

جب ایمان کی باد بہاری چلی

مجاہد کبیر سید احمد شہبزیڈ (م ۱۲۳۴ھ) اور آپ کے
عالیٰ ہمت رفقاء کے ایمان افروز واقعات، جن کی کوششوں
سے ہندوستان میں ایمان کی بہار آئی اور اسلام کی ابتدائی
صدیوں کی یاد تازہ ہو گئی۔

مولانا سید ابو الحسن علی ندوی



طبع و ناشر

مکتبہ فردوس، مکارم نگر (برولیا)، ڈالی گنج، پکھنچ

(جملہ حقوق بحق ناشر محفوظ ہیں)

پاچوال ایڈیشن

۱۳۲۵ء مطابق ۱۹۰۳ء

نام کتاب	:	جب ایمان کی باد بھاری چلی
مؤلف	:	مولانا سید ابو الحسن علی ندوی
کمپوزنگ	:	سان کمپیوٹر کمپوزنگ، مکارم نگر (برولیا)، ڈالی گنج، لاہور
صفحات	:	۲۹۶
تعداد	:	۱۰۰۰
قیمت	:	۱۰۰/-

باہتمام

ارشاد احمد اعظمی ناروی

ملنے کے پتے

- مکتبہ فردوس، مکارم نگر (برولیا)، ڈالی گنج، لاہور
- مکتبہ ندویہ، ندوۃ العلماء، لاہور
- مجلس تحقیقات و نشریات اسلام، ندوۃ العلماء، لاہور
- الفرقان بکڈلپور، نظیر آباد، لاہور

فہرست

عنوانات	صفحات
مقدمہ	۷
حضرت سید احمد شہید، ولادت تا شہادت (از مولانا سید محمد ثانی حنفی)	۱۵
تیر ہوں صدی میں ہندوستان کی حالت	۱۵
خاندان	۱۹
ولادت	۱۹
تلash معاش میں لکھنؤ کا سفر	۲۰
شاہ عبدالعزیز کی خدمت میں	۲۱
تمکیل باطنی اور اجازت و خلافت	۲۱
امیر خاں کے لشکر میں	۲۲
دہلی واپسی اور تبلیغی دورے	۲۳
وطن میں	۲۳
لکھنؤ کا تبلیغی و اصلاحی سفر	۲۵
حج	۲۷
وطن کے مشاغل	۲۹
تجبرت کی ضرورت	۲۹
تجبرت	۳۱
افغانستان میں	۳۳

۳۵	اکوڑہ کی جنگ
۳۶	حضر و کا چھاپ اور بیعت امامت
۳۷	شیدو کی جنگ اور زہر خوارانی
۳۸	پیجتار میں
۳۹	رنجیت سنگھ کے فرانسیسی جزل سے مقابلہ
۴۰	جنگ زیدہ اور یار محمد خاں کا قتل
۴۱	جنگ مایا ر
۴۲	پشاور کی فتح اور سپردگی
۴۳	قضاۃ و حصلین کا قتل عام
۴۴	ہجرت ثانیہ
۴۵	کشمیر کی طرف
۴۶	بالا کوٹ میں
۴۷	آخری جنگ اور شہادت
۴۸	اچھا پھر اس کا نام احمد رکھو
۴۹	یکی توبہ
۵۰	عاشقی شیوه رندان بلا کش باشد
۵۱	تحرک اسلامی معاشرہ
۵۲	خدمت خلق
۵۳	اسلامی مساوات
۵۴	بھیتا سے کہہ دو کہ اسکو یہاں بیٹھج دیں!
۵۵	توبہ و ایمان کی ہوا چلتی ہے
۵۶	نفل سے فرض تک

۷۷	اب ہم نیکس نہیں دے سکتے!
۷۹	اسباب جہالت یا سامان فلاج وہدایت؟
۸۳	انوکھی سوغات
۸۶	خوش رہواہل وطن ہم تو سفر کرتے ہیں
۹۱	مہاراجہ گولیار کے محل میں پہلی صدائے توحید
۹۵	jihad سے پہلے jihad
۹۸	ملک افغانستان میں
۱۰۱	افغانستان کے پایہ تخت میں
۱۰۳	حکومت لا ہور کو اعلام نامہ
۱۱۰	ایک مسلمان کا شوق شہادت
۱۱۲	جماعت پر اللہ کا ہاتھ ہے
۱۱۹	بہترین موقع جو ضائع کر دیا گیا
۱۲۲	اسلامی لشکر کے شب دروز
۱۳۳	بادوستاں تلطیف بادشناں مدارا
۱۳۷	بس اتنی بات تھی!
۱۴۰	دوشن کے ساتھ امانت و دیانت
۱۴۳	ایک رہزن کی توبہ و اصلاح
۱۴۶	دو جاؤسوں کا قبول اسلام
۱۴۸	نظام قضاو اختساب کا قیام
۱۴۹	چلتی پھرتی چھاؤنی اور عملی درسگاہ
۱۵۱	مجاہدین کی سرگرمیاں
۱۵۳	علم ربانی کی وفات

۱۵۶.....	نظام شرعی کی تجدید اور امامت و امارت کا قیام.....
۱۵۹.....	غزوہ خندق کی یاد.....
۱۷۰.....	عہد کے سچے بات کے پکے.....
۱۷۲.....	کہ عنقار ابلند است آشیانہ.....
۱۸۶.....	عاشقان بندہ حالند چنان نیز کنند.....
۱۹۲.....	اخلاص کا جہاد اور شہادت کی موت.....
۱۹۳.....	چومرگ آید یسم بر لب اوست.....
۱۹۴.....	نوجوان زخمی.....
۱۹۹.....	عقل ایمانی کی جھلکیاں.....
۲۰۲.....	پشاور کی فتح.....
۲۱۹.....	پشاور کی پسروگی.....
۲۲۷.....	اُنی قانون اور خود ساختہ رسم و رواج.....
۲۳۲.....	حکومت شرعیہ کے عمال اور غازیوں کا قتل عام.....
۲۳۰.....	یہ کس جرم کی سزا ہے؟.....
۲۳۹.....	ئی بھرت، نیا جہاد.....
۲۵۷.....	پنجتار سے بالا کوٹ تک.....
۲۵۹.....	بالا کوٹ میں.....
۲۶۵.....	مشہد بالا کوٹ.....
۲۷۰.....	شہادت کی صبح.....
۲۷۶.....	تاریخ جہاد کا نیا باب.....
۲۸۱.....	پھانسی سے کاملے پانی تک.....
۲۸۹.....	شہداء بالا کوٹ کا مقام اور پیغام.....



بِسْمِ اللّٰہِ الرَّحْمٰنِ الرَّحِیْمِ

مقدمة

تاریخ اسلام میں جب کبھی ایمان کی ہوا کیس چلیں تو عقائد، اعمال اور اخلاق تینوں شعبوں میں حریت انگیز و اقطاعات بلکہ عجائبات کا ظہور ہوا اور شجاعت و جوانمردی، یقین و اعتماد عفت و امانت، ایثار و خود شکنی، ہمدردی و جذبہ خدمت، ایمان و احساب خارجی آرائش و زیارت کی بے قعی، خودداری اور بلند رُنگاہی نیز عدل و انصاف، رحم دلی اور محبت اور وفاداری و جان تثاری کے ایسے نادر تمنوںے اور زندہ نظیریں یا تصویریں لوگوں کے سامنے آئیں، جو انسانیت کے حافظہ سے رفتہ رفتہ محو ہوتی جا رہی تھیں اور جن کی تجدید و احیاء کی کوئی امید باقی نہ رہی تھی۔

ایمان کے یہ دلوار جھونکے تاریخ کے مختلف وقوف میں چلے، کبھی کم مدت کے لئے کبھی زیادہ عرصہ کے لئے، تاہم کوئی دور خزان ان سے خالی نہ رہا اور تجدید و احیاء اور دعوت اسلامی کی تاریخ میں ان سب کاریکاروڑاچھی طرح محفوظ ہے۔

ہندوستان میں ایمان کی یہ باد بھاری اور شیم جانفزا، تیر ہویں صدی ہجری کے آغاز میں اس وقت چلی جب سید احمد شہید اور ان کے عالی ہمت رفقاء نے اس ملک میں توحید یاد دین اور جہاد فی سبیل اللہ کا علم بلند کیا اور اسلام کی ابتوائی صدیوں کی یادتاڑہ کر دی۔ سید صاحب نے دین خالص کی دعوت پر اپنی بنیاد رکھی انہوں نے مسلمانوں میں ایمان و یقین، جذبہ اسلامی، اور جہاد فی سبیل اللہ کی روح پھوک دی، ایک بڑی جماعت کو

داعیانہ و مجاہدانہ بنیادوں پر منظم کیا اور ہندوستان کی شمال مغربی سرحد کو اپنی دعوت و مجاہد کا مرکز بنایا ان کا منصوبہ دراصل یہ تھا کہ آگے چل کر وہ پورے ملک سے انگریزوں کو بے دخل کرنے کی کوشش کریں گے اور کتاب و سنت کی بنیاد پر یہاں حکومت شرعیہ قائم کریں گے، ان مجاہدین نے پنجاب میں سکھوں کو (جو پنجاب پر قابض تھے اور جنہوں نے وہاں کے مسلمانوں پر عرصہ حیات تنگ کر رکھا تھا) کئی معمر کوں میں شکست فاش دی۔

ان مجاہدین نے صوبہ سرحد، پشاور اور اس کے اطراف میں عملی طور پر ایک اسلامی حکومت قائم کی، حدود شرعیہ کا جرائم میں آیا اور اسلام کا نظام مالی و دیوانی بے کم وکالت قائم کیا گیا لیکن وہاں کے قبائل نے اپنی ذاتی اغراض اور قبائلی عادات و روایات کی خاطر اس نظام کا بالآخر خرخاتہ کر دیا، آخر میں بالاکوٹ کے میدان میں ان سر بکف مجاہدین کی سکھوں سے آخری جنگ ہوئی اور اس معركہ میں سید صاحب اور مولانا محمد اسماعیل صاحب اور ان کے بہت سے جلیل القدر فقاوے اور مجاہدین نے جام شہادت نوش کیا۔

جماعت مجاہدین کے باقی ماندہ افراد یہاڑی علاقے میں پناہ گیر ہوئے، ان جوانمردوں اور ہندوستان میں ان کے رفقاء کا نے جہاد و قربانی اور ایمان و یقین کی شیخ برادر وشن رکھی، انگریزوں نے بھی ان کا تعاقب برابر جاری رکھا، ان پر طرح طرح کے مظالم ڈھائے ان کی زمینیں اور مکانات خبط کئے اور مقدمات کا ایک لامتناہی سلسہ شروع ہو گیا^(۱) لیکن ان مجاہدین نے یہ سارے مصائب صبر و ضبط کے ساتھ اور ایمان و احتساب کے جذبے سے برداشت کئے اور ان سے ادنیٰ درجہ کے اضطراب اور پریشانی کا اظہار نہیں ہوا۔

۲۷۔ اہم مطابق ۱۹۵۳ء کی بات ہے کہ اللہ تعالیٰ نے میرے دل میں یہ بات

(۱) تفصیل کے لئے دیکھئے w.w. Hanter اور "Indian Musalmans" "The Great Wahabi Case"

ڈالی کہ ایمان و احیاء دین کی اس عجیب اور اثر انگیز تاریخ کو ہلکے چکٹکے ادبی انداز میں عربی زبان میں مرتب کیا جائے اور بغیر کسی مبالغہ اور رنگ آرائی کے اصل واقعات کو سادگی کے ساتھ اس طرح پیش کیا جائے کہ اس تحریک کے قائد کا اصل مرتبہ و مقام عرب دوستوں کے سامنے آجائے اور ان کو اندازہ ہو کہ ان کو اللہ تعالیٰ نے کیسی وہی صلاحیتیں عطا فرمائی تھیں اور ان کے گرد کیسے طاقتور عناصر جمع تھے، تربیت اور ترقیہ نفس کے شعبہ میں، نیز اخلاص دعوت میں فنا بیت اور مقصود سے عشق میں ان کا مقام کتنا بلند تھا، اس سے ان کو اس مومن اور مجاہد اسلامی نسل کے اعلیٰ کردار، اخلاقی بلندی، اور سیرت کی پختگی نیزان کے پیروں اور تبعین میں اسلامی دعوت اور ایمانی تربیت کے نمایاں اثرات کا بھی اندازہ ہو جوان کی کوششوں کے نتیجہ میں تیار ہوئی تھی، اس سلسلہ کے چند مضمایں مصر کے مشہور ماہنامہ ”المسیمون“ میں جو اس وقت قاہرہ سے نکلا تھا ۱۹۵۳ء میں شائع ہوئے، پھر تصنیف و تالیف کی دوسری مصر و فیتوں کی وجہ سے مجھے اس طرف توجہ کرنے کا موقع نہ مل سکا، اور اس واقعہ پر میں سال گزر گئے۔

حال میں میرے بعض عزیزوں (۱) نے اس سلسلہ مضمایں کی طرف میری توجہ مبذول کی اور اس کے ادبی و واقعاتی پہلو اور انداز بیان کی اثر انگیزی کا ذکر کیا، میرے لئے اس عظیم شخصیت پر عربی زبان میں نئے سرے سے کوئی تصنیف اور نئی و مفصل تاریخ مرتب کرنا (جیسا کہ اس سے پہلے میں اردو میں کر پکا تھا (۲)) موجودہ حالات میں بہت مشکل تھا، اس لئے مجھے یہی مناسب معلوم ہوا کہ اس سلسلہ کو مکمل کر دیا جائے، اور اس طویل تاریخ

(۱) بالخصوص محمد حسنی و معید الاعظمی ندوی مدیر ایام البیث الاسلامی۔

(۲) راقم سطور کی اردو کتاب ”سیرت احمد شہید“ مراد ہے جو دھنسوں میں ہے اور تقریباً ایک ہزار صفحات پر مشتمل ہے (اس کا نازہہ ایڈیشن، مجلس تحقیقات و تحریرات اسلام لامھتوں سے شائع ہو رہا ہے)۔

(جو ہزاروں صفحات (۱) پر پھیلی ہوئی ہے، اور جس کا زمینی رقبہ ہزاروں میل سے اور زمانی رقبہ ایک صدی سے کسی طرح کم نہیں (۲) کا خلاصہ جستہ واقعات کی شکل میں پیش کیا جائے۔ ایک ذہین و فہیم انسان ان متفرق اور منتشر شدہ پاروں سے واقعات کی ایک پوری لڑی بآسانی تیار کر سکتا ہے اور اندازہ کر سکتا ہے کہ اس ایمانی مدرسے نے کیسے کیسے گورنمنٹ چراغ پیدا کئے اور کیسے کیسے نا تراضیدہ پھروں کے جوہر کو چکایا اور ان کی قیمت کہیں سے کہیں چھوپنے والی، مجھے امید ہے کہ یہ کتاب جدید اسلامی کتب خانہ کے خلا کو پر کرے گی اور اس سے ان اہل درود طلب کی تشقیق کی حد تک دور ہو گی جو جہاد اسلامی کے اس تابناک باب اور ہندوستان میں تجدید دین کی تاریخ کا مطالعہ کرنا چاہتے ہیں۔

میں نے طالب علمی کے دور میں ابو الفرج اصبهانی کی مشہور کتاب "اغانی" کا بہت ذوق و شوق سے مطالعہ کیا تھا اور یہ کہنے میں کوئی حرج نہیں کہ اس کے ادب فصحی زبان اور بہترین تعبیرات نے مجھے اس کتاب کا گرویدہ بنایا تھا، لیکن یہ دیکھ کر مجھے بڑی غیرت آئی کہ یہ زبان (جس میں قرآن نازل ہوا، اور جس زبان میں حضور اکرم ﷺ اور آپ کے صحابہؓ کفتو فرماتے تھے) نہایت حقیر اغراض کے لئے استعمال کی گئی ہے، اور نغمہ و آہنگ کے لئے وقف ہو گئی ہے اور اس سے صرف اسلامی محاذیر کے کمزور پہلووں کو نمایاں کرنے اور عیوب کے اظہار کا کام لیا گیا ہے، میری تمنا تھی کہ یہ قادر الکلامی یہ ذخیرہ الفاظ اور حسن

(۱) مولانا غلام رسول کی کتاب "سید احمد شہید" جو چار حصوں میں ہے اور ۱۹۲۱ صفحات پر مشتمل ہے۔

(۲) یہ تاریخ درحقیقت ۱۲۲۵ھ سے شروع ہوتی ہے جب سید صاحب نے اپنی مبارک جدوجہد کا آغاز کیا اور ۱۳۲۴ھ تک اس کا باقاعدہ سلسہ قائم رہتا ہے، جس میں مولانا عبد اللہ بن ولایت علی صادق پوری امیر جماعت مجاہدین نے انتقال کیا یہ پورا دور جماعت کی سرگرمی اور اولو الحرمی کا دور ہے اور جماعت کی قیادت وہ بنائی اس پورے زمانہ میں بغیر کسی وقف کے جاری رہی۔

تعیر اور قصوں کا ہلکا چہلکا اسلوب جو کتاب کی خصوصیت ہے، اعلیٰ مقاصد کے لئے استعمال ہوا اور اس سے کسی حسین و جمیل تاریخ کے رخ زیبائے پرودہ اٹھایا جائے۔
میں نے ان واقعات میں جو بہت عجلت میں انتخاب کئے گئے ہیں اسی اسلوب کی پیروی کی ہے، اگر میں اس کوشش میں کامیاب نہیں تو کم از کم حسن نیت اور جنتجو آرزو کا صلہ انشاء اللہ مجھے ضرور ملے گا۔

ان ایمان افروز واقعات کا اہم پہلو یہ ہیکہ اس سے اس شخصیت (روحی فداہ ﷺ) کی عظمت کا اندازہ ہوتا ہے جس کے دم سے بلکہ جس کے قدم کی برکت سے اس تاریخ کی پیشانی روشن اور تابناک ہے، جس کی وجہ سے سارے عالم میں ایمان کا نور پھیلا اور دعوت و عزمیت اور تجدید و احیاء دین کا سلسلہ قائم ہوا، تاریخ اسلام کے تمام مجددین، مصلحین اور فائدین آپ ہی کی تربیت و دعوت کا رشح فیض ہیں، دیکھنے کی بات یہ ہیکہ جب درسگاہ نبوت کے طالب علم ایمان و اخلاص کے اس معیار پر تھے اور ان کی تاثیر و انقلاب آفرینی کا یہ حال تھا تو خود حضور اکرم ﷺ کا حال کیا ہوگا، جن کو اللہ تعالیٰ نے ہدایت اور دین حق کے ساتھ مبعوث فرمایا، وہی سے سرفراز کیا، ابدی ولاد قافی کتاب عطا کی اور روح القدس جریل امین کے ذریعہ آپ کی مدد فرمائی، اس کے بعد آپ کے ان وقاردار و جان شمار اصحاب کرام کا معیار کتنا بلند ہوگا جنہوں نے آپ کے دامن عاطفت میں پروردش پائی اور جن کی تربیت آپ کی نگاہوں کے سامنے ہوئی۔

ان اخیر صدیوں میں ایسے مجددین و مصلحین کا وجود اور مرکز اسلام سے اتنی دور ہونے کے باوجود ان کی یہ اثر انگیزی دراصل اسلام کی ابدیت کی علامت ہے، اور اس بات کی دلیل کہ اس میں آج بھی ہر میدان کے لئے منے مردان کا پیدا کرنے کی پوری

صلاحیت ہے، اس کا سر بزر و سدا بھار درخت برابر پھول پھول دے رہا ہے، اور اس کا خزانہ اسی طرح معمور ہے۔

علم نشود ویران تا مکده آباد است

سید صاحب نے جو مبارک جماعت تیار کی اس کی خصوصیات میں سب سے نمایاں اور لالائی ذکر بات اس کی جامعیت ہے، اس میں جہاد اصغر (تذکرہ نفس) بھی تھا، اور جہاد اکبر (جہاد و قتال) بھی خدا سے محبت بھی خدا کے لئے محبت بھی خدا کے لئے نفرت بھی، زهد و عبادت بھی اور دینی حیث اور اسلامی غیرت بھی، تکوار بھی اور قرآن بھی، عقل بھی اور جذبات بھی، گوشہ مسجد میں تسبیح و مناجات بھی، اور گھوڑے کی پیشہ پر "بکیر مسلسل" بھی، یہ وہ صفات و مکالات جو اکثر سوانح نگاروں کی نظر میں ایک دوسرے سے متفاہ اور متصادم نظر آتے ہیں، لیکن یہ سب درحقیقت اس صحیح دینی فہم اور دینی شعور کا کرشمہ تھا، جو سید صاحب کی شخصیت اور صحیح تربیت کی وجہ سے جماعت مجاہدین میں پختہ اور راسخ ہو چکا تھا، اور زندگی کے سارے شعبوں پر حاوی تھا، اس کا دوسرا بڑا سبب یہ تھا کہ یہ دینی جماعت یا تحریک دینی تربیت کے اہم مرحلہ سے سرسری طور پر نہیں گزری تھی، اور بغیر تیاری کے اس نے کارزار حیات میں قدم نہیں رکھا تھا، اس نے ان معاملات میں بہت سونپنے سمجھنے کے بعد ہاتھہ لا لاتھا، اور اس کے لئے وہی راستے اختیار کئے تھے، جو منزل مقصود تک لے جاتے ہیں، یہ ایک صاحب یقین اور مجاہد نسل کی بہترین تصور اور اخلاق و للہیت کا وہ صحیح معیار اور لکش نمونہ ہے، جو ہر زمانہ میں مطلوب اور شریعت کا مقصود ہے۔

یہ کتاب شعبان ۱۴۹۳ھ / ۱۹۷۳ء میں "إذا هبت ريح الإيمان" کے نام سے دارعرفقات، دائرۃ الشاہ علم الدین رائے بریلی کی طرف سے ندوۃ العلماء کے عربی پریس میں

شائع ہوئی، اور مالک عربیہ میں اس نے بہت جلد شہرت و مقبولیت حاصل کر لی، ایسا معلوم ہوا کہ جیسے وہ ایک اہم خلائق تھی اور عرصہ سے اس کا انتظار تھا، اس کا نتیجہ یہ ہوا کہ دو ہزار کا ایڈیشن چار میینے کے قلیل عرصہ میں نکل گیا، مؤقر عربی اخبارات و رسائل میں اس پر تبصرے شائع ہوئے، اور عرب ناشرین نے اس کی دوبارہ اشاعت کی پیش کش کی، مناسب معلوم ہوا کہ اس کو ادو کے قالب میں بھی پیش کیا جائے کہ وہ اس تختی براعظم کے مسلمان نوجوانوں اور جدید نسل کی تربیت کے کام میں بڑی مدد دے سکتی ہے۔

اس کام کو مصنف کے برادرزادہ عزیز مولوی محمد الحسن سلمہ نے بہت خوش اسلوبی سے انجام دیا، انہوں نے مصنف کی اصل کتاب "سیرت سید احمد شہید" (۱-۲) سامنے رکھی، جس سے اس عربی کتاب کا اصل موالیاً گیا تھا، انہوں نے کوشش کی کہ زیادہ سے زیادہ اصل کتاب کے الفاظ اور پیرایہ بیان محفوظ رہے، اور ترجمہ میں تصنیع اور انشاء پردازی سے کام لینے کے بجائے کتاب کے وہی الفاظ نقل کئے جائیں جن کے متعلق اندازہ ہے کہ وہ زیادہ سے زیادہ اہل واقعہ کی زبان میں ادا کئے گئے ہیں، اور ان کے زیادہ سے زیادہ الفاظ محفوظ رکھے گئے ہیں، امید ہے کہ اس کتاب کے مطالعہ سے اس جماعت کی چی تقویر سامنے آجائے گی، اور ایمان میں تازگی اور روح میں بالیدگی پیدا ہوگی، جس کا سامان ہماری نئی ادبیات میں روز بروز کم سے کم ہوتا چلا جا رہا ہے۔

مناسب معلوم ہوا کہ اصل کتاب سے پہلے ایک ایسے مضمون کا اضافہ کیا جائے جس میں حضرت سید صاحب کی سیرت اور زمانہ مریبوط و مسلسل طریقہ پر ناظرین کے سامنے آجائے تا کہ وہ ان متفرق واقعات کے درمیان ربط و وحدت پیدا کر سکیں، اور ان کو ان کے درمیان کوئی خلا اور ناہمواری محسوس نہ ہو، یہ کام بہت مشکل تھا اس لئے کہ سید صاحب کی محض

سیرت اور سوانح ”سیرت سید احمد شہید“ ایک ہزار صفحات پر پھیلی ہوئی ہے اور اگر اس کے ساتھ جماعت کی تاریخ ممتاز خلفاء و اہل تعلق کے کارناموں کو بھی شامل کر لیا جائے تو وہ اس سے بھی بڑے رقبہ کو گھیر سکتی ہے، چنانچہ مولا ناغلام رسول قبہ سے کہنا مشق ادیب اور مورخ کا قلم بھی اس کو ۱۹۲۱ صفحات سے کم صفحات میں سمیٹ نہیں سکا، اس دریا کو کوزہ میں بند کرنا بہت مشکل تھا، لیکن مصنف کے خواہزادہ عزیز مولوی سید محمد ثانی حنفی مدیر ”رضوان“ نے اس کام کو بڑے سلیقہ اور محنت سے انجام دیا، اور کم سے کم صفحات میں سید صاحب کی سوانح کا ضروری لیکن مختصر خاکہ پیش کر دیا، اس کو اس کتاب میں ایک مقدمہ یا پیغمبر کے طور پر شامل کر دیا گیا ہے، امید ہے کہ اس سے قارئین کو اس کتاب کے واقعات کے پس منظر بخوبی میں مدد ملے گی۔

ابوالحسن علی ندوی

۲۰ ربیع الاول ۱۳۹۲ھ
۱۳ اپریل ۱۹۷۳ء یکشنبہ

دائرہ شاہ علم اللہ حنفی
رائے بریلی



حضرت سید احمد شہید

ولادت ۱۲۷۱ھ تا ۱۳۳۶ھ شہادت
۱۸۳۱ء ۱۸۸۲ء

ترتیب و تخمیص:

مولوی سید محمد ثانی صاحب حنفی

مدیر ماہنامہ "رضوان" لکھنؤ

تیر ہوئیں صدی میں ہندوستان کی حالت:

تیر ہوئیں صدی ہجری (اٹھارویں صدی کے اوپر اور انیسویں صدی کے اوائل) میں ہندوستان سیاسی، مذہبی اور اخلاقی حیثیت سے زوال کی آخری حد تک پہنچ چکا تھا، سلطنت مغولیہ کا شیرازہ بکھر چکا تھا، سارے ہندوستان پر یا تو ایسٹ انڈیا کمپنی کا تسلط تھا، یا اس کے حیلفوں کا بچا کھچا ملک رئیسوں اور سرداروں کے قبضے میں تھا، جو یہ بعد میگرے نکلت کھاتے، اور اپنے اپنے علاقے انگریزوں کے حوالہ کرتے چلے جا رہے تھے، سلطنت مغولیہ کے فرمان روشاہ عالم (جن کے عہد میں حضرت سید احمد شہید پیدا ہوئے) صرف نام کے بادشاہ رہ گئے تھے، دکن سے لے کر دہلی تک سارا اعلاق مرہٹوں کے رحم و کرم پر تھا، پنجاب سے لے کر افغانستان کے حدود تک سکھوں کا راج تھا، جن کی دستبرد سے ہندوستان کا شمالی اور سطحی حصہ

بھی محفوظ نہ تھا، دہلی اور اطرافِ دہلی مرہٹوں اور سکھوں کی غارت گری کا نشانہ بنے رہتے تھے، مسلمانوں کی سیاسی ساکھ گرچکی تھی، ان کا کوئی قائد اور شیرازہ بند نہ تھا، ان کو کمزور پا کر بیسوں فتنے سڑاھاتے، اور ان کو پامال کر کے رکھ دیتے۔

مک میں مسلمانوں کی اخلاقی حالت اتنی گرچکی تھی کہ فتن و معصیت کی

بہت سی باتیں آداب و تہذیب میں داخل ہو گئی تھیں اور اس پر علاویہ فخر کیا جاتا تھا، شراب نوشی کوئی نادر بات نہ تھی، اربابِ نشاط کا ہر طرف دور دورہ تھا، امراء اور متوسط طبقہ سے لیکر غرباء تک اسی معاشرت کا شکار تھا، اخلاقی انجطاط اور قومی بے حسی کا اندازہ اس سے ہو سکتا ہے کہ تیر ہو میں صدی کے آغاز میں کہ انگریزوں کے قدم پوری طرح جھنے نہ تھے، متعدد مسلمان عورتیں یورپین تاجریوں اور حکام کے گھروں میں تھیں، شرک و بدعت مسلمانوں میں کثرت سے موجود تھی، قبروں اور مردوں کے متعلق ایک مستقل شریعت وجود میں آگئی تھی، بزرگان دین کے متعلق وہ سارے عقائد و خیالات دلوں میں گھر کر چکے تھے جن کے لئے نصرانی اور یہودی اور مشرکین عرب بدنام ہیں، ہندوؤں اور شیعوں کے بکثرت رسوم اہل سنت کی معاشرت کا جز بن گئے تھے، سنت و شریعت کو لوگ بھولتے جا رہے تھے، اسلامی شعائر اٹھتے جا رہے تھے، اپنے اپنے دیندار، اور علمی گھرانوں میں بھی قرآن و حدیث کے احکام کا لحاظ نہیں کیا جاتا تھا، یہود کا نکاح، میراث میں لڑکیوں کو حصہ دینا، اور سلام مسنون کو بہت جگہ میعوب سمجھا جاتا تھا، اسی طرح جو جیسے اسلام کے اہم رکن کی، راستہ کی تکلیف اور بدآمنی کی بناء پر فرمیت ساقط کر دی گئی تھی قرآن شریف ایک چیتائ سمجھا جانے لگا تھا جس کا سمجھنا، اور سمجھانا، اس پر غور و تبرکتا

غیر علماء کے لئے ناممکن اور شجر منوعہ قرار دیدیا گیا تھا۔

لیکن اس سے یہ نتیجہ نکالنا صحیح نہ ہو گا کہ علمی، سیاسی، دینی اور روحانی حیثیت سے تیر ہو یں صدی کا یہ زمانہ بالکل تاریک اور ویران تھا، اور اس ملک میں کہیں زندگی کے آثار اور کہیں روشنی کے مینار نہیں پائے جاتے تھے، تیر ہو یں صدی کا ابتدائی زمانہ ہندوستان کی اسلامی تاریخ کا قابل ذکر عہد ہے، اس میں بعض ایسی بآکمال اور ممتاز ہستیاں موجود تھیں، جن کی نظیر گذشتہ صدیوں میں بھی آسانی سے اور بکثرت نہیں ملے گی، دینی و علمی کمالات و سنت کے وسیع علم اور صحیح ذوق، ذکا و استعداد، و مملکتہ علمی، درس و تدریس، تصنیف و تالیف، تحریر علمی، شعر و شاعری، تصوف و سلوک اور دوسرا ہے علوم و فنون میں کمال رکھنے والی منفرد شخصیتیں اس صدی میں موجود تھیں، ان کے علاوہ اس دور قحط الرجال میں بھی دین کی اتنی طلب اور قدر باقی تھی کہ ملک میں مکاتب و مدارس کا جال پھیلا ہوا تھا، چپہ چپہ پر خانقاہیں اور روحانی مرکز تھے، علماء ملک کے مختلف شہروں میں علم و دین کی اشاعت کا کام کر رہے تھے، اور تصنیف و تالیف میں مشغول تھے، مدرسے طبیاء علوم دینیہ سے، اور خانقاہیں مردان خدا سے معمور تھیں، اکابر اہل درس اور اہل طریق میں سے ہر ایک، ایک مستقل اور آباد مدرسہ اور خانقاہ تھا، اور کہیں کہیں یہ دونوں مرکز جمع تھے۔

یہ ضرور ہے کہ دین و علم کے یہ بڑے بڑے ذخیرے جو سلف کی کوششوں سے جمع ہوئے تھے، مسلسل خرچ اور عرصہ سے آمد بند ہونے کی وجہ سے گھٹتے گھٹتے ختم ہوتے جا رہے تھے اور اضافہ و ترقی کا دروازہ ہند معلوم ہوتا تھا، بہترین صلاحیتیں اور جو ہر موجود تھے، مگر ضائع ہو رہے تھے، زندگی کا صحیح مقصد اور قوتوں کا صحیح مصروف نہ

ہونے کے وجہ سے شجاعت اور دلیری، خوصلہ مندی، غیرت و محیت، اور دوسری اعلیٰ صفات حقیر مقاصد میں صرف ہو رہی تھیں، اور جذبات نے غلط رخ اختیار کر لیا تھا، افراد تھے، مگر جماعت نہ تھی، اور اق تھے مگر کتاب نہ تھی، زندگی کی چول اپنی جگہ سے ہٹی ہوئی تھی، اس لئے عام اور مفید حرکت نہ تھی۔

ایسے وقت میں ایسے شخص اور جماعت کی ضرورت تھی جو دین، علم اور صلاحیت کے اس سرمایہ سے وقت پر کام لے اور اس کوٹھکانہ لگائے، جو خانقاہوں کا حال، اور درسگاہوں کا قال، وہاں کی حرارت، اور یہاں کی روشنی سارے ملک میں عام کر دے، جس کے جلو میں چلتی پھرتی خانقاہیں ہوں، اور دوڑتے بھاگتے مدرسے، گھوڑوں کی پیشہ پر عالم ہوں، اور مجرابوں میں مجاہد جو دلوں کی بکھتی ہوئی انگیڑھیاں دوبارہ دہکادے، افرادہ دلوں کو ایک بار پھر گرمادے، اور ملک میں ایک سرے سے دوسرے سرے تک طلب اور دین کی ترپ کی آگ لگادے، جو مسلمانوں کی خداداد صلاحیتوں کوٹھکانہ لگائے جس کی نگاہ دور رس اور جس کی ذات میجانقش، کسی بیکار چیز کو بھی بیکار نہ سمجھے، جوامت کے ذخیرے کے ہر دانہ اور خیابان کے ہر تنکہ سے پورا پورا کام لے، جو شخص ان اوصاف کا جامع ہو، اس کو اسلام کی اصطلاح میں ”امام“ کہتے ہیں، اور یہ مقام تیرہویں صدی کے تمام اہل کمال اور مشاہیر رجال کی موجودگی میں سید صاحب کو حاصل تھا، جن کے چیدہ چیدہ حالات و حکایات اور ان کی عزیمت و جہاد، فیض و تاثیر، اور انقلاب انگیزی کے جستہ جستہ واقعات اس کتاب میں پیش کئے گئے ہیں۔

خاندان:

حضرت امام حسنؑ کے پوتے محمد ذوالنفس الزکیہ شہیدؒ کی بارہویں پشت میں سید رشید الدین کے فرزند رشید شیخ الاسلام سید قطب الدین محمد المدنی ایک عالم و معارف اور عالیٰ ہمت بزرگ تھے، جن کو اللہ تعالیٰ نے علم و تقویٰ کی دولت کے ساتھ ساتھ شجاعت کا جوہر اور جہاد کا جذبہ عطا فرمایا تھا، آپ غزنوی کے راستے سے مجاہدین کی ایک بڑی جماعت کے ساتھ ہندوستان آئے، مختلف مقامات میں شہرتے ہوئے کڑہ (اللہ آباد) کو فتح کرنے کے بعد اس کو اپنا مستقر بنایا، وہیں انتقال کیا، اور وہیں مدفون ہوئے، سید قطب الدین کی اولاد کو اللہ نے سیادت و امارت کے ساتھ علم و فضل، اور زہد و تقویٰ کی دولت سے بھی مالا مال کیا، سید قطب الدین کے اخلاف میں ایک بزرگ حضرت شاہ علم اللہ درجۃ اللہ علیہ گذرے ہیں جو عہد عالمگیری کے مشہور عالم رباني اور صاحب سلسلہ شیخ تھے حضرت مجدد الف ثانی رحمۃ اللہ علیہ کے مشہور خلیفہ حضرت سید آدم بنوریؓ کے مجاز تھے نہایت متقدی اور قیع سنت بزرگ تھے، انہیوں نے ۱۲۸۳ھ میں انتقال کیا اور اپنے قائم کئے ہوئے دائرہ واقع رائے بریلی میں مدفون ہوئے۔

ولادت:

سید صاحب انگلی پانچویں پشت میں ہیں، دائرہ شاہ علم اللہ میں صفر ۱۲۰۷ھ تو مبر ۱۲۸۴ء میں پیدا ہوئے، والد کا نام سید محمد عرفانؓ، اور والدہ کا نام سید محمد نور تھا، چار سال کے ہوئے تو مکتب میں بٹھا گئے مگر باوجود کوشش کے آپ کی طبیعت

علم کی طرف راغب نہیں ہوئی، اور کتابی علم میں کچھ ترقی نہ کی، آپ کو بچپن ہی سے مردانہ اور سپاہیانہ کھلیوں کا شوق تھا، ان بلوغ کو پہلو نچے تو خدمت خلق کا ایسا ذوق بیدا ہوا کہ اچھے اچھے بزرگ انسٹریکشن بدندال رہ گئے، ضعیفوں اور اپاہجوں، اور بیواؤں کی خدمت کرنے کا جذبہ باس کے ساتھ عبادت، ذکر الہی کا ذوق بہت بڑھا ہوا تھا، ورزش اور مردانہ کھلیوں کا بہت شوق تھا، پانچ پانچ سو ڈالگاتے تھے، اور تمیں تمیں سیر مگر رہلاتے، پیر نے اور پانی میں دیرتک نہیں کی بھی مشق بڑھائی تھی۔

تلاش معاش میں لکھنؤ کا سفر:

جب آپ کی عمر بارہ سال کی ہوئی تو والد ماجد مولانا محمد عرفانؒ کا انتقال ہو گیا، حالات کا تقاضہ تھا کہ آپ ذمہ دار ازندگی میں قدم رکھیں، اور تحصیل معاش کی فکر کریں، تقریباً سولہ سترہ سال کی عمر میں آپ اپنے سات عزیزوں کے ساتھ فکر معاش میں لکھنؤ چلے، لکھنؤ رائے بریلی سے اُنچاس میل ہے، سواری صرف ایک تھی، جس پر سب باری باری بیٹھتے مگر سید صاحب اپنی باری کے وقت دوسرے عزیز کو باصرار سوار کر دیتے تھے، اسی طرح راستہ بھر ساتھیوں کی خدمت کرتے، اور اصرار سے ان کا سامان خود لے کر چلتے، اسی خدمت اور محنت کے ساتھ لکھنؤ پہلو نچے، اس وقت نواب سعادت علی خان خلف نواب شجاع الدولہ کا عہد حکومت تھا، نواب ایک بلند حوصلہ، منتظم فرماز واس تھے، اس کے باوجود صاحب جا گیر اشخاص، اور بڑے تاجریوں کے سوابے روزگاری اور پریشانی عام تھی، لکھنؤ پہلو نچے کر سب ساتھی روزگار کی تلاش میں مشغول ہو گئے، روزگار عنقا تھا، باوجود محنت، اور دن کی مشغولیت کے

بھی قوت لا یکوت بھی مشکل سے میر آتی، صرف سید صاحب ایک امیر کے بیہاں مقیم تھے، جوان کے خاندان سے محبت و عقیدت رکھتے تھے، امیر کے بیہاں سے جو کھانا آتا، آپ اپنے ساتھیوں کو کھلا دیتے، اور خود وال دلیہ پر گذر کرتے۔

شاہ عبدالعزیز کی خدمت میں:

چار ماہ اسی حال میں گزرے، ایک بار والی لکھنؤ سیر و شکار کیلئے پہاڑوں کی طرف روانہ ہوا، اس کے ساتھ وہ امیر بھی گئے، جن کے بیہاں سید صاحب مہمان تھے، سید صاحب بھی اپنے عزیزوں کے ہمراہ امیر کے ساتھ ہو گئے، اور اسی طرح خدمت کرتے ہوئے یہ سفر کیا، اس سفر میں سخت مصیبتوں انھائی پڑیں، راستہ بھر سید صاحب نے اپنے ہمراہیوں کو دہلی چلنے، اور حضرت شاہ عبدالعزیز سے استفادہ کرنے کی ترغیب دلاتے رہے، اور پھر خود توں تہراو دہلی کی طرف روانہ ہو گئے۔ پورے سفر میں پیادہ پا..... مسافروں کی خدمت کرتے ہوئے بھوکے پیاسے چلتے رہے، چلتے چلتے پاؤں میں چھالے پڑ گئے، کئی روز کے بعد دہلی پہنچے، اور حضرت شاہ عبدالعزیز کی خدمت میں حاضر ہوئے، حضرت شاہ عبدالعزیز صاحب کے سید صاحب کے بزرگوں سے قدیم روحاںی و علمی تعلقات تھے، مصافیہ اور معافی، اور تعارف کے بعد بڑی خوشی کا اظہار کیا، اور اپنے بھائی شاہ عبدالقدوس صاحب کے پاس ٹھرایا۔

تکمیل باطنی، اور اجازت و خلافت:

حضرت شاہ عبدالعزیز، اور شاہ عبدالقدوس کی صحبت و خدمت میں رہ کر آپ

نے اس قدر باطنی ترقی کی، اور وہ بلند مقامات حاصل کئے جو بڑے بڑے مشائخ کو
بڑی بڑی ریاضتوں، اور مجاہدوں سے حاصل ہوئے ہیں، پچھے عرصہ کے بعد شاہ عبد
العزیز صاحب سے اجازت و خلافت لے کر وطن رائے بریلی واپس ہوئے، دو
سال وطن میں قیام کیا، اور شادی کی۔

امیر خان کے لشکر میں:

اللہ تعالیٰ نے سید صاحب کو جس عظیم مقصد کے لئے تیار کیا تھا، اور جہاد کا
جو جذبہ آپ کو ملا تھا، اور آپ نے جن مقاصد کو پیش نظر رکھا تھا، ان کی تمجیل، مزید
چنگلی اور عملی مشق و تربیت کی مقاضی تھی، اسکے لئے کسی مجازِ جنگ کی ضرورت تھی۔

۱۸۱۱ء میں آپ نے دہلی کا دوسرا سفر کیا، دہلی میں چند روز قیام
کرنے کے بعد شاہ عبد العزیز صاحب کے مشورہ سے نواب امیر خان (جو
راجپوتانہ اور مالوہ میں لشکر کشی، اور ترک تازی میں مشغول تھے) کے لشکر میں شامل
ہو گئے، اور جنگی تربیت حاصل کرنے، اور ان کو با مقصد جدوجہد، اور انگریزی
اقتدار کے بڑھتے ہوئے خطرہ کا مقابلہ کرنے کی راہ پر لگانے کیلئے انکی معیت
ورفاقت اختیار کی، نواب امیر خان سنبل (روہیلہ ہند) کے ایک حوصلہ مند افغانی
لشکر سردار تھے، جنہوں نے اپنے گرد حوصلہ مند، مہم جو، اور وفادار ساتھیوں کی ایک
اچھی خاصی تعداد جمع کر لی تھی، اور ایسی اہمیت اختیار کر لی تھی کہ والیاں ریاست کو
بھی ان کی مدد کی ضرورت پڑتی رہتی تھی، اور انگریز بھی اس ابھرتی ہوئی طاقت کو نظر
انداز نہیں کر سکتے تھے۔

سید صاحب امیر خاں کے لشکر میں چھ سال رہے، آپ اپنی عبادات و ریاضات اور سپاہیانہ زندگی کے ساتھ اصلاح و ارشاد میں مشغول رہے، آپ کی توجہ، محنت اور کوشش سے پورا لشکر دعوت و تبلیغ کا وسیع میدان بن گیا، اور سپاہیوں کی بڑی اصلاح ہوئی، خود امیر خاں کی زندگی میں بڑا انقلاب آیا۔

دہلی واپسی، اور تبلیغی دورے:

چھ سال کے قیام کے بعد امیر خاں نے بعض حالات سے مجبور ہو کر، اور اپنے بعض قربی ساتھیوں کی بے وقاری کی وجہ سے انگریزوں سے صلح کرنی چاہی، تو آپ نے اس کی شدید مخالفت کی اور جب آپ کی مخالفت کے باوجود امیر خاں نے انگریزوں سے معاملہ کر لیا، اور ٹونک کی ریاست قبول کر لی، تو آپ ان سے مایوس ہو کر دہلی تشریف لے آئے۔

اس مرتبہ آپ کی طرف غیر معمولی رجوع ہوا، اس قیام کے دوران خاندان ولی اللہی کے دو ممتاز افراد، اور جدید عالم مولا ناعبد الحجی، اور مولا ناصح اسماعیلؒ آپ سے بیعت ہوئے، ان دونوں کے بیعت ہونے سے دہلی کے عوام و خواص، علماء و مشائخ کا ایسا رجوع ہوا کہ شاید و باید، روز بروز آپ کی مقبولیت اور شہرت بڑھتی چلی گئی، آپ نے تبلیغی و اصلاحی دورے سے شروع کئے، سب سے پہلے مظفر نگر اور سہارنپور کے مردم نیز اور تاریخی قصبات، اور مسلمان شرفاً و علماء کے مرکزوں، نیز گردھ مکتبیش، دو آبہ کے علاقے میں رام پور، بہلی، شاہجهہ نپور، اور دوسرے مقامات کا دورہ کیا، ان مقامات میں سیکڑوں خاندانوں، اور آدمیوں نے بیعت کی،

شرک و بدعت سے تابع ہوئے، علماء مشائخ حلقات ارادت میں شامل ہوئے، سہارنپور میں حاجی عبد الرحیم صاحب جو اپنے وقت کے بڑے مشائخ میں تھے، اور ہزاروں آدمی ان کے مرید تھے، حضرت سید صاحب سے بیعت ہوئے، اور اپنے مریدوں کو بیعت کر لیا، آپ کا یہ سفر باران رحمت کی طرح تھا، کہ جہاں سے گذرتا ہے، سریزی و شادابی، بہار و برکت چھوڑ جاتا ہے، دیکھنے والوں کا متفقہ بیان ہے کہ جہاں آپ نے تھوڑا سا بھی قیام کیا، وہاں مساجد میں رونق آگئی، اللہ اور رسول کا چرچا، ایمان میں تازگی، اتباع سنت کا شوق، اسلام کا جوش، اور شرک و بدعت سے نفرت پیدا ہو گئی، اور فرض و شیعیت کا خاتمه ہو گیا، اس پورے سفر میں مولانا محمد اسماعیلؒ اور مولانا عبدالحکیمؒ ہم رکاب رہے، انکے مواعظ سے بڑا انقلاب، اور بڑی اصلاح ہوئی۔

وطن میں:

اس دورے کے بعد آپ اپنے وطن رائے برلنی تشریف لائے، یہ دن قحط اور خشک سالی کے تھے، ہر طرف پریشانی، فاقہ، غربت اور افلاس کا دور دورہ تھا، اس حال میں بھی آپ پرساؤ آدمیوں کے خورد و نوش کی ذمہ داری تھی، لیکن درود یوار پر سکینیت الہی اور توکل کی فضاضھائی ہوئی تھی، آپ کی صحبت میں اس وقت ہندوستان کے بڑے بڑے علماء اور صوفیاء، اور اہل سجادہ حاضر تھے، اور ہر ایک باوجود اپنے علم و فضل کے آپ سے استفادہ کرتا، اسی طرح آپ اپنے ساتھیوں کے ساتھ خدمت خلق کے کاموں میں شریک رہتے، یہ چھوٹا سا گاؤں ایک ہی وقت میں ایک آباد اور

محمور خانقاہ ایک دینی مدرسہ اور میدان جہاد بنا ہوا تھا، یہ زمانہ بڑے ذوق و شوق، کیف و مستی، لذت و حلاوت، اور جفا کشی کا تھا، وطن کے اس قیام کے دوران آپ نے الہ آباد، بیارس، کانپور اور سلطان پور کا سفر بھی کیا، تھوڑے فاصلہ پر جو ق در جو ق لوگ ملتے اور بیعت ہوتے۔

لکھنؤ کا تبلیغی و اصلاحی سفر:

لکھنؤ کی چھاؤنی میں پٹھانوں کی ایک اچھی خاصی آبادی تھی جو سید صاحب کے بزرگوں اور خود سید صاحب کی معتقد تھی، جن میں خاص طور پر نواب فقیر محمد خاں قابل ذکر ہیں ان حضرات کی خواہش پر آپ نے نفع و اصلاح کی توقع پر ایک سو ستر آدمیوں کے قافلہ کے ساتھ لکھنؤ کا سفر کیا، آپ کے اس سفر میں مولانا محمد اسماعیل، اور مولانا عبدالحی بھی ساتھ تھے، یہ زمانہ نواب غازی الدین حیدر کی بادشاہی اور نواب معتمد الدولہ آغا میر کی وزارت کا تھا، اس زمانہ میں لکھنؤ میں دولت ستانی، بدقسمی، جنتلی اور عیش کا دور دورہ تھا، عیش و عشرت، ہبو ولعب، ہنسی مذاق کی تمام گلزار بہار پر تھی، اس کے ساتھ اہل شہر میں اثر پذیری کی صلاحیت بھی تھی، دین کی عظمت و وقعت بھی تھی، لکھنؤ علماء و مشائخ کا مرکز بھی تھا، قصبات اور شریف خاندانوں کا جو ہر بھی لکھنؤ منتقل ہو گیا تھا، انسانوں کے اس ذخیرہ میں صد ہا کام کے موتی تھے، جو گویا ایک نظر کیمیا اثر کے منتظر تھے۔

سید صاحب اور آپ کے رفقاء گومتی کے کنارے شاہ پیر محمد کے ٹیکے پر ٹھہرے، آپ کے پہوچتے ہی لوگوں کا رجوع اور بحوم ہوا، صبح سے رات گئے تک

لوگ جمع رہتے، مولانا محمد اسماعیل اور مولانا عبدالحی کے مسلسل اور موئزوں عظموں سے لکھنؤ کے مقامی لوگوں میں بڑا انقلاب پیدا ہوا، ہزاروں انسانوں کی حالت بدل گئی؛ لوگ اٹھ اٹھ کرتے، اور نئی ایمانی زندگی میں قدم رکھتے، سید احمد شہید اور ان کی بابرکت جماعت کے چند روزہ قیام سے اہل لکھنؤ کو بہت روحانی فیوض و برکات حاصل ہوئے، بڑے بڑے علماء و مشائخ حاضر ہوتے، اور بیعت سے مشرف ہوتے، ہر جمعہ کو مولانا عبدالحی اور مولانا محمد اسماعیل کا وعظ ہوتا مختلف برادریوں نے سید صاحب کے ہاتھ پر بیعت کی اور شرک و بدعت سے توبہ کی، بے شمار دعویٰتیں ہوئیں اور دعوتوں میں کرامتوں کا ظہور ہوا، جن کو دیکھ کر اہل سنت کے علاوہ شیعہ اور غیر مسلم، اہل حکومت بھی متاثر ہوئے، شرک و بدعت کا بازار سرد ہوا، جرائم پیشہ اور فسق و فجور میں بٹلار ہنے والے تائب ہوئے، سید صاحب کی طرف اس رجوع عام سے اور شیعیت سے عمومی طور پر توبہ کرنے والوں کی کثرت کی وجہ سے حکومت اور اہل حکومت کو پریشانی لاحق ہو گئی اور انہوں نے اسکے اشارے بھی دیئے مگر آپ کے ساتھ علماء نے کلمہ حق کے کہنے اور صحیح دین کی طرف متوجہ کرنے میں کسی بات کی پرواہ نہ کی، اور مستقل مزاجی سے اپنا کام کرتے رہے۔

ایک مینے کے بعد وطن واپس ہوئے، وطن کے قیام میں پنجاب کے مسلمانوں کی مظلومی سے چہاد کی ضرورت کے احساس میں (جو شروع سے تھا) بہت شدت پیدا ہو گئی اور اس نے بے چین بنادیا، جس کو مضبوط، تو ان اور اچھے ڈیل ڈول کا دیکھتے، فرماتے کہ ”یہ ہمارے کام کا ہے“، آپ اکثر اسلام لگاتے تاکہ دوسروں کو اس کی اہمیت معلوم ہو، جنگی مشقیں ہوتیں، نشانہ بازی اور فون سپہ گری کی پوری مشق کی جاتی۔

حج:

اس زمانہ میں اسلام کے وسرے شعائر کے کمزور ہونے کے ساتھ ساتھ حج جیسا اہم رکن علماء کے فقہی عذر کی بناء پر یکسر متذوک، یا غفلت کا شکار ہو گیا تھا، بعض علماء نے ہندوستان کے مسلمانوں کے ذمہ سے اس کے ساقط ہونے کا فتویٰ دیا تھا، سید صاحب نے اس فتنہ کا سد باب کیا اور اس کی فرضیت کی زور شور سے تبلیغ کی آپ نے اس کو زندہ کرنے کے لئے عملی قدم اٹھانا ضروری سمجھا اور علماء و مشاہیر کے ایک جم غیر کے ساتھ حج کا سفر کیا مختلف مقامات پر حج کی تبلیغ کے سلسلہ میں خطوط لکھوائے آپ کے اعلان حج اور مرکات تیب سے مختلف مقامات سے حج کرنے والوں کا بتا بندھ گیا لوگ پروانوں کی طرح امنڈ آئے، آپ کیم شوال ۱۴۲۳ھ / ۱۸۰۵ء میں عید کی نماز کے بعد چار سو آدمیوں کے ساتھ اپنے وطن سے حج کے لئے روانہ ہوئے۔

آپ رائے بریلی سے دمو تشریف لے گئے اور وہاں سے کشتوں کے ذریعہ کلکتہ کی طرف روانہ ہوئے، راستہ میں جا بجا آپ کے اور مولا نا اسماعیل اور مولا نا عبدالحی نیز قافلہ کے علماء کے وعظ ہوتے، شرک و بدعت کی تردید اور عقائد و اعمال کی اصلاح ہوئی ال آباد میں ہزاروں ہزار مرد اور عورتوں نے بیعت کی بعض لوگوں کا اندازہ تھا کہ شاید شہر میں کوئی مسلمان باقی نہیں رہا، مرزا پور میں تقریباً پورا شہر بیعت ہو گیا، بنا رہا میں ہزاروں اشخاص مرید ہوتے اور علماء و مشائخ داخل سلسلہ ہوتے، شرک و بدعت پر ضرب کاری لگی، آپ غازی پور دانا پور ہوتے ہوئے

پہنچ پھوپھو نے، پہنچ میں دو ہفتہ قیام کیا اس قیام میں شریعت کی اشاعت و ترویج اور شرک و بدعوت کی تردید کا کام پوری قوت سے جاری رہا، عظیم آباد میں چند تباہوں کو آپ نے تبلیغ کے لئے ان کے وطن تبت کروانہ کیا جن کی کوششیں چین تک وسیع ہوئیں عظیم آباد کے بعد کلکتہ پھوپھو نے، تین مہینے کلکتہ میں قیام رہا، آپ کے قیام نے کلکتہ میں جو اس وقت ہندوستان کا عظیم ترین شہر اور انگریزی حکومت کا مستقر تھا، ایک دینی انقلاب برپا کر دیا، برادریوں اور خاندان کے چودھریوں اور سرداروں نے اپنے اپنے خاندان میں اعلان کر دیا کہ جس نے سید صاحب کے ہاتھ پر بیعت نہ کی، اور شرعی پابندی اختیار نہیں کی اس نے برادرانہ تعلقات منقطع ہیں، اس اعلان پر تو بکرنے والوں کی قطار میں لگ گئیں، میخانوں میں خاک اڑ نے لگی، عیش و عشرت اور فرق و فجور کے مرکزوں میں ستائنا نظر آنے لگا سلطان ٹیپو کے پتوں نے بھی جن کے بزرگوں کا تعلق سید صاحب کے بزرگوں سے رہا تھا آپ کی توجہ سے * فائدہ اٹھایا تین مہینے کے بعد کلکتہ سے روانہ ہوئے اس وقت آپ کے ہمراہ حج کرنے والوں کی تعداد سات سو چھتر (۷۷) تھی، زیارت کرنے والے مسلمانوں عیسائیوں اور ہندوؤں کا ایسا ہجوم تھا کہ راستے بند ہو گئے تھے اور آدمی کا گذرنامہ مشکل تھا، راستہ میں مختلف بندرگاہوں اور ساحلی مقامات پر اترتے رکتے، اور وعظ و تلقین کرتے ہوئے ۲۳ ربیعہ بروز چہارشنبہ ۱۲۲۷ھ مطابق ۱۶ اگسٹ ۱۸۴۲ء میں جدہ پھوپھو نے، اور ۲۸ ربیعہ کو حرم میں داخل ہوئے۔

اس مقدس مقام میں بھی آپ کا فیض جاری رہا، امام حرم اور مفتی مکہ، اور دوسرے عرب علماء آپ کے فرید ہوئے اور دوسرے ممالک اسلامیہ کے علماء اور

سر بر آورده علماء نے آ کر آپ سے فیض حاصل کیا، رمضان مبارک مکہ مکرمہ میں گذرا، ایام حج میں عقبہ اولی میں جہاں النصاری کی پہلی جماعت نے حضور ﷺ سے بیعت کی تھی اور هجرت کی بنیاد پر یہی ساتھیوں سے آپ نے جہاد کی بیعت لی۔

مکہ مکرمہ سے آپ نے مدینہ منورہ کا عزم کیا اور وہاں قیام فرمایا وہاں بھی علماء و مشائخ اور عوام و خواص کا رجوع عام ہوا، مدینہ سے آپ مکہ واپس ہوئے آپ نے دوسرا رمضان بھی مکہ معظمه میں گذرا اور دوسرا حج ادا کر کے رائے بریلی یکم رمضان ۱۲۳۹ھ / ۱۸۲۳ء کو واپس ہوئے۔

وطن کے مشاغل:

یکم رمضان ۱۲۴۰ھ / ۱۸۲۴ء سے ۷ رجہادی الآخرہ ۱۲۴۱ھ / ۱۸۲۵ء تک ایک سال دس مہینے رائے بریلی قیام رہا، یہ زندگی کا آخری قیام تھا، اس زمانہ قیام کے اہم مشاغل میں جہاد کی ترغیب و دعوت اور رفقاء کی ایمانی اور عملی تربیت شامل تھی یہ مدت ایسی قضا اور ماحول میں گذری جس میں ایک طرف دینی چنبدیات اور ایمانی کیفیات کی ترقی اور نشوونما کا سامان تھا اور دوسری طرف جفا کشی مجاہدے سادہ اور سپاہیانہ زندگی اور خود شکنی کی تعلیم تھی اس پوری مدت میں آپ کا گاؤں (دائرہ شاہ علم اللہ عجمی) و روحانی تربیت گاہ بنارہ۔

ہجرت کی ضرورت:

ہندوستان میں اس وقت اسلام کی بے کسی اور اہل علم و دین کی بے بسی کا جو حال تھا اس کا پورا نقشہ سید صاحب کی آنکھوں میں تھا غیر اسلامی قوتوں کا غلبہ

آپ دیکھ رہے تھے، خصوصاً پنجاب کے مسلمانوں کی مظلومیت ناقابل برداشت حد تک پہنچ چکی تھی وہاں کے مسلمان غلامی کی ذلیل زندگی گذار رہے تھے اور پوری قوم بے اعتمادی، محرومی اور بے عزتی کا شکار تھی مسلمانوں کی الٹاک و جائیداد بات بات پر ضبط ہو جاتی تھی لاہور کی مشہور شاہی مسجد کے چبڑیوں میں شاہی اصطبل تھا متعدد مقامات پر اذانوں پر پابندی اور بہت سے اسلامی شعائر پر بندش تھی اس غلامی اور تھمارت آمیز طرز عمل سے مسلمانوں میں مايوسی اور بے چینی پیدا ہو گئی تھی۔ اس وسیع سرحدی صوبہ میں جو فوجی قابلیت رکھنے والی مسلمان نسلوں کا مرکز تھا اور وہاں مسلمان واضح اکثریت میں تھے مسلمانوں کی ذلت و مکومیت اور ایسی غیر مسلم طاقت کو جس کو مسلمانوں سے خصوصی عناد تھا آسمانی سے نظر انداز نہیں کیا جاسکتا تھا یہ ہلی کے مرکز اور پورے شمال مغربی ہندوستان کے لئے نیز صوبہ سرحد اور افغانستان کے لئے بھی ایک مستقل خطہ تھا سید صاحب اور ان کے رفقاء کی بہت بڑی دور بینی اور سیاسی بصیرت تھی کہ انہوں نے اس خطہ کو محصور کیا اور اپنی مجاہداناہ سرگرمیوں میں پنجاب کو اولیست دی۔

ہندوستان پر انگریزوں کے تسلط، مسلمانوں کی آپس میں خانہ جنگلی، اور انتشار، اور اسلام کے زوال کے مشاہدہ نے آپ کو بے چین کر دیا، آپ کے نزد دیک اعلاء کلمۃ اللہ، اور بلاد اسلامیہ کے استخلاص کی ضرورت ہر غیر اور فرض شناس مسلمان سے جہاد کا مطالبہ کر رہی تھی آپ کی نظر میں جہاد دین کا ایک نہایت اہم شعبہ اور تکمیلی قدم تھا اور جہاد کا مقدمہ بھرت کو سمجھتے تھے اس لئے کہ اس وقت کے حالات میں جہاد بغیر بھرت کے مشکل تھا آپ کو قرآن مجید کی صریح آیات اور واضح

احادیث کے پیش نظر تعمیل کے جذبہ نے اس پر ابھارا، رضا اور محبت الہی کے شوق نے آپکے دل کو گلدگدایا، ان حقائق نے آپکے دل میں جہاد کا عزم راسخ پیدا کر دیا۔ سید صاحب کے نزدیک اگرچہ مقصود اصلی ہندوستان تھا جیسا کہ آپ کے بہت سے خطوط سے جو آپ نے ہندوستان کے والیان ریاست اور بیرون ہند مسلمان فرمازرواؤں کو لکھے واضح ہوتا ہے لیکن پنجاب میں جس پر رنجیت سنگھ کی باقاعدہ حکومت قائم ہو گئی تھی اور مسلمان ظلم و قسم کا نشانہ بننے ہوئے تھے، اس لئے ان کی فوری امداد کی ضرورت تھی نیز فوجی مصائب اور سیاسی مذہب کا تقاضہ تھا کہ یہ مہم ہندوستان کے شمالی مغربی سرحد سے شروع کی جائے جو طاقتوار اور پر جوش افغانی قبائل کا مرکز تھا جن کے بہت سے اعزہ، افراد خاندان آپ سے بیہت واردات کا تعلق رکھتے تھے اور آپ کے لشکر میں شامل تھے انہوں نے امید دلائی تھی کہ وہ قبائل اس مقصد کے سلسلہ میں آپ کی رفاقت و نصرت کریں گے نیز وہاں سے آزاد اسلامی ممالک کی ایک زنجیر شروع ہوتی تھی جو تک تک چل گئی تھی آپ شروع ہی سے اس کام کے لئے اپنے کو اور اپنی جماعت کو تیار کر رہے تھے۔

بجڑت:

دو شنبہ ۲۷ جولائی ۱۸۲۶ء یہ ارجمندی آخر ۱۲۳۱ھ ہے بریلی کو خدا حافظ کہا، ہندوستان کے شمالی مغربی سرحد پر ٹھنپنے کے لئے آپ نے صوبہ جات متحده مالوہ کے علاقوں اور راجپوتانہ، مارواڑ، سندھ، بلوچستان، افغانستان اور صوبہ سرحد کے ریگستانوں، میدانوں، پہاڑوں، دروں، چنگلوں اور

دریاوں اور دل میں علاقوں کو طے کیا جن کو طے کرنا ایک مستقل جہاد تھا، بعض جگہ پانی کی قلت، سامان خوار کی کمی، راہ کی محنتی، مقامات کی دشوار گذاری، قراقوں کا خطرہ، بھوک اور پیاس کی شدت، اجنبی قوموں، اجنبی ملک، نئی زبانوں، نرم گرم مزاجوں کا سامنا کرنا پڑا، ان کے علاوہ شبہات اور اندر یتیش، تحقیقات و تحسس، یہ تمام چیزیں پیش آئیں، آپ کے قافلہ میں دہلی اور اودھ و آبہ کے شرفاء سادات، علماء و مشائخ، امیر گھرانوں کے ناز پر وردہ اشخاص اور بالکل جوان، اور جوش جہاد سے سرشار تھیں و ناتواں جسم رکھنے والے سمجھی تھے یہ قافلہ چھ سو افراد پر مشتمل تھا۔

آپ نے پہلی منزل دہلو میں کی، پھر فتح پور، باندہ، جالون، گوالیار، ٹونک تشریف لے گئے، ہر جگہ اور ہر مقام پر لوگوں نے خوش آمدید کہا، اور بیعت و ارادت سے مشرف ہوئے، گوالیار میں مہاراجہ کی خواہش پر شرف ملاقات بخشنا، مہاراجہ نے نذر پیش کی، گوالیار سے ٹونک تشریف لے گئے، ٹونک کے نواب امیر خاں نے (جن کے لشکر میں آپ چھ سال رہ چکے تھے) پُر جوش استقبال کیا اور آگے کے سفر میں دور تک مشایعت کی، ٹونک سے اجmir اور پالی ہوتے ہوئے مارواڑ کا نہایت دشوار گذار حصر قطع کر کے مختلف مقامات پر ٹھہر تے ہوئے حیدر آباد سنده پر ہوئے، اس راستہ میں ہزار ہزار دوں عورتوں نے بیعت کی اور بہت سے لوگ ساتھ ہوئے، اس وقت سنده خود مختار گھرانوں کے ماتحت تھا، جو ایک ہی خاندان کے افراد تھے، اور جن کے حدود حکومت میں لاکھوں کی تعداد میں جنگ جو، اور جنگ آزم آباد تھے، اسی طرح ایک بڑی تعداد ان مشائخ کی تھی، جن کے ماننے والے پورے سنده میں پھیلے ہوئے تھے ان سارے حضرات نے سید صاحب کا استقبال کیا، اور حمایت

کا یقین دلایا، حیدر آباد کے والی میر محمد اور عماند و مشائخ نے آپ کو ہاتھوں ہاتھ لیا۔
 حیدر آباد میں ایک ہفتہ قیام کر کے آپ پیر کوٹ گئے اور وہاں دو ہفتے قیام
 کیا، اور پھر شکار پور تشریف لے گئے، سندھ کے بزرگوں اور مشائخ سے ملاقاتیں کیں۔
 شکار پور سے چل کر مختلف مقامات پر ٹھہر تے ہوئے اور جہاد کی دعوت
 دیتے ہوئے چھتر بھاگ، اوڑھاڑ گئے، ان تمام علاقوں میں علماء صوفیا، اور اہل
 ملک نے دست بوسی اور زیارت کا شرف حاصل کیا، آپ نے پورے قافلے کے
 ساتھ درہ بولان کا تنگ اور خطرناک راستہ طے کیا، درہ بولان ایک قدرتی راستہ
 ہے، جو قدرت الہی نے اولو المعزم فاتحین اور ضرورت مند مسافروں کے لئے اس
 طویل سلسلہ کوہ کے اندر پیدا کر دیا ہے، جو ہندوستان کو افغانستان سے جدا کرتا ہے
 درہ بولان سے گذر کر آپ شال (کوئنہ) پہوچنے، شال کے امیر نے بڑی ارادت
 مندی کا اظہار کیا، اور علماء نے بیعت کی۔

افغانستان میں:

شال سے چل کر قدرت ہمار تشریف لے گئے، اس وقت افغانستان پر بارک زی
 بھائیوں کا قیضہ تھا جو درانی کہلاتے تھے، قدرت ہمار پر پُر دل خاں، غزنی پر میر محمد خاں،
 کابل پر دوست محمد خاں، اور سلطان محمد خاں، اور پشاور پر یار محمد خاں حاکم تھے، ان
 بھائیوں کے درمیان بڑی ناقصیاں تھیں، اور وہ آئے دن خانہ جنگیوں کا شکار
 ہوتے رہتے تھے، سید صاحب کا ایک عظیم کام یہ بھی تھا کہ وہ ان بھائیوں کے
 درمیان اتفاق پیدا کر کے انکو مخالفین اسلام سے جہاد کرنے پر آمادہ کریں۔

آپ جب قدم ہمارا ہوئے تو حاکم قدم ہارنے آگے بڑھ کر استقبال کیا، اسی طرح شہر کے ہزار ہائے علماء، شرفاۓ پایادہ استقبال کے لئے نکلے، ہجوم سے مردیں بند ہو گئیں، چار دن قدم ہار میں قیام رہا، ہر شخص آپ کے ساتھ جہاد میں شریک ہونے کے لئے بیتاب اور بے قرار تھا آپ قدم ہار سے غزنی تشریف لے گئے، چار سو کے قریب علماء فضلاء مدars کے طلباء اور خانقاہوں کے مشائخ جوش جہاد سے سرشار سردینے کے لئے تیار ہو کر آپ کے ہمراہ ہوئے، آپ نے ان میں سے دوسو ستر کا انتخاب کیا اور اپنے ساتھ لے لیا، قدم ہار اور غزنی کے راستے آپ نے میر محمد خاں حاکم غزنی اور سلطان محمد خاں حاکم کابل کو خطوط لکھوائے، اور اپنی آمد کی اطلاع اور مقصد کا اظہار اور تعاون کی خواہش کی، جب آپ غزنی ہوئے تو رؤسائے شہر اور اہل علم و فضل اور بے شمار آدمیوں نے سوار اور پایادہ دو کوں نکل کر آپ کا استقبال کیا، آپ نے سلطان محمود غزنوی کے مزار سے متصل شکر کا پڑا داڑلا اور وہاں بکشت لوگ بیعت ہوئے۔

غزنی دوروز قیام کر کے کامل تشریف لے گئے، رومناء اور عمالہ سلطنت اور ہزار ہائی آدمی آپ کے استقبال کے لئے شہر سے باہر آگئے، گھوڑوں اور ہجوم کی وجہ سے ایسی گرداؤ رہی تھی کہ کوئی چیز نظر نہیں آتی تھی سلطان محمد خاں والی کابل اپنے تین بھائیوں کے ساتھ بچاس سواروں کی جمعیت لے کر استقبال کے لئے کھڑے تھے، آپ کابل میں ڈیڑھ مہینے تھہرے، اور جہاد و اصلاح و تبلیغ کا برابر چرچا رہا، آپ کی صحبت بابر کرت سے عوام و خواص مستفید ہوتے رہے، اور آپ کے قافلے کے ایمان پر و حالات، اور جہاد کا جذبہ، اور راہ مولیٰ میں جان دینے کا شوق دیکھ

ویکھ کر اس مبارک قافلہ میں شریک ہورہے تھے، آپ نے بارک زنی بھائیوں میں مصالحت کرانے کی پوری کوشش کی اور اس کے لئے چھ ہفتے قیام فرمایا، لیکن اس میں کامیابی نہیں ہوئی، مجبوراً آپ پشاور کی طرف روانہ ہوئے، راستہ میں مسلمان اس جوش و خروش کے ساتھ استقبال کرتے تھے جس کا مظاہرہ سارے سفر میں ہوتا رہا، پشاور میں تین روز قیام کر کے ہشت نگر میں چند دن قیام کرتے ہوئے اور مسلمانوں کو جہاد کے لئے تیار کرتے ہوئے نو شہرہ تشریف لے گئے جہاں سے جہاد جیسے حبوب عمل اور عبادت عظمی کا آغاز فرمایا جو برسوں کی دعوت و تبلیغ اور جدوجہد کا حاصل اور اس پر مشقت سفر کا مقصد تھا۔

اکوڑہ کی جنگ:

نو شہرہ سے آپ نے حکومت لاہور کو اعلام نامہ بھیجا جس میں سب سے پہلے اسلام کی دعوت دی گئی، ورنہ جزیہ دینے اور اطاعت کرنے کا مطالبہ کیا، اور ان دونوں مطالبیوں کو قبول نہ کرنے کی صورت میں جنگ کی دھمکی دی آخر میں یہ لکھا کہ تم کو شراب کی اتنی محبت نہ ہوگی جتنی ہم کو شہادت سے ہے، اس اعلام نامہ کے جواب میں حکومت لاہور نے سکھوں کا ایک بڑا شکر مقابلہ کے لئے بھیج دیا اس خبر کے ملتے ہی سید صاحب نے جنگ کی تیاری کی، اس وقت مجاہدین کے دماغوں میں جہاد کا عجیب نشہ تھا ہر ایک شوق شہادت سے سرشار ہو رہا تھا سید صاحب کے ساتھیوں کی تعداد سات سو تھی اور حریف لشکر سات ہزار مسلح افراد پر مشتمل تھا چہار شنبہ ۲۰ ربیع الاولی ۱۲۳۲ھ کو آدمی رات کے قریب اس مٹھی بھر جماعت کا اپنے

سے دل گئے حریف کا مقابلہ ہوا، مجاہدین بڑی بے جگری سے لڑے، اور دشمن پسپا ہونے لگا، اور رات گزرتے گزرتے دشمن پوری طرح پسپا ہو چکا تھا، اس جنگ سے مسلمانوں کے دل بڑھ گئے اور آپ کی خدمت میں آکر مختلف قبیلوں کے سردار علماء و عوام اندیس بیعت ہونے لگے، اور آپ پرانا کا اعتقاد بڑھ گیا، آپ نے سرداروں میں صلح کرائی، قلعہ ہند کے سردار خاوے خاں بھی آکر مرید ہوا اور اس کی خواہش پر آپ نے اپنے قافلہ کے ساتھ قلعہ ہند میں تین ماہ قیام کیا۔

حضرتو کا چھاپہ اور بیعت امامت:

اکوڑہ کی کامیاب جنگ کے بعد ملکی لوگوں نے سید صاحب سے خواہش کی کہ حضرو جو ایک بڑی منڈی تھی اور سکھوں کی عملداری میں تھی شخون مارا جائے، سید صاحب نے اجازت مرجمت فرمادی مگر خود شریک نہیں ہوئے اس شخون میں ملکی اور مقامی لوگوں نے مال غنیمت لوٹنے میں بڑی بے عنوانیاں کیں، انہوں نے سید صاحب کے احکام کی پروانہ کی اور بلا کسی نظام و ضابطہ کے جو جی میں آیا کیا، اس لئے علمائے شکر کا یہ متفقہ فیصلہ ہوا کہ سب سے زیادہ ضروری اور مقدم کام یہ ہے کہ اپنا ایک امام اور امیر مقرر کیا جائے تاکہ اس کی قیادت و امارت میں جہاد ہو۔

چنانچہ ہند میں ۱۲ ارجمنادی الثاني ۱۲۲۲ھ / ۱۸۴۱ء کو بالاتفاق سید صاحب کے ہاتھ پر بیعت امامت و خلافت کر لی گئی، خاوے خاں، اشرف خاں، فتح خاں، بہرام خاں اور چھوٹے بڑے جتنے خان اور رکنیں تھے سب نے آکر بیعت امامت کی، اس کے علاوہ علماء ہندوستان نے آپ کی امامت کو قبول کیا، سید

صاحب نے بیعت امامت کی اطلاع کے خطوط اور دعوت نامے سارے سرداروں، والیان ملک، علماء و مشائخ و روسائے ہندوستان کو بھیجے، حاکمان پشاور سردار یار محمد خان، سلطان محمد خاں وغیرہ نے آپ کی مقبولیت اور لٹھت کو دیکھا تو بڑی جمیعت کو لیکر آئے اور بیعت کر لی، آپ نے امیر منتخب ہونے کے بعد پورے علاقے میں شرعی نظام قائم کر دیا، اور ہر طرف شریعت کے احکام جاری کر دیئے، اور سارے فیصلے قانون شریعت کے مطابق ہونے لگے، احتساب کا ایسا اثر ہوا کہ دور دور تک کوئی بے نمازی نہیں ملتا تھا۔

شید و کی جنگ اور زہر خورانی:

سید صاحب کی امامت و خلافت سے یہ پورا علاقہ ایک متحدہ ملک بن گیا، چھوٹے بڑے سرداروں کی خود مختاری گویا ختم ہو گئی تو ان کے دلوں میں حسد کی آگ بہڑ ک اٹھی، اگر چوہ فھنا اور ما حول سے بجبور ہو کر سید صاحب سے بیعت ہو گئے، اور آپ کی امامت و خلافت کو قبول کیا، مگر اندر وہی طور پر آپ کے در پی آزار ہو گئے، در پر دہ در بارلا ہور سے ساز باز کرنے لگے۔

سکھوں سے کئی جھٹپوں اور چھیڑ چھاڑ کے بعد انہیں سرداروں میں جن کی زبانیں سید صاحب کے ساتھ تھیں اور دل در بارلا ہور کے فلام تھے یہ خواہش ظاہر کی کہ سکھوں کے خلاف ایک منظم اور فیصلہ کن جنگ کی جائے ان سرداروں کے مشورے اور خواہش پر شید و کامیدان انتخاب کیا گیا اور جنگ کی تیاریاں ہونے لگیں کہ ایک رات ان منافقین کی طرف سے سید صاحب کے کھانے میں زہر ملا دیا

گیا، اس وقت مسلمانوں کی فوج میں ملکی اور غیر ملکی سب تھے، سارے سردار اپنی اپنی فوج کے ساتھ شریک تھے لہائی کا نقشہ مسلمانوں کے حق میں جاری تھا کہ اچانک پشاور کے سردار سکھوں سے مل گئے، سلطان یار محمد خاں اپنے ساتھیوں سمیت میدان جنگ سے فرار ہو گیا اس لہائی کے بعد سید صاحب کا مقابلہ اب صرف سکھوں سے نہ رہا بلکہ سکھوں کے ساتھ ساتھ سردار ان پشاور اور ملکی لوگوں سے بھی ہوا، اور منافقوں کی ایک مسلح فوج سید صاحب کے مقابل آگئی۔

پنجتار میں:

اس نئی صورت حال کے پیش نظر فتح خاں والی پنجتار کی خواہش پر آپ ہند سے پنجتار تشریف لے گئے، اور اس کو اپنا مرکز بنایا، پنجتار علاقہ سواد کے قریب پہاڑوں کے بیچ میں ایک محفوظ مقام تھا، طویل عرصہ تک یہ پنجتار مجاہدین کا مستقر رہا، اسکو اسلام کی چھاؤنی اور اصلاح و ارشاد کا مرکز بننے کی سعادت ملی، یہ چھوٹی سی پہاڑی مجاہدین کی ایک بارونق چھاؤنی تھی، جس کا کونہ کونہ مجاہدوں اور عابدوں سے آباد اور ذکر و تلاوت، جہاد اور مجاہدوں، محبت و اخوت، خدمت و ایثار سے گمراہ تھا۔

پنجتار کے مستقر بننے اور آباد ہونے سے خاوے خاں والی ہند کو بڑی تشویش ہوئی، اور حسد پیدا ہوا، وہ سید صاحب سے کییدہ خاطر ہوا، اور نقصان پھوپھانے کے درپے ہو گیا، شیدوں کی جنگ کے غیر متوقع اور دل شکن واقعہ سے سید صاحب کے عزم و ہمت اور دعوت و جہاد کے انہاں میں فرق نہیں آیا، آپ نے پہنچر اور سواد اور پھر ہزارہ کا دورہ کیا، یہ دورہ تبلیغ و افادہ وہدایت اور جہاد کی تبلیغ

کے لحاظ سے بہت کامیاب رہا، آپ نے پنجتار سے خبر کا سفر کیا جو سوات کا مرکز ہے اور وہاں ایک سال قیام کیا اسی قیام کے دوران خبر میں مولانا عبدالجی کا انتقال ہو گیا، جن کی حیثیت لشکر میں شیخ الاسلام کی تھی، اور سید صاحب خود ان کا بڑا احترام فرماتے تھے۔

رجیت سنگھ کے فرانسیسی جزیل سے مقابلہ:

رجیت سنگھ کے ایک فرانسیسی جزیل و نیٹورانے دس بارہ ہزار فوج کے ساتھ مجاہدین پر حملہ کر دیا، اور خاوے خاں والی ہند نے وینیورا کی مدد کی، جزیل و نیٹورا نے مجاہدین کا جوش و جہاد اور شوق شہادت دیکھ کر پسپائی اختیار کی، اور پسپا ہوتے ہوئے لا ہور واپس ہو گیا، کئی ماہ بعد فرانسیسی جزیل و نیٹورا نے دوبارہ پیش قدمی کر کے ستمہ کارخ کیا، خاوے خاں نے اس کا استقبال کیا اور در پرداہ اس کی مدد کی، سید صاحب نے وینیورا کی آمد پر اہل علاقہ کو اس کی خبر دی اور خطوط لکھوائے اور ایک دفاعی دیوار تیار کرائی، مجاہدین نے سید صاحب کے ہاتھ پر موت کی بیعت کی، وینیورا نے دیکھا کہ مجاہدین پہاڑیوں چوٹیوں اور دروں میں پھیلے ہوئے ہیں تو خوف اور رعب سے واپس ہو گیا، مجاہدین کی استقامت اور عنان اللہ مقبولیت کا چرچا اطراف و جوانب میں ہوا، اور لوگ جو حق در جو حق آنے لگے اور بیعت ہونے لگے، سید صاحب نے دیہاتوں اور قصبات کا دورہ کیا، اور نظام شرعی کو مستحکم کیا خاوے خاں نے باوجود افہام و فہیم کے دشمنوں سے سازباز کی، اس بناء پر سید صاحب نے مجبوراً قلعہ ہند پر حملہ کر کے اس کو تغیر کر لیا، اس حملہ میں خاوے خاں متقتل ہوا۔

جنگ زیدہ اور یار محمد خاں کا قتل:

امیر خاں جو خاوے خاں کا بھائی تھا، سردار یار محمد خاں سے جس نے سید صاحب کوشیدو کی جنگ میں زہر دلوایا تھا مل گیا، اور اس سے سازباڑ کی، سید صاحب نے یار محمد خاں سے گفتگو کی، اور اس کو افراق و انتشار اور فتنہ انگیزی سے باز رکھنا چاہا، مگر اس نے باز آنے کے بجائے زیدہ کے مقام پر مجاهدین کے مقابلہ میں جنگ چھیڑ دی، مجاهدین کی استقامت اور ثبات قدی سے درانی لشکر کے قدم اکھڑ گئے، اور مجاهدین کا توپوں پر قبضہ ہو گیا پورے لشکر میں بھگڑ ریج گئی اور یار محمد خاں مقتول ہوا، درانیوں نے قلعہ ہند پر جو مجاهدین کے قبضہ میں تھا، حملہ کر دیا، مجاهدین اس وقت صرف پچاس سانچھ کی تعداد میں تھے، انہوں نے جنم کر مقابله کیا، اور اس حملہ کو ناکام بنا دیا۔

اس زمانہ میں یہ خبر مشہور ہو گئی کہ مجاهدین پشاور پر جو درانیوں کے قبضہ میں تھا، حملہ کرنے والے ہیں، درانیوں نے ہند سے ہٹ کر پشاور کا رخ کیا، اس عرصہ میں عشرہ اور امب پر مجاهدین نے قبضہ کر لیا۔

سید صاحب کا خیال تھا کہ کشمیر کی طرف بڑھا جائے، اس کے لئے ضروری تھا کہ پھولڑے پر قبضہ ہو، اس لئے اپنے بھانجہ سید احمد علی کی سر کروگی میں مجاهدین کی ایک جماعت روانہ کی، سکھوں نے اس جماعت پر اچانک حملہ کر دیا، اچانک حملہ سے بہت سے مجاهدین شہید ہو گئے، اور خود سید احمد علی نے بھی مردانہ وار جام شہادت پیا، سید صاحب نے امب میں قیام فرمایا، اور قضاء و اصلاح اخلاق کا نظام جاری کیا۔

جنگ مایار:

سلطان محمد خاں نے مجاہدین سے ایک فیصلہ کن جنگ کا عزم کر لیا، اس نے درانیوں کی ایک بڑی فوج اپنے ساتھ لی، وہ چکنی سے ہو کر چار سدے میں پہنچا، سید صاحب نے بھی اپنے رفقاء کو لے کر تورو میں اپنا خیمه نصب کر لیا، اور سردار ان پشاور کو آپس کی لڑائی سے باز رکھنا چاہا، مگر سردار ان پشاور نے اس جذبہ مصالحت کی قدر نہ کی، سلطان محمد خاں اوزان کے بھائی بھتیجوں سے قرآن مجید ہاتھ میں لیکر قسم کھائی، پوری فوج اس دروازے سے گزاری گئی، جس سے قرآن مجید لٹک رہا تھا، تورو، ہوتی کے درمیان مایار کے میدان میں ایک خونریز جنگ ہوئی، مولانا محمد اسماعیل صاحب اور شیخ ولی محمد صاحب نے توپوں پر قبضہ کر لیا، درانیوں کے قدم اکٹھ گئے، اور مجاہدین کو فتح میں حاصل ہوئی، اس جنگ میں مجاہدین کی شجاعت و جان بازی، قوت ایمانی، تسلیم و رضا اور شوق آخرت کے ایسے مناظر سامنے آئے جنہوں نے قرون اولیٰ کی یاد تازہ کر دی۔

پشاور کی فتح اور سپردگی:

سید صاحب نے مایار کی جنگ میں فتح حاصل کرنے کے بعد پشاور کا قصد کیا، جو شامی مغربی علاقے میں لا ہور اور کابل کے بعد دوسرا اہم شہر اور صوبہ سرحد کا قدیم سے مرکز و دار الحکومت تھا، حالات نے اب اس پر مجبور کر دیا، کہ پشاور کو براہ راست اپنے انتظام میں لے لیا جائے، سلطان محمد خاں نے جب دیکھا کہ مجاہدین نے پشاور پر قبضہ کرنے کا عزم کر لیا ہے، تو وہ اپنے افراد خاندان اور رفقاء کو لے کر

پشاور سے باہر چلا گیا، اور وہاں سے سید صاحب سے نامہ و پیام شروع کیا، آپ پشاور میں داخل ہوئے تو اہل شہر آپ کی آمد سے بہت مسرور ہوئے، جگہ جگہ شربت کی سبیلیں لگائیں، اور چراغاں کیا، لشکر نے قرون اولیٰ کی اسلامی افواج کی طرح اپنی اسلامی سیرت و تربیت و احتیاط و امانت کا پورا مظاہرہ کیا، سلطان محمد خاں نے صلح کی پیش کش کی، اور تابع داری کا عہد کیا، اور حلف شرعی کے ساتھ وعدہ کیا، کہ پشاور دوبارہ اس کے پرداز دیا جائے وہ شرعی نظام جاری کرے گا اور اس ملک کو اسلامی حکومت بنائے گا، سید صاحب نے اس بناء پر کہ انہوں نے ملک گیری کے لئے نہیں بلکہ اسلامی حکومت کے قیام اور شریعت کے نفاذ کے لئے یہ سفر اختیار کیا تھا اور اس میں ان کو کسی دوسرے پر ترجیح حاصل نہیں، اس کی پیش کش کو قبول کر لینے اور اس کو پھر ایک موقع دینے کا فیصلہ کر لیا، پشاور پھر سلطان محمد خاں کی پر دگی میں دے دیا گیا، اور آپ پشاور سے روانہ ہو کر پنجتار والپیں ہو گئے۔

قضاۃ و محصلین کا قتل عام:

نظام شرعی کے قیام عمال و محصلین زکوٰۃ کے تقریباً حکام شرعی کے نفاذ میں سردار ان قبائل بالخصوص سلطان محمد خاں اور دنیا دار علماء کو جن کے مانی و دینا توی مفادات پر اثر پڑتا تھا، اپنا صریح تقصیان نظر آیا اور انہوں نے ان پابندیوں سے نجات حاصل کرنے کا فیصلہ کر لیا۔

پشاور کی سپردگی کو تھوڑا ہی عرصہ گزرا تھا کہ سلطان محمد خاں نے ایک سازش تیار کی، اس نے عوام و خواص میں مجاہدین کو بدنام کیا، اور علماء سوء سے ایک

محض پر دستخط لئے کہ سید صاحب اور مجاہدین کے عقائد و خیالات فاسد ہیں، پشاور اور سمنہ کے پورے علاقے میں سید صاحب کے مقرر کئے ہوئے حکومت شرعیہ کے ان عمال، محصلیں، قضاۃ، محکمتوں، اور عازیزوں کو جو پیشگار کے علاوہ پورے علاقے میں جا بجا متین اور مقرر تھے، بیک دفعہ قتل کر دینے کا منصوبہ بنایا، اور نہایت بے دردی کے ساتھ ان کا قتل عام کر دیا، کوئی نماز میں شہید ہوا کوئی مسجد میں پناہ لینے کی حالت میں اور کوئی لڑتے ہوئے مارا گیا، ان ظالموں نے علماء و سادات عورتوں اور غیر مسلموں کی سفارش اور رخواست رحم کی بھی پروانہیں کی، اور ان کو بھیڑ بکریوں کی طرح ذبح کر دیا، یہ سالہا سال کی تربیت کا نتیجہ عمر بھر کی کمائی اور ہندوستان کا عطر و انتخاب تھے۔

ہجرت ثانیہ:

اس سفما کا نہ قتل عام سے سید صاحب کا دل ٹوٹ گیا، مقامی لوگوں کی بیوفائی احسان فراموشی اور ظلم و بربریت سے اتنے دل شکستہ ہوئے کہ اس مقام سے ہجرت کا ارادہ کر لیا، آپ نے پہلے علماء و خوانین کو پیشگار میں جمع کیا، واقعہ ہاں کہ اور اس کے اسباب کی تحقیق کی، اپنی آمد کے مقاصد اور اپنی کوششوں کا ذکر کیا، جب آپ کو یقین ہو گیا کہ آپ کے رفقاء اس معاملہ میں محض بے قصور و مظلوم تھے اور مقامی آبادی کا ذہن اور دامن پاک صاف نہیں ہے تو آپ نے ہجرت کا پختہ ارادہ کر لیا۔

جب ہجرت کی خبر گرم ہوئی تو مقامی علماء و سادات اور مخلصین کی جماعت اور معتقد خوانین جو پیشگار میں مقیم تھے، بہت فکر مند اور رنجیدہ ہوئے اور جو ق در

جو لوگ آگ کر سید صاحب سے بھرت نہ کرنے کی درخواست کرنے لگے، لیکن آپ اس پر راضی نہ ہوئے اس لئے کہ آپ کو اس کا علم ہو چکا تھا کہ سلطان محمد خاں کی سازش اور عمال و مصلین کے بے در دانہ قتل کے منصوبے میں فتح خاں اور اس کے قبیلہ کے لوگوں کی بھی شرکت تھی، اور اس نے خود بھی وہاں قیام کرنے کے لئے کوئی درخواست نہیں کی، بلکہ راہداری کے طور پر اس فیصلہ کی تائید کی، لیکن آپ نے بجائے کوئی انتقامی کارروائی کرنے کے فتح خاں کے ساتھ عفو و درگذرا اور احسان مندی کا معاملہ کیا اور اس کو تحائف و ہدایا سے بھی سرفراز کیا، لیکن اس علاقہ سے بھرت کرنے کے عزم میں کوئی تزلیل پیدا نہیں ہوا، آپ فتح خاں کے پرد پختار کا علاقوہ کر کے کوچ فرمائے موضع راج دواری میں قیام فرمایا، راستہ میں سماں (جہاں غازی قضاۃ اور مخلصین شہید کئے گئے تھے) کے لوگ دوڑے دوڑے آئے، اور واپس چلنے کی درخواست کی، آپ نے فرمایا "لا يلدغ المؤمن من جحر مرتين" (ایک سوراخ سے مومن دوبار نہیں ڈسا جاتا)۔

کشمیر کی طرف:

آپ نے اپنے آئندہ اصلاحی و مجاہد ان سرگرمیوں کا مرکز بنانے کیلئے کشمیر کا انتخاب کیا، اور اپنے بچے کچھے انسانی سرمایہ اور ان جان شار و باوقار فرقاء کو لیکر جو اس بے سر و سامانی اور اشتباہ وال تباہ کی حالت میں بھی آپ کا ساتھ چھوڑنے کیلئے کسی طرح تیار نہ تھے، کشمیر کا رخ کیا جو ایک وسیع اور حفاظ وادی ہے اور اس کو وہ قدرتی استحکامات حاصل ہیں جن سے ایک ہوش مند قیادت بہت فائدہ حاصل

کر سکتی ہے، نیز اس کے ذریعے سے ایک طرف ہندوستان پر اثر انداز ہوا جا سکتا تھا، دوسری طرف وسط ایشیا کے ان اسلامی ممالک سے جو نسلی اور فوجی حیثیت سے بڑی اہمیت رکھتے تھے، اور جنہوں نے زمانہ سابق میں مضبوط اسلامی سلطنتیں قائم کی تھیں، روابط پیدا کئے جاسکتے تھے۔

بالا کوٹ میں:

اس زمانہ میں پکھلی اور وادی کاغان کے روساء، اور اہل علاقہ کی امارت وریاست پکھتو سکھوں کے حملوں، اور پچھا پس کی ناچاقیوں سے تزلزل میں تھی، یہ سب سید صاحب کی مدد کے طالب تھے، نیزان کی ریاستیں کشمیر جانے والے راستے میں پڑتی تھیں، جس کو سید صاحب اپنا مرکز بنانا چاہتے تھے، اور یہ دوسری ہجرت اسی طرف ہو رہی تھی، ان سب کو مدد دینے اور ان کی حمایت اور فوجی قوت حاصل کرنے اور کشمیر کی طرف بڑھنے کی تیاری کرنے کے لئے سب سے موزوں مقام بالا کوٹ تھا، جو وادی کاغان کے جنوبی دہانے پر واقع ہے، یہاں پہنچ کر وادی کو پہاڑی دیوار نے بند کر دیا ہے، دریائے کنہار کے منفذ کے سوا کوئی راستہ نہیں ہے، پہاڑ کی دو دیواریں متوازی چلی گئی ہیں پنج میں وادی ہے جس کا عرض آدھے میل سے زیادہ نہیں ہے اسی خلاف میں دریائے کنہار گزد را ہے بالا کوٹ کے مشرق میں کالو خان کا بلند شیلہ اور مغرب میں مٹی کوٹ کا نیلہ ہے۔

یہ دوسری اسفر ہجرت بھی نہایت پر مشقت اور پر خطر تھا پہاڑوں کی چوٹیاں اور وادیاں برف سے ڈھکی ہوئی تھیں راستے نہایت پیچدار اور نشیب و فراز کے

تھے، راستہ میں رسدا اور بار برداری کا کوئی انتظام نہ تھا، یہ سفر بھی آپ کی بلند ہمتی اور اولو المعری اور رفقاء کی جفا کشی، قوت ایمانی اور صبر و تحمل اور اپنے مقصد سے عشق کا آئینہ دار ہے آپ پنجتار سے مختلف مقامات ہوتے ہوئے پھون پھوٹھے، اور وہاں سے بالا کوٹ کا رخ کیا، پھون سے ۵ مردی قعدہ ۱۲۲۶ھ بے اراپر میل ۱۸۳۱ء کو فوج کر کے بالا کوٹ میں داخل ہوئے۔

آخری جنگ اور شہادت:

شاہزادہ شیر سنگھ کو (جو اپنے والد مہاراجہ رنجیت سنگھ کے طرف سے مجاہدین سے آخری جنگ کی مہم پر مأمور تھا) جب معلوم ہوا کہ سید صاحب اپنے عازیوں کے ساتھ بالا کوٹ میں مقیم ہیں، تو اس نے سکھوں کی ایک بڑی فوج لے کر دریائے کنہار کے مشرقی کنارے، بالا کوٹ سے دوڑھائی کوس پر پڑا دھارا، اور دھیرے دھیرے وہ لشکر بالا کوٹ کے قریب ہوئی گیا۔

جب یہ بات واضح ہو گئی کہ سکھوں کا لشکر مٹی کوٹ سے اتر کر بالا کوٹ پر حملہ کرے گا، تو ایک موڑ اور فیصلہ کن جنگ کے انتظامات کئے گئے، قصبے کا جائے وقوع، اور میدان جنگ کی طبعی کیفیت مجاہدین کے لئے سازگار تھی۔

راجہ شیر سنگھ بالا کوٹ کی اس طبعی صورت کو دیکھ کر اس کو تغیر کرنے سے مایوس ہونے لگا اور واپس ہونے کا ارادہ کر رہا تھا کہ مقامی لوگوں میں سے کسی نے قصبے تک پھوٹھنے میں اس کی رہنمائی کی، اور دیکھتے ہی دیکھتے شیر سنگھ کی فوج مٹی کوٹ پر ۲۲ مردی قعدہ ۱۲۲۶ھ رسمی ۱۸۳۱ء کو موروٹھ کی طرح چھاگئی، مٹی کوٹ

سے اتر کر شیر سنگھ کی فوج نے غازیوں پر یورش کر دی، سید صاحب آگے آگے اور مجاہدین پیچھے پیچھے تھے، سکھوں کی گولیاں اولوں کی طرح برس رہی تھیں آپ نے آگے بڑھ کر تکمیر کی، اور دشمنوں کی طرف بڑھے اور جس طرح شیر اپنے شکار پر جاتا ہے اسی سرعت سے آپ جارہے تھے پھیس تیس قدم کھیت میں ایک بڑا سا پتھر زمین سے لکلا ہوا ہے آپ اس کی آڑ میں جا کر ٹھہرے اور آپ نے اور آپ کے ساتھ غازیوں نے بندوقوں کی، پھر قرابینوں کی باڑھ ماری، ان باڑھوں سے بے شمار دشمن مقتول ہوئے اور منہزم ہو ہو کر پھاڑ پرواپس ہونے لگے، مجاہدین پھاڑ کی جڑ تک پہنچ گئے دشمنوں کی نالگیں پکڑ پکڑ کر کھینچنے لگے اور تلواریں مار مار کر ہلاک کرنے لگے۔

اسی اثناء میں سید صاحب لوگوں کی نظر وہ سے او جھل ہو گئے، مجاہدین کو آپ کی شہادت کا یقین ہونے لگا اور وہ آپ کو تلاش کرنے لگے ادھر مو لانا محمد اسماعیل کے سر میں گولی لگی اور وہ بھی شہید ہو گئے، دشمنوں نے دیکھا کہ مجاہدین ان کی شہادت سے سراسیکھ ہو رہے ہیں تو انہوں نے تازہ اور بھر پور حملہ کر دیا، اور بندوقوں کی مسلسل باڑھیں ماریں جس سے بہت سے مجاہدین شہید ہو گئے اور لڑائی کا نقشہ پلٹ گیا، بڑے بڑے علماء مشائخ اور مجاہدین نے جام شہادت نوش کیا، اور بڑی بے جگہی سے لڑ کر جانیں دیں، اس محرکہ میں تین سو سے زیادہ مجاہد شہید ہوئے۔

بالا کوٹ کی اس سر زمین پر ان مبارک انسانوں کا وہ مبارک سفر تمام ہوا جس کی ابتداء رجماڈی الآخرہ ۱۴۳۱ھ مطابق ۷ ابریوری ۱۸۲۶ء کی صبح کو سید احمد

شہید اپنے نازیوں کے ساتھ اپنے وطن رائے بریلی سے کی تھی اور ۱۴ مبردی قعدہ
 ۱۲۲۶ھ / ۱۸۴۱ء کو منزل مقصود پر پہونچ گئے، جس پر پہنچنے کیلئے اپنی
 محبوبیت و مقبولیت کو چھوڑ کر صحراؤں، دریاؤں، پہاڑوں، جنگلوں، وادیوں کو قطع
 کیا، درانیوں کی بے وقاری، اور سر دھرمی، بغاوت و سرکشی کا مقابلہ کیا، بالا کوٹ کے
 اس معزکہ میں سید صاحب مولانا محمد اسماعیل صاحب اور دوسرے ان مبارک
 انسانوں نے خدا کی راہ میں جام شہادت نوش کیا، جن کے دلوں میں عشق الہی کا
 شعلہ بیتاب، اور شہادت فی سبیل اللہ کا ایسا جذبہ صاقق پیدا ہو گیا تھا کہ ان کو اپنی^{آتی تھی۔}
 جان و بال جان اور اپنا سرو بال دوش معلوم ہونے لگا تھا اور انکے ہن موسے یہ صدا

جان کی قیمت دیا عشق میں ہے کوئے دوست
 اس نوید جان فزا سے سرو بال دوش ہے



اچھا پھر اس کا نام احمد رکھو

حضرت سید احمد شہیدؒ نے ۱۳۲۴ھ میں دہلی اور سہارپور کا ایک تبلیغی و اصلاحی دورہ کیا، شہروں اور دیہاتوں میں کئی کمی دن اور کمی کمی بیٹھتے قیام کیا، اور مسلمانوں کو اتباع سنت اور ترک بدعت کی دعوت دی، تزکیہ نفس اور تہذیب اخلاق کی طرف متوجہ کیا اس سفر میں مولانا محمد اسماعیل صاحب جو سید صاحب کے ترجمان اور جماعت کے متكلم تھے عموماً وعظ کرتے، اس مبارک سفر میں اللہ تعالیٰ کے فضل سے ہزاروں انسانوں کو بدایت ہوئی اور ایک کثیر تعداد کو توپ بکی توفیق حاصل ہوئی۔

اس سلسلہ کا ایک واقعہ یہاں پیش کیا جاتا ہے جو خود صاحب واقعہ اپنی زبان سے بیان کر رہے ہیں۔

حاجی شیخ احمد کہتے ہیں کہ سید صاحب نے مولوی شاہ رمضان رڑکی والے کو خلافت عطا فرمائی تھی تاکہ اطراف و جوانب کے دیہاتوں میں تعلیم و نصیحت کیلئے دورہ کریں، مولوی صاحب موضع جائٹکا میں پہنچ گواں خاکسار کا وطن ہے، اور وہاں ایک مسجد میں وعظ فرمایا، میر اسن اس وقت نوسال کا تھا اور ہندو تھا میں نے مسجد کے نیچے بیٹھ کر آپ کا وعظ سننا، آپ نے روزہ، نماز وغیرہ اور دوسرے نیک اعمال کے فضائل بیان کئے تین روز تک اسی طرح میں آپ کا وعظ سنتا رہا، میرے دل میں آیا کہ جب ان کا دین اتنا اچھا ہے تو میں بھی اگر یہی دین قبول کرلوں تو

بہت اچھا ہے، میرا یہ شوق دن بدن بڑھتا رہا، تیسرا روز میں نے ہمت کی کہ میں مولوی صاحب کی خدمت میں حاضر ہو کر مسلمان ہو جاؤں میں مسجد میں پہنچا تو میں نے دیکھا کہ مسلمان آپ کا وعظ سننے کے لئے بیٹھے ہیں، اور بہت سے ہندو علحدہ علحدہ مسجد کے نیچے کھڑے ہوئے ہیں، میں بھی جا کر کھڑا ہو گیا، تجوڑی دیر کے بعد میرے دل میں ایسا سرور پیدا ہوا کہ میں اس نشہ سے سرشار ہو گیا، یہاں تک کہ بے اختیار ہو کر مولوی صاحب کے پاس جا کر عرض کیا کہ میں مسلمان ہوتا ہوں، مجھے آپ مسلمان کر لیجئے، مولوی صاحب نے اپنے پاس بٹھا کر پوچھا کہ تم مسلمان ہوتے ہو؟ میں نے کہا بھی ہاں! آپ نے مجھے اپنے ایک بھائی کے ساتھ سید صاحبؒ کی خدمت میں سہارنپور تھج دیا اور میں اسی ذوق و شوق کی حالت میں آپ کے ہاتھ پر مسلمان ہوا۔

محسن خاں اور محمد حسین سہارنپوری بیان کرتے ہیں کہ جب یہ بچہ آپ کی خدمت میں سہارنپور پہنچا تو آپ نے اس کو اپنے پاس بٹھایا آپ بار بار اپنا ہاتھ اس کے سر پر رکھتے تھے، اور فرماتے تھے کہ اس ہادی مطلق کی شان دیکھو اس کا نور ہدایت جس کے دل میں پڑ جاتا ہے، وہ خود را درست تلاش کرتا ہے پھر مولانا عبد الحی صاحب سے فرمایا کہ ”نام خدا اس بچہ کو کلمہ توحید کی تلقین کیجئے اور اس نیک کام میں ذرا دیر نہ کیجئے“ مولانا مسعود نے کلمہ کی تلقین کی، آپ نے فرمایا اس کا کوئی نام بھی تجویز کر دیجئے، مولانا کی زبان سے نکلا ”کریم الدین“۔

اس وقت مجلس میں اہل شہر کا جموم تھا انہوں نے کہا کہ یہ نام رکھنے سے بعض لوگ ناراض ہوں گے کیونکہ عالم دشہر میں سے کئی آدمیوں کا یہی نام ہے، آپ

نے فرمایا کہ اچھا پھر اس کا نام "احمد" رکھوں لئے کہ یہ مرانام ہے، آپ نے اس بچہ کو حکیم مغیث الدین کے سپرد کر دیا اور فرمایا کہ اس کو نماز سکھائیے اور قرآن کی تعلیم دیجئے اور دین کے احکام و مسائل سے واقف کیجئے، جب ہم آپ کو اپنے سفر حج کی اطلاع کریں تو اس کو بھی اپنے ساتھ لیتے آئیے گا، انشاء اللہ یہ حاجی ہو گا۔

پھر آپ نے اپنے تمام ہمراہیوں اور اہل شہر میں سے جو لوگ حاضر تھے، نیز مولا نا عبد الحجی و مولا نا اسماعیل صاحب کو جمع کیا اور ان دونوں صاحبوں سے خطاب کر کے فرمایا کہ جہالت کی چند باتیں لوگوں کے ذہن میں ایسی بیٹھ گئی ہیں کہ اگر یہ باتیں دل سے نہ لٹکیں تو اس کا اندر یہ ہے کہ آخر میں دین و ایمان میں خلل نہ آجائے، اول یہ کہ جب کسی کا بچہ مر جاتا ہے اور اللہ و سر اپنے عطا کرتا ہے تو وہ اس پہلے بچہ کا نام دوسرے بچہ کا نہیں رکھتا اس ڈر سے کہ کہیں وہ بچہ بھی نہ مر جائے۔ دوسرے یہ کہ کوئی غریب مسلمان اپنے بچہ کا نام رو ساء میں سے کسی کا نہیں رکھ سکتا۔

تیسرا یہ کہ دولت مند و امراء غرباء کی دعوت قبول کرنے سے گریز کرتے ہیں، اور ان کو اس میں بھی اور ذلت محسوس ہوتی ہے۔
چوتھے یہ کہ جو کھانا ہم پکاتے ہیں تبھارے غریب لوگ لپک سکتے کیونکہ اس سے ہمسری اور برابری پہنچتی ہے۔

اس کے علاوہ بھی بعض ایسی باتیں فرمائیں اور ان من گڑھت باتوں کی تردید فرمائی اور مولا نا عبد الحجی صاحب کو عظیم کا حکم دیا، مولا نانے ایسی روانی و خوش بیانی سے وعظ فرمایا کہ ہر ایک کا دامن ۷ نسوؤں سے تر ہو گیا، ہر شخص کی زبان پر آمتا

وصدۃ قناتھا، وعظ کے ختم ہونے پر آپ نے احکام الہی کی اطاعت کی دعا کی، جن لوگوں نے کریم الدین نام رکھنے سے منع کیا تھا، انھوں نے از سرنو بیعت اور سید صاحبؒ کے ہاتھ پر توبہ کی۔

سچی توبہ:

۱۳۳۳ھ میں سید صاحبؒ پہلی بار اپنے قافلہ کے ساتھ لکھنؤ تشریف لائے اور ٹیکے والی عالمگیری مسجد (شاہ پیر محمد صاحب کی مسجد) کے قریب فروش ہوئے اور اصلاح و تبلیغ کے مبارک کام کا آغاز کیا، یہ نواب غازی الدین حیدر (جلوس ۱۳۲۹ھ) کی بادشاہی اور معتمد الدولہ آغا میر کی وزارت کا زمانہ تھا، لکھنؤ میں دولت ستانی، حق تلقی اور عیش کا دور دورہ تھا۔

لوگوں کی طبیعتیں عوام سے لیکر خواص تک عیش پر مائل تھیں، سید انشاء (۱۳۳۳ھ) کی ”دریائے لاطافت“ (جس کی تالیف میں مرزا قتیل بھی شریک ہیں) کے مطالعہ سے اس زمانہ کے ادب کی بے ادبی، پست مذاقی، ادبی نسوانیت اور دماغی شہو انبیت کا پورا پتہ چلتا ہے۔

سلطنت کا مرکز ہونے کی وجہ سے لکھنؤ اور وہاں کے شرفاء اہل حرفہ اور ملازمت پیشہ لوگوں کا مرجع اور امیدواروں کا قبلہ حاجات ہو رہا تھا، قصبات کے صدھا شرفا و دھکی سرکار سے متسلی اور صدھا امیدوار قسمت آزمائی کے لئے پڑے ہوئے تھے، اور اچھے برے ہر طرح کے لوگ یہاں آ کر مرجع ہو گئے تھے، ایک طرف وہ علم و ادب اور درس و تالیف کا مرکز تھا، دوسری طرف قیش بے راہ روی اور فرق و فجور کا۔

سید صاحب کی تشریف آوری اور آپ کے رفقاء کے اخلاق و کردار کا شہرہ دیکھتے دیکھتے پورے شہر میں ہو گیا، علماء کے مواعظ رفقاء جماعت کی سادگی، جفا کشی اور اسلامی مساوات و اخوت، ان کی شب زندہ داری اور جوانبردی و شہسواری، ایثار و قربانی، خدمت و اطاعت، غرض ان تمام اوصاف نے شہر کی فضا کو متاثر کیا اور سیکڑوں ہزاروں آدمی آپ کے پاس آنے شروع ہوئے ان میں تماشائی بھی ہوتے، طالب حق بھی، اپنی گذشتہ غلطیوں پر نادم بھی، آخرت کے طلبگار اور رضائے الہی کے امیدوار بھی، اور شہزادت کے گرفتار بھی، لیکن یہاں ان سب کو اپنے زخم کا مرہم اپنے درد کا درماں اور اپنے مرض کی دوامی، سید صاحب سب سے نہایت خندہ پیشانی سے ملتے عزت و محبت سے ان کو اپنے پاس جگہ دیتے، ان سے دلخوبی کی باتیں کرتے، ان کو جماعت کی نماز میں شریک کرتے اس کا فائدہ یہ ہوتا کہ سخت سے سخت دل والے بھی آپ کے پاس آ کر زرم پڑ جاتے لوگوں کو سچی توبہ اور انقلاب حال کی توفیق ہوتی، وہ اپنی جاہلی عادات و اطوار سے باز آتے، اور اس حال میں یہاں سے رخصت ہوتے کہ ان کی زندگی بدل چکی ہوتی، یقین کی روشنی اور تقویٰ کی متاع گرانمایہ ان کے ہاتھ میں ہوتی، اور وہ سید صاحب اور آپ کے رفقاء کی مدح و ثناء میں رطب اللسان ہوتے۔

اسی زمانہ میں ایک مرتبہ آپ حسب معمول مسجد میں اپنی جگہ پر تشریف فرماتے تھے کہ دو صاحبان امام اللہ خاں اور ان کے بھائی سبحان خاں اور کئی شخص ان کے ہمراہ جو چوری جرام پیشگی میں طاق اور شہرہ آفاق تھے، آپ کی خدمت میں حاضر ہوئے لوگوں نے ان کو آتے دیکھ کر سید صاحب سے اطلاع کہا کہ یہ لوگ

بڑے بدمعاش اور حرام کار ہیں، آپ نے فرمایا کہ خبرداران کے سامنے اس کا کوئی
تذکرہ نہ ہو، اللہ تعالیٰ سے امید ہے کہ بڑے کام چھڑا کر ان کو نیک کام کی توفیق
دے اور موت بھی ان کی اچھی ہو۔

انھوں نے آ کر آپ سے مصافحہ و معافہ کیا، آپ نے ان کو بڑے اخلاق
واحترام کے ساتھ بٹھایا اور دریتک متوجہ ہو کر ان کی طرف دیکھا، پچھلے دیر کے بعد
انھوں نے رخصت چاہی، فرمایا: بہتر، فرمایا: ”تم کیا پیشہ کرتے ہو؟“

انھوں نے بہت عذر کیا کہ آپ اس بات کو نہ پوچھیں اسی طرح رہنے
دیں ان کے واقف کاروں میں سے کسی نے کہا کہ بتا دو کیا مصالحتہ ہے پچھلے ہمارے
لئے بہتر ہے آپ نے بھی فرمایا بیان کرو۔

انھوں نے اپنی چوری اور حرام کاری کا تمام حال صاف بیان کیا
کہ اب تک ہمارا یہ پیشہ تھا مگر اب سے آپ کے دست مبارک پر تو بہ کرتے ہیں، ہم
جب کل آپ کے پاس آئے تھے اس وقت ہمارا پچھہ خیال نہ تھا صرف سیر تماشہ کی
غرض سے آئے تھے مرید ہونے کا مطلق ارادہ نہ تھا، مگر جب ہم آپ کے پاس بیٹھے
اور آپ کا اخلاق دیکھا تو ہمارے دل کا عجج حال ہو گیا کہ اس کی کیفیت بیان نہیں
کر سکتے، یہاں یہی سماں کہ سب گھر بار بیوی بچے چھوڑ کر آپ کے پاس
رہیں اسی واسطے ہم آئے ہیں، آپ نے فرمایا کہ آج موقف رکھو جمعہ کو انشاء اللہ تم کو
مرید کریں گے، یہ سن کر وہ چلے گئے۔

جمعہ کو پچھلے دن چڑھے وہ آئے آپ نے فرمایا کہ جمعہ کی نماز کے بعد بیعت
کرنا، نماز کے بعد وہ بیعت ہوئے اور پچھلے زر نقد آپ کے نذر کیا، آپ نے ان سے

لیکر پھر ان کے حوالہ کیا، فرمایا کہ ہماری طرف سے اپنے لڑکوں بالوں کو دینا، انھوں نے کہا کہ اپنے اہل و عیال کو کیونکر آپ سے بیعت کرادیں، فرمایا کسی روز اس طرف جانا ہو گا تو مرید کر لیں گے۔

ایک روز آپ گولہ گنج کی چڑھائی پر چار ہے تھے، امان اللہ خاں نے عرض کیا کہ میرا غریب خانہ قریب ہے، اگر وہاں قدم رنجو فرمائیں تو عین عنایت ہو، ہمراہی ویں کھڑے رہے، آپ ان کے یہاں تشریف لے گئے، اور ان کے گھر والوں نے آپ کے دست مبارک پر بیعت کی۔

امان اللہ خاں، بجان خاں اور مرزا احمدیوں بیگ تو سید صاحب کے ہاتھ پر بیعت کر چکے تھے، ان کے زمرہ کے تین آدمی غلام رسول خاں، غلام حیدر خاں اور صدر خاں اور تھے، ان کو یہ حال معلوم نہ تھا، ایک روز یہ تینوں صاحب امان اللہ خاں کے پاس آئے اور کہا کہ ان دونوں خرچ کی تنگی ہے اس کی مددیر کرنی چاہئے یعنی کہیں چل کر چوری کریں، انھوں نے کہا اب ہم سے کچھ نہ ہو گا، کہا کیا سبب ہے، آج کل نہ چلو گے یا کبھی نہیں، قصہ کیا ہے؟

مرزا احمدیوں بیگ نے کہا کہ بات یوں ہے کہ ہم تو بد کر چکے ہیں اب ہم سے انشاء اللہ یہ کام نہ ہو گا انھوں نے کہا کہ تم نے توبہ کی، انھوں نے کہا شاہ میر محمد کے ٹیلہ پر بریلی کے جو سید صاحب اترے ہیں، ان کے ہم مرید ہو چکے ہیں اور کچھ آپ کے فضائل و مکالات بیان کئے کہ ایک روز ہم چار پانچ آدمی بطور سیر و تماشہ ان کے پاس گئے کہ دیکھیں تو کیا حال ہے، ملاقات ہوئی تو جیسا نہ تھا، ویسا ہی پایا اور اسکے ہاتھ پر بیعت کی، انھوں نے ہم کو توجہ دلائی اس سے ہم لو بہت فائدہ ہوا،

یہ بات سن کر غلام رسول خاں اور ان کے ساتھیوں کو بھی سید صاحب سے ملنے کا اشتیاق ہوا، سید صاحب سے بعض لوگوں نے عرض کیا کہ ایسا معاملہ ہے، سید صاحب نے ان کو بھی اجازت دی، وہ خدمت میں حاضر ہوئے تو سید صاحب کو جتنا سنا تھا، اس سے کچھ سوا ہی پایا، انہوں نے اسی وقت توبہ کی اور آپ کے ہاتھ پر بیعت ہوئے، اور اسی روز سے ان کی زندگی بالکل بدل گئی، وہ حرام مال سے نفرت کرنے لگے، اپنے گھروں میں کسی مشتبہ چیز کو استعمال کرنا ان کو بہت دشوار نظر آنے لگا، جب سید صاحب نے واپسی کا ارادہ ظاہر کیا تو انہوں نے بھی رفاقت کی خواہش کی اس لئے کہ گھر میں رہ کر وہاں کی ناجائز اور ممکنہ چیزوں کے استعمال سے بچنا مشکل تھا، سید صاحب نے ان کی تعریف کی اور بہت افزائی کی، ان کو برکت کی دعا دی اور رزق حلال حاصل کرنے کی ترغیب دلائی۔

جب سید صاحب نے جہاد کیلئے ہجرت کی تو ان میں سے اکثر آپ کے ساتھ تھے، ان میں سے بعض لوگ راہ خدا میں شہادت سے سرفراز ہوئے اور بعض لوگ زندہ رہے، اور انہوں نے اپنی ساری زندگی صلاح و تقویٰ اسلام کی خدمت اور مسلمانوں کی خیر خواہی اور نصیحت اور اعلاء کلمۃ اللہ کی جدوجہد اور محنت میں گزار دی۔



عاشقی شبیوہ رندان بلا کش باشد

مولانا ولایت علی عظیم آبادی ایک امیر اور عالی نسب خاندان کے چشم و چراغ تھے، ان کی پرورش اسی ناز فغم میں ہوئی تھی، جس طرح نوابین و رؤسائے کی ہوتی ہے، ان کے والد مولانا فتح علی ایک ممتاز عالم اور شہر کے سربرا آور رہ و ذی وجاهت بزرگ تھے، اور ان کے ناتار فیض الدین حسین خاں صوبہ بہار کے ناظم (حاکم) تھے۔

مولانا ولایت علی نے ابتدائی تعلیم اپنے گھر اور اپنے شہر میں حاصل کی پھر لکھنؤ آئے جو اس وقت اودھ کا پایہ تخت مرکز تہذیب و ثقافت اور شہر علم و ادب بنا ہوا تھا، یہاں ان کا پورا دور خوش پوشائی اور خوش باشی، اور آرائش و نفاست کا دور تھا قیمتی سے قیمتی اور اعلیٰ سے اعلیٰ پوشائی زیب تن کرتے اور خوشبوؤں کا زیادہ سے زیادہ استعمال کرتے۔

جب سید صاحب کا لکھنؤ تشریف لانا ہوا تو مولانا محمد اشرف لکھنؤ اپنے شاگرد ولایت علی کو لیکر سید صاحب سے ملنے آئے مقصود صرف یہ تھا کہ ذرا آپ کی قابلیت کا امتحان لینا چاہئے ان کے ہونہار شاگرد بھی شائد اس لئے آئے تھے کہ اپنے استاد کی فتح سے لطف اندوز ہوں، مولانا محمد اشرف نے سید صاحب سے کہا ”وما أرسنالك إلا رحمة للعالمين“ کی تفسیر آپ کی زبان سے سننا چاہتا ہوں!

سید صاحب نے اس پر کچھ تقریر فرمائی اور خاص انداز میں اس کی تشریع کی، یہ وہ مضامین تھے جو مولانا محمد اشرف صاحب نے کسی کتاب میں نہیں پڑھے تھے، مولانا پر اس کا بہت اثر پڑا، اس قدر روئے کہ ان کی داڑھی آنسوؤں سے تر ہو گئی، پھر دونوں نے اسی وقت سید صاحب سے بیعت کی اور ان کے شاگرد مولوی ولایت علی نے سید صاحب کا دامن ایسا پکڑا کہ پھر مرتبے مرتے نہ چھوڑا، وہ ان کے ساتھ ان کے وطن رائے بریلی گئے اب یہ نوجوان (جو پڑنے کے باکے مشہور تھے اور ناظم بہار کے لاد لے اور عیش و محل میں اپنی مثال آپ تھے) نمائش باتوں اور طم طراق سے بالکل بے پرواہ ہو چکے تھے کھانے پینے پہنچنے کی لذت سے کہیں بلند اور لطیف حقائق ان کے دل و نگاہ کو اپنا اسیر بنانے کے تھے، یہاں اس چھوٹے سے گاؤں (دارہ شاہ علم اللہ) میں انہوں نے ایک ایسی زندگی کا مشاہدہ کیا جو ان کی گزشتہ زندگی کی پہ نسبت کہیں زیادہ حسین و جیل اور فطرت سے قریب تر تھی، یہ اس زندگی میں پوری طرح گھل مل گئے، اور جس طرح ان کے دوسرا ساتھی محنت و خدمت میں مشغول تھے اسی طرح یہ بھی اس میں مشغول ہو گئے، انہوں نے محسوس کیا کہ وہ پہلے سے زیادہ آرام و راحت میں ہیں، اور ان کو جو لطف یہاں آ رہا ہے وہ اپنے گھر میں نہ آتا تھا۔

مولانا عبد الرحیم صادقپوری مصنف "در منشور" بیان کرتے ہیں کہ "ایک دن ان کے والد ماجد مولوی فتح علی صاحب نے ایک خدمت گار کو جو بچپن سے آپ کی خدمت میں رہتا تھا چار سو روپے نقد اور دس پندرہ عمدہ کپڑے اور جوتے وغیرہ ضروری اے باب دیکر آپ کے پاس بریلی کو روانہ کیا تھا، جب وہ خود مع اے باب کے

بریلی میں پہنچا تو اس نے قافلہ میں جا کر پوچھا کہ ”پٹنہ والے مولوی ولایت علی کہاں ہیں؟“ لوگوں نے بتایا کہ ”دریا کے کنارے مٹی کا کام کر رہے ہیں،“ وہ نوکر دریا کے کنارے پر پہنچا وہاں بہت سے لوگ گارے مٹی کے کام میں لگے ہوئے تھے، ان میں جناب مولا نا بھی سیاہ رنگا ہوا ایک موٹا تہبند باندھے ہوئے اور گارے میں لتعززے ہوئے اپنا کام کر رہے تھے، ان ایام میں ان کی صورت ایسی متغیر ہو گئی تھی کہ اس قدیمی نوکر نے جوتیں برس آپ کا خدمت گارہ چکا تھا، آپ کو نہیں پہچانا، خود مولا نا سے اس نے پوچھا کہ پٹنہ والے مولوی ولایت علی صاحب کہاں ہیں؟ آپ نے فرمایا کہ بھائی ولایت علی تو میرا نام ہے، اس نے بہت غصہ ہو کر کہا کہ میں تم کو نہیں کھو جتا، میں ان ولایت علی کو کھو جتا ہوں جو مولوی فتح علی صاحب صادق پوری عظیم آبادی کے صاحبزادہ ہیں، آپ نے فرمایا کہ بھائی صادق پوری ولایت علی تو میں ہی ہوں، وہ نوکر اور خفا ہوا اور بولا کہ تم مجھ سے بُنسی کرتے ہو۔

جب آپ نے دیکھا اس کو ہرگز یقین نہیں ہوتا تو آپ نے فرمایا: اچھا جاؤ قافلہ میں تلاش کرو، جب وہ اور طرف گیا اور دریافت کیا تو ہر شخص نے آپ ہی کی طرف اشارہ کیا کہ مولوی ولایت علی تو وہی شخص ہیں، جن سے تم دریا کے کنارے بات کر آئے ہو، تب وہ دوبارہ آپ کے پاس آیا اور اپنی جسارت پر نادم ہو کر معافی چاہی، آپ نے اس کو گلے سے لگایا اور بہت اخلاق سے پیش آئے، اس نے وہ خطوط سمتیت روپے وغیرہ آپ کے حوالہ کئے اور عرض کی کہ ان کپڑوں کو پہنئے اور روپیوں کو اپنے خرچ میں لائیے، کیونکہ وہ نادان سمجھتا تھا کہ خرچ نہ ہونے کے باعث آپ کی ایسی صورت ہو رہی ہے، آپ کی پہلی کیفیت اور پوشак وغیرہ کو یاد

کر کے وہ زارزارو نے لگا، آپ نے اس کی تسلی کر کے اس کو چپ کیا، جب رات
ہوئی آپ وہ روپے اور کپڑے وغیرہ جیسے بندھے ہوئے آئے تھے، دیسے کے
دیسے ہی لے کر سید صاحب کے حضور میں حاضر ہوئے اور ان سب کو آپ کے
سامنے رکھ کر خاموش اٹھ کر چلے آئے اور دوسری فجر کو اسی کہنہ تمہند سے اپنا معمولی
کام کرنے لگے۔



متحرک اسلامی معاشرہ

ہندوستان میں فریضہ حج ایک عرصہ سے متروک تھا، اور بعض علماء نے جن کو علوم عقلیہ میں زیادہ غلو اور انہا ک تھا اس بنیاد پر کہ بادبائی کشیوں پر سمندر کا سفر خطرہ سے خالی نہیں اور ”من استطاع إلیه سبیلا“ کے منافی ہے، حج کی عدم فرضیت اور ہندوستانی مسلمانوں کے ذمہ سے اس کے ساقط ہونے کا باضابطہ فتوی دیدیا تھا، لیکن غیرت دینی اور فراست ایمانی رکھنے والے اور راجحین فی العلم محسوس کر رہے تھے کہ یہ ایک بہت بڑی دینی تحریف اور ایک بڑا فتنہ ہے، جس کو اگر بروقت روکا نہ گیا تو پھر اس کو ختم کرنا مشکل ہو گا، اور اسلام کے اس عظیم الشان فریضہ اور دین کے اس اہم رکن کو دوبارہ زندہ کرنے کے لئے مستقل تجدید و چہاوکی ضرورت پیش آئے گی اور اسلام کے مختار قلعہ میں ایک ایسا شگاف پڑے گا جس کو بھرنا آسان نہ ہو گا۔

چنانچہ سید صاحب اور آپ کے دونوں رفقاء مولانا عبدالحکیم برہانوی اور مولانا محمد اسماعیل صاحب جان نے علمی اور عملی دونوں طریقوں سے اس فتنہ کے انداد کی کوشش شروع کی۔

اس کے بعد سید صاحب نے حج کی روائی کا اعلان کیا، اس کے لئے آپ نے لوگوں کو خطوط لکھے اور وفاد بھیجے اور تمام ہمراہیوں کے سفر خرچ کی ذمہ داری

اپنے اوپر لے لی، دیکھتے دیکھتے سارے ملک میں یہ شہرت ہو گئی کہ سید صاحب حج کو جاتے ہیں اور سب کواس کی دعوت دیتے ہیں، اس تحریک و ترغیب سے محبت کی دبی ہوئی چنگاریاں ابھر آئیں اور بھی ہوئی آتش شوق بھڑک آئی، پست ہمت لوگوں کی ہمتیں بلند ہوئیں لوگوں نے فرط شوق میں اپنی اپنی زمین جاند اونچ کر حج کی تیاری کی اور مسلمانوں میں ایک نئی ایمانی زندگی کی لہر دوڑ گئی، لوگوں کے خطوط اور فودا نے شروع ہو گئے، کوئی دن ایسا خالی نہ جاتا جس میں نداۓ خلیل پر لمبک کہنے والوں کا کوئی وفد نہ آتا ہوا، آخر کار وہ مبارک دن آیا اور شوال کی آخری تاریخ ۱۴۳۶ھ دو شنبہ کے روز چار سو آدمیوں (۱) کے ساتھ آپ تکیے سے روانہ ہوئے سئی ندی (۲) کو پار کر کے، دوسرے کنارہ پر لوگوں کو (جو وہاں جمع ہو گئے تھے) رخصت کرنے کے لئے اور ان سے بیعت لینے کے لئے آپ نے کچھ دیر تو قف فرمایا، اس کے بعد لمحوں (۳) کی طرف روانہ ہوئے جہاں سے کشیوں پر آپ کو گلکتہ جانا تھا، جس وقت آپ نے اپنا شہر چھوڑا اس وقت ہمراہ ہیوں کی تعداد چار سو تھی۔

یہ قافلہ دراصل ایک گستاخی مدرسہ، ایک متحرک چھاؤنی اور خالص اسلامی ماحول تھا، جس میں علماء و عظیم کہتے لوگ دین و شریعت کے احکام اور اسلام کے آداب سیکھتے قافلہ کے سب ہمارا ہی راستے کے سردو گرم برداشت کرنے کے لئے تیار اور تنگی و ترشی میں بھی خدا کے ذکر کے ساتھ رطب اللسان رہتے تھے، کبھی سخت

(۱) گلکتہ ہو چکتے ہو چکتے یہ تعداد سو رفقاء تک ہو چکی جن کو لیکر آپ سفر حج پر روانہ ہوئے۔

(۲) یہ وہ ندی ہے جو حضرت شاہ عالم اللہ کی بنائی ہوئی مسجد کے عین نیچے بہتی ہے یہ ندی شلیع ہردوئی کے ایک مقام سے لگتی ہے رائے بریلی پرتاپ گڑھ اور جونپور کے اضلاع سے گذرتی ہوئی گنجائیں گرتی ہے۔

(۳) شلیع رائے بریلی کی ایک تحقیقی قصہ ہے، جو بلندی پر عین گنجائے کنارہ واقع ہے۔

پا رش ہوتی، کبھی کڑا کے کی دھوپ، دلدل اور کچھڑ، ندی نالے راستے میں ملتے، اگر کسی کا پاؤں پھسلتا تو وہ نہس نہس کر خدا کا شکردا ادا کرتا اور کہتا کہ تیرے احسان کے قربان کہ تیرے راستے میں گرا ہوں، پچھلی تمام لغزشوں اور ہرزہ گردی کی تلافی یہی ہے، کوئی خواجہ حافظ کا یہ شعر اپنے حسب حال پڑھتا ہے۔

در بیابان گرز شوق بکعبہ خواہی زقدوم
سر زنشہا گر کند خار مغیلاں غم نخور

چار روز کے بعد جب قافلہ نے ایک مختصر مسافت طے کر لی، بعد نماز عشاء سید صاحب نے فرمایا کہ بھائیوں تم نے کئی روز مولانا عبدالحی کا وعظ استا اب چند باتیں ہماری بھی انشاء اللہ تعالیٰ نماز صحیح کے بعد سن لینا۔

سب لوگ نماز پڑھ کر حاضر ہے، آپ نے فرمایا:

”بھائیو! اگر تم سب اپنے گھر یا رچھوڑ کر حج و عمرہ ادا کرنے اس نیت سے جاتے ہو کہ اللہ تعالیٰ ہم سے راضی ہو تو تم کو لازم ہے کہ آپس میں سب مل کر ایسا اتفاق اور خلق رکھو، جیسے ایک ماں باپ کے نیک بخت بیٹے ہوتے ہیں، ہر ایک کی راحت کو اپنی راحت اور ہر کسی کے رنج کو اپنارنج سمجھو، اور ہر ایک کے کاروبار میں بلا انکار حامی و مددگار اور ایک دوسرے کی خدمت کو تنگ و عار نہ جانو، بلکہ عزت و افتخار سمجھو یہی کام اللہ کی رضا مندی کے ہیں، جب ایسے اخلاق تم میں ہوں گے تو اور غیر لوگوں کو شوق ہو گا کہ یہ عجیب قسم کے لوگ ہیں، ان میں شریک ہونا چاہئے۔ اللہ پر کامل توکل رکھو، رزاق مطلق اور حاجت روائے برحق وہی پروردگار عالم ہے، اسکے حکم کے بغیر کوئی کسی کو کچھ نہیں دیتا۔

مجھ کو عنایت الہی سے قوی امید ہے کہ اس سفر میں اللہ تعالیٰ میرے ہاتھوں سے لاکھوں آدمیوں کو ہدایت نصیب کریگا، اور ہزاروں ایسے لوگ کہ دریائے شرک و بدعت اور فتن و فجور میں ڈوبے ہوئے ہیں، اور شعائر اسلام سے مطلق ناواقف ہیں وہ پکے موحد اور متqi ہو گے، اور جناب الہی میں میں نے اہل ہند کے لئے بہت دعا کی کہ اپنی ہندوستان سے تیرے کعبہ کی راہ مسدود ہے، ہزاروں مالدار صاحب زکوٰۃ مر گئے اور نفس و شیطان کے بہکانے سے کہ راستے میں امن نہیں ہے حج سے محروم رہے، اور ہزاروں صاحب ثروت اب جیتے ہیں، اور اسی وسوسے سے نہیں جاتے، سوا پنی رحمت سے ایسا راستہ کھول دے کہ جوارا دہ کرے بے دغدغہ چلا جائے اور اس نعمت عظیٰ سے محروم نہ رہے، میری یہ دعا اس ذات پاک نے مستجاب کی اور ارشاد ہوا کہ حج سے آنے کے بعد یہ راستہ علی العموم کھول دیں گے، سوانشاء اللہ جو مسلمان بھائی زندہ رہیں گے وہ یہ حال پیش خود دیکھیں گے۔

چنانچہ یہی ہوا، آپ کے اس سفر کی برکت سے حج کا دروازہ کھل گیا اور ایسا کھلا کہ حاجیوں کی تعداد برابر بڑھتی گئی اور اس کے ترک کی داستان ایک داستان پارینہ بن کر رہ گئی جسکی جگہ اب صرف تاریخ کے ایک دور افتادہ گوشہ یا حاشیہ پر ہے۔



خدمتِ خلق

کلکتہ جاتے ہوئے آپ جب مرزا پور پہنچے تو آپ نے دیکھا کہ گھاٹ پر روئی سے لدی ہوئی ایک کشتی کھڑی ہے، روئی کا مالک مزدوروں کا منتظر تھا کہ اس روئی کو لاد کر گودام لے جائیں آپ نے اپنے ساتھیوں سے فرمایا کہ ”روئی کے گھٹے اتارلو“ صد بآدمی اس کشتی میں لپٹ گئے، اور دو گھڑی کے عرصہ میں ناؤ خالی کر کے روئی گودام کے دروازے پر پہنچا دی، لوگ یہ حال دیکھ کر متحریر ہو گئے، اور آپس میں کہنے لگے کہ یہ لوگ تو عجیب طرح کے ہیں کہ روئی والے سے نہ جان نہ پہچان بے مزدوری اللہ فی اللہ اس کا اپنا کام کر دیا، پیشک یہ اللہ والے لوگ ہیں۔ (۱)



اسلامی مساوات

ہندوستان میں صدیوں تک رہنے کی وجہ سے مسلمان غیر اسلامی خیالات و عادات سے ایک حد تک متاثر ہو چکے تھے، ان کی دینی تعلیم بھی ناقص اور ناکافی تھی، خاص طور پر حکمران اور سر بر آور دہ طبقہ اس مرض میں زیادہ گرفتار تھا، اور اس میں برادران وطن کے اثر سے جاپیٹ کی بعض فتنج عادتیں پیدا ہوئی تھیں، جن میں ایک بڑی عادت طبقہ واریت یعنی مخصوص برادریوں کو ارفع و اعلیٰ سمجھنا، کچھ مخصوص پیشوں کو حقیر سمجھنا اور نسب پر فخر کرنا ہے، بہت سے شرفاء اس طرح کے اہل حرفہ اور پسمندہ برادریوں سے ملنا جلتا اور ان کے یہاں کھانا کھانا اور ان کی خوشی عنی میں شرکت کو باعث نگ و عار سمجھتے تھے۔

مرزاپور میں سات گھر مسلمان خشت پزوں (بھٹہ کا کام کرنے والوں) کے تھے، جو بڑے دولت مند تھے، ہر کسی کے یہاں پچاس پچاس، ساٹھ ساٹھ گدھے پھر تھے، جوان سے ایٹھیں مول لیتا، اور بار برداری کی مزدوری دیتا، وہ ان گدھوں پر لا دکر بھجوادیتے شہر میں وہ گدھے والے کے مشہور تھے، اگرچہ قوم کے وہ شریف تھے، مگر اس نام اور پیشے کی حقارت و کراہت کے سبب سے مرزاپور کے مسلمان شرفاء و غرباء ان کے گھر کا کھانا پانی کھاتے پیتے نہ تھے۔

انھوں نے ایک روز سید صاحب سے عرض کیا کہ غریب خانہ پر تشریف لا کئیں اور بیعت سے مشرف کریں، آپ نے منظور فرمایا، وہاں کے مسلمانوں نے عرض کیا کہ آپ ان کے بیہاں نہ جائیں، یہ لوگ گدھے والے ہیں شہر کا کوئی مسلمان ان کے گھر کا کھانا پانی نہیں کھاتا پیتا، آپ نے فرمایا کہ یہ کیا بات ہے؟ یہ بھی تو مسلمان بھائی ہیں، حلال پیشہ کرتے ہیں، اس پیشے میں کوئی برائی اور عیوب نہیں، اس کو معیوب جانتا بہت معیوب ہے، اس لئے کہ گدھے خچر پالنا ان پر سوار ہونا سنت ہے، انہیاء اور اولیاء نے خچر پالے ہیں اور ان پر سوار ہوئے ہیں اب تک حر میں شریفین کا یہی دستور ہے، آپ نے ان کو نصیحت اور فہماں کی اور ایسٹ پکانے والوں کو تسلی دی کہ ہم ضرور تمہارے بیہاں آئیں گے، اور دعوت کھائیں گے، چنانچہ آپ تشریف لے گئے اور کھانا تناول فرمایا۔ (۱)

سید صاحب کی اس تدبیر اور عملی غمونہ کی برکت سے ان لوگوں اور اہل شہر کے درمیان بیگانگی کی جودیوار حائل تھی، وہ خود مخدود ڈھاگئی، اور اس کے بعد تمام لوگوں نے ان کے ساتھ انھنابیٹھنا شروع کر دیا۔



بھیسا سے کہد و کہ اسکو یہاں پھیج دیں

مولانا عبدالحی صاحب اس پورے قافلہ اور لشکر مجاہدین کے شیخ الاسلام تھے، اور سفر و حضر میں ہر جگہ وعظ و ارشاد و ان کا معمول تھا، جب یہ قافلہ کی آبادی میں اترتا اور قیام کرتا مولانا عبدالحی صاحب وعظ کرتے اور لوگوں کو اصلاح حال اور توبہ و انبات اور معاصی سے اجتناب کی تلقین کرتے، بد عادات و مشرکانہ رسوم سے توبہ کی دعوت دیتے، ان کے مواعظ سے اکثر لوگوں کی آنکھیں اشکبار ہو جاتیں، دلوں میں ایمانی حرارت پیدا ہوتی، وہ اسلام و ایمان کی تجدید کرتے اور خدا کی اطاعت اور ترک معصیت کا عہد کرتے، توفیق الہی ایک فاحشہ عورت کو مولانا کی ایک مجلس وعظ میں لے آئی یہاں تھوڑی دیر رہ کر اس کو اپنی سالیقہ زندگی پر ندامت ہوئی اس نے پیشہ سے اسی وقت توبہ کی اور ایمان و اطاعت اور طہارت و عفت کی زندگی گزارنے کا مولانا کے ہاتھ پر عہد کیا۔

لیکن مسلمان خاندانوں میں بہت سی جاہلی عادات سراستہ کرچکی تھیں، اور ان میں خاندانی شرافت کا غرور پیدا ہو گیا تھا، اور یہ سمجھنے لگے تھے کہ وہ دوسروں سے افضل ہیں خاص طور پر جن لوگوں کے متعلق ان کو علم ہوتا کہ وہ گھنگار اور کسی معصیت میں گرفتار ہیں، وہ ان کو حقارت کی نگاہ سے دیکھتے، شریف گھرانوں کی خواتین ان کی عورتوں کے ساتھ جو نسب میں ان سے کمتر ہیں بیٹھنا پسند نہ کرتیں اور

اس کو بہت معیوب سمجھتیں پر وہ اتنا سخت تھا کہ اس کی وجہ سے بعض وقت فرائض اور نمازوں کا ترک لازم آتا ہے۔

جب یہ عورت تائب ہوئی تو سید صاحب نے اپنے بھانجہ سید عبدالرحمن سے کہا کہ اس کو کشتی پر بٹھا دو، وہ عورتوں کی کشتی پر لے گئے تو عورتیں چینخنے لگیں کہ یہاں کوئی جگہ خالی نہیں ہے، دوسری ناؤ پر بٹھا دو، سید عبدالرحمن صاحب نے سید صاحب سے عرض کیا، آپ نے مولوی وحید الدین صاحب سے فرمایا کہ اس نیک بخت کو کسی جگہ لیجا کر بٹھا دو، انہوں نے عورتوں سے کہا، انہوں نے کہا کہ بازاری عورت ہے ہم تو اپنی ناؤ پر نہیں بٹھائیں گے سید عبدالرحمن صاحب نے سید صاحب سے ذکر کیا، مولانا عبدالحی صاحب نے یہ بات سنی اور وہاں سے اٹھ کر کشتی کے قریب گئے اور سب عورتوں کی طرف مخاطب ہو کر فرمایا کہ تم اس نیک بخت کو اپنی ناؤ پر کیوں نہیں بٹھاتیں؟ آج اس نیک بخت نے سب برے کاموں سے توبہ کی ہے، اس وقت یہ سب سے افضل ہے اور جو کچھ خدا اور رسول کا شرعی حکم تم پر ہے وہی اس پر ہے ان سب نے کہا کہ اگر یہ بات ہے تو اس کو پر وہ کرا کر چھت پر الگ بٹھا دو، مولانا نے کہا کہ چھت پر کیا تم میں سے کوئی نہیں بیٹھ سکتی وہی کیوں جا کر بیٹھے، اس میں کچھ اور زیادہ گفتگو ہوئی مولانا نے خفا ہو کر فرمایا کہ اس میں عبدالحی کی جو بیوی ہو وہ چادر اوڑھ کر کشتی پر سے اتر آئے تین بار بیکی حکم فرمایا، دوبار کہنے سے تو وہ نہیں اتریں تیری بار جب مولانا نے فرمایا کہ جس طور سے شرعی پر وہ تم کو بتایا ہے اسی طور پر چادر اوڑھ کر چلی آؤ پھر اسی طرح سر سے پاؤں تک چادر اوڑھ کر مولانا صاحب کی بیوی ناؤ سے اتر کر خشکی میں کھڑی ہو گئیں، مولانا کچھ دور کھڑے ہو کر کہنے لگے

کہ کیا گھر میں ہم نے تم سے نہیں کہا تھا کہ اس سفر میں تم کوچکی بھی پیشی پڑے گی روٹی بھی پکانی پڑے گی جو ضروری کام ہیں سب کرنے پڑیں گے، پیدل بھی چلنا ہوگا، جب تم نے یہ سب قبول کیا تب ہم نے تم کو ساتھ لیا، اس کے بعد لوگوں کی طرف مخاطب ہو کر آواز دی کہ دیکھو عبدالحی کی بیوی کھڑی ہے اور شرعی پرده خدا اور رسول کے حکم کے مطابق اس کو کہتے ہیں اور یہ بات تین بار فرمائ کر اپنی بیوی سے کہا کہاب وہیں ناؤ پر جا کر بیٹھو، اس کے بعد آپ نے مولوی وحید الدین صاحب سے کہا کہ ہماری بہن بی بی رقیہ سے کہد و کہ اس عورت کو اپنے پاس بلا کر بھالیں، اور اس کو نیک باتیں تصحیح کریں، اور دین اسلام کی باتیں سکھائیں، بی بی رقیہ بھی یہ باتیں سنتی تھیں مولوی صاحب سے کہا کہ بھیا سے کہد و کہ اس کو بیہاں بھیج دیں۔ (۱)



توبہ، و ایمان کی ہوا چلتی ہے

حجاج کے اس قافلہ کو رائے بریلی سے گلکتہ تک صوبجات متحده بھار اور بنگال ان تین صوبوں کے بیسیوں شہروں اور قصبوں سے گز نا پڑا، شہر کی آبادی اور اہمیت اور اہل شہر کی طلب و خواہش کے مطابق اس کا مختلف جگہوں پر قیام ہوتا، ان مقامات پر اس قافلہ کا جس گرجموشی اور ذوق و شوق کے ساتھ استقبال کیا گیا اس کا نظارہ بہت مدت کے بعد دیکھنے میں آیا، ایسا معلوم ہوتا تھا کہ یہ ملک از سر نو بیدار ہو گیا ہے اور توبہ کی صدائے عام ہو گئی ہے، لوگ گروہ در گروہ اور جو ق در جو ق سید صاحب کے پاس حاضر ہو کر بیعت ہوتے آپ کے ہاتھ پر توبہ کرتے، تو حیدر اور بین خالص کا عہد کرتے، شرک و بدعت اور معاصی و منکرات سے تائب ہوتے، شعائر اللہ کی عظمت اور سنت کی محبت ان کے دل میں رانخ ہوتی، اس بیعت و توبہ کا اثر ان کی زندگی پر بہت جلد ظاہر ہوتا، شرک و بدعت اور تشیع کے نشانات مٹائے جاتے، تعزیتی توڑے جانتے، چبوڑے اور امام باڑے مساجد میں تبدیل کئے جاتے، بسا اوقات لوگوں نے کاغذ کے تعزیتی جلا کر اسی سے آپ کے قافلہ کی دعوت کی، شہر کے تمام باشندے استقبال میں نکل آتے اور کوئی باقی نہ بچتا، لوگوں کا اندازہ تھا کہ بعض اوقات قصبه اور شہر کا کوئی آدمی ایسا نظر نہ آتا جس نے توبہ اور ایمان کی تجدید نہیں کی۔

بنا رہ میں پندرہ، سولہ روز تک پانی کی جھٹڑی لگی رہی، اس موسلا دھار بارش میں وہاں کے لوگ سید صاحب کو بیعت کیلئے لے جاتے، بعض دفعہ آدمی رات گئے مکان پر تشریف لاتے، کچھ اور سیالب کے باوجود آپ آنے جانے میں کسی سے عذر و حیلہ نہ کرتے، میاں دین محمد کہتے ہیں کہ بنا رہ میں جس وقت لوگ آپ کو لینے آتے، اسی وقت آپ ان کے ساتھ چلے جاتے، اندھیری رات بجلی چکتی ہوئی مینہ برستا ہوا، لائین روشن آپ لوگوں کے ہمراہ گھر گھر جاتے اور لوگ بیعت ہوتے، بعض وقت لوگوں سے فرماتے کہ بھائیو! یہ پانی کچھ میں تمہارا پھرنا محض اللہ تعالیٰ کے لئے ہے، اگر وہ پروردگار تمہارے اس پھرنے کو پسند کر کے اپنے غلاموں تابعداروں میں شامل کر لے تو کیا عجب ہے، یہ بات سن کر ہم لوگ خوش ہو جاتے، اور اس وقت کی تکلیف کو عین راحت جانتے اور ہرگز نہ گھرا تے۔ (۱)

بعض مرتبہ کسی محلہ میں کئی کئی ہزار آدمیوں نے آپ سے بیعت کی، دوسرے یا تیسرے روز ایک محلہ کے لوگ آپ کو لے گئے اور کہا کہ آج دونوں وقت آپ کی ضیافت ہے، انہوں نے کئی سو تعزے توڑ کر ان کے کاغذ اور لکڑیوں کے انبالہ لگائے تھے، آپ کو وہاں لیجا کر دکھایا اور عرض کیا کہ آپ کی دعوت میں یہ کھانے پکانے کا ایندھن ہے، دونوں وقت یہی لکڑیاں جلائی جائیں گی، پھر دونوں وقت انھیں لکڑیوں سے انہوں نے پلاو پکایا، اور تمام قافلے کو کھلایا، اور بیشتر آدمی جو بیعت کرنے سے باقی رہے تھے، انہوں نے بیعت کی۔ (۲)

(۱) وقارع

(۲) وقارع

یہاں مسلمانوں کی مختلف برادریوں اور خاندانوں میں زمانہ سے نزاع چلی آ رہی تھی اور ایک دوسرے کا منہد کیجئے اور سلام و کلام کے بھی رواداری تھے، کئی کئی سال ایک دوسرے سے ملاقات کی نوبت نہ آتی تھی، اور یہ عداوت اور قطع رحمی میراث کی طرح ایک نسل سے دوسری نسل تک منتقل ہو رہی تھی۔

سید صاحب نے اس صورت حال کے پیش نظر مسلمانوں کے درمیان صلح صفائی اور رفع نزاع باہمی کے لئے بڑا کام کیا، اور کئی برادریوں اور خاندانوں کے چودھریوں اور رؤسائے واشراف کو جو باہم دست و گریاں تھے ایک دوسرے سے ملایا، ایک موقع پر ان سب کو جمع کر کے آپ نے فرمایا "ہم نے اکثر لوگوں سے نا ہے کہ بہت برسوں سے تمہاری آپس میں خصوصت اور ناتفاقی ہے، اور کسی طور سے رفع نہیں ہوتی، یہ سب فریب شیطانی ہے، اس میں طرح طرح کے نقصان ہیں، دین کے بھی اور دنیا کے بھی، اور سب سے بڑھ کر نقصان قطع رحمی کا ہے، اللہ تعالیٰ نے تم کو مالدار کیا ہے اور ہر طرح کا ہمدردیا ہے، اس کو دنیا کے کام میں جس طرح چاہتے ہو، صرف کرتے ہو، اور اپنی ناموری پر مرتے ہو، تم کو لاائق ہے کہ اللہ تعالیٰ کی اس نعمت کا شکر ادا کرو، اور اس کے کفر ان نعمت سے ڈرو، اور آپس میں مل جاؤ،" یہ سن کر سب ایک دوسرے سے بغل گیر ہو گئے، اور آپس میں صلح صفائی کر لی، اور اس کے نتیجہ میں ان کے ہزاروں برادری والوں اور مائیں والوں نے بھی ناتفاقی سے توبہ کی، ان کی برادری والوں کے علاوہ جتنے ہندو مسلمان وہاں موجود تھے، یہ حال دیکھ کر عالم حیرت میں تھے اور کہتے تھے کہ برسوں سے یہاں کے سیٹھ ساہو کار اور شرقاء اور امراء، اس کی کوشش کرتے رہے اور کسی سے کچھ نہ ہو سکا، اور سید

صاحب نے ایک ہی جلسہ میں رسول کا یہ قصیہ طے کر کے ملا دیا۔ (۱)

توبہ و بیعت کی صدائے بازگشت شدہ شدہ ہسپتال کے مریضوں تک پھیوٹھی، بنارس میں جو پرانی نکسال مشہور تھی، اس میں انگریزوں نے اسپتال بنایا تھا، اس میں پچاس، ساٹھ مسلمان مریض تھے، انھوں نے اپنا آدمی بھیج کر سید صاحب سے درخواست کی کہ ہم لوگ تو مذدور ہیں، وہاں تک ہمارا آنا دشوار ہے، مگر آپ اللہ فی اللہ یہاں تشریف ارزانی فرمائیں تو ہم بیعت کریں، آپ ایک روز چند آدمیوں کے ہمراہ تشریف لے گئے اور ان مریضوں سے بیعت لی۔



نفل سے فرض تک

عظیم آباد (پندرہ) پہ بخوبی پر آپ کی ملاقات چند تباہوں سے ہوئی جو حج کے ارادہ سے ٹھہرے ہوئے تھے، سید صاحب نے ان سے ان کے ملک اور مسلمانوں کا حال پوچھا، انہوں نے کہا کہ مسلمان اس ملک میں بہت تحفظ کے ہیں، اور اکثر صرف نام کے مسلمان ہیں، اور قبر پرستی اور پیر پرستی میں بنتا ہیں۔

سید صاحب نے ان سے پوچھا کہ تم جو بیت اللہ شریف جانے کا ارادہ کرتے ہو کس قدر زاد را تمہارے ساتھ ہے، اگر اس قدر ہے کہ کھاتے جاؤ اور کھاتے آؤ تو خیر جاؤ۔

انہوں نے عرض کیا کہ اتنا خرچ تو ہمارے پاس نہیں ہے، مگر ہم نے سنا ہے کہ آپ نے اذن عام دے دیا ہے کہ جو چاہے چلے ہم اس کو اپنے ساتھ لے چلیں گے سو ہم بھی امیدوار ہیں۔

آپ نے فرمایا کہ یہ بات تو چھ ہے کہ جن شرطوں کے ساتھ ہم نے اذن عام دیا ہے، ان شرطوں کے ساتھ جو چاہے چلے، مگر چونکہ زاد را تمہارے پاس کم ہے، اس لئے حج تم پر فرض بھی نہیں ہے، اور بیت اللہ شریف جانے سے مراد یہی ہے کہ اللہ تعالیٰ راضی ہو، اب اگر تم سب صاحب مانو تو ایک بات ہم کہیں کہ اس طرح کے حج کرنے سے ثواب دوچند بلکہ اس سے بھی زیادہ ہو، انہوں نے عرض کیا اس سے بہتر کیا، ہم حاضر ہیں۔

آپ نے فرمایا کہ ہم تم سب کو خلافت نامہ دیکر اپنا خلیفہ کریں گے، اور جہاں ہم تم کو بھیجیں وہاں جاؤ، انہوں نے عرض کیا کہ ہم حاضر ہیں فرمایا کہ ہم تم کو تھارے ہی ملک رخصت کریں گے، اور اعلام نامے لکھ دیں گے، وہاں جا کر مسلمانوں کو احکام توحید و سنت سکھاؤ اور شرک و بدعت سے بچاؤ، مگر ایک بات ضرور کرنا کہ کوئی تم کو لکڑی پھرلات گھونسہ کتنا ہی مارے تم اس پر صبر کرنا اور ان کو کچھ نہ کہنا اسی طور تعلیم و تلقین کرتے رہنا، پھر عنایت الہی سے دیکھنا کہ تھوڑی ہی مدت میں دین اسلام کو کیسی ترقی ہوگی اور وہ سارے ایذا دینے والے خود آ کر تم سے خطا معاف کرائیں گے۔

یہ تمام گفتگوں کر انہوں نے اپنا عذر بیان کیا کہ ہم لکھنا پڑھنا نہیں جانتے اور عظ و نصیحت کے لئے علم کی ضرورت ہے، آپ نے فرمایا، اندیشہ کرو، اسلام اللہ کا ہے، وہ آپ ہی مدد کرے گا، اور انشاء اللہ تعالیٰ ہزاروں آدمی تھمارے ہاتھ سے ہدایت پائیں گے، کئی ورق میں توحید و سنت کی تاکید اور شرک و بدعت کی رد کی آئیں اور حدیثیں لکھوا کر ان کو دیدیں، اور بیان خدا ان کو روانہ کر دیا۔

بعد کے واقعات نے ثابت کیا کہ سید صاحب کا فرمانا بالکل حق ثابت ہوا، شروع میں ان کو بہت سختیوں اور تکلیفوں کا سامنا کرنا پڑا لیکن وہ پارسی استقامت اور صبر کے ساتھ راہ حق پر جمے رہے، اس کا نتیجہ یہ تکلا کہ وہی لوگ جو کل ان کو ایذا پہنچانے میں سب سے آگے تھے، ان کے قدموں پر گر گئے اور ہزاروں آدمیوں کو ان سے ہدایت ہوئی، جب تبت میں دین حق کی دعوت اچھی طرح پھیل گئی تو ان میں سے کچھ لوگ یہ پیغام لیکر چین روانہ ہوئے، اور اس ملک کے لوگ بھی اسلام کی حقیقت اور ایمان کی حلاوت سے آشنا ہوئے۔

اب ہم ٹیکس نہیں دے سکتے

سید صاحب اور آپ کے رفقاء حج کے ارادہ سے گلکتہ پہنچے اور یہاں کئی دن قیام کی نوبت آئی طالبین حق پروانوں کی طرح آپ پر ٹوٹے پڑتے تھے، ہجوم کی وجہ سے آپ کو آرام اور کھانے پینے کا موقع مانا و شوار ہو گیا تھا، مولانا عبدالحی اور مولانا اسماعیل کے مواعظ کا سلسہ بھی پورے زور شور سے جاری تھا، لوگوں کو بہت دن کے بعد ایمان کی حلاوت نصیب ہوئی اکثر لوگ کہتے تھے کہ ہم از سرفو مسلمان ہوئے ہیں، پہلے ہمیں صرف اسلام کا نام اور دین کی صورت کا علم تھا، اس کی حقیقت سے ہم ناواقف تھے۔

مولانا عبدالحی صاحب جمیر کو اور سہ شنبہ کونماز ظہر کے بعد سے شام تک وعظ فرماتے تھے، لوگ پرانہ وارجع ہو جاتے تھے، روزانہ ۱۰۰-۵۰ ہندو مسلمان ہوتے، ان کے رہنے کے لئے ایک علیحدہ مکان تھا، قافلہ کے دس بارہ آدمی ان کی خدمت و راحت کے لئے مقرر تھے۔

اس وقت بنگال میں کثرت سے رواج تھا کہ پہلا نکاح تو والدین کر دیا کرتے تھے اس کے بعد جس کا جی چاہتا کسی عورت کو اپنے گھر ڈال لیتا اور اس سے بغیر عقد و نکاح ازدواجی تعلقات قائم کر لیتا، چند علماء اس خدمت کے لئے متعین ہوئے، وہ بیعت کے بعد سو سو پچاس آدمیوں کو الگ بٹھا کر ان کے حالات دریافت کرتے جس عورت یا مرد کے بغیر نکاح کے تعلقات ہوتے اور وہ دونوں

وہاں موجود ہوتے، ان کا نکاح پڑھا دیا جاتا، اگر دونوں میں سے کوئی غیر حاضر ہوتا اس کو طلب کیا جاتا اور نکاح پڑھا دیا جاتا اگر اس کی حاضری ممکن نہ ہوتی تو سخت تاکید کی جاتی کہ جلد اس فرض کو ادا کیا جائے۔

برادریوں اور خاندانوں کے چودھریوں اور سرداروں نے اپنے اپنے کنبہ خاندان میں اعلان کر دیا کہ جس نے سید صاحب کے ہاتھ پر بیعت نہیں کی اور شرعی پابندی اختیار نہیں کی اس سے برادرانہ تعلقات منقطع ہیں، ہمیں اس سے اور اس کو ہم سے کوئی سروکار نہیں، اس اعلان پر اس قدر بحوم اور رجوع اور دین کا ایسا رواج عام اور سنت کا بازار اگر ہوا کہ بتقول صاحب مخزن۔

زدیں خلق و عالم پر آوازہ گشت تو گفتی کہ عہد نبی تازہ گشت
 کلکتہ میں شراب کی دکانوں کا یہ حال ہوا کہ یک لخت شراب بکتی موقوف ہو گئی، دکانداروں نے سرکار انگریزی میں اس کا شکوہ کیا کہ ہم لوگ سرکاری محصول بلا عذر ادا کرتے ہیں، اور دکانیں ہماری بند ہیں، جب سے ایک بزرگ اپنے قافلہ کے ساتھ اس شہر میں آئے ہیں، شہر اور دیہات کے تمام مسلمان ان کے مرید ہوئے اور ہر روز ہوتے جاتے ہیں، انہوں نے کل مسکرات سے توبہ کی ہے، اب کوئی ہماری دکانوں کو ہو کر بھی نہیں نکلتا۔ (۱)

چنانچہ حکم نامہ نکلا کہ جب تک سید صاحب اور آپکی جماعت کلکتہ میں مقیم ہے اس وقت تک ^{ٹیکلیں} نہ پڑے گا، آپکے جانے کے بعد اگر وہ سابق حالت لوٹ آئے اور شراب کی خرید فروخت حسب معمول ہونے لگے تو ^{ٹیکلیں} دوبارہ لگا دیا جائے گا۔

(۱) وقار الحمدی

اسباب جہالت یا سامان فلاح و بدایت؟

یہ وہ عہد تھا جس میں ہندوستان کے مسلمانوں میں شہسواری و جوانمردی کے اوصاف تیزی سے رو بہزادہ تھے، اور فاتح قوموں کا وہ کردار جس نے ان کے ماضی کو روشن اور تباہ کیا تھا اور جس کے ذریعہ انہوں نے بہت قلیل تعداد کی مدد سے اس طویل و عریض ملک کو فتح کیا تھا، اب ان کے اندر نظر نہ آتا تھا، آرام طلبی ان کی سرشت میں داخل ہو گئی تھی، حمیتِ اسلامی اور غیرتِ دینی کمزور پڑ چکی تھی، انگریز ایک ایک ریاست اور صوبہ کو ہضم کرتے جا رہے تھے، دوسری طرف مسلمان خواب خرگوش میں محو اور عیش و آرام میں مست تھے اور اس تکلیف وہ صورت حال سے ان کے اندر کوئی بے چینی نظر نہ آتی تھی، یہ بات اتنی بڑھ چکی تھی کہ وہ شہسواری و جاں بازی، شجاعت و بہادری اور سامان جنگ کو حقارت سے دیکھنے لگے تھے اور اس کو جاہل اور گنوار لوگوں یا پست طبقہ کا شعار سمجھنے لگے تھے اور ان کا یہ عقیدہ ہوتا جا رہا تھا کہ علم اور عبادت اور وقار و سنجیدگی کے ساتھ ان چیزوں کا کوئی جوڑ نہیں۔

دوسری طرف سید صاحب کے دل میں جہاد فی سبیل اللہ کا جذبہ موجود نہ تھا، اور اس ملک کو ظالموں سے آزاد کرنے، اعلاء کلمۃ اللہ اور شوکتِ اسلام کی تجدید و احیاء کی فکر آپ کے اعصاب و احساسات پر طاری تھی اور آپ کی ساری فکریں اسی ایک فکر میں داخل گئی تھیں۔

سید صاحب کو بچپن ہی سے کھیل کا بڑا شوق تھا، خصوصاً مردانہ اور سپاہیانہ کھلیوں کا، کبڈی بڑے شوق سے کھیلتے اور اکثر لڑکوں کو دو گروہوں میں تقسیم کر دیتے اور ایک گروہ دوسرے گروہ کے قلعہ پر حملہ کرتا اور فتح کرتا، اس طرح نادانستہ آپ کی جسمانی و فوجی تربیت جاری تھی ۱۲۲۷ھ میں آپ نواب امیر خاں والی ریاست ٹونک کے لشکر میں شامل ہو گئے، اور ان کے ساتھ متعدد معرکوں میں شریک رہے، آپ کا مقصد یہ تھا کہ اس طرح آپ کو اس ملک میں حکومت شرعیہ قائم کرنے کا موقع ملے گا اور غاصبوں و ظالموں سے اس کی آزادی کا راستہ ہموار ہو گا، چنانچہ جب انہوں نے انگریزوں سے مصالحت کر کے ایک چھوٹی سی ریاست پر قناعت کر لی تو آپ نے ان کا ساتھ چھوڑ دیا۔

آپ کا یہ ذوق و شوق قدرتی طور پر دوسرے ساتھیوں میں بھی سراہیت کر گیا، اور یہ چھوٹا سا گاؤں جو پہلے صرف عبادت اور ذکر و تسبیح کا مرکز تھا، دیکھتے دیکھتے ایک فوجی چھاؤنی میں تبدیل ہو گیا، اب وہاں نشانہ بازی شہسواری اور دوسرے جنگی فنون اور اس کی عملی مشقوں کے سوا کچھ نظر نہ آتا تھا اور بڑے بڑے علماء و مشائخ اور شریف خاندانوں کے چشم و چراغ امراء اغفاریاء فقراً و غرباً باؤڑھے اور جوان اس میں مشترکہ طور پر حصہ لیتے تھے، یہ نئی بات اور نیا طرز زندگی بعض علماء و مشائخ اور اہل عبادت و ریاضت کو جو بہت دور دراز سے سید صاحب کا شہرہ سن کر آئے تھے، ناگوار معلوم ہوئی اور ان کو محسوس ہوا کہ وہ پہلا دور اس سے کہیں بہتر تھا جب ان کو عبادت کی حلاوت نصیب تھی اور ذکر و تسبیح کے سوا یہاں کے درود یوار سے کوئی اور صد ادناہ آتی تھی، ان سب نے مل کر اس معاملہ میں سید صاحب سے گفتگو بھی

کی، لیکن آپ نے ان کی رائے کو قبول نہ کیا اور ان کو وہ احادیث یاد دلائیں جو جہاد اور پھرہ داری اور راہ جہاد میں محنت و مشقت کی فضیلت میں آئی ہیں۔ (۱)

لکھنؤ میں ایک مرتبہ آپ قدھاریوں کی چھاؤنی میں تشریف لے جا رہے تھے، آپ بھی ہتھیار باندھے ہوئے تھے اور وہ لوگ بھی جو آپ کے ساتھ تھے عبد الباقی خان صاحب نے یہ دیکھ کر کہا کہ: "حضرت آپ کی سب باتیں تو بہتر ہیں مگر ایک بات مجھ کو ناپسند ہے اور وہ آپ کے خاندان والا شان کے خلاف ہے آج تک یہ طریقہ کسی نے اختیار نہیں کیا، آپ کو وہی کام زیبا ہے جو آپ کے حضرات آباء و اجداء کرتے آئے ہیں آپ نے فرمایا کہ "وہ کون سی بات ہے؟" کہا! "یہ سپر، تلوار، بندوق وغیرہ کا باندھنا، یہ سب اسباب جہالت ہیں آپ کو نہ کرنا چاہے" یہ سنتہ ہی آپ کا چہرہ غصے کے مارے سرخ ہو گیا اور فرمایا کہ "خال صاحب اس بات کا آپ کو کیا جواب دوں؟ اگر سمجھتے تو یہی کافی ہے کہ یہ وہ اسباب خیر و برکت ہیں کہ اللہ تعالیٰ نے انبیاء علیہم السلام کو عنایت فرمائے تھے، تاکہ کفار و مشرکین سے جہاد اور خصوصاً ہمارے حضرت ﷺ نے اسی سامان سے تمام کفار و اشرار کو کو زیر کر کے جہاں میں دین حق کو روشنی بخشی، اگر یہ سامان نہ ہوتا تو تم نہ ہوتے اور اگر ہوتے تو خدا جانے کس دین و ملت میں ہوتے۔

آپ کو سب سے زیادہ خیال جہاد کا رہتا تھا، جس کو مضبوط و توڑا و لکھتے فرماتے کہ "یہ ہمارے کام کا ہے"، مورا میں (صلح اناو) کے شمشیر خاں، ال بخش، (۱) ترمذی میں حضرت ابن عباسؓ سے مروی ہے وہ آنکھیں ہیں جن کو اگر نہ چوں سکے گی ایک وہ آنکھ جو خدا کے خوف سے روئی ہو، دوسری وہ آنکھ جو راہ خدا کے پھرہ میں جا گی ہو..... دوسری حدیث یہ ہے جس اللہ کے بندہ کے دلوں قدم را خدا میں اگر آلود ہوئے اس کو اگر چھوٹنے سکے گی۔

شیخ رمضان اور مہربان خاں ملاقات کے واسطے آئے چاروں بڑے لمبے لمبے جوان تھے، آپ ان کو دیکھ کر بہت خوش ہوئے اور کہا: ”ایسے جوان ہمارے کام کے ہیں پیرزادے لوگ ہمارے کام کے نہیں“ اور بہت تعریف کی وہ آپ کا اخلاق دیکھ کر بہت خوش ہوئے کہ ہم غریب آدمی چار روپے کے سپاہی آپ ہماری اس طرح تعریف کرتے ہیں! بعد میں فرمایا کہ اللہ تعالیٰ جہاد میں اپنا کام تم سے بہت لے گا، پھر مہربان خاں سے کہا کہ: اللہ تعالیٰ تم سے اور کام لے گا، ان تینوں سے اور کام لے گا، اور وہ دونوں کام خدا کی مرضی کے ہوں گے۔ (۱)



(۱) وقارع صفحہ: ۳۳۰-۳۳۱ چنانچہ مہربان خاں حضرت کے مخلوقین کی خدمت کے لئے سندھ میں رہے پھر وہاں سے ان کے ساتھ تو بک گئے اور باقی اکواڑہ کے پہلے ہی جھاپے میں شہید ہو گئے۔

انوکھی سوغات:

جب لوگوں میں سید صاحب کے عزم جہاد کا چرچا ہوا اور یہ بات مشہور ہوئی کہ آپ سامان جنگ اکٹھا کر رہے ہیں، تو قدرتی طور پر ہر شخص نے اس کی خواہش کی کہ وہ اس طرح کے ہدایا پیش کرے جن سے آپ خوش ہوں، اس زمانہ میں آپ کی نظر میں سب سے زیادہ محبوب وہ تھا جو اس موضوع پر آپ سے بات کرے اور سب سے قیمتی بھری وہ تھا جو جنگ میں کام آئے، مثلًا کوئی اچھی تکوar کوئی نئی طرز کی بندوق یا اعلیٰ قسم کا پستول یا اصلی گھوڑا۔

اس معاملہ میں شیخ غلام علی الہ آبادی کا قدم سب سے آگے تھا، وہ قسم کے ہتھیار، خیزی اور کپڑے، نقد، سلے اور بے سلے کپڑے، قرآن مجید کے نسخے، کتابیں اور برتن اور جانور سید صاحب کی خدمت میں پیش کرتے، ہم لوگوں سید جعفر علی کے والد سید قطب علی کہتے ہیں کہ ”شیخ صاحب جنتی بار سید صاحب“ کی خدمت میں آتے کوئی نہ کوئی تکوar یا کثار یا کوئی ہتھیار ضرور لاتے، انھوں نے آٹھ نہایت عمدہ بڑی رائفلیں اور دوسرے ہتھیار پیش کئے، خیموں کی ایک مسجد بنائی تھی وہ مع فرش کے حاضر کی، بلا شہبہ جس طرح حضرت صدیق اکبرؒ نے اپنی دولت سے حضرت رسالت مآب ﷺ کی وفاداری اور رفاقت کی اسی طرح شیخ غلام علی الہ آبادی نے اپنی دولت سید صاحب کے قدموں کے نیچے ڈال دی اور جہاد فی سبیل

اللہ کے راستے میں دل کھول کر مال لٹایا۔ (۱)

مولوی محمد جعفر صاحب تھانیسری لکھتے ہیں:

”آنچیں دنوں میں شیخ فرزند علی صاحب غازی پوری زمانیہ سے دونہایت عمدہ گھوڑے اور بہت سے وردی کے کپڑے اور چالیس جلد قرآن مجید تخفہ لے کر آئے اور سب سے عجیب تخفہ جو شیخ صاحب موصوف لے کر آئے وہ امجد نام کا ان کا ایک نوجوان بیٹا تھا جس کو انھوں نے مثل حضرت ابراہیم خلیل اللہ کے راہ خدا میں نذر کر کے سید صاحبؒ کے حوالہ کر دیا اور عرض کیا کہ اس کو اپنے ساتھ جہاد میں لے جائیے اور تنقیح کفار سے اس کی قربانی کرائیے، چنانچہ ایسا ہی ہوا، بیٹے نے باپ کی نذر پوری کی اور شہید ہو کر ان کو سرخرو کیا۔“ (۲)

آپ کے اعلان جہاد سے لوگوں میں اس درجہ جذبہ ایمانی پیدا ہوا اور نداءِ رباني ”انفروا احفافا و ثقالا و جاهدوا باموالكم وأنفسكم فى سبيل اللہ“ کا ان پر ایسا اثر ہوا کہ باپ بیٹے اور بھائی بھائی میں مسابقت شروع ہوئی اور قرع اندازی کی نوبت آگئی۔

مولانا جعفر علی اپنی کتاب ”منظورة السعداء“ میں لکھتے ہیں کہ: ”جب سید صاحب کے سفر ہجرت اور قصد جہاد کی ہمیں اطلاع ملی تو ہمارے والد سید قطب علی

(۱) منظورة السعداء

(۲) سوانح احمدی، صفحہ ۸۹

اور برادر سید حسن علی نے ارادہ کیا کہ وہ بھی قافلہ مجاہدین میں مل جائیں، میرا بھی کچھ ارادہ تھا ہم میں ہر شخص کی خواہش تھی کہ یہ سعادت اس کے مقدار میں آتی، منافست اس قدر بڑھی کہ بالآخر معاملہ والدہ محترمہ کے سامنے لایا گیا، اور قرعہ فال میرے نام لگلا، چنانچہ سرحد جا کر سید صاحب کے ساتھ مل گیا، آپ استقبال کے لئے باہر آگے بتک تشریف لائے خوشی سے بندوقیں سر کی گئیں، آپ نے مجھے اپنا کاتب مقرر کیا اور مولانا محمد اسماعیل صاحب کے لشکر میں مجھے شامل کیا۔



خوش رہواں وطن، ہم تو سفر کرتے ہیں

حج سے واپسی پر ایک باراں دس مہینہ آپ کا وطن میں قیام رہا، یہ پورا واقفہ
بھرت و جہاد کی تیاری میں گزرا، اس کے لئے آپ نے بڑے موثر و بلیغ خطوط
لوگوں کو ارسال کئے، جن میں ان کی حیثیت اسلامی کو ابھارنے راحت و آرام سے
دست کش ہونے اور اہل و عیال اور طن کو اس راہ میں خیر با د کرنے کی دعوت ہوتی تھی،
اس کے لئے آپ نے بہت سے مبلغ اور واعظ مختلف علاقوں میں بھیجے جنہوں نے
مسلمانوں میں جہاد کی روح پھونک دی اور شہادت کا شوق پیدا کر دیا، راہ خدا میں
جہاد اور شہادت کے فضائل جو حدیث میں وارد ہوئے ہیں، اس پر اللہ تعالیٰ کی
طرف سے جو انعام و سرفرازی کا وعدہ ہے، اور اس کے ترک پر جس ذلت و نکبت
اور ادبار کی وعید ہے، وہ سب ان کے سامنے بیان کی، اور یہ ثابت کیا کہ اسلامی
حکومتوں کے خاتمه شعائر دین کے زوال اور معاشرہ وزندگی کے فساد میں اس فریضہ
کے ترک کو بہت خل ہے اور اس کی بے برکتی سے غیر مسلم بھی بلکہ موسیٰ، جانور اور
کھیت کھلیاں تک محفوظ نہیں رہتے اور یہ سب مسلمانوں کی فرض ناشناسی اور قیش کی
زندگی اور خود غرضی و مصلحت کو شی کا نتیجہ ہے۔ (۱)

(۱) تفصیل کے لئے "صراط مستقیم"، باب چہارم اور سید صاحب کے خطوط کیلئے سیرت سید احمد شہید (طبع
چہارم) ملاحظہ کی جائے۔

یہ زمانہ تھا جب پنجاب میں مسلمانوں کی حالت بد سے بدتر تھی، وہ وہاں
ذلت و خواری کی زندگی گزار رہے تھے، حکام کے ظلم و زبردستی اور اسلام دشمنی اور
فوجیوں کی درندگی و قسادت اور قتل و غارت گری، لوٹ مار، عورتوں کی آبرو ریزی اور
اخواں کے واقعات عام تھے (۲) مساجد کی بے حرمتی آزادی کے ساتھ کی جاتی، اور مسلمان
خاموشی اور بے بُسی کے ساتھ اس کا نظارہ کرتے اور زبان حال سے فرماتے تھے۔

﴿رَبَّنَا اخْرُجْنَا مِنْ هَذِهِ الْقُرْيَةِ الظَّالِمَةِ أَهْلَهَا وَاجْعَلْنَا مِنْ

لَدْنَكَ وَلِيَا وَاجْعَلْنَا مِنْ لَدْنَكَ نَصِيرًا﴾۔ (النساء: ۷۵)

اے ہمارے پروردگار! ہم کو اس شہر سے جس کے رہنے والے سخت ظالم
ہیں نکال کر کھین اور لے جا، اور اپنی طرف سے کسی کو ہمارا مردگار مقرر فرم۔

سید صاحب نے مناسب سمجھا کہ اپنے کام کا آغاز اس مظلوم خطہ سے کریں
جہاں مسلمان ایک مطلق العنان فوجی حکومت کی وجہ سے سخت مصیبت میں گرفتار ہیں
اس کے بعد ہندوستان کی طرف توجہ کریں جس کو انگریزوں نے محض ایک دو دن یعنی
والی گائے سمجھ رکھا ہے اس کے لئے پہلے یہ بات ضروری تھی کہ ان کے دائرہ اثر اور مرکز
سلطنت سے باہر ہو کر ایک ایسے آزاد علاقہ سے اپنی جدوجہد کا آغاز کیا جائے جو
غیرت و خوداری اور جوانمردی و شہسواری میں ضرب المثل ہے اور جس کے باشندے
فون حرب سے پیدا کشی طور پر واقف اور اس راہ کے نشیب و فراز سے بخوبی آگاہ ہیں۔

(۲) اس صورت حال کی تفصیل کرتیں ماکم لیبل گریفن اور کھیال اال جیسے مورخین کی کتابوں میں مل سکتی
ہے ڈاکٹر اقبال نے تاریخ ہند کے اس عجیب والناک دور کی تصویر اپنے ایک شعر میں یوں تصنی ہے۔

خالصہ شمشیر و قرآن را برد
اندر ان کشور مسلمانی برد۔

یہ علاقہ افغانستان اور پنجاب کی شمال مغربی سرحد پر واقع تھا اور وہاں کے
قبائل قوت و طاقت اور حریت پسندی میں مشہور اور نامور تھے کسی بیرونی دشمن اور
فارغ کے سامنے کبھی انہوں نے اپنا سر تسلیم ختم نہیں کیا تھا، اور جنگ آزمائی میں ان کی
پوری پروگری اور نشوونما ہوئی تھی، سید صاحب کے رفقاء میں ایک بڑی تعداد ایسے
لوگوں کی تھی جو افغانی انسل تھے اور جن کے آباء اجداد مختلف لڑائیوں میں تلاش
معاش میں یا طالح آزمائی کے جذبے سے ہندوستان آ کر آباد ہو گئے تھے اور شکر سے
وابستہ ہو کر سلطنت مغلیہ یا سرکار اودھ کی خدمت و ملازمت میں مشغول تھے ان میں
بہت سے آزمودہ کار فوجی قائد (جن میں سے بعض کا ذکر گزر چکا ہے) ہندوستان
کے مختلف علاقوں میں مامور تھے، اور لکھنؤ اور اس کے اطراف کے شکر میں ریڑھ کی
ہڈی کی حیثیت رکھتے تھے، ان افغانیوں میں سید صاحب کے متعدد بہترین رفقاء
اور روحانی حلقة بگوش اور اعوان و انصار موجود تھے انہوں نے آپ کو اس علاقہ (سرحد)
کی طرف ہجرت پر آمادہ کیا جو ان کے عزیزوں رشتہ داروں اور دوست و احباب کا
وطن تھا، سید صاحب نے اس تجویز کو پسند کیا اور عزم کیا کہ اپنی جدوجہد کا مرکز اسی
علاقہ کو بنائیں گے اور جہاد و غزوہ کے مبارک کام کا آغاز یہیں سے کیا جائے گا۔

۷/ رجہادی الآخرہ ۱۲۳۱ھ (۷/ ارجمندی ۱۸۲۶ء) روز دوشنبہ آپ کی

ہجرت کا دن تھا، جانب جنوب سی ندی کے دوسری طرف آپ کا خیمه لگا ہوا تھا
دوشنبہ کا دن بھائیوں عزیزوں اور دوستوں کو رخصت کرنے میں گزرا، رات کے
وقت کشتنی میں سوار ہوئے بہت سے آدمی پہنچانے کے لئے چلے، کچھ کشتنی پر تھے،
کچھ پانی میں آپ نے کنارے پر جا کر دور کعت شکرانہ ادا کیا اور بڑے تفریع

وزاری کے ساتھ اللہ سے دعا کی، یہ شکرانہ کسی سلطنت کی فتح کا نتھا، نہ کسی ایسے مقام کے چھوڑنے کا، جہاں راحت و آسائش اور عزت و سر بلندی کے اسباب ناپید تھے، اور جس سے دل کو کوئی لگاؤ نہ تھا یہ وہ مقام تھا جہاں آپ کا خاندان ڈیڑھ سو برس سے آباد تھا اور جس کے ذرے ذرے سے آپ کو اُس تھا جہاں ذاتی راحت و عزت کے وہ اسباب موجود تھے جو کسی بڑے سے بڑے انسان کو میر آ سکتے ہیں لیکن جس کام کو آپ نے مقصود زندگی بنایا تھا اس کے حصول کا وہاں کوئی ذریعہ نہ تھا، اس لئے اس کو ہمیشہ کے لئے خیر باد کہنے کا فیصلہ کیا اور جب اس عزیز و محبوب سر ز میں سے جس پر زندگی کی چالیس بہاریں گزر رہی تھیں قدم نکالا تو اس پر محبوب حقیقی کی بارگاہ میں اس جوش و سرت کے ساتھ سجدہ شکرا دا کیا جس جوش و سرت کے ساتھ کم لوگوں نے وطن کی واپسی اور سلطنت کی فتح پر سجدہ شکرا دا کیا ہو گا۔

تمام رامت عزیز مردوں اور سورتوں کی آمد و رفت خینہ تک رہی سب کے دلوں پر آپ کی بھرت اور فراق کا بڑا اثر تھا، ان میں سے سوائے معدودے چند اعززا کے جو سفر بھرت و کار جہاد میں شریک تھے، پھر کسی عزیز سے اس جدائی کے بعد ملاقات نہیں ہوئی، خود دونوں یو یوں ایک صاحبزادی (سارہ) عزیز بھتیجوں سید اسماعیل و سید یعقوب سے بھی ملنائیں ہوا، اس وقت جانے والے اور رخصت کرنے والوں کو ضرور اس کا احساس ہو گا کہ اب ملاقات کی صورت اس کے سوا کوئی نہیں ہے کہ اللہ تعالیٰ مظفر و منصور وطن واپس لائے اور سارا ہندوستان دارالاسلام بن جائے یا اہل وطن اس مہاجر فی سیمیل اللہ کے پاس پہنچ جائیں اور یہ دونوں صورتیں ایسی تھیں کہ جو بظاہر آسان معلوم نہیں ہوتی تھیں۔

آخر روانگی کا وقت آیا اور آپ نے اپنے گاؤں (دارہ شاہ علم اللہ) پر
وداعی نظر ڈالی یہ وہ جگہ تھی جہاں آپ کا بچپن گزرا تھا جس کی گود میں آپ نے
پرورش پائی تھی، جس کا بچپہ چپہ آپ کو عزیز تھا جس کے دریا میں آپ بارہا پیرے
تھے جس کی مسجد کا گوشہ آپ کے رکوع و تہود سے آباد و معمور رہا جہاں آپ کے
بڑے یادگار اور درخشاں دن اور بہت پُر لطف ساعتیں گزری تھیں، آپ اس سے
بیزار ہو کر نہیں جا رہے تھے، آج بھی آپ کا دل قدرتی طور پر اس کی محبت سے معمور
اور یہاں کے رہنے والوں کے لئے جذبہ تشكیر سے مخمور تھا، لیکن آپ نے اپنی مرضی
کو خدا کی مرضی کے، نفس کے مطالبہ کو اسلام کے مطالبہ کے تابع کر دیا تھا اور ضمیر
کے سکون اور قلب کی راحت کو جسمانی راحت پر ترجیح دی تھی، درحقیقت یہ حلاوت
ایمانی، احساس فرض، اور جذب و شوق کی کیمیا گردی تھی، جس نے آپ کو رائے
بریلی کے ایک گنام موضع سے بالا کوٹ کی شہادت تک پہنچا دیا۔

(فَلِإِنْ كَانَ أَبَاوْكُمْ وَأَبْنَاؤُكُمْ وَإِخْوَانَكُمْ وَأَزْوَاجَكُمْ
وَعُشِيرَتَكُمْ وَأَمْوَالَ اقْرَفَتُمُوهَا وَتِجَارَةً تَخْشُونَ كَسَادُهَا وَمَسَاكِنُ
تَرْضُونَهَا أَحَبُّ إِلَيْكُمْ مِنَ اللَّهِ وَرَسُولِهِ وَجَهَادٍ فِي سَبِيلِهِ فَتَرِبُصُوا حَتَّىٰ
يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ)۔ (التوبہ: ۲۴)

آپ کہہ دیجئے کہ اگر تمہارے باپ اور تمہارے بیٹے اور تمہارے بھائی
اور تمہاری بیویاں اور تمہارا کنبہ اور وہ مال جو تم نے کمائے ہیں اور وہ تجارت جس کے
بند ہونے کا تم کو اندریشہ ہو اور مکاتبات جن کو تم پسند کرتے ہو اللہ اور اسکے رسول سے
اور اس کی راہ میں جہاد کرنے سے زیادہ عزیز ہو تو تم منتظر ہو یہاں تک کہ اللہ تعالیٰ
اپنا حکم (عذاب) بھیجے اور اللہ تعالیٰ نافرلن لوگوں کو ہدایت نہیں دیا کرتا۔

مہاراجہ گوالیار کے محل میں پہلی صدائے توحید

سید صاحب اپنے قافلہ کے ساتھ ریاست گوالیار سے بھی گزرے، یہ ریاست حیدر آباد کے بعد سب سے بڑی ریاست تھی اور اس کا مہاراجہ دولت راؤ سنہ ۱۸۴۶ء میں کامیابی کا بہت بڑا رہنماء اور انگریزوں کے زیر اثر سب سے بڑا غیر مسلم حاکم تھا میر ہشمت عزیز صدی دراز تک مسلمانوں سے برس پیکارہ چکے تھے سید صاحب مہاراجہ اور اس کے وزیر ہندو راؤ سے پہلے مراسلت کر چکے تھے، اور ان کو اس بات پر آمادہ کرنے کی کوشش کی تھی کہ وہ انگریزوں کے حقیقی خطرہ کو محسوس کریں اور سمجھیں کہ جب تک اس ملک میں انگریزوں کا وجود ہے کسی ریاست کی بقا اور کسی حریت کی خلافت بے معنی ہے ان دونوں نے اس کے جو جوابات دیئے وہ ہمدرانہ تھے، اور معلوم ہوتا تھا کہ وہ اس مسئلہ کی اہمیت محسوس کرتے ہیں۔

جب آپ گوالیار پہنچے تو وزیر عظم ہندو راؤ نے آپ کا شاہانہ استقبال کیا، آپ پہلے نواب فتح محمد خاں کے باغ میں فروکش ہوئے دوسرے روز ہندو راؤ نے حاضر ہو کر عرض کیا کہ مہاراجہ دولت راؤ نے سلام عرض کیا ہے، اور کہلوا یا ہے کہ میں بیمار ہوں، حاضر ہونے کی طاقت نہیں رکھتا اگر سرفراز فرمائیں تو بڑا کرم ہو گا، آپ نے فرمایا: ”بہتر ہے ہم ملاقات کے لئے آئیں گے، مہاراجہ صاحب کو

تکلیف کرنے کی ضرورت نہیں، دوسرے دن یا ایک دو روز کے بعد ظہر کے وقت آپ نماز کے بعد دولت راؤ کے محل میں تشریف لے گئے، یکہ گان سرکاری استقبال کے لئے باہر آئے اور اپنے ساتھ محل میں لے گئے، ایک بہت بڑا فرش بچھا تھا، ہندو راؤ نے آپ کے تمام ہمراہ ہیوں کو اسی پر بٹھایا اور آپ کا ہاتھ اپنے ہاتھ میں لے کر دولت راؤ کے کمرے میں لے گیا، دولت راؤ نے بڑی تعظیم و تکریم کی، رانی چلسن کے پیچھے بیٹھی تھی، طرفین سے سلام و مزاح پُرسی ہوئی اور گفتگو شروع ہوئی۔

مہاراجہ نے عرض کیا، میں نے سنائے کہ آپ کی توجہ میں بڑی تاثیر و قوت ہے، امیدوار ہوں کہ مجھے بھی اپنے فیض سے سرفراز فرمایا جائے گا، آپ نے فرمایا: آپ کو اس کی کیا ضرورت ہے؟ باطنی توجہ تو قرب خداوندی حاصل کرنے کے لئے ہوتی ہے اور کفر اس کے منافی ہے، مقوی غذا تدرست آدمی کیلئے باعث تقویت ہے نہ کہ بیمار کے لئے، مہاراجہ نے کہا: دوسرے بزرگان دین مجھے توجہ دے چکے ہیں، آپ ایمان کی شرط کرتے ہیں کیا عجب ہے کہ خالق برتر آپ کی توجہ سے مجھے ایمان کی توفیق ارزانی فرمائے، سید صاحب نے فرمایا: چونکہ آپ ایمان کو سب سے قیمتی چیز سمجھتے ہیں، اس لئے میں توجہ کرتا ہوں، آپ نے اس کو سامنے بٹھا کر توجہ فرمائی۔

توہڑی دیر گزی تھی کہ لشکر اسلام کے موؤن شیخ باقر علی نے دروازہ پر کھڑے ہو کر بلند آواز سے عصر کی اذان دی محل میں اندر سے باہر تک ایک کھلبی سی مج گئی، عورتیں تماشہ دیکھنے کے لئے کوٹھوں پر جمع ہو گئیں، سرکاری اہل کار کام چھوڑ کر تماشہ میں لگ گئے دو فرائیسی بھی وہاں مقیم تھے، ان کو توجہ ہوا کہ آج تک کسی پیر فتیر نے یہاں ایسی صدابلند نہیں کی، یہاں تک کہ مہاراج کے پیر صاحب کو بھی

آج تک بیہاں نماز پڑھتے ہوئے کسی نے نہیں دیکھا، حالانکہ انکی آمد و رفت بیہاں بہت رہتی ہے، ہندوراؤ نے فوراً چودار کو حکم دیا، بہشتی حاضر ہوئے اور آن کی آن میں مہمانوں نے خصوکر کے صفائی درست کیں، لوگوں نے جانمازیں جوان کے ہاتھوں میں تھیں بچھائیں، سید صاحب آگے بڑھ کر مصلیٰ پر کھڑے ہوئے اور مکتب نے عربی لہجہ میں تکبیر کی، آپ نے تکبیر کی اور نماز شروع ہوئی، تمام حاضرین مجلس کی نگاہیں، آپ کے چہرے پر تھیں، آپ نے سفر کی دور کعیتیں پڑھیں اور سلام پھیرا۔

دوسرے روزرات کے وقت ہندوراؤ نے دعوت کی، آپ اس کے مکان پر تشریف لے گئے، اس نے آگے بڑھ کر استقبال کیا اور فرش پر لاٹھایا، اتنے میں یکہ گان کی آمد شروع ہوئی، ہندوراؤ ہر ایک کی تعظیم کے لئے اٹھتا تھا، سید صاحب بھی اس کے ساتھ تعظیم میں شریک ہوتے تھے، اس نے عرض کیا کہ آپ تشریف رکھیں آپ کو تکلیف کی ضرورت نہیں، البتہ ہمارے لئے ضروری ہے کہ ہر ایک کی الگ الگ تعظیم کریں، اس لئے کہ یہ ہماری ریاست کا دستور ہے، آپ بیٹھ گئے بیہاں تک کہ بہت سے یکہ گان حاضر ہو گئے، ہندوراؤ نے آپ کو پندرہ اشخاص اور پندرہ یکہ گان کے ساتھ اپنے ساتھ لیا اور مکان میں لے جا کر فرش پر بٹھایا اور مہمانوں کے ہاتھ خود دھلانے لگا، آپ نے منع فرمایا، اس نے کہا کہ میری سعادت اسی میں ہے کہ میں خود ہاتھ دھلاؤں اور آپ کے حاضرین کے سامنے کھانا چنوں، آپ نے فرمایا کہ تمیں یہ اچھا معلوم نہیں ہوتا، آپ تشریف رکھئے آپ نے ہندوراؤ کے ہمراہیوں سے کہا کہ ان کیلئے کرسی بچھا دیجئے، ہندوراؤ حکم کی تعلیم میں بیٹھ

گیا اور سرکاری اہلکاروں نے سید صاحب کے اور دوسرے حاضرین کے ہاتھ دھلانے، سب سے پہلے جو کھانا حاضر کیا گیا وہ مرہٹی کھانا تھا، جس میں پسی ہوئی سرخ مرچ بہت تھی، ابھی کسی نے چکھا ہی تھا کہ منتظرین اٹھا کر لے گئے، ہندوراؤ نے عرض کیا کہ ہمارا اصلی قومی کھانا بھی ہے، اس کے بعد ہندوستانی امراء کے کھانے شیر مال، پرانٹھے، کئی قسم کے پلاو، تیخن، کئی قسم کے قبیے، فیرنی اور یا قوتی وغیرہ لائے، لوگ تھوڑا تھوڑا کھانے پائے تھے کہ ان کو اٹھایا اور دوسرے کھانے کئی قسم کے کباب، پسندے، تیخ کباب، بھنا ہوا مرغ وغیرہ لائے، اسی طرح کئی دور ہوئے، یہاں تک کہ کھانے سے فراگت ہوئی اور ہاتھ دھلانے گئے اور پان کے بیڑے جن پر سونے کے ورق لگے ہوئے تھے، لائے گئے، اور عطر لگایا گیا، اس کے بعد کپڑوں کے خوان آئے جن میں اکثر سرخ رنگ کے سیلے اور مندیل تھے، آپ نے دیکھ کر فرمایا: ”اس کی کیا ضرورت ہے؟“؟ ہندوراؤ نے کہا: ”یہ پختہ رنگ ہے، سو شوب میں بھی رنگ میں فرق نہ آئے گا یہ سب برہان پوری ہے، سنا ہے کہ پختہ رنگ شرع شریف میں درست ہے“، جوڑوں میں ایک جوڑا کم تھا، سید عبدالرحمٰن کے لئے فوراً ایک جوڑا منگوایا گیا۔

سید صاحب کے جوڑے میں قیمتی مردار یہ کا ایک ہار تھا، اور ایک زریں چوغہ، ہندوراؤ اپنے ہاتھ سے پہنانے لگا، آپ نے عذر فرمایا اس نے عرض کیا کہ میری تمنا ہے کہ میں اپنے ہاتھ سے آپ کو پہنانا توں ورنہ میں جانتا ہوں کہ آپ استعمال نہیں فرمائیں گے، اس کوشش میں موقعی کی لڑی ثوٹ گئی، اور مردار یہ بکھر گئے حاضرین نے چن کر خوان میں رکھ دیا اور آپ کی فروودگاہ میں پہنچ دیا گیا۔

جہاد سے پہلے جہاد

قاfills مجاہدین کا یہ سفر جس میں لکھنؤ و بیلی کے بہت سے شریف زادے علماء و مشائخ اور ناز فلم میں پلے ہوئے نوجوان بھی تھے، نہایت دشوار گزار اور خود ایک مستقل جہاد اور طویل سلسلہ مجاہدات تھا، ان کے راستے میں ایسے طویل ریگستان آئے جس میں پانی اور غذا کا دور دور پتہ نہ تھا، ایسے خوفناک جنگل آئے جس میں بڑے سے بڑا، ہر بھی راستہ بھول جائے، ان کو اس سفر میں متعدد بار ڈاکوؤں اور چوروں سے واسطہ پڑا، ایسے قبیلوں کے درمیان سے گزر ہوا جن کی زبان اور معاشرت بالکل اجنبی تھی، بعض وقت ان کو ایسے کنوؤں پر قباعت کرنی پڑی جن کا پانی بیجد گہرا بالکل کھاری تھا، کبھی ان کو پانی حاصل کرنے کے لئے خود کنوں کھو دتا پڑتا، ان کو سیکڑوں میل سخت رتیلی زمین سے گزرنا پڑا اور ایسے علاقوں کو بھی پا کرنا پڑا جن میں سخت نشیب و فراز اور جا بجا بیت کے تودے تھے، ان میں ایک قدم چلانا دو بھر تھا، اور اگر کوئی تحک کر قاfl سے پھٹر جائے تو درندوں یا ڈاکوؤں کا تمرہ تر بن جانے کا پورا اندریش تھا، مزید برالیے کہ جن آبادیوں سے قاfl گرتا وہاں کے لوگ ان سے خوف زدہ ہوتے، اکثر کنوؤں کا پانی خراب اور ناقابل استعمال بنادیتے، کئی جگہ وہ باقاعدہ لڑنے مرنے پر آمادہ ہو گئے اور بڑی مشکل سے ان کو سمجھایا بھایا گیا۔

غرض اس حال میں اس قافلہ نے مارواڑ کا مشہور ریگستان عبور کیا، اس پہلے مرحلہ میں انہوں نے دوسرا سی میل کی مسافت طے کی اور بالآخر سنده میں داخل ہو گئے بیہاں حالات بہت مختلف تھے، بیہاں کے مسلمان امراء اور عام باشندوں نے ان کا گرجوٹی سے استقبال کیا، یہ علاقہ سادات اور علماء و مشائخ کے اکرام اور مہماں نوازی میں مشہور تھا، لوگوں نے بڑی تعداد میں بیعت اور توہین کی، سید صاحب نے بھی وعظ و نصیحت، توجیہ و سنت کی دعوت، حمیت اسلامی اور غیرت ایمانی کی تحریک، جھگڑوں کو ختم کرنے اور روٹے ہوئے لوں کو ملانے اور دست و گریبان لوگوں کو شیر و شکر بنانے میں کوئی دقیقہ اٹھانہیں رکھا، لیکن جب مجاہدین بلوچستان میں داخل ہوئے تو پھر ان ہی سخت حالات کا سامنا تھا بر سات کا موسم شروع ہو چکا تھا، اس لئے ان کو جگہ جگہ سیلا ب یا تالاب سے واسطہ پڑتا، راستے بید خراب اور سفر و شوار، ان کو ایک ایسے پہاڑی علاقہ سے گزرنا تھا، جہاں تہذیب و تمدن کا گزرنہ تھا رہن بے خوف و خطر و ہاں گھومتے اور جس کو چاہتے آزادی کے ساتھ لوٹتے اس لئے بیہاں قافلے پورے تھیا اور پہرہ کے ساتھ گزرتے تھے، پانی کی بید قلت اور خاردار جھاؤیوں اور جنگلی درختوں کی کثرت تھی، ان صحراؤں میں مشہور بلوچ قوم رہتی تھی، ان کو اکثر درخت کاٹ کر نہروں کا پل بنانا پڑتا اس کے بعد اس پر قافلے اور اونٹ وغیرہ گزرتے، سید صاحب اس کام میں اپنے رفقاء کے ساتھ پوری طرح شریک رہتے کبھی کسی جگہ ضیافت اور دعوت کا بھی موقع آتا اور ان کو عزت و اکرام کے ساتھ ہاتھوں ہاتھ لیا جاتا، اہل قافلہ اس پر خدا کا شکر بجالاتے اور ان تمام تکلیفوں پر حرف شکایت زبان پر نہ لاتے۔

بالآخر وہ تاریخی ”درہ بولان“ آگیا، جو افغانستان سے ہندوستان آئے کا واحد راستہ ہے، یہ ”درہ خیر“ کے بعد دوسرا درہ ہے، جس کے شمال و جنوب سے فائح ہندوستان آتے تھے، درہ بولان، ایک قدرتی راستہ ہے، جو قدرت الہی نے اولو العزم فاتحین اور ضرورت مند مسافروں کے لئے اس طویل سلسلہ کوہ کے اندر پیدا کر دیا ہے، جو ہندوستان کو افغانستان سے جدا کرتا ہے، گویا اس سد سمندری کے اندر ایک قدرتی شگاف ہے، جس سے احتیاط کے ساتھ قافلے اور شکر گزر سکتے ہیں، یہ ایک طویل اور گہری گھاٹی ہے، جو کوہ براسک (BRAHUICK) کو کاٹتی ہوئی پچپن میل تک چلی گئی ہے، اس کے دونوں طرف پہاڑوں کی زبردست دیواریں ہیں، جن کی بلندی سطح سمندر سے پانچ ہزار سات سو فٹ تک ہے، بعض جگہاں میں کافی چوڑے شگاف پائے جاتے ہیں، مگر عموماً ان کی چوڑائی چار اور پانچ سو گز کے درمیان ہے، پہاڑی باشندے اور ڈاکوقافلوں کو لوٹنے کے لئے اس کے دونوں غاروں میں چھپے رہتے ہیں، اور موقع پا کر چیخ گھاٹی سے گزرنے والے بے بسوں پر اچانک ٹوٹ پڑتے ہیں، اور آسانی سے ان کا کام تمام کر دیتے ہیں، بعض جگہیں گھاٹی اتنی بیک ہوتی ہے کہ صرف چالیس فٹ رہ جاتی ہے۔

سید صاحب اور آپ کے زفقاء شال (۱) تک پہنچنے کے لئے اس درہ کو پار کرنے پر مجبور ہوئے جو بعض جگہ سرگنگ کی طرح معلوم ہوتا تھا، وہاں سے آپ کو قدھار، غزنی، اور اس کے بعد کابل جانا تھا، شال کے مسلمان اور مجاہد امیر نے آپ کا بڑی گرجوشی سے استقبال کیا اور رضیافت کی۔

(۱) یہ شہر اب کوئی کہلاتا ہے اور بلوچستان میں واقع ہے اور فوجی و چتر افیائی اہمیت کا حامل ہے۔

ملک افغانستان میں

سید حمید الدین صاحب لکھتے ہیں ”آخر خیر و خوبی کے ساتھ ہم ظہر کے وقت شہر شال میں داخل ہوئے، یہاں کے لوگوں کی زبان افغانی ہے، دوسروں کی بات سمجھنہیں سکتے وہ کمال خلوص اور اعتقاد کے ساتھ حضرت کی خدمت میں حاضر ہوئے یہاں کا حاکم جو محراب (۱) خان کی طرف سے مقرر ہے، ایک عظیم الشان سردار ہے، اور رؤسائے و امراء کے طبقے میں ایسا دیندار آدمی کم دیکھنے میں آیا ہے وہ بھی حضرت کی قدیمبوسی کے لئے حاضر ہوا اور لشکر کی ضرورتوں کی تینکیل بروقت خبر گیری اور دلجموئی کا انہائی خیال رکھا اور حضرت کی خوشنودی سے مالا مال ہوا، وہاں سے دو کوس پر ایک دیہات میں سادات کا ایک گھر تھا، تیرے روز اس گھر کے لوگوں نے کھانے اور میوے کی بڑی ضیافت کی اور حضرت کو سوآدمیوں کے ساتھ اپنے گھر لے گئے اور بڑی خوشی سے کھانا کھلایا اسی روز شال کے حاکم نے حضرت کے ہاتھ پر ارادت اور جہاد کی بیعت کی اور حضرت کو بہت سے مجاہدین کے ساتھ اپنے گھر لے جا کر مہمانداری کا حق ادا کیا اور اس سفر میں اپنی معیت کی درخواست کی، حضرت نے اس کے حق میں دعائیں کیں اور فرمایا کہ جب ہم بلا میں تو تم آ جانا۔

(۱) محраб خان جو اس وقت بلوجستان کا حاکم تھا محدود خان کا بیٹا اور نصیر خان اول کا پوتا تھا، نصیر خان نے بلوجستان کو ایک مستقل حکومت کی حیثیت دی اس نے ۹۲۷ ہجری ۱۵۰۶ء میں وفات پائی۔

دوسرے روز ۲۸ محرم الحرام کو آپ قصبه خوشاب و کاربز ملا عبد اللہ سے کوچ کر کے قدھار کی طرف روانہ ہوئے، یکڑوں سواروں نے اپنے گھر سے نکل کر راستہ میں ملاقات کی اور فرودگاہ تک ساتھ آئے ہزاروں شرفاوں و علماء و فضلا نے شہر پیادہ پا استقبال کرتے تھے، اور سواری کے ساتھ ساتھ چلتے تھے کہ راستے اور سڑکیں بیگنیں، ہجوم کی کثرت سے خوبیش و بیگانہ کی تمیز مشکل تھی، اس تزک و احتشام کے ساتھ آپ شہر کے قریب آئے شہر سے ایک میل مغرب کی جانب دروازہ ہراتی کے قریب آپ کا خیمہ نصب ہوا اور شکر نے قیام کیا۔

پر دل خاں حاکم قدھار نے اپنے بھائی شیر دل خاں کی وفات کی وجہ سے جس کا چوچا روز تھا حاضری سے معدورت کی اور ریاست کا سامان بھیج دیا، آپ نے سلام کہلایا اور فرمایا کہ کل صبح میں خود تعزیت کے لئے آؤں گا، دوسرے دن چالیس آدمیوں کے ساتھ آپ تعزیت و ملاقات اور مرحوم کی فاتح خوانی کی تقریب میں تشریف لے گئے، پر دل خاں اپنے تمام بھائیوں کے ساتھ دلان سے نکل کر استقبال کے لئے آیا اور بڑی عقیدت کے ساتھ ملاقات و معافانہ کیا اندر لے جا کر اپنی منڈ پر بھایا آداب و تعظیم بجا لایا اور اس دور دراز سفر کے حالات و مقاصد دریافت کئے اور اس کی تفصیل معلوم کر کے ظاہری بے سروسامانی کے باوجود حضرت کی اولو المعزی پر حیرت کی اور اس کو تائید الحمد شمار کیا، دو گھنٹے اسی قسم کی گفتگو اور رسم فاتح خوانی کے بعد آپ باہر تشریف لائے۔ (۱)

(۱) مکتوب سید حمید الدین، مکتوبات قلمی، ۱۴۰۳-۲۰۰۳ء

چار روز قندھار میں قیام رہا، خاص و عام میں سے کوئی نہ تھا جو حاضر نہ ہوا
ہو، ہر شخص نے باصرار معیت جہاد کی درخواست کی، نوبت اس کی پہنچی کہ بغیر آپ کی
اجازت کے ہزار ہاشمی اشخاص نے جہاد کے عزم سے سفر کا ساز و سامان درست کرنا
شروع کر دیا، حکام کو معلوم ہوا تو شہر آشوبی کے خطرہ سے پریشان ہو کر یہ ابوں کو حکم
دیا کہ شہر سے کسی کو نکلنے نہ دیں، لوگ اس پر بھی بازنہ آئے، تو حضرت کو پیغام بھیجا
کہ آپ کے تشریف رکھنے سے سارا شہر شوق جہاد میں آپ کی معیت کے لئے
میقراہ ہے، انتظام حکومت درہم برہم ہورہا ہے، ہماری گزارش ہے کہ آپ کابل
تشریف لے جانے میں تجیل فرمائیے اور اہل شہر میں سے جو آپ کی معیت کی
درخواست کرے قبول نہ فرمائیے۔

حضرت بے لطفی کے اندیشہ سے ۳۰ صفر کو قندھار سے روانہ ہو گئے اور کاربرز
حاجی عبدالعزیز پر قیام فرمایا، ۲۷ صفر کو وہاں قیام فرمما کر قندھار سے کابل تک کے
لئے اونٹ کرایہ پر لئے اور ۵ صفر کو وہاں سے کابل کی جانب روانہ ہو گئے اور قلعہ
اعظم خاں پر منزل کی۔

۱۳۴۶
۱۳۴۱

مکتبۃ الرسالۃ الرسیعی
فابرکات ریاست ہندیہ بیرونی

افغانستان کے پایہ تخت میں

غزنی میں بھی آپ کا اسی طرح استقبال ہوا جس طرح قدر حصار میں ہوا تھا،
غزنی دور روز قیام کر کے آپ کابل رو انہ ہوئے۔

راستہ میں ملا حاجی ملا علی ایک سردار فوج شاہی، حکومت کابل کی طرف
سے پچاس سوار اور پیادوں کے ساتھ حاضر ہوئے اور سردار کابل کا سلام پہنچایا اور
سرکاری طور پر آپ کا استقبال کیا، اکثر رؤساؤں اند دار اسٹنٹ اور ہزارہا خاص
و عام آپ کے استقبال کے لئے شہر سے باہر آئے تھے، اور آپ کی سواری کے ہمراہ
تھے، نصف راستہ پر امین اللہ خاں نائب سلطان محمد خاں بڑے ترک و احتشام سے
سواروں اور پیادوں کے ساتھ آپ کا منتظر تھا، سلام و مزاج پُرسی ہوئی جہاں سے شہر
کا دروازہ ایک کوس رہ جاتا ہے، وہاں سوار اور پیادہ استقبال کرنے والوں کا اس
قدر ہجوم ہوا کہ راستہ چنان مشکل ہو گیا، حصار کے دروازہ پر جہاں کوہ شمالي اور کوہ
جنوبی آکر ملتے ہیں اور ان کے درمیان سے کابل کی ندی بہتی ہے اور اس کے شمالی
ساحل پر شارع عام ہے اور اس درے سے مغرب کی طرف، جو وسیع میدان ہے
جب سواری وہاں پہنچی تو سلطان محمد خاں اپنے تین بھائیوں کے ساتھ پچاس
سواروں کی جمعیت کے ساتھ استقبال کے لئے کھڑے ہوئے تھے، سید صاحب

نے دور سے ہاتھ اٹھا کر سلام کیا، انھوں نے ادب سے سلام کا جواب دیا اور سواری سے اتر آئے آپ نے بھی سواری سے اتر کر مصافی و معاملقہ کیا، پھر حضرت کو سوار کر کر خود سوار ہو کر ہم رکاب چلے، بیٹھا رہا وہاں کندہ شہر جو ق در جو ق آر ہے تھے، اور سلام و مزاج پُرسی کرتے تھے گھوڑوں اور بجوم کی وجہ سے ایسی گرداؤتی تھی کہ کوئی چیز نظر نہیں آتی تھی سلطان محمد خاں نے اجازت چاہی اور اپنے نائب امین اللہ خاں سے کہا کہ حضرت کو شہر کے بازار میں سے ہو کر لے جاؤ تا کہ تمام اہل شہر آپ کے دیدار سے اپنی آنکھیں روشن کریں، آپ بازار سے گذر کر وزیر فتح خاں کی شاندار حوصلی اور لفڑا پائیں باغ میں مقیم رہے۔

اس وقت ان بھائیوں میں (جنھوں نے افغانستان اور ہندوستان کی شمال مغربی سرحد کو آپس میں تقسیم کر کھا تھا) سخت رقبابت و دشمنی تھی (۱) جس کی وجہ سے اسلام اور مسلمانوں کو اس علاقہ میں سخت نقصان پہنچا، اور اسی وجہ سے لا ہور کی سکھ حکومت کو اس کی جرأت ہوئی کہ وہ اس آزاد علاقہ پر جو سپہ گری و شہ سواری کا مرکز، فاتحین و کشور کشاویں کا وطن اور شیر مردوں کا مسکن سمجھا جاتا تھا لپھائی ہوئی نظریں ڈال سکے اور اسی وجہ سے سکھ اور اس کے بعد انگریز اُنکے بعض ایسے علاقوں چھین لینے میں کامیاب ہو سکے جہاں ابھی تک کسی غیر ملکی کا قدم نہ پہنچا تھا، اور

(۱) یہ خاندان بیش سے زیادہ بھائیوں پر مشتمل تھا جو ایک بات پا سندہ خاں کی اولاد تھے، لیکن ان میں سولہ زیادہ نام آور اور ممتاز تھے اور اکثر افغانستان سرحد اور کشیر کے مختلف علاقوں میں حکومت کرتے تھے ان میں سردار دوست محمد خاں (امیر امان اللہ خاں کے دادا) سردار سلطان محمد خاں (شاہ نادر خاں اور ظاہر شاہ کے دادا) یا محمد خاں حاکم پشاور محمد عظیم خاں حاکم کشمیر میر محمد خاں حاکم غزنی اور شیر دل خاں حاکم قندھار قابل ذکر ہیں۔

کفر کا علم پلندر نہ ہوا تھا۔ (۱)

سید صاحب بیہاں ڈیڑھ ماہ کے قریب ان سب کو متعدد کرنے اور ان کو ایسی قوت بنانے کی سعی کرتے رہے، جو نئے خطرہ سے مقابلہ کر سکے، اسلام کی گھوٹی ہوئی عزت اور افغانیوں کے مجروح وقار و اعتبار کو بحال کر سکے، اور ان کی مدد سے پہلے سکھوں سے اور آخر میں انگریزوں سے کامیابی کے ساتھ مقابلہ کر سکیں، اور ایک ایسی اسلامی حکومت اور عسکری قوت کی بنیاد ڈال سکیں، جو ہندوستان کی سرحد سے قسطنطینیہ کی فصیل تک وسیع ہو، لیکن آپ کا یہ خواب شرمندہ تعبیر نہ ہو سکا اور آپ وہاں سے پشاور کے لئے روانہ ہوئے تاکہ اپنے لشکر کے لئے مناسب مرکز اور چھاؤنی تلاش کر سکیں، اور ان اعلیٰ مقاصد کے لئے تیاری شروع کر سکیں جن کے لئے انہوں نے اپنے گھر بار اہل و عیال اور اپنے محبوب و عزیز وطن کو خیر باد کہا تھا، پشاور میں تین روز آپ کا قیام رہا، وہاں سے ہشت گمراہ تشریف لے گئے آپ کی تشریف آوری کی خبر سن کر اس مقام کے تمام مردوں، موروں ملخ کی طرح آپ کی زیارت کے لئے جمع ہو گئے، جوانب و اطراف کی عورتیں بھی مجتمع ہو گئیں، آپ اس وقت اونٹ پرسوار تھے، اونٹ کے زین پوش کی جھال رکو عورتوں نے تبرک کے طور پر توڑ لیا، اونٹ کی دم کے بال تک نوج لئے، اونٹ کے پیروں کے نیچے کی خاک بھی تبرک سمجھ کر کوئی اپنی آنکھ میں لگاتی تھی کوئی منہ پر ملتی تھی، کسی نے گھر لے جانے کیلئے وہ

(۱) اس بات کی تفصیل کے لئے ملاحظہ کریجئے تاریخ افغان "AFGHANS HISTORY" از "JOURNEY TO THE NORTH OF INDIA" جو اس کی خیتم کتاب "ARTHUR CONOLLY" (شما ہند کا ایک سفر) کا ضمیر و تکملہ ہے

خاک اپنے کپڑے میں پاندھ لی، سب لوگوں نے آپ کو لے جا کر بستی کے کنارے آپ کا خیمہ نصب کیا اور سب قافلہ و ہیں اتر اچندر روز قیام کر کے اور وہاں کے مسلمانوں کو جہاد کی دعوت و تبلیغ فرمایا کر خویشگی ہوتے ہوئے نو شہرے تشریف لائے جہاں سے اس محبوب عمل عبادت عظیٰ کا آغاز کیا گیا، جو برسوں کی دعوت و تبلیغ اور جدوجہد کا حصل اور اس پر مشقت و پر محنت سفر کا مقصد تھا، جس کی نظر پچھلی صدیوں کے فاتحین اور کشور کشاویں کی تاریخ میں بھی ملنی مشکل ہے، اور جو صرف قوت ایمانی شوق و محبت اور اعتقاد علی اللہ کا کرشمہ تھا، یہ سید صاحب کی عظمت و عزیمت اور حسن تربیت کی ایک ایسی یادگار ہے، جس سے ہندوستان کی ہزار سالہ اسلامی تاریخ خالی ہے۔



حکومت لاہور کو اعلام نامہ

۱۸ ارجمند الاول ۱۲۳۲ھ (۱۸ ستمبر ۱۸۱۲ء) کو آپ نو شہرہ (۱) پر چنچے اور

یہ فیصلہ کیا کہ مجاہدین کی پہلی چھاؤنی اور لشکر گاہ کی تباہی چھاؤنی ہو گی، آپ نے یہ بھی عزم کیا کہ یہ جہادست کے موافق ہو گا اس لئے کہ یہ مجاہدین اپنے گھروں کو حب جاہ اور نفس کی چاہ کے لئے چھوڑ کر نہیں آئے ہیں، ان کا مقصد یہ نہیں ہے کہ وہ کسی ریاست اور سلطنت کی بنیاد ڈالیں اور اس کے سایہ میں آرام کے ساتھ زندگی گزاریں اور لوگوں پر اپنا حکم چلا کیں وہ جاہلیت یا عصیت کے پرچم کے نیچے جہاد نہیں کر رہے ہیں جس کا مقصد صرف لوگوں کو ایک انسان کی غلامی سے نکال کر دوسرے انسان کی غلامی میں اور نفس کی خواہش سے دوسری خواہش کی گرفتاری میں لانا ہوتا ہے وہ صرف اس لئے اپنا پیسہ اور خون بھار ہے ہیں تاکہ اس سرزی میں پر خدا کا نام بلند ہو خدا کا دین اور قانون غالب ہو اس لئے آپ نے عزم کیا کہ یہ سارا جہاد و قتال کتاب و سنت، اسوہ نبوی اور صحابہ و تابعین کے نقش قدم پر ہو، اور وہ اس معاملہ میں صرف قیمع ہوں مبتدع نہ ہوں۔

حضور ﷺ جب کسی لشکر کو روانہ فرماتے تو اس کو وصیت فرماتے تھے کہ

(۱) نو شہرہ اس زمانہ میں انگریزوں کی بڑی فوجی چھاؤنی تھی اب وہ مغربی پاکستان کے صوبہ سرحد کا ایک ضلع ہے

جب تم مشرکین سے برس پیکار ہونا چاہو تو ان کو تمین باتوں کی دعوت دو، اگر ان تینوں میں سے وہ ایک بات بھی مان لیں تو ان سے در گزر کرو، پھر ان کو اسلام کی دعوت دو، اگر وہ یہ دعوت قبول کر لیں تو ان کی بات مان لو اور ان سے اپنا ہاتھ روک لو، پھر ان کو مہاجرین کے دُن کی طرف بھرت کرنے کی دعوت دو، اور ان کو آگاہ کر دو کہ اگر وہ ایسا کریں گے تو مہاجرین کے سارے حقوق ان کو حاصل ہوں گے اور ان کی ذمہ داریاں بھی ان پر عائد ہوں گی، اور ان پر وہی قانون نافذ ہو گا جو عام مسلمانوں پر نافذ ہوتا ہے اور انکو غنیمت میں اس وقت تک حصہ نہ ملے گا جب تک وہ مسلمانوں کے ساتھ مل کر جہاد نہ کریں، اگر وہ اس سے بھی انکار کریں تو ان سے جزیہ طلب کرنا، اگر وہ جزیہ دیں تو اپنا ہاتھ روک لینا، اگر انکار کریں تو اللہ تعالیٰ سے مدد طلب کرنا اور ان سے قتال کرنا (۱) مسلمانوں نے عہد آخر میں حضور ﷺ کی اس وصیت کو بالکل فراموش کر دیا تھا (۲) بالخصوص مسلم سلاطین و فاتحین اس کو نظر انداز کر کے یہ سمجھنے لگے تھے کہ جنگ کا شاید دین سے کوئی تعلق نہیں اور اس میں احکام شرعیہ کے اجرائی کوئی ضرورت نہیں، گویا

(۱) صحیح مسلم (بروایت سلیمان بن بریدہ)

(۲) اس بات سے صرف حضرت عمر بن عبد العزیز مستحبی ہیں جو شریعت کے کمل قانون اور مالی و دینی و انتظامی و حریقی معاملات میں سنت و نبیوی پر تختی سے کار بند رہے اور جنہوں نے سرقد کو حق کرنے کے سات سال بعد وہاں کر دیا اہل سرقد نہ ان سے شکایت کی کرتے ہی نے اس شہر پر اسلام کی دعوت دیجے بغیر قبضہ کر لیا اور قتال میں انتخاب کا موقع نہیں دیا انہوں نے قاضی کو حکم دیا کہ اس معاملہ کی تفییض کریں اگر سرقد کے مشرکین کی بات صحیح تابت ہو تو اسلامی شکر کو شہر چھوڑنے کا حکم دیا جائے اور دوبارہ شریعت کے اس حکم پر عمل کیا جائے چنانچہ سبی ہو اور اس کے نتیجے میں شہر کے اکثر یا شندے واخیں اسلام ہوئے۔ (فتح المہدیان للبلاذری، ص: ۳۱۱)

اسلام نے ان کو اس معاملہ میں آزادا اور شتر بے مہار چھوڑ دیا ہے کہ جو چاہیں کریں، تاریخ اسلام کی آخری صدیوں میں وہ ملک گیری کی ہوں رکھنے والے عام فاتحین و مسلمانین کے نقش قدم پر چلنے لگے، نہ انہوں نے اسلام کی دعوت دینے کی ضرورت سمجھی نہ جزیہ ادا کرنے کا اختیار، اول و آخر ایک ہی چیزان کے سامنے تھی اور وہ تھی جگ اور صرف جنگ۔

سید صاحب نے ارادہ کیا کہ اس **فضل ترین عبادت**، بہترین عمل اور اپنے سب سے محبوب و عزیز کام کا آغاز اسی سنت کے احیا سے کریں جو صدیوں سے متروک و فراموش ہو چکی ہے تاکہ اللہ تعالیٰ اس کی وجہ سے اس جدوجہد اور جہاد میں برکت عطا فرمائے اور اسکا نور پوری زندگی میں سراست کر جائے چنانچہ شرعی دستور کے مطابق آپ نے حاکم لاہور نجیت سنگھ (۱) کو اس مضمون کا اعلام نامہ تحریر فرمایا:

(۱) نجیت سنگھ (۸۵۷ء-۱۸۳۹ء) ان حوصلہ مندومندانہ جنگی قائدین میں ہے جو انہاروں میں صدی عیسوی کے وسط میں سامنے آئے اور اپنی حرбی صلاحیت سے ایک مختار اور وسیع سلطنت کی بنیاد رکھی، احمد شاہ بدلی نے جو افغانستان کا بھی فرمانزد اتحا، جس وقت لاہور کی حکومت اس کے حوالہ کی اس وقت اسکی عمر میں سال تھی لیکن تھوڑی بھی بدبختی میں نہ صرف اس نے آزادی کا اعلان کر دیا بلکہ اپنی حکومت کے حدود بھی وسیع کرنے شروع کئے اور جلد ہی اسکی نووازیدہ سلطنت کی قلمروں شمال و مغرب میں کابل تک اور جنوب و مشرق میں جنما کے کناروں تک وسیع ہو گئی اسکی فوجوں نے ملک کے شمالی مغربی حصہ میں کافی دہشت پھیلا رکھی تھی اور اپنی راہ میں حائل ہونے والی فوجی قوت اور سکھ ریاست کا خاتمه کر دیا تھا، اسکی نو خیز سلطنت کے استحکام و قوت کے عناصر چار تھے، پہلی چیز اسکی فطری قائدانہ صلاحیت دوسرا اسکی فوج کی جگ آزمائی اور فقاداری (جو زیادہ تر پنجاب کے کسانوں اور جنگی خاندانوں اور قبائل پر مشتمل تھی) تیسرا چیز نفرت جو سکھوں اور خاص طور پر اکالی گروہ کے دلوں میں مسلمانوں کی طرف سے جائزیں تھیں، پچھلی چیز مسلمانوں کا زوال، حربی و اخلاقی انحطاط اور انتشار ویراگنگی تھی جسکی کچھ تفصیل (باقیہ ۱۰۸ اپر)

۱- یا تو اسلام قبول کرلو (اس وقت ہمارے بھائی اور ہمارے مساوی ہو جاؤ گے، لیکن اس میں کوئی جرنیں۔)

۲- یا ہماری اطاعت اختیار کر کے جزیہ دینا قبول کرو، اس وقت ہم اپنے جان و مال کی طرح تمہارے جان و مال کی حفاظت کریں گے۔

۳- آخری بات یہ ہے کہ اگر تم کو دونوں باتوں میں سے کوئی بھی منظور نہیں تو لڑنے کے لئے تیار ہو جاؤ مگر یاد رکھو کہ سارا یا غستان اور ملک ہندوستان ہمارے ساتھ ہے اور تم کو شراب ارغوانی کی محبت اتنی نہ ہو گی جتنی ہم کو جام شہادت نوش کرنے کی ہے۔

حَامِمٌ لَا ہو رَنْ اس کو ایک معمولی مکتب سمجھ کر نظر انداز کر دیا اس نے محسوس کیا کہ یہ مسلمانوں کے کسی شیخ اور دینی رہنماء کی ایک فلندرانہ جرأت ہے جس کی پشت پر نہ کوئی حکومت ہے نہ کوئی عسکری قوت اور جدید ہتھیاروں سے لیس باقاعدہ فوج یہ کسی ایک عالم اور پیر کا وقتی جوش ہے لیکن جب ششیر و سنا کا سامنا ہوتا ہے تو یہ سارا جوش و خروش جا ب کی طرح فنا ہو جاتا ہے اور مریدین و معتقدین کا مجتمع کائی کی طرح پھٹ جاتا ہے انہوں نے صوبہ سرحد میں ایسے تماشے بارہا دیکھے تھے اور ان کو خیال تھا کہ یہ بھی اسی طرح کا ایک مجد و بانہ اقدام ہے اس نے اپنے کمانڈر

(باقیرے ۱۰) اور گنڈر پچکی ہے خود رجیت سنگھ اس درجہ متعصب تھا اس نے اس کو ایک عملی حقیقت کے طور پر تسلیم کر لیا تھا، اور اپنی فوجوں کے مسلم و مشرک جنبدانت کا پورا ساتھ دے رہا تھا اور اپنے سیاسی و حریقی مصالح کیلئے فوجوں کو بہت کچھ چھوٹ دے رکھی تھی اسکے دور سلطنت میں مسلمان خوف و درہشت میں دن گزار رہے تھے اور ایک ذیل قوم کی طرح مختلف قسم کے مظالم اور نہانتوں کا شکار تھے (دیکھئے کتاب (SIR

بدھ سنگھ کو حکم دیا کہ وہ اس نئی سر پھری جماعت پر نظر رکھے اس کے بعد اطمینان کر کے اپنے امور سلطنت اور عیش و طرب میں مشغول ہو گیا۔

وقت گزرتا گیا اور ایک دن ۲۰ رب جمادی الاولی ۱۲۳۲ھ کو مجاهدین نے بدھ سنگھ کے لشکر پر جو آمادہ پیکار تھا، پہلا شنبون مارا اور اپنی شمشیر کے خوب جو ہر دکھائے اس معرکہ میں ان کی شجاعت و بہادری اور جنگی قابلیت اندازہ سے بڑھ کر سامنے آئی اور یہ ثابت ہو گیا کہ وہ کوئی تقدیر نہیں، اس پہلے معرکہ کے چہار میں سکھوں کے سات سو فوجی متفوق ہوئے اور ستر بے کچھ اور پر مجاهدین نے جام شہادت نوش کیا۔



ایک مسلمان کا شوق شہادت

سید صاحب نے اکوڑہ پر شخون مارنے کی غرض سے مجاہدین کی ایک منتخب جماعت تیار کی، یہ مجاہدین کا وہ پہلا دستہ تھا جس سے اس ملک میں بہت طویل عرصہ کے بعد خالص دینی بنیادوں پر جہاد فی سبیل اللہ کا آغاز ہوا۔

سید صاحب نے لشکر کے ذمہ داروں کے سپرد یہ کام کیا کہ وہ انتخاب کر کے مضبوط و تو انا اور سخت جان نوجوانوں کی ایک جماعت تیار کریں اس لئے کہ ان کورات کو ایک طاقتور اور کثیر التعداد دشمن کا مقابلہ کرنا ہے۔

مجاہدین کی ایک فہرست سید صاحب کے سامنے پیش کی گئی آپ نے اس پر ایک نظر ڈالی تو اس میں عبدالجید خاں جہان آبادی کا نام بھی تھا، جو کئی روز سے بخار میں بٹلاتھے، آپ نے ان کا نام فہرست سے حذف کر دیا، جب عبدالجید خاں کو یہ اطلاع ملی کہ ان کا نام مجاہدین کی فہرست سے نکال دیا گیا ہے، وہ یہ خبر سن کر اسی بخار کی حالت میں بستر سے اٹھ کر سید صاحب کے پاس آئے اور پوچھا کہ ان کا نام فہرست سے کیوں حذف کر دیا گیا، سید صاحب نے ان کی تسلی کی اور فرمایا کہ تم کو بخار آتا ہے، اس لئے ہم نے تمہارا نام نہیں شامل کیا، انھوں نے کہا کہ حضرت آج اللہ کی راہ میں دشمن سے پہلا مقابلہ ہے گویا آج جہاد فی سبیل اللہ کی بنا قائم

ہوتی ہے، میں ایسا سخت بیمار نہیں ہوں کہ جانہ سکوں میرا نام آپ مجاهدین میں ضرور داخل فرمائیں، آپ نے ان کا نام بھی فرد میں داخل کرایا اور کہا بارک اللہ و جزا ک اللہ، اللہ تعالیٰ تم کو دین کی کوشش کی زیادہ توفیق عنایت کریں۔

غرض عبدالجید خاں اکوڑہ کی جنگ میں مجاهدین کے ساتھ شریک ہوئے، دشمن کی تعداد مجاهدین ہے دس گناہ زیادہ تھی، لیکن اللہ تعالیٰ نے انکو غالب اور فتحیاب کیا اور عبدالجید خاں خلعت شہادت سے سرفراز ہوئے۔



جماعت پر اللہ کا ہاتھ ہے

اکوڑہ کی جنگ کے بعد بڑی تعداد میں لوگ سید صاحب کے گرد جمع ہو گئے لیکن یہ لوگ مختلف اغراض رکھتے تھے، بعض لوگ محض یہ دیکھ کر اس میں شامل ہوتے تھے کہ یہ ایک اہم جمیعت ہے، اور اس ابھرتی ہوئی قوت میں روز بروز اضافہ ہونے کا امکان ہے، اس نے مصلحت اندریشی اور دور بینی کا تقاضہ یہ ہیکہ اس نے جماعت میں شمولیت اختیار کر لی جائے، بعض لوگ صرف مال غنیمت اور تھیمار وغیرہ کی لائچ میں مجاہدین کے ساتھ ہو گئے تھے، بہت سے لوگ وہ تھے جن کی نیت واقعی درست تھی، اور ان کو صرف دینی جذبہ اور شوق شہادت یہاں کھیخ لایا تھا، اور وہ خلوص دل کے ساتھ راہ خدا میں نکلے تھے جس میں کسی لائچ، ریا کاری، جھوٹے فخر اور جاہلی حمیت کی آمیزش نہ تھی۔

اکوڑہ کی جنگ میں مجاہدین کی ایک مختصر جماعت کی کشیر و طاقتور دشمن پر کامیابی اور مجاہدین کی سرفوشی وجہ بازی کے واقعات کی صدائے بازگشت دور دور تک سن گئی، اور اس کی وجہ سے بہت سے طالع آزماء اور مہم جنو جوانوں میں اس نو خیز طاقت میں شرکت کی خواہش پیدا ہونے لگی جس کا ستارہ اقبال بلندی پر نظر آ رہا تھا، چنانچہ یہ لوگ فوج درفوج اس میں آ کر شامل ہونے لگے، ان کے سامنے نہ

کوئی مقصد تھا، نہ دینی جذبہ، نہ کسی عہد و معاہدہ کا پاس، لوگوں کا ایک جم غیر تھا، جس کو موقع اور مصلحت نے یہاں اکٹھا کر دیا تھا، البتہ ان مجاہدین کا معاملہ اس سے بالکل مختلف تھا، جو ہندوستان سے سید صاحب کے رفیق تھے، اپنا ہاتھ آپ کے ہاتھ میں دے چکے تھے، اور آخری دم تک اطاعت و فرمان برداری پر آپ سے عہد کر چکے تھے، سید صاحب کو بھی ان کی دینی تربیت اور ان کی طرف پوری توجہ کرنے کا موقع ملا تھا، اور اسلامی کردار ان کے اندر راست ہو چکا تھا۔

وہ حکم کے بندے اور چشم وابرو کے اشارے پر سرکشانے والے تھے، حالی کے یہ اشعار ان کے بالکل مطابق حال تھے۔

شریعت کے قبضہ میں تھی باغِ ائمی ♦ بھڑکتی نہ تھی خود بخود آگِ ائمی
جہاں کر دیا گرم گرما گئے وہ ♦ جہاں کر دیا نرم نرم گئے وہ
اس طرح کی جماعت جہاں کہیں بھی ہو پورے اعتماد کی اہل ہے، اور
بڑی سے بڑی ذمہ داری اس پر پورے اطمینان کے ساتھ ڈالی جا سکتی ہے اور قلت
تعداد اور مادی ضعف کا اس پر کوئی اثر نہیں پڑتا۔

حضرت کے چھاپے میں (جو سید صاحب کی اجازت سے مقامی لوگوں کی سرکردگی میں مارا گیا تھا) انتشار و لا قانونیت مال غنیمت کی طبع اور جہاد کے بعض اسلامی احکام و آداب کی خلاف ورزی کی شکلیں سامنے آئیں اور ان کی وجہ سے سید صاحب اور آپ کے اہل الرائے رفقاء میں بڑی فکر و تشویش پیدا ہو گئی اور انھوں نے محبوس کیا کہ یہ بات ان مقاصد کے لئے جن کے لئے وہ بھرت کر کے یہاں آئے ہیں، سُمْ قاتل، اللہ اور اس کے رسول کو ناراض کرنے والی اور وعدہ

حضرت کی تکمیل میں حائل ہونے والی ہے، اس کا مدارا اور سد باب جلد ضروری ہے اور اس کا آسان راستہ یہ ہے کہ یہ سب لوگ سید صاحب کے ہاتھ پر بیعت کر لیں، آپ کو اپنا شرعی امیر اور امام اُسلیم کر لیں اور ہر حال میں آپ کی اطاعت اپنے اوپر لازم جانیں تاکہ ان کا یہ جہاد شرعی بن سکے اور اس کے احکام و آداب کی پوری رعایت اس میں موجود ہو۔

وہ اپنی دینی بصیرت کتاب و سنت کے علم اور شریعت کے اصول و فروع سے گہری واقفیت کی بنا پر اچھی طرح جانتے تھے کہ ایک ایسے امیر کا انتخاب جو کتاب و سنت کی روشنی میں مسلمانوں کی رہنمائی کرے، احکام الہی کا نفاذ اور فصل خصومات کا کام انجام دے اور جہاد کو از سرنو جاری کرے جو اسلام کا ایک ایسا رکن ہے جس کو مسلمانوں نے ایک طویل عرصہ سے فراموش کر دیا ہے اور اس کے نتیجے میں ان کا شیرازہ منتشر ہو گیا ہے، اور ان کی حیثیت ایک ایسے ریوڑ کی ہو گئی ہے جس کا کوئی گلہ بان نہیں، ان کو معلوم تھا کہ حدیث و قرآن میں جہاد کی کتنی ترغیب آئی ہے، ان کے سامنے قرآن مجید کی یہ آیات تھیں۔

﴿ اطیعوا اللہ و اطیعوا الرسول . حکم مانو اللہ کا، اور حکم مانو رسول کا،
و اولی الامر منکم ﴾ (نساء: ۵۹) اور جو اختیار والے ہیں تم میں۔

دوسری جگہ آتا ہے:

﴿ وَلَوْ رَدُوهُ إِلَى الرَّسُولِ وَإِلَى
أُولَى الْأَمْرِ مِنْهُمْ ﴾ (نساء: ۸۳) اور اگر اسکو پہنچاتے رسول تک اور اپنے اختیار والوں تک۔

رسول اللہ صلی اللہ علیہ وسلم کا ارشاد ان کے سامنے تھا:

”صلوا خمس کم و صوموا شہر کم و ادواز کوہ اموال کم و اطیعو

إذا امركم تدخلوا جنة ربكم۔“ (ترمذی)

اپنے پانچ وقت کی نمازیں پڑھو، رمضان کے روزے رکھو، اپنے مال کی زکوہ نکالو، اپنے امیر کی اطاعت کرو، اپنے رب کی جنت میں داخل ہو جاؤ گے۔

مسلمانوں کے اتحاد و جمیعت کا رسول ﷺ کو اتنا خیال تھا کہ آپ نے ان کیلئے ایک امیر کا ہونا ضروری قرار دیا، جو ان کے درمیان کتاب و سنت کی روشنی میں فیصلہ کرے، آسمانی شریعت کو نافذ کرے، ان کی دینی و دنیاوی ضرورتوں کی خبر گیری رکھے، یہاں تک کہ ان کی زندگی کا کوئی لمحہ بغیر کسی امیر کے نہ گزرے، حدیث شریف میں آیا ہے:

”من استطاع منكم ان لا ينام نوما ولا يصبح صبحا الا وعليه

إمام فليفعل۔“ (ابن عساکر)

اگر تم میں سے کوئی ایسا اہتمام کر سکے کہ نہ سوئے اور نہ صبح کرے مگر اس حالت میں کہاں پر کوئی امام ہو تو اس کو چاہئے کہ ایسا کرے۔

دوسری حدیث میں آیا ہے:

”إذا كان ثلاثة في سفر فليؤمروا اگر کسی سفر میں تین آدمی بھی ہوں تو

أحدهم۔“ (ابوداؤد) ایک کو امیر بنا لیتا چاہئے۔

آپ نے ان کو ایسی زندگی سے ڈرایا ہے، جس میں مسلمان شتر بے مہار کی طرح زندگی گزارے، جو چاہئے کرے، جس سے چاہئے جنگ کرے، اس کا کوئی

قائد اور امیر نہ ہو وہ کسی امر و نبی کا پابند نہ ہو، آپ نے ایسی زندگی کو جاہلیت سے تعبیر کیا ہے جس میں لوگ مولیشیوں اور جانوروں کی طرح جہاں چاہتے ہیں انھمار دیتے ہیں اور شخص عصیت اور بیجا حیث کی بنابر ایک دوسرے کا خون بہاتے ہیں۔
ارشاد ہے:

”من خرج من الطاعة وفارق الجماعة فمات ميتة
جاهلية، ومن قاتل تحت راية عممية يغضب لعصبية او يدعوا العصبية او
ينصر عصبية فقتل فقتله جاهلية۔“ (مسلم)

جو دائرہ اطاعت سے نکلا اور جماعت کو چھوڑا اس کے بعد مر گیا تو جاہلیت
کی موت مرا اور جو کسی اندر ٹھنڈے کے نیچے لا کسی عصیت کے لئے غصہ میں
آیا، عصیت کی دعوت دی یا عصیت کی حمایت کی اس کے بعد مار گیا تو اس کی
موت جاہلیت کی موت ہوگی۔

دوسرا حدیث میں آیا ہے:

”الغزو غزوان فاما من ابتغى وجه الله واطاع الامام وانفق الكريمة
وياسر الشريك واجتنب الفساد فان نومه ونبهه أجر كله واما من غزا
فخرأ ورباء او سمعة وعصى الإمام وافسد في الأرض فانه لم يرجع
بالكافف۔“ (احمد ونسائی)

لڑائی و قسم کی ہے جس نے صرف اللہ کی خوشنودی مد نظر رکھی، امام کی
اطاعت کی، اپنا قیمتی و محظوظ مال خرچ کیا اپنے ساتھی کی مدد کی، فساد سے دامن
بچایا، تو اس کا سونا جا گناہ سب اجر و ثواب ہے، اور جو فخر کے لئے یا ریاد کھاؤے اور

شهرت کیلئے لڑا، امام کی مخالفت کی، زمین میں فساد پھیلا�ا تو اس کو واجبی حصہ بھی نہ
ملے گا۔

اس کے علاوہ اور بہت سی آیتیں اور حدیثیں اس باب میں آئی ہیں، جن
سے امام کے تقریر اور اس کی اطاعت میں کوئی شبہ باقی نہیں رہتا۔

اس جماعت کی سب سے بڑی خصوصیت اور امتاز یہی تھا کہ اس نے
اسلام کے اس رکن عظیم کو جس کو مسلمانوں نے ایک طویل زمانہ سے فراموش کر کھا
چکا از سرنوز نہ کیا۔

جمعرات ۱۲ بر جادی الثانیہ ۱۲۳۴ھ کا دن ہندوستان میں اصلاح و تجدید
دین کی تاریخ کا وہ اہم دن تھا، جب عام مسلمانوں علماء و مشائخ خوانین و روساء
وقبائل نے سید صاحب کے ہاتھ پر بیعت امامت کی اور احکام شرعیہ میں آپ کی کلی
اطاعت اور صلح و قطال ہر حال میں آپ کی فرماس برداری کا عہد کیا اور آپ کو با ضابطہ
طریقہ پر امیر و امام المسلمين تسلیم کیا، دوسرے رزو (۱۳ بر جادی الآخرہ) آپ کے
نام کے ساتھ جمعہ کا خطبہ پڑھا گیا۔

بیعت کے بعد آپ نے اعلان فرمایا تھا کہ تمام لوگوں کو اب احکام شرعیہ
میں مکمل اطاعت کرنا ہے جاہلی عادات و اطوار اور قبائل میں جو غیر اسلامی رسوم
و عادات بغیر کسی سند کے رانج ہو گئے ہیں، ان سب کو ترک کرنا ہے، خواہ اس سلسلہ
میں مالی نقصانات برداشت کرنے پڑیں اور ان فوائد سے دست بردار ہونا پڑے جو
قبیلہ کی سرداری اور امارت و ریاست سے ان کو اب تک حاصل تھے، خواہ یہ بات
نفس پر کتنی شاہق اور مریدین و معتقدین کیلئے از حد ناگوار اور ناقابل قبول ہو، اسی

طرح اپنے اوپر اپنے اہل و عیال پر، خاندانی معاملات اور دیوانی و فوجداری کے تمام قضیوں میں شریعت کا حکم نافذ کرنا ہے، بیعت کرنے والوں نے ان تمام باتوں کا عہد کیا اور اطاعت کی قسم کھائی۔

دیکھتے دیکھتے یہ خبر پورے علاقہ میں پھیل گئی اور وہاں کے سر برآورده حضرات، رؤسائے امراء اور چھوٹے بڑے سب نے وہاں آ کر آپ کے ساتھ پر بیعت کی، اس مضمون کے خطوط پشاور، بھاولپور اور چترال کے امراء و نوابین کو بھیجے گئے اور انہوں نے مناسب طریقہ پر اس کا جواب دیا اور اس مبارک اقدام کی تعریف کی۔

سید صاحب نے خصوصی طور پر کچھ خطوط ہندوستان کے علماء، اعیان اور امراء کو بھی ارسال کئے، مسلمانوں نے اپنے اخلاق، دینی غیرت اور فہم و بصیرت کے مطابق مسلمانوں کی زندگی اور ملک کے مستقبل پر اسکے اہم اور دور رس اثرات کو بالعموم محسوس کیا، اور بہت خوشی کے ساتھ اس کا استقبال کیا اور خوش آمدید کہا۔



بہترین موقع جو ضائع کر دیا گیا

سید صاحب کی بیعت کا شہرہ دور دور تک پھیل گیا اور لوگ پروانوں کی طرح آپ کے گرد جمع ہو گئے اور بیعت میں داخل ہونے لگے امراء پشاور نے (جو قدیم زمان سے ”سودوزیاں“ کی زبان کے سوا اور کوئی زبان نہیں سمجھتے تھے اور ہر چیز کو نفع و نقصان کے موازنہ اور عملی فائدہ سے جا چکنے کے عادی تھے اور جس کا ستارہ اقبال بلند ہوتا تھا، اسی کا ساتھ دیتے تھے) جب یہ منظر دیکھا تو محسوس کیا کہ اس ابھرتی ہوئی طاقت سے کنارہ کش رہ کر اپنے خول میں زندگی گزارنا، ان کے لئے مفید نہ ہوگا، دوسری طرف ان کے لئے اپنی ریاست جاہ و منصب، خاندانی روایات اور قبائلی عادت سے بے تعلق ہونا بھی بہت شاق تھا، ان قبائلی روایات میں شریعت اور علماء شریعت کا کوئی عمل خل نہ تھا، اور اس میں دین و سیاست کی جانلی اور سماجی یورپ کا اصول چلتا تھا کہ ”جو خدا کا ہے، وہ خدا کو دو، اور جو قیصر کا ہے، وہ قیصر کو دو“ دین ان کے نزد یک صرف عبادات اور بعض فقہی مسائل تک محدود تھا جس کی تشریع اور تلقین ان مولویوں کی ذمہ داری تھی، جو مساجد کے امام یا عربی مدرسون میں معلم تھے، ان مسائل کے سوا اور جتنے مالی، انتظامی، سیاسی اور شہری معاملات تھے نیز وہ تمام مسائل جو حکمرانی کے اختیارات سے متعلق تھے، وہ سب ان امراء اور رؤسائے کے دائرہ اختیار میں تھے جو باپ دادا سے اس کے وارث چلے آتے تھے، اور جنہوں

نے سیاقدزادوں کے شمشیر اور زور بازو سے حاصل کیا تھا، یہ لوگ بڑی کٹکش کے ساتھ سید صاحب کے پاس حاضر ہوئے ایک طرف ذاتی منافع شخصی مصالح، جاہلی عادات اور قبائلی روایات تھیں، دوسری طرف یعنی قوت تھی، جس کے اندر دینی اور سیاسی دونوں رنگ موجود تھے اور جس کی طاقت و شہرت میں روز افزوس اضافہ ہو رہا تھا، اور عام طور پر لوگ اس کی طرف مائل تھے، انہوں نے دیکھا کہ اگر انہوں نے اس موقع پر عجلت اور پیش قدیمی سے کام نہ لیا تو زندگی کے قافلے سے پچھڑ جائیں گے اور ان کو بہت پیچھے کی صفائی میں جگہ ملے گی، تیسرا طرف یہ فکران کو دامن گیرتی ہے کہ اس سے ان کے اور رنجیت سنگھ کے تعلقات بھی کشیدہ ہونے کا امکان ہے جس کی حمایت اور اعتناداں کو حاصل تھا۔

بالآخر انہوں نے سید صاحب کی رفاقت کو ترجیح دی، سید صاحب کے پاس امراء سہد (۱) کے خطوط تائید و نصرت کے آچکے تھے، یہ ایک آزاد علاقہ تھا، اور ان لوگوں کے سیاسی اقتدار کی نزد سے دور تھا، انہوں نے محضوں کیا کہ شاید اس راستہ سے ان کو ان سر بیز و رخیز علاقے میں بھی دست درازی اور توسعی اقتدار کا موقع مل سکے گا، سید صاحب سے آئندہ ملاقات اور ملاحظت و نیازمندی میں ان کے اندر یہ جذبہ بھی کار فرما تھا، بہر حال ان سب باتوں کو پیش نظر کر سردار یار محمد خاں، سردار ملطان محمد خاں اور پیر محمد خاں تینوں بھائی اپنے لشکر اور توپوں کے ساتھ موضع سرمائی میں جونو شہرہ سے پانچ میل کے فاصلہ پر ہے آ کر مقیم ہوئے، جب سید صاحب کو

(۱) سہ پشاور اور مردان کے درمیان میدانی علاقے کو کہتے ہیں اس علاقے میں یوسف زی قبیلہ آباد تھا یہاں سید صاحب نے قیام فرمایا اور آپ کے حامیوں کی بڑی تعداد وہاں پیدا ہو گئی۔

اس کی اطلاع ہوئی تو آپ وہاں تشریف لے گئے اور ان سب سے بیعت امامت لی۔
 اس کے بعد مجاہدین اس علاقے کے گوشہ گوشہ سے جمع ہونے شروع ہوئے۔
 یہاں تک کہ ان کی تعداد اسی ہزار تک پہنچ گئی اور اسلامی لشکر شیدو (۱) روانہ ہوا
 وہاں پہنچ کر امراء پشاور کا لشکر بھی جس کی نفری بیس ہزار تھی، اس میں شامل ہو گیا،
 اور اس کی تعداد ایک لاکھ تک پہنچ گئی۔ بہت دن کے بعد ایک پرچم کے نیچے اسلام
 کا اتنا بڑا لشکر جمع ہوا تھا اگر اللہ تعالیٰ کو منظور ہوتا، افغانیوں کو توفیق حاصل ہوتی، وہ
 اسلام اور مسلمانوں کے واقعی مخلص ہوتے امراء میں انسانیت نہ ہوتی اور وہ وقت کی
 اہمیت و نزاکت کو محسوس کرتے تو ایک فیصلہ کن معزکہ زیادہ دور نہ تھا جو ہندوستان کی
 اسلامی تاریخ کا رخ یکسر تبدیل کر دیتا، اس لئے کہ مخلصین و مجاہدین کی یہ جماعت
 (جو بہت عرصہ کے بعد سر بکف میدان میں آئی تھی) اسلام اور مسلمانوں کے حق
 میں پوری طرح وفادار اور انسانیت اور نفس پرستی سے آزاد تھی، اس کو ایک ایسے قائد
 ورہنما کی سر پرستی حاصل تھی جس کی فہم دین بہت دقیق و نکتہ رس اور غلبہ اسلام کی
 ہمت بہت قوی اور عالی تھی، اور اس میں امامت و قیادت کی تمام ضروری صلاحیتیں
 بدرجات موجود تھیں اور اس کا معاملہ خدا سے اور اس کے بندوں سے بالکل صاف
 اور ہر طرح کی آمیزش و آلاشت سے پاک تھا، مزید یہ کہ درود مدد و لذت رس دماغ،
 خوددار طبیعت اور جسمانی قوت اور زور بازو، سب اس جماعت کو حاصل تھے، اور
 تمام طبقے اس میں شامل تھے، دوسری طرف مسلمانوں کی ذلت اپنی انہا کو پہنچ
 چکی تھی اور اسی وجہ سے سب کی نگاہیں اس جماعت پر مرکوز ہو کر رہ گئی تھیں، اللہ کے

(۱) شیدو اکٹھہ سے ارسل کے فاصلہ پر مشرق کی سمت میں ہے۔

خلاص و مقبول بندے اور پورے ہندوستان کے منتخب و برگزیدہ مشائخ و علماء اللہ تعالیٰ کے سامنے اس کی کامیابی و فتح مندی کے لئے دعا گو تھے مورخ نے اپنا قلم روک لیا تھا کہ اس کو ہماری قدیم تاریخ کا ایک نیا باب تحریر کرنا ہے وہ قدیم تاریخ جس نے ناکامی کی تباخیوں انتشار و تفرقہ آرائی، قیمتی مواقع کے ضیاع احسان فراموشی اور محسن کشی، امراء و ارباب حکومت کی غداری، وزراء کی خیانت اور دوستوں کی طوطا چشمی اور بے وقاری کے حیرت انگیز مناظر بارہا دیکھے ہیں۔

کیا آج یہ تاریخ ایک نئے اور روشن ورق اور فتح و اقبال کے ایک نئے عنوان کو تحریر کرنے کی اجازت دے سکے گی!

لیکن افسوس کہ اس تاریخ نے نیا ورق اللہ کے بجائے حق و باطل کے اس نئے معركہ میں بھی حسب دستور اپنے پرانے اور اراق کی ورق گردانی کی، چنانچہ امیر جماعت مجاہدین کے کھانے میں زہر ملا دیا گیا جس نے آپ کے جسم واعصاب پر پورا اثر ڈالا اور آپ پرشی کے دورے پڑنے لگے اس وقت میدان کا رزار گرم تھا اور فریقین نیر دا زمائی میں مشغول تھے، سید صاحب کبھی عشقی اور غفلت کے حالت میں ہوتے تھے کبھی ہوش میں، کہ یا رحمن خاں کا یہ پیغام (جس کے پیچھے خلوص نہ تھا) پہنچا کہ آپ جنگ میں شریک ہوں، اس نے سواری کے لئے ایک ہاتھی بھی بھیجا جس کے پیر میں لنگ تھا مقصد یہ تھا کہ سید صاحب سکھوں کے قید میں آ جائیں اور میدان ان کے لئے صاف ہو جائے سید صاحب اسی حالت میں ہاتھی پر سوار ہوئے اور معركہ میں شریک ہو گئے اس درمیان میں جنگ نے بہت شدت اختیار کر لی اور فتح کی علامات بھی ظاہر ہونے لگیں اور بعض لوگوں نے اس ہوش

اور بہبودی کی کیفیت میں سید صاحب کو فتح کی بشارت بھی دیدی۔

اس جنگ میں امراء پشاور اور ان کے لشکر نے بہت سردمہری کا مظاہرہ کیا اسی دوران سکھوں کی طرف سے ایک گولہ یا رمح خال کے پاس آ کر گرا اس نے اسی وقت اپنے گھوڑے کی باگ موڑی اور میدان جنگ سے فرار اختیار کیا اور اس کے ساتھ اس کا لشکر بھی واپس گیا، نتیجہ یہ ہوا کہ جنگ کا سارا بوجھ مجاہدین پر پڑ گیا اور وہ نہایت دلیری اور جوانمردی کے ساتھ و شمن کے مقابلہ پر ڈٹے رہے۔

سید صاحب کی علاالت نے طول کھیچا لیکن اللہ تعالیٰ کو مسلمانوں کے ساتھ خیر منظور تھی، اور سید صاحب کوابھی کچھ دن اور اسلام اور مسلمانوں کی خدمت اور رہنمائی کرنی تھی، آپ کو بار بار قے آتی اور ہرقے کے ساتھ زہر کی کچھ مقدار خارج ہو جاتی لشکر کے اہل الرائع حضرات نے اس وقت یہ مناسب جانا کہ لشکر مجاہدین کسی محفوظ اور مضبوط جگہ پر قلعہ بند ہو جائے اور جب پر انگدگی اور عمومی انتشار ختم ہو اور سید صاحب کی صحبت بحال ہو جائے تو اس وقت دوبارہ حملہ کیا جائے دوسری طرف سکھوں نے امراء پشاور سے ساز باز کر کے سید صاحب کو گرفتار کرنے کی سازش کی تھی، لیکن مخلص اور ہوشمند فیلبان نے اس بات کو تاثر لیا اور سید صاحب کو مشورہ دیا کہ وہ اس جگہ سے فی الحال ہٹ جائیں، چنانچہ کچھ مجاہدین آپ کو لے کر قریب کی ایک پہاڑی کے دامن میں مقیم ہو گئے عام مجاہدین جن میں بوی تعداد رخیوں کی تھی قریب کے دیہاتوں میں چلے گئے جہاں ان کو مرہم پڑی اور سانس لینے کا موقع مل گیا وہاں کے مسلمانوں نے کمال گرجوشی اور خندہ پیشانی کے ساتھ ان کو خوش آمدید کہا اور ان کی ضیافت و خاطرداری میں کوئی کسر اٹھانے کی اس کے بعد سید

صاحب بھی وہاں تشریف لے گئے اور آپ کے دیدار سے ان لوگوں کی آنکھیں
ٹھنڈی ہوئیں سب آپ کی صحت وسلامتی پر خدا کا شکر بجالائے۔

جب سب لوگ ایک جگہ جمع ہوئے تو سید صاحب نے ان سے فرمایا کہ یہ
جو کچھ حال ہم پر اور سب بھائیوں پر گزرا، کچھ جناب الہی میں ہم لوگوں سے خطا اور
بے ادبی ہوئی ہے اسی کا یہ بدلہ ہے اور یہ بھی ایک امتحان الہی تھا وہ سجنانہ و تعالیٰ ایسی
اسی آزمائشوں پر ہم لوگوں کو اور ہمارے مجاہدین کو ثابت قدم رکھے اور ہماری
تکلیف کو راحت سے بدل دے اور ان لوگوں کا زہر دنیا بھی حکمت الہی سے خالی
نہیں، یہ بھی رسول ﷺ کی ایک سنت ہم سے ادا ہوئی پھر آپ نے ننگے سر ہو کر
جناب باری میں الحاج وزاری کے ساتھ دعا کی کہ "اللہی ہم سب ترے بندے
ذلیل و خاکسار، عاجز و ناچار ہیں اور تیرے سوا ہمارا کوئی حامی و مددگار نہیں، محض
تیرے ہی فضل و کرم کے امیدوار ہیں، ہم تیری آزمائش و امتحان کے قابل نہیں
ہماری خطاؤں کونہ پکڑ، اپنی رحمت سے معاف کر، اور ہم کو اپنی راہ مستقیم پر ثابت
قدم رکھ اور جو لوگ تیری اس راہ کے مخالف ہیں ان کو بہادیت کر،" اسی طرح کے
الفاظ بار بار کہے، لوگ آمین آمین کہتے تھے، دعا کے بعد آپ نے سب کو تسلی
اور دلasse دیا کہ بھائیوں مت گھبراو اللہ تعالیٰ تم پر اپنا فضل و کرم کرے گا۔

بعد میں معلوم ہوا کہ یہ سب یار محمد خاں کی سازش تھی، جو اس نے رنجیت

گنگہ کی خوشنودی کے لئے تیار کی۔ (۱)

(۱) اس عہد کے ایک ہندو مورخ لاہور سوہن لال نے اپنی کتاب "عہدۃ التواریخ" میں لکھا ہے کہ اس پرے علاقے
میں یہ بات مشہور عام ہے کہ یار محمد خاں نے سید صاحب کے کھانے میں زہر ملا دیا تھا اور اسکے بعد اپنے لشکر سیست
وہاں سے فرار اختیار کیا تھا، اس لئے کہاں کے درمیان گہرے دو ستارہ رو اب تھے۔

یہ "مسرت انگلیز خبر" دربار لاہور میں بڑی مسرت کے ساتھ سن گئی، حکومت لاہور اس پوری مدت میں فکر و تشویش میں رہی کہ اس فیصلہ کن معمر کہ کا (جو ملک کی پوری تاریخ کا رخ تبدیل کر دینے کے لئے کافی تھا) نتیجہ کیا نکلنے والا ہے جب حکام لاہور نے یہ مژدہ سننا کہ پشاور کے مخلص دوستوں نے ان کو جنگ کی زحمت سے بچالیا اور ایک بڑی قوت اور لشکر جرار سے مقابلہ کی ضرورت باقی نہ رہی جو ایک عرصہ سے ان سے نبر آزمائی کیلئے تیار تھا تو حکومت کی خوشی کی کوئی انتہائی نہ رہی چنانچہ باقاعدہ اس کی تقریب منائی گئی گولے داغنے گئے دکانوں پر سجاوٹ کی گئی، مہاراجہ نے جشن عام کا اعلان کر دیا، اور اظہار مسرت کے طور پر زر کشیر غربیوں میں تقسیم کیا گیا۔ (۱)

لیکن ان باتوں کے باوجود سید صاحب کے عزم وارادہ میں کوئی کمزوری پیدا نہیں ہوئی آپ نے نئے ذوق و شوق اور جوش و جذبہ کے ساتھ جہاد کی دعوت دینی شروع کی، بُنیر اور سوات کے علاقوں میں (جو جغرافیائی لحاظ سے بہت اہمیت رکھتے تھے اور وہاں بہت جنگجو افغانی قبائل آباد تھے) طویل تبلیغی و اصلاحی دورے کئے گاؤں اور دیہاتوں میں کئی روز بلکہ کئی کئی ہفتے قیام فرمایا اور وہاں کے علماء و مشائخ سے مل کر ان کے اندر ایمان کی دبی ہوئی چنگاری بھرم کانے اور دینی حیثیت، دینی جذبات، اور صحیح شعور پیدا کرنے کی کوشش کی۔

اسی زمانہ میں ہندوستان سے مجاہدین کی بڑی بڑی جماعتیں آپ سے آکر ملیں، جن میں بعض بڑے بڑے علماء آزمودہ کا را اور پُر جوش سپاہی، اور پُر جوش

(۱) ظفر نامہ زدیوان امر ناتھ، ص: ۱۸۱۔

حوالہ مند نوجوان شامل تھے، اسی زمانہ میں آپ نے والی چڑال کے پاس بہت سے تھوڑوں کے ساتھ ایک وفد بھیجا اور ان کو جہاد میں شرکت اور مجاہدین کی نصرت کی دعوت دی۔

اس سفر میں جو لوگ آپ کے ساتھ آ کر شامل ہوئے ان میں مولانا عبدالجی اور شیخ قلندر بھی تھے، جن کے ساتھ اسی مجاہدین کا قافلہ تھا، شیخ رمضان سہار نپوری کے ساتھ سو آدمی تھے، شیخ احمد اللہ میرٹھی کے ساتھ ستر کے قریب اور شیخ مقیم رامپوری کے ساتھ چالیس کے قریب تربیت یافتہ مسلم جوان تھے، جو امور جنگ اور فون سپہ گری سے بخوبی واقف تھے، اس مبارک دورہ میں ہزاروں آدمیوں نے آپ کے ہاتھ پر توبہ اور جہاد کی بیعت کی، یکشہر لوگوں کی اصلاح ہوئی، پھرے ہوئے بھائیوں اور اہل خاندان گلے ملے اور شیر و شکر ہو گئے۔

تین ماہ کے اس دورہ کے بعد جس میں بہت سے نئے آدمی آپ کے شریک کاربنے اور بڑی بڑی جماعتیں داخل بیعت ہوئیں، آپ پنجتارواپس آگئے جو سوات کی سرحد پر واقع ہے اور اس کے تین طرف پہاڑ ہیں، اور اس وجہ سے اس نے مضبوط قلعہ کی شکل اختیار کر لی ہے، سردار فتح خاں جو خود خیل قبیلہ کے سردار تھے، آپ سے بیعت تھے، انھوں نے آپ کو یہاں قیام کرنے اور اس کو مجاہدین کی مستقل چھاؤنی اور مرکز بنانے کی دعوت دی، سید صاحب نے ان کی درخواست قبول کی اور سوات اور پندرہ سے واپسی کے بعد اسی کو اپنا مستقر بنایا۔



اسلامی شکر کے شب و روز

پنجاہ میں مجاہدین کو ایک طویل عرصہ کے بعد استقرار نصیب ہوا، ان کو مسلسل نقل و حرکت اور طویل رہ نوری کے بعد کچھ سانس لینے کا موقع ملا، اور امن و سکون کی لذت سے وہ آشنا ہوئے، اس موقع پر ان کا اسلامی اخلاق و کردار جس کی تربیت سخت سے سخت وقت میں کی جا چکی تھی، پورے آب و تاب کے ساتھ جلوہ گر ہوا، اور ان پہاڑوں سے گھرے ہوئے گوشہ میں اپنی پوری رعنائی کے ساتھ سامنے آیا، یہ زندگی تھی، جس میں جہاد فی سبیل اللہ کے ساتھ عبادت و مجاہدہ اور زہد و جفا کشی کے ساتھ اخوت و مساوات خدمت و غنواری اور ایثار و ہمدردی جمع تھی، وہ اپنے دشمنوں کے لئے سخت گیر تھے، اور دوستوں اور بھائیوں کے لئے نرم خود، رات کے عبادت گزار، دن کے شہسوار، نرم دلی و تواضع کے ساتھ خودداری و خود نگری کا ایسا اجتماع اور اسلامی معاشرہ کی ایسی زندہ اور متحرک تصویر تاریخ نے طویل زمانہ کے بعد پکھی تھی۔

یہ زندگی ان دو قدمیں اسلامی بنیادوں پر قائم تھی، جن پر مدینۃ الرسول ﷺ کا اسلامی معاشرہ قائم کیا گیا تھا، اور جن کا اسلامی تاریخ اور انسانیت کی چارہ سازی اور رہنمائی میں بڑا حصہ ہے، ان میں پہلی چیز ہجرت تھی، دوسری چیز نصرت، مسلمان دو حصوں میں منقسم تھے ایک وہ مہاجرین تھے، جنہوں نے ہندوستان سے

اللہ کی راہ میں ہجرت کی، دوسرے انصار بوجو قدیم باشندے تھے اور جن کے بہت گھرے روابط مہاجرین سے قائم کئے گئے تھے، اسلامی اخوت کا قدیم و عیق رشتہ اس کے علاوہ تھا، مہاجرین کی کل تعداد ایک ہزار تھی، جس میں تین سو سید صاحب کے ساتھ پنجتار میں رہے اور سات سو قریب کے مواضعات اور دیہاتوں میں پھیل گئے جو بہت قریب تھے اور اس طرح ایک دوسرے سے بملے ہوئے تھے، جس طرح ایک شہر کے مختلف محلے، غله اور ضروریات کا دوسر اسامان مثلاً کپڑے وغیرہ ان سب کو بیت المال سے تقسیم کیا جاتا تھا جو سید صاحب نے شرعی اصولوں پر قائم کیا تھا۔ اس اسلامی نوآبادی میں زندگی کا نظام، کھانے پینے میں کفایت اور اعتدال پر قائم تھا، یہاں کھانے پینے اور راحت و آرام کا زیادہ انتظام نہ تھا جو مہاجرین کے یہاں آئے تھے ان کے گھروں میں راحت و آرام کا پورا اسامان موجود تھا، لیکن یہ محض خدا کی خوشنودی کے لئے اس کو چھوڑ کر یہاں آئے تھے (۱) ان کے سامنے اللہ تعالیٰ کا یہ فرمان تھا۔

﴿ذلک بانهم لا يصيّبهم ظماء ولا نصب ولا مخصصة في
سبيل الله ولا يطعون موطا يغفيظ الكفار ولا ينالون من عدو نيلا إلا
كتبه لهم به عمل صالح، إن الله لا يضيع اجر المحسنين﴾ (توبہ: ۱۲۰)
یہ اس لئے کہ انھیں خدا کی راہ میں جو تکلیف پہنچتی ہے پیاس کی یا محنت کی یا بھوک کی یا وہ ایسی جگہ چلتے ہیں کہ کافروں کو غصہ آئے یا دشمنوں سے کوئی چیز لیتے

(۱) یہ معلومات مولانا عبدالحکیم برہانوی کے ایک خط سے ماخوذ ہیں، جو انھوں نے سرحد سے اپنے بعض دوستوں کو لکھا تھا۔

ہیں تو ہر بات پر ان کے لئے عمل نیک لکھا جاتا ہے کچھ شک نہیں کہ خدا نیک کاروں کا اجر ضائع نہیں کرتا۔

رسول اللہ ﷺ کا ارشاد ان کے سامنے تھا کہ ”ابن آدم نے اپنے شکم سے زیادہ کسی بڑے برتن کو کبھی نہیں بھرا، ابن آدم کو مکر سیدھی رکھنے کے لئے چند لمحے کافی ہیں، لیکن اگر اس سے کوئی چارہ نہ ہو تو ایک تہائی کھانے کے لئے رکھے، ایک تہائی پینے کے لئے ایک تہائی سانس لینے کے لئے۔“ (ترمذی)

اس زندگی میں ان کے قائد اور امام ان کے ساتھ شریک تھے، جب وہ بھوکے ہوتے تو سید صاحب بھی بھوکے رہتے، وہ کھاتے تو آپ بھی کھاتے، مقامی لوگ جنہوں نے ان کو اپنے بیہاں جگہ دی تھی اور مٹھرایا تھا جا گیرداروں اور نوابین و امراء میں نہ تھے، بلکہ ان میں سے اکثر معمولی کاشتکار تھے اور ان کی اوسط درجہ کی گذران تھی، اور اپنی استطاعت کے موافق مہاجرین کی خبر گیری اور ہمدردی و غنواری میں کوئی کمی نہ کرتے تھے۔

مہاجرین کی زندگی بہت سادہ اور فطری انداز کی تھی اس میں کوئی تکلف اور تقصیح نہ تھا، کبر و نحوت اور جاہلی عادات و رسوم جو مسلمانوں کے اندر ان کے عہد اقتدار میں مصنوعی تمن کی وجہ سے داخل ہو گئی تھیں، مثلاً جاہلی نحوت اور پیشوں اور برادریوں پر طنز و تعریض اور ان کی وجہ سے کسی کو ذلیل سمجھنا غریبوں کے کاموں سے گھن کرنا اب اس کے برخلاف ہر شخص ایک دوسرے کی خدمت میں چاق چوبند اور ایک دوسرے کی ضرورت پوری کرنے کا شائق تھا، ضرورت پر وہ ایک دوسرے کی حجاجمت بنایتے کپڑے دھوتے چکی پیتے، کھانا لپکاتے، لکڑیاں کاشتے، جانوروں کا

چارہ تیار کرتے گھوڑوں کی مالش کرتے، مریضوں کی تینارداری کرتے، جھاڑو دیتے اور کوڑا اٹھاتے کسی بھائی کی سلائی جوڑائی یا جوتے کی نکائی کا کام ہوتا تو وہ اللہ فی اللہ بلا اجرت انجام دیتے، سب مل کر زمین پر سوتے ہر قسم کی مشقت برداشت کرتے، نامناسب الفاظ اور درشت و نازیب بالکلام سے پر ہیز کرتے، غیبت، چغل خوری، بغض وحد، زبان درازی سے بچتے، ان کے دل ایک دوسربے سے ملے ہوئے تھے، اور راہ خدامیں محبت و رفاقت ان کی پیچان اور علامت بن گئی تھی، ان میں ایسے لوگ بھی تھے، جو ناز و نعم کے پروردہ اور اپنے گھر میں عیش و آرام کے دلدادہ تھے، خدم و حشم ان کے آگے پیچھے رہتے تھے، ان کو والدین کی ناز برداری اور شفقت اور مریدین والل تعلق کی محبت و عقیدت حاصل تھی، لیکن یہاں وہ اپنے دوسرے بھائیوں کے ساتھ تنگی و فراخی اور خدمت و مشقت ہر چیز میں برابر کے حصہ دار اور شریک کا رہتھے۔

ان کے بعد ہندوستان سے جو قالے اور وفود آئے وہ اس طرز زندگی سے پوری طرح مانوس نہ تھے اور ان کے اندر اس اعلیٰ کردار اور اسلامی اخلاق کا پرتو پوری طرح پیدا نہ ہوا تھا اور کسی امیر اور مرتبی کی صحبت و تربیت ان کو حاصل نہ تھی، چنانچہ ان میں بعض لوگوں کو اس طرح کے کاموں سے کچھ عار محسوس ہوا اور انہوں نے کہا کہ یہ نیچے لوگوں اور شاگرد پیشہ طبقہ کے کام ہیں، اشراف اور اوپرے خاندانوں اور گھرانوں کے لئے یہ باتیں کسی طرح مناسب نہیں سید صاحب کو بھی اس بات کا اندازہ ہو گیا، آپ کا طریقہ یہ تھا کہ اگر کچھ بات کہنی ہوتی یا کسی کو نصیحت اور تنعیم کرنی ہوتی تو آپ اس شخص کو اپنا مخاطب نہ بناتے تاکہ اس کو شرمندگی نہ ہو، بلکہ

عمومی انداز میں بات کہتے اور مثالوں اور حکایتوں کے پیرا یہ میں اس کو سمجھاتے، چنانچہ آپ نے ایک موقع پر ایک مثال دیتے ہوئے، ارشاد فرمایا کہ: ”ایک عورت کا خاوند مر گیا اس کے چھوٹے چھوٹے بچے ہیں اس کا خاوند کچھ مال و دولت چھوڑ کر نہیں مراہد بیچاری چرخہ کاتی ہے، اپنائی کرتی ہے، سلامی کرتی ہے، اور ہر طرح کی محنت مزدوری جو بن پڑتی ہے کرتی ہے اور بچوں کو پالتی ہے، صرف اس امید پر کہ یہ پروش پا کر جوان ہوں گے تو کری چا کری کریں گے بڑھاپے میں مجھے روٹی دیں گے خدمت کریں گے۔

میرا بڑھاپا آرام سے لبر ہو گا اس کی یہ امید موہوم ہے، یقینی نہیں، اگر وہ لڑ کے زندہ رہے، اور صالح اور لاائق ہوئے اپنی ماں کا حق پہچانا تو اس کی آرزو پوری ہوئی، اگر وہ نالائق اور علکے نکلنے تو وہ جھیک جھیک کر مری، یہاں جو ہمارے بھائی محفض خدا کے واسطے خاص نیت سے چکلی پیتے ہیں کھانا پکاتے ہیں لکڑی چیرتے ہیں گھاس چھیلتے ہیں گھوڑا ملتے ہیں، کپڑے سیتے ہیں، اپنے ہاتھ سے کپڑے دھوتے ہیں اور اسی طور کے سب کام کرتے ہیں، یہ تمام داخل عبادت ہیں اور حضرت پیغمبر ﷺ اور محلہ کرام سے ثابت ہیں سب اولیاء اللہ آج تک ایسے ہی کام کرتے آئے ہیں جتنے کام شرع کے موافق ہیں کسی کے کرنے میں عار نہیں، ان سب کاموں کا اجر اللہ اور اس کے رسول کے ارشاد کے مطابق اللہ تعالیٰ کے یہاں ملتا یقینی ہے، سب بھائیوں کو چاہئے کہ ان کاموں کو فخر و عزت اور سعادت دارین سمجھ کر بلا عار و ائکار کیا کریں، اور یہ ہمارے صاحب ایمان مسلمان بھائی اپنے گھر بار، خلوش و بتار، ناموں و نام عیش و آرام، بزرک کر کے محفض اللہ رسولؐ کی خوشنودی کے لئے آئے ہمارے لئے

گوہر نایاب اور علی بے بہا کے مکارے ہیں کہ سیکڑوں بلکہ ہزاروں میں سے چھٹ کر آئے ہیں ان کی قدر و منزلت ہم جانتے ہیں ہر ایک نہیں پہچان سکتا۔

اس طرح کے موثر و عمومی خطاب اور مبلغ و حکیمانہ پیر ایسے بیان کا اثر یہ پڑتا تھا کہ سننے والوں کے دل خود بخوبی زخم پڑ جاتے ان کی گردھ کھل جاتی اور یہ ایمانی فضا سب کو اپنے رنگ میں رنگ لیتی اور وہ محسوس کرتے ہے کہ اس اخلاق و کردار پر عمل اور اس میں اپنے رفقاء کی ہمدرکابی کے لئے آسان ہے۔

سید صاحب ان تمام کاموں میں اپنے رفقاء کا ہاتھ بٹاتے تھے، ایک مرتبہ آپ نے دیکھا کہ شیخ الہی بخش را میوری چکی پیس رہے ہیں آپ بھی ان کے ساتھ بیٹھ کر ان کا ہاتھ بٹانے لگے اور فرمایا کہ میں مکہ مکرمہ میں چکی پیسا کرتا تھا، چاہتا ہوں کہ یہاں بھی اس کی مشق جاری رہے یہ خبر گرم ہوئی تو بہت سے لوگ جمع ہو گئے اور جس کو اس کام سے عار آتا تھا، وہ اس کو خروز عزت کی بات سمجھنے لگا جب کبھی ایندھن کا ذخیرہ ختم ہو جاتا تو آپ کلہاڑیاں منگواتے اور جنگل کی طرف چلتے آپ کو دیکھ کر دوسرے لوگ کلہاڑیاں اٹھا لیتے اور ساتھ ہو لیتے، یہ خبر پورے لشکر میں پھیل جاتی اور جس کو کلہاڑی ملتی وہ اپنے امیر کی اقتدار میں اس کام میں لگ جاتا اور دیکھتے دیکھتے لکڑی کا ایک ذخیرہ تیار ہو جاتا۔

ایک بار لوگوں نے شکایت کی کہ نماز میں سترکریاں بہت چھٹتی ہیں، آپ نے حکم دیا کہ درانیاں جمع کی جائیں اور فرمایا کہ کل جنگل چلیں گے اور گھاس کاٹ کر یہاں بچھادیں گے چنانچہ دوسرے روز یہی ہوا اور گھاس کا فرش تیار کر دیا گیا، ایک بار بعض لوگوں نے یہ شکایت کی کہ نیموں میں دھوپ سے پورا بچاؤ نہیں ہے

جس سے بڑی تکلیف ہے، آپ نے درانتیاں جمع کروائیں اور دوسرے روز میدان میں جا کر خس اور گھاس کٹوائی اور خس کی ٹیوں سے بہت خوبصورت رہائشی کمرے بنائے جب اہل لشکر نے یہ منظر دیکھا تو انہوں نے بھی خس کی ٹیوں اور لکڑیوں کی مدد سے اپنے چھوٹے چھوٹے مکانات بنالئے اور اس کی وجہ سے دھوپ کی حدت اور باش اور سردی سے بڑی حد تک عافیت ہو گئی۔

جب لشکر میں پانی کی پڑتی تو آپ مشکل اٹھا کر پانی کے لئے چلتے آپ کو دیکھ کر سب مشکلیں اور گھرے اٹھایتے اور پورے لشکر کو پانی مل جاتا، اکثر آپ نہر کے کنارے بھاری بھاری پتھر مسجد کے فرش کی تعمیر کے لئے لاتے اور اس میں کسی کی مدد قبول نہ کرتے، اکثر آپ ایسے وزنی پتھر اٹھایتے جو لشکر کے بڑے قوی اور بہادر بھی آسانی سے اٹھانے سکتے تھے۔

مولانا محمد اسماعیل صاحب کا بھی یہی حال تھا، وہ اس محنت شاقہ اور کار خیر میں سب سے آگے رہنے کی کوشش کرتے اور مجاہدین کے تمام کاموں میں شریک رہتے، اور کسی موقع پر ان سے ممتاز و نمایاں ہونے کی کوشش نہ کرتے۔

اس کا نتیجہ یہ ہوا کہ اسلامی لشکر میں خدمت و مساوات اور اخوت اسلامی کی ایک لہر دوڑ گئی، لوگ ایک دوسرے کو راحت و آرام پہنچانے میں سبقت کرتے تھے، اور کسی کے کام آنے میں فخر و عزت اور سرست محسوس کرتے تھے، مورخین نے جماعت مجاہدین کے اعلیٰ اخلاق و کردار ہمدردی اور مساوات پریگی اخوت، ایثار و خود شکنی، نفس کی مخالفت، امانت داری و پاکیازی، حکم شریعت کے سامنے کامل سپراندازی اور اطاعت کاملہ کے بکثرت و حیرت انگیز واقعات محفوظ کر دیئے ہیں، ان کی چند جملکیاں آئندہ صفحات میں پیش کی جاری ہیں۔

بادوستاں تلطف بادشمناں مدارا

ایک مرتبہ ایک خادم لا ہوری نام کے جو بہت سادہ مزاج اور غریب شخص تھے، اور شیخ عنایت اللہ کے ساتھ مل کر گھوڑوں کا چارہ تیار کرنے کا کام ان کے پرورد تھا، شیخ عنایت اللہ خاں سے کسی بات پر ناراض ہوئے، عنایت اللہ خاں سید صاحب کے قدیم رفقاء میں سے تھے اور ان کو سید صاحب کے ہاں خاص منزلت حاصل تھی، شیخ عنایت اللہ میں بھی کچھ زائد تیزی آگئی اور بات بڑھی تو انہوں نے لا ہوری کو ایک ایسا گھونسہ مارا کہ وہ زمین پر گر پڑے اور تکلیف سے کراہنے لگے، جب سید صاحب کو اس کا علم ہوا تو عنایت اللہ خاں کو آپ نے سخت سوت کہا اور بہت ملامت کی اور کہا کہ تم اپنے دل میں یوں جانتے ہو گے کہ ہم سید صاحب کے پرانے رفیق اور ان کے پلنگ کے پاس رہتے ہیں تم کو یہ خیال نہیں ہے کہ ہم یہاں اللہ کے واسطے آئے ہیں اور کام ایسے نکھے کرتے ہو تم سمجھتے ہو کہ لا ہوری قاضی مدنی کا سائیس اور کم رو اور حقیر ہے بھی جان کر تم نے اس کو مارا یہ تم نے بڑی زیادتی اور حرکت یجا کی، ہمارے نزدیک تم اور لا ہوری بلکہ سب برابر ہیں، کسی کو کسی پروفیٹ نہیں ہے سب لوگ یہاں خدا کے واسطے آئے ہیں۔

اس کے بعد آپ نے حافظ صابر تھانوی اور شرف الدین بنگالی سے فرمایا کہ ان دونوں کو قاضی حبان کے پاس لے جاؤ عنایت اللہ کی زیادتی ہے ان سے کہنا

کہ اس معاملہ میں کسی کی رور عایت نہ کریں، شرع شریف کے موافق فیصلہ کرو دیں۔

اگلے روز دو تین گھنٹی دن چڑھے حافظ صابر شرف الدین لا ہوری اور عنایت اللہ کو لے کر قاضی کے پاس گئے انہوں نے عنایت اللہ لا ہوری کو سامنے بٹھایا پہلے عنایت اللہ کی طرف مخاطب ہو کر خوب ملامت کی کہ تم نے بہت برا کیا اور تم سزا کے قابل ہو، پھر لا ہوری کی طرف متوجہ ہو کر فرمایا کہ بھائی صاحب تم بہت نیک بخت اور بے شرآدمی ہو تم سب صاحب ہندوستان اپنا گھر یا رچھوڑ کر محض جہاد فی سبیل اللہ کے واسطے آئے ہو کہ اللہ تم سے راضی ہو اور آخرت میں ثواب ملے، اور دنیا کا کار خانہ تو چند روز کے لئے خواب و خیال کی طرح ہے سوبات یہ ہے کہ عنایت اللہ تمہارا بھائی ہے اور اس سے شامت نفس کے سبب یہ قصور ہو گیا اس نے تم کو مارا تم اگر اس کا قصور معاف کرو اور دونوں مل جاؤ تو بہت خوب بات ہے اللہ تعالیٰ کے بیباں اس کا اجر پاؤ گے اور جو تم اس کا عوض لو گے تو برابر ہو جاؤ گے جو معاف کرنے میں ثواب ہے وہ نہ ملے گا معاف کرنا بھی خدا رسول کا حکم ہے اور عوض لینا بھی، مگر معاف کرنے میں ثواب اور عوض لینے میں اپنے نفس کی خوشی ہے۔

یہ بات سنکرلا ہوری نے کہا کہ قاضی صاحب اگر ہم عنایت اللہ کو معاف کر دیں تو ثواب پاویں گے اور جو اپنا عوض لے لیں تو برابر ہو جاویں گے بھلا کسی طرح کا گناہ تو نہیں ہے، انہوں نے کہا کچھ گناہ نہیں ہے، دونوں حکم خدا رسول کے ہیں جو چاہو منظور کرو، لا ہوری نے کہا میں تو اپنا حق چاہتا ہوں، قاضی صاحب نے کچھ دیر سکوت کر کے فرمایا کہ بھائی لا ہوری حق تو تمہارا بھی ہے کہ تم بھی عنایت اللہ کو اسی جگہ مارو اور عنایت اللہ کو لا ہوری کے سامنے کھڑا کر دیا کہ اپنا عوض لے لو،

لاہوری نے کہا حق ہمارا بھی ہے کہ ہم بھی اسی جگہ دو گھونے ماریں، قاضی صاحب
نے کہا پیشک بھی بات ہے۔

اس وقت جو لوگ موجود تھے، سب کی امیدیں منقطع ہو گئیں، اور یقین ہو
گیا کہ لاہوری بے عوض لئے نہ چھوڑے گا، لاہوری نے کہا اچھا بھائیو جو سب حاضر
ہو گواہ رہو کہ قاضی صاحب نے ہم کو ہمارا عوض دلایا ہم لے سکتے ہیں، مگر ہم نے
محض اللہ کی رضا مندی کے لئے چھوڑ دیا، پھر اسے عنایت اللہ کو اپنے سینہ سے لگایا
اور مصافحہ کیا تمام لوگ جو وہاں تھے، لاہوری کو آفرین کرنے لگے اور شاباش دینے
لگے کہ تم نے بڑے دینداروں کا کام کیا۔



بس اتنی بات تھی

”ہم نے آج سے تم کو شکر میں غلہ اور آٹے کی تقسیم پر مقرر کیا،“ یہ بات سید صاحب نے شکر کے ایک ایسے کمزور اور نحیف الجذب شخص سے فرمائی جن کو بیماری نے اور دبلا کر دیا تھا ان صاحب کا نام عبد الوہاب تھا، اور یہ لکھنؤ کے رہنے والے تھے انہوں نے عرض کیا کہ میں حاضر ہوں مگر کئی عارضوں میں گرفتار ہوں اور اس حال میں تھوڑا تھوڑا قرآن مجید بھی حفظ کرتا ہوں اور یہ محنت کا کام ہے اس کے واسطے طاقت اور تندرستی چاہئے۔

آپ نے یہ شکر سکوت کیا پھر فرمایا: ”مولاوی صاحب! تم بسم اللہ کر کے مسلمان بھائیوں کی خدمت کے لئے کمر باندھو ہم تمہارے واسطے دعا کریں گے انشاء اللہ تمہارے عارضے جاتے رہیں گے اور طاقت و قوانینی بھی آجائے گی اور اسی خدمت عظیمی کے انجام دینے کے دوران میں تم کو قرآن شریف بھی حفظ ہو جائے گا۔“

یہ بشارت شکر وہ خوش ہوئے اور اسی روز غلہ پاشنے لگے، تمام لوگ ان سے راضی تھے اور سید صاحب سے ان کی خوبیاں بیان کرتے تھے چند روز میں اسی خدمت کے اندر اللہ تعالیٰ نے ان کے تمام امراض دور کر دیئے اور وہ بالکل صحیح سالم اور طاقتور ہو گئے، اسی خدمت کے اندر قرآن مجید ان کو حفظ ہو گیا، ایک روز سید

صاحب نے خوش ہو کر فرمایا کہ مولوی اب تو اللہ تعالیٰ نے اپنے فضل و کرم سے تم کو خوب تدرست و تو ان کر دیا اور قرآن مجید بھی تم کو حفظ ہو گیا، انہوں نے عرض کیا کہ ہاں اللہ تعالیٰ نے آپ کی دعا کی برکت سے میرزی دونوں مرادیں پوری کر دیں، اب آپ میرے واسطے دعا کریں کہ میرا قرآن شریف پختہ ہو جائے میری یہ آرزو ہے کہ ایک بار تراویح میں قرآن مجید اول سے آخر تک آپ کو سنادوں، آپ نے فرمایا بہت خوب ہم دعا کریں گے اب انشاء اللہ قرآن شریف نہ بھولو گے تم جو خالصا اللہ مسلمان بھائیوں کی خدمت کرتے ہو اللہ تعالیٰ نے تم کو گویا مزدوری میں یہ عنایت کیا ہے۔

مولوی عبدالوہاب صاحب کا ہر روز یہ معمول تھا کہ قرآن شریف پڑھتے جاتے تھے اور غلہ یا آٹالوگوں کو تقسیم کرتے جاتے تھے، ایک ایک کو دیتے اور زبان سے نہ گنتے مگر کبھی کسی کے آٹے غلہ میں کسی قسم کی کمی بیشی نہ آتی۔

ایک روز آٹا تقسیم کر رہے تھے، کہ امام علی عظیم آبادی آٹا لینے کو آئے وہ بڑے قوی اور جسمیم تھے، آٹا باری سے تقسیم ہوتا تھا، وہ پہلے مانگنے لگے مولوی صاحب نے کہا کہ تمہاری باری بھی آتی ہے، ٹھہر جاؤ وہ جلدی کرنے لگے انہوں نے نہ مانا، آٹا میں امام علی نے مولوی صاحب کو دھکا دیا، اور وہ گرپڑے، وہاں قندھاری بھی آٹا لینے کو بیٹھے تھے، ان کو یہ معلوم ہوا اور وہ سب مل کر میرا امام علی کو مارنے پر تیار ہوئے مولوی صاحب نے قندھاریوں کو روکا اور کہا وہ ہمارا بھائی ہے، دھکا دیا تو ہم کو دیا تم سے کیا مطلب وہ سب نادم ہو کر چپ ہو رہے، مولوی صاحب نے ان کو آٹا دیا، وہ اپنے ذیرے پر گئے لوگوں نے سید صاحب سے جا کر یہ قصہ بیان کیا

جب اس دن مولوی صاحب رات کو حضرت کے پاس گئے آپ نے پوچھا کہ مولوی صاحب آج نیر امام علی نے تم سے کیا قصہ کیا انھوں نے کہا میرے نزدیک انھوں نے کچھ نہیں کیا وہ تو بڑے نیک بخت آدمی ہیں وہ آٹا لینے کو آئے اور مجھ سے مانگا ان کی پاری نہ تھی انھوں نے جلدی کی اس میں ان کا دھکا میرے لگ گیا ”بس اتنی بات تھی“ سید صاحب یہ نکر خاموش ہو رہے، کسی نے یہ بات میر امام علی کو پہنچائی کہ مولوی عبد الوہاب نے تمہارے متعلق سید صاحب سے ایسی گفتگو کی وہ اپنی حرکت پر بہت نادم ہوئے اور اسی وقت سید صاحب کے سامنے آ کر مولوی عبد الوہاب سے اپنی خط امعاف کرائی اور مصانع کیا۔

کئی سال کے بعد موضع راج دواری میں مولوی عبد الوہاب نے سید صاحب کو تراویح میں قرآن شریف سنایا اور اس کے بعد ہی ذی قعده میں بالا کوٹ کی جنگ میں شہید ہوئے۔



دشمن کے ساتھ امانت و دیانت

مجاہدین میں اسلامی تعلیمات و آداب (جس کی تربیت ان کے قائد اور مربی کے ہاتھوں ہوئی تھی) اس طرح رائج ہو چکے تھے اور ان کو اپنے رنگ میں رنگ لیا تھا کہ یہ اخلاق و آداب ان کی طبیعت ثانیہ بن گئے تھے، جو دوستِ دشمن، قریب و بعید، کسی میں امتیاز نہ کرتی تھی اور سفر و حضر، خوش و ناخوشی، کسی حالت میں بھی ان کا ساتھ نہ چھوڑتی تھی، یہاں اس امانت و دیانت کا ایک نمونہ پیش کیا جاتا ہے جو ان حضرات کا شعار اور مزاج و ذوق تھی، اور ان کے رُگ و ریشه میں پیوست ہو چکی تھی۔

پنجتار کے ایک مجاہد فتح علی کو بغرض علاج پشاور جانے کی ضرورت پیش آئی، اور ان کو وہاں ایک سکھ افسر سے واسطہ پڑا، یہ وہ وقت تھا کہ مسلمانوں اور سکھوں میں جنگ جاری تھی۔

افسر نے کہا کہ میاں صاحب آپ کہاں سے آئے اور کہاں جا رہے ہیں، آپ بلا کچھ خیال کئے اپنا حال مجھے بتا دیں۔

فتح علی صاحب نے ہمت کر کے اور دل مضبوط کر کے جواب دیا کہ میں ہندوستان سے امیر المؤمنین حضرت سید احمد صاحب کے ساتھ یہاں آیا ہوں اور میں ان کے لشکر میں ہوں اور امیر المؤمنین کے ماننے والے نہ جھوٹ بولتے ہیں

نہ کسی کو دھوکہ دیتے ہیں، خواہ وہ ان کا دوست ہو یا دشمن اس لئے کہ امیر نے ان کی ایسی ہی تربیت کی ہے امیر المؤمنین خود بہت اعلیٰ اخلاق کے مالک ہیں، بہت سچی، کریم النفس، وعدہ کے سچے اور عہد کے پکے ہیں غرض زبان ان کی تعریف کرنے سے قادر ہے، اگر آپ ان سے ملیں گے تو بہت خوش ہوں گے وہ اللہ تعالیٰ کے ایسے ولی اور خدا رسیدہ بندے ہیں کہ اگر ان کو کوئی تکلیف پہنچاتا ہے تو وہ اللہ تعالیٰ کی ناراضی مول لیتا ہے۔

سکھ افسر نے یہ سنکر جواب دیا کہ، میاں جی، جو کچھ تم نے کہا ہے، سچ ہے، میں پہلے بھی آپ کے امیر صاحب کے بارے میں یہی سن چکا ہوں اور مجھے ان سے ملنے کا بہت شوق ہے، اور میرا الرادہ ان کی خدمت میں حاضر ہونے کا ہے، میرا بھائی لا ہو رہے آجائے تو یا تو میں خود حاضر ہوں گا یا اس کو ان کے پاس بھیجوں گا۔

اس نے یہ بھی کہا کہ آپ مجھ کو خفیہ طور سے امیر صاحب کی ساری باتیں بتائیں میں چاہتا ہوں کہ آپ سے اس سلسلہ میں روزانہ کچھ معلومات حاصل کروں، فتح علی صاحب نے کہا کہ امیر المؤمنین کا اخلاق و شرافت، حوصلہ و ہمت، دریا دلی اور زرمی و شفقت ایسی ہے کہ جو آپ کے پاس تھوڑی دری کے لئے بیٹھ جاتا ہے، وہ پھر ان کو چھوڑنا نہیں چاہتا، میں چار پانچ دن میں واپس جانا چاہتا ہوں، میری تمنا ہے کہ ایک بار میں خیر آباد کا قلعہ دیکھ لیتا اس لئے کہ لوگ مجھ سے اس بارہ میں ضرور پوچھیں گے اور میں کچھ بتانہ سکوں گا۔

وہ افسر بولا، میاں جی تمہارا معاملہ عجیب ہے تم سے لڑتے بھی ہو اور ہمارے دشمن سے بھی ملے ہوئے ہو، پھر تم کو یہ کہنے کی جرأت کیسے ہوتی ہے کہ

میں تم کو اپنے مُحکم قلعہ اور بہان کے فوجی ٹھکانے دکھانے کے لئے تیار ہو جاؤں گا
تمہیں ڈر نہیں لگتا۔

فتح علی صاحب نے جواب دیا ڈر کس بات کا ہے؟ امیر المؤمنین کے ساتھی
خدا کے سوا کسی سے نہیں ڈرتے، مجھے آپ کریم النفس معلوم ہوئے اس لئے میں
نے خواہش کی کہ آپ کے ذریعہ میں یہ قلعہ دیکھ لوں۔

یہ جواب سکر سکھ افر پڑا اور کہنے لگا کہ آپ کچھ نہ کہجئے میں نے یہ
سب مرا حا کہا تھا، میں آپ کے لئے ایک چھٹی لکھ دوں گا، وہ آپ پہرہ داروں کو
دے دیجئے گا تو آپ کو اندر جانے کی اجازت مل جائے گی۔

اس کے بعد اس افسر نے قلم دوات منگوایا اور پہرہ داروں کے نام ایک
سفارشی رقہ لکھ کر فتح علی صاحب کے حوالہ کیا، فتح علی صاحب اس کو لے کے گئے
ان کو داخلی اجازت مل گئی، اور انہوں نے قلعہ کی خوب سیر کی، اور وہن ڈھلتے جب
فتح علی صاحب واپس آئے تو انہوں نے دیکھا کہ ان کا میزبان افسر سخت نشہ کی
حالت میں بہکی بہکی باتیں کر رہا ہے، اس کے لگے میں سونے کی ایک زنجیر کان میں
سونے کی بالی تھی اور قریب ہی توار پڑی تھی جس کا دستہ سونے کا تھا، جب اس کی
نظر فتح علی صاحب پر پڑی تو اس نے پوچھا، میاں جی ایک کا قلعہ تم نے دیکھ لیا؟ فتح
علی صاحب نے جواب دیا کہ بہاں اس کے بعد اس پر غنوڈی طاری ہو گئی، اور وہ
سو گیا، فتح علی صاحب بیان کرتے ہیں کہ وہ برابر ستارہ بہاں، بہاں تک کہ مجھے اندیشہ
ہوا کہ کہیں کوئی چوراچکانہ آجائے اور اس کے سونے سے فائدہ اٹھا کر یہ سب کچھ اڑا
لے جائے کہتے ہیں کہ یہ سوچ کر میں نے ایک لاثی لے لی اور اس کے گھر کے

دروازہ پر کھڑا ہو گیا، آدمی رات کے قریب افسر کی آنکھ کھلی اور اس نے دیکھا کہ میں کھڑا پہرہ دے رہا ہوں یہ دیکھ کر اس نے کہا کہ میاں جی، تم ابھی تک جاگ رہے ہو، میں نے کہا آپ نشہ میں تھے اور سور ہے تھے اور آپ کا قیمتی سامان میرے سامنے پڑا ہوا تھا، مجھے ڈر ہوا کہ کوئی چور ڈا کواں پر ہاتھ صاف نہ کر دے یا آپ کو کوئی نقصان نہ پہنچ جائے، اس نے کہا کہ میاں جی تم ٹھیک کہتے ہو مجھ جیسے آدمی کے لئے نشہ و شہ عیب کی بات ہے، اس کے بعد اس کی آنکھ پھر لگ گئی۔

جب صحیح ہوئی اور دن چڑھ گیا تو وہ مجھے اپنے ساتھ خیر آباد کے قلعے وکھانے کے لئے لے گیا اور اس کے ساتھ ہم لوگ واپس آئے۔

میں اس کے ساتھ آنکھ روز ٹھہرا اس درمیان میں وہ روز مجھ سے سید صاحب کے بارے میں پوچھتا اور میں آپ کی کچھ بتیں عرض کرتا، ایک روز اس نے کہا کہ ایک دن آپ نے مجھے شراب سے بچنے کی نصیحت کی تھی، آج میں نے توبہ کی کہ اتنی زیادہ اب نہ پیوں گا کہ ہوش و حواس جاتا رہے۔

فتح علی صاحب کہتے ہیں کہ اسکے بعد میں بحفاظت اپنے لشکر پہنچ گیا۔



ایک رہن کی توبہ و اصلاح

اس اسلامی نوآبادی میں جو بھی آتا اور اس کے دو چار دن قیام کا موقع ملتا
وہ مجاہدین کے اخلاق و کردار سے ضرور متاثر ہوتا خواہ وہ کسی اچھی نیت سے نہ آیا ہو،
یہ وہ لوگ تھے جن کے ہمیشیں ان کے فیض و برکت سے محروم نہیں رہتے۔

اس سلسلہ کا ایک واقعہ بطور مثال یہاں پیش کیا جاتا ہے:

ایک قربی گاؤں ٹوپی میں بھلیلہ نام کا ایک شخص بڑا طالم اور مرد م آزار
تھا، تمام بستی والے اس سے تنگ اور عاجز تھے، آخر سب نے متفق ہو کر اس کو ٹوپی
سے نکال دیا وہ وہاں سے دریائے انک اتر کر سکھوں میں جا رہا اور ان سے موافقت
پیدا کی، انھوں نے انک کے کنارے اس کے لئے ایک برج بنادیا اور زراعت کے
واسطے کچھ زمین بھی دی، وہ اس برج میں رہنے لگا پچاس سال تھا آدمی ہر وقت اس
کے پاس رہتے تھے، وہ اکثر ٹوپی کے علاقے میں ڈاکہ مارا کرتا تھا اور وہاں بیٹھ کر
کھاتا تھا، ایک مرتبہ سکھوں کو اپنے ساتھ لے کر مشوانی قوم کے ایک آباد موضع کو
خوب لوٹا اس بستی کے اتنی آدمی مارے گئے، اور پھر اس بستی پر قبضہ کر کے خود وہاں
رہنے لگا، ان بستیوں کے لوگ سید صاحب کے پاس ناشی ہوئے اور اس کی سرکوبی
کی درخواست کی آپ نے ان کی تسلی اور دلجمی کر کے واپس کر دیا اور بھلیلہ کے
پاس اس مضبوط کا خط بھجا کہ تم مسلمان ہو تم کو مناسب نہیں ہے کہ تم اپنے مسلمان

بھائیوں کو لوٹو، مارو اور تنگ کرو تم یہاں ہمارے پاس چلے آؤ ہم تم کو تمہاری بستی میں بسادیں گے، اور جو تمہاری زمین جا گیر ہو گی تم کو دلا دیں گے اور انشاء اللہ تعالیٰ تم کو ایک گاؤں اور دیں گے۔

جب یہ خط اس کو ملا اس نے اپنے ساتھیوں سے صلاح لی سب نے کہا چلنا ہی مناسب ہے، کیونکہ وہ سید اور ہم سب کے امام اور باادشاہ ہیں ہم سب کو تو پکڑنے سے رہے، اگر دو چار کو ہم میں گرفتار کر لیں گے تو ہم جیسا ہو گا دیکھ لیں گے، چنانچہ مکھلیلہ امب میں آ کر سید صاحب سے ملا آپ بہت خوش ہوئے اس نے تین گھوڑے، چار بندوقیں اور فوتواریں جو سکھوں سے ایک روز پہلے لوٹی تھیں آپ کی نذر کیں، آپ نے اس کے آدمیوں کو ایک ایک گپڑی اور ایک ایک لٹکی عنایت کی، اور مکھلیلہ کو ایک سبز دو شالہ بہت سے کپڑے اور کچھ نقد روپے دیئے، پھر مکھلیلہ نے اور اس کے آدمیوں نے آپ سے بیعت کی اور فتن و فجور اور برے کاموں سے توبہ کی، تین روز آپ نے اس کو اپنے پاس رکھا اور اس کو خوب نصیحت فرمائی اور تسلی کر کے خصت کیا تھوڑے دن کے بعد آپ نے موضع ٹوپی کے رئیسوں کو اور مکھلیلہ کو بلایا اور ان سے صلح صفائی کرائی اور مکھلیلہ کا جو حق ٹوپی میں تھا ان رئیسوں سے دلا دیا اور ایک گاؤں جو دریائے انک کے کنارے ایک ٹکری پر ویران پڑا تھا اور وہاں اکثر مسافر لوگ لٹ جاتے تھے، وہ مکھلیلہ کو دلوادیا اور فرمایا کہ اب وہیں رہا کرو۔

اس کے بعد مکھلیلہ کی زندگی میں انقلاب سا آگیا اور تمام اچھی باتیں اس نے اختیار کر لیں، کئی معروکوں میں اس نے اپنے جو ہر دھماۓ اور اس سے دین کو اور مسلمانوں کو بڑی تقویت ہوئی اور ان کے ہاتھ مضبوط ہوئے۔

دو جاسوسوں کا قبولِ اسلام

پیشتر کے قیام میں دو سکھ آپ سے ملنے آئے آپ نے ان سے آنے کا سبب پوچھا انہوں نے عرض کیا کہ صرف آپ کی ملاقات کو آئے ہیں، آپ نے فرمایا خیر تم ہمارے مہمان ہو، جب تک چاہور ہو، آپ نے ان کے واسطے اپنے یہاں سے جنس مقرر کر دیا، وہ دونوں روزانہ فجر و عصر کی نماز کے بعد آپ کے پاس بیٹھتے تھے، اور آپ کی باتیں سن کر اپنے مسٹر پر چلے جاتے تھے، آپ نے ان سے فرمایا کہ تمہیں جو کچھ ضرورت ہوا کرے ہم سے کہہ دیا کرو اور کسی بات کا اندیشہ نہ کرنا، مگر وہ کچھ نہیں کہتے تھے، دس بارہ دن کے بعد انہوں نے ایک دن عرض کیا کہ حضرت اتنے دن ہم آپ کی خدمت میں رہے، آپ کی باتیں خوب سینیں جو کچھ لوگوں سے آپ کے اوصاف حمیدہ اور اخلاق پسندیدہ سنے تھے ان سے بڑھ کر پایا اور آپ کا طریقہ اور دین ہم کو بہت پسند آیا اب ہم چاہتے ہیں کہ ہم کو بھی یہ دین اور طریقہ آپ تعلیم کریں۔

سید صاحب یہاں کر بہت خوش ہوئے اور اسی وقت ان کو کلمہ شہادت پڑھا کر مسلمان کیا اور بڑے کاتام عبد الرحمن اور چھوٹے کاتام عبد الرحیم رکھا اور میاں جی چشتی سے فرمایا کہ ان کو اپنے ذیرے میں لے جا کر نماز سیکھاؤ اور شیخ ولی محمد صاحب سے فرمایا کہ ان کو دو دو جوڑے کپڑے بناؤ دو، اسی روز سید صاحب نے ان کا ختنہ

بھی کر دیا، بعد میں انہوں نے سید صاحب سے بیان کیا کہ ہم کو خیر آباد سے سکھوں کے سالار نے آپ کے پاس بھیجا تھا کہ ہم لوگوں سے خلیفہ صاحب کی خوبیاں اور بزرگیاں بہت سنتے ہیں تو تم خود جا کر اپنی آنکھوں سے دیکھ آؤ اور ہم سے آ کر بیان کرو، اس واسطے ہم آپ کو دیکھنے آئے تھے یہاں اللہ تعالیٰ نے آپ کے طفیل سے ہم کو اسلام کی نعمت عطا فرمائی سید صاحب یہ سن کر بہت خوش ہوئے ان کو دو گھوڑے دیئے اور فرمایا کہ تمہاری خوشی ہو تو ہمارے لشکر میں رہو اور چاہو تو خیر آباد میں اپنے افر کے پاس جاؤ تم کو اختیار ہے، وہ دو مینے کے قریب لشکر میں رہے اور نماز یکھی اور رخصت ہو کر خیر آباد یا کسی اور طرف کو چلے گئے۔ (۱)



(۱) سیرت سید احمد شہید، ص: ۲۹

نظام قضا و احتساب کا قیام

تھوڑے دن کے بعد سید صاحب نے اس علاقہ میں نظام شرعی کا اجر اکیا اور ممتاز افغانی عالم قاضی محمد جبان کو وہاں کا قاضی القضاۃ مقرر کیا، ہر گاؤں میں قاضی اور مفتی مختص اور صدقات اور عشرہ زکوٰۃ کی تحصیل کے لئے عمال اور محصل مقرر کئے، ساری آمدی بیت المال میں باضابطہ جمع کی جاتی اور پھر وہاں سے شرعی اصولوں کے مطابق تقسیم ہوتی، قاضی جبان صاحب نے مقامی اور غیر ملکی علماء کے مشورہ سے تارکین فرائض اور مرتكبین منہیات کے لئے سزا میں اور جرمانے تجویز کئے اور اس کی وجہ سے بہت سی خرایبوں کا سد باب ہوا بہت سے فاسق و فاجر اواباش و بے دین لوگ اپنی حرکتوں سے باز آئے، اور معاشرہ ان کے شر اور بد کرداری سے حفظ ہو گیا نمازوں کی تعداد میں بھی بڑا اضافہ ہوا اور اس آیت کی عملی تفسیر نگاہوں کے سامنے آگئی کہ:

الذين إن مكنا هم في الأرض أقاموا الصلاة و آتوا الزكوة

و أمروا بالمعروف ونهوا عن المنكر والله عاقبة الأمور (حج: ۴)

یہ وہ لوگ ہیں کہ اگر ہم انکو ملک میں دسترس دیں تو یہ لوگ نمازوں کی پابندی کریں، اور زکوٰۃ دیں، اور نیک کاموں کے کرنے کو کہیں اور برے کاموں سے منع کریں اور سب کاموں کا انجام تو خدا ہی کے اختیار میں ہے۔

چلتی پھرتی چھاؤنی اور عملی درسگاہ

یہ اسلامی نوآبادی تصوف کی کوئی خانقاہ یا تارکین دنیا کی کوئی رباط اور درویشوں کا نکیہ نہ تھی یہ ایک دینی اور تربیتی مرکز کے ساتھ فوجی چھاؤنی اور شہ سواری و پسہ گری کا مرکز بھی تھی، مجاہدین و مہاجرین اپنے کو مسلسل حالت جنگ میں سمجھتے تھے، اور ہر خطرہ کے مقابلہ کے لئے ہر وقت کمر بستہ رہتے تھے اور سامان جہاد تیار رکھتے تھے۔

ایک مرتبہ سید صاحب مجاہدین کی جماعت کے ساتھ ایک قریب کی گھٹائی میں تشریف لے گئے جو پنجتار سے ایک میل کے فاصلے پر تھی وہاں ایک ٹیلہ تھا جس کی بلندی مطلع تھی، آپ نے تو پ خانہ کے لئے اس جگہ کو تجویز فرمایا اور حکم دیا کہ پنجتار سے توپیں لا کر یہاں نصب کی جائیں چنانچہ یہاں توپ خانہ قائم ہوا اور بکوں، گلوں اور بارود کا ایک ذخیرہ بھی وہاں اکٹھا کیا گیا، اور تو پھر گولہ اندازوں کے لئے کوارٹر بھی تعمیر کئے گئے، موضع قاسم خیل میں گولے بنانے کا ایک کار خانہ قائم کیا گیا اور سید صاحب وہاں تشریف لے گئے اور گلوں کی تیاری کے سارے مراحل پھیشم خود دیکھئے، شہ سواری اور گھوڑ دوڑ کے مقابلے اور جنگی مشقوں کا بھی انتظام کیا گیا، اس میں سید صاحب نے بھی حصہ لیا اور مختلف فنون سپہ گری میں آپ کا انتیاز ظاہر ہوا اور آپ کی مہارت اور فوکیت کا بڑے بڑے شہ سواروں اور زور آزماؤں نے اعتراض کیا اور معلوم ہوا کہ آپ اس میں بھی ایجاد و اجتہاد کے

مرتبہ پر فائز ہیں، اور ان فون سے محض علمی واقفیت اور مہارت رکھنے والوں میں نہیں جو صرف لکیر کے فقیر ہوتے ہیں۔

اس نوآبادی میں جسمانی ورزشیں اور جنگی مشقیں روز کا معمول اور وہاں کی عام زندگی میں شامل تھیں، مجاہدین ایک دوسرے سے فون حرب میں استفادہ کرتے تھے، لیکن ان لوگوں میں سید صاحب کے بعد مولانا احمد اللہ صاحب نا گپوری اور رسالدار عبدالحمید خاں سب سے پیش پیش تھے اور ہر چیز میں اول آتے تھے چنانچہ سید صاحب نے ان کو حکم دیا کہ وہ مجاہدین کو گھوڑ سواری، نیزہ بازی، اور تیر اندازی، نیز بندوق چلانے اور شمشیر کا جو ہر دھانے کی باقاعدہ مشق کرائیں جب مقامی باشندوں نے (جو فطری طور پر جنگ جو واقع ہوئے تھے) یہ منظر دیکھا تو ان کو ان غریب الوطن مہاجرین کی مہارت پر بڑی جیت ہوئی اور ان کمالات میں استاد مان لیا، اور وہ بھی ان مشقوں اور تیاریوں میں شریک ہو گئے اور ان سے بہت استفادہ کیا، جسمانی ورزش اور جنگی مشقوں کے بہت سے مرکز کھول دئے گئے، سید صاحب نے رسالدار عبدالحمید خاں کو گھوڑ سوار دستہ کا افسر علی اور فوج کا سپہ سالار مقرر کیا اور ان کے لئے خوب دعا کی اور ایک اصلی گھوڑا جو آپ کو نواب وزیر الدولہ والی ٹونک نے نذر کیا تھا، ان کو عطا کیا اور ان کے سر پر اپنے ہاتھ سے عمائد باندھا، عبدالحمید خاں اس عزت افزاںی اور سر فرازی پر بہت خوش ہوئے، خدا کا شکر ادا کیا اور مسجد جا کر شکرانہ کی دور کعت نماز پڑھی، اسی دن سے ان کے اخلاق و کردار میں نمایاں فرق محسوس ہوا، طبیعت میں نرمی پیدا ہو گئی، اور بہت بردبار، کریم انسف، مسلمانوں کے ہمدرد اور دشمنان دین کے لئے سخت و تند خونظر آنے لگے اور مایار کے ایک معزکہ میں شہادت سے سرفراز ہوئے، مسلمانوں پر ان کی وفات کا بڑا اثر تھا اور سب ان کے لئے دل سے دعا گوا اور ان کی تعریف میں رطب اللسان تھے۔

مجاہدین کی سرگرمیاں

اس پوری مدت میں سید صاحب نے اطراف و جوانب کے سرداروں سے رابطہ قائم رکھا، ان سے ملاقات کرتے اور کبھی کبھی خود ان سے جا کر ملتے اور جہاد اور دین کی نصرت پر انھیں آمادہ کرنے کی کوشش کرتے، اس سلسلے میں پائندہ خاں واں امبل کا نام قابل ذکر ہے، جو اپنی شجاعت و قوت میں مشہور تھے۔

سید صاحب مختلف جگہوں پر مجاہدین کے سریہ اور دستے بھیجتے، ان معزکوں میں مجاہدین کی شجاعت و ہمت، احکام شرعیہ کی اطاعت اور ڈسپلن کی پابندی، اور مال غنیمت کے موقع پر ان کی پاکیازی و دیانت خوب کھل کر ظاہر ہوتی اور اسی کے ساتھ مقامی سرداروں اور امراء کے شخصی مفادات قبائلی خصوصات اور دینی حمیت کی کمی اور خطرہ کی طرف سے بے شوری صاف دیکھی جاسکتی تھی، عرض مختلف مقامات پر ایسے معزکے پیش آئے جن میں مجاہدین کی ہمت و شجاعت اور سرفروشی و جان سپاری نمایاں ہو کر سامنے آئی اور ان تمام معزکوں اور لڑائیوں میں مولانا محمد رامپوری کا پایہ سب سے بلند رہا۔

اس زمانہ میں مجاہدین کے جو تھے قافلے ہندوستان سے پہنچے ان کی تعداد پندرہ سے کم نہ تھی، ان میں بڑے بڑے علماء اہل و جاہت اور بہت سے غیوروں پُر جوش نوجوان شامل تھے، نیز سید صاحب کے بھانجہ سید احمد علی اور دوسرے

اقارب تھے، اسی کے ساتھ مجاہدین کے اعوان والنصار اور جماعت کے دوسرے افراد (۱) کی طرف سے روپیہ بھی آیا جو مختلف دینی مصالح اور ضروریات پر صرف ہوا۔ خطوط ایک خفیہ زبان میں لکھے جاتے تھے، جس کو صرف جماعت کے علماء سمجھتے تھے، ان میں سے بہت سے خطوط عربی میں بھی لکھے جاتے تھے۔

سید صاحب نے جہاد کی دعوت کے لئے مختلف علاقوں میں واعظین بھیجے اور جماعت کے ممتاز علماء کو ہجرت و جہاد کی دعوت، عقیدہ صحیح کی اشاعت اور خرافات و جاہلیت کے خاتمه کے لئے ہندوستان روانہ کیا، ان لوگوں میں مولانا محمد علی رامپوری اور مولانا ولایت علی عظیم آبادی بھی تھے، جو سید صاحب کے اہم خلفاء اور رفقاء میں تھے۔

دوسرادورہ آپ نے سوتوں کا کیا اور اس کے پایہ تخت خبر میں پورے ایک سال قیام رہا، یہ پورا زمانہ آپ نے دعوت و اصلاح و عظیم وارشا میں گزارا اور اس میں کوئی دقیقہ فروگذاشت نہیں کیا، قبائلی سردار اور سربرا آور دہ اور ممتاز علماء آپ کو ہر وقت گھیرے رہتے تھے۔

اس کے بعد خبر کے مجاہدین دوبارہ اپنی جنگی مشقوں، نیزہ بازی، گھوڑ دوڑ اور چاند ماری میں مشغول ہو گئے، کبھی کبھی سید صاحب اس میں شرکت کرتے اور ان کو مفید مشورے دیتے اور اپنی مہارت اور ہنر مندرجہ پر نماز اور تکمیر کرنے سے آگاہ کرتے اور محض خدا پر اعتماد اور اس سے مدد طلب کرنے کی ترغیب دیتے، خبر ہی

(۱) ان میں سے ہر سوست مشہور محمد شمس مولانا محمد احسان دہلوی نبیرہ حضرت شاہ عبدالعزیز ہیں، جو عہد آخر میں درس حدیث کے سب سے بڑے استاد اور اس فن کے امام سمجھے جاتے ہیں۔

میں ارباب بہرام خاں کی سرکردگی میں ایک چھاپ پشاور کے قریب اشنان زی میں
بھیجا گیا اس میں سید صاحب نے بنس نفیس شرکت کی، اس چھاپ میں مجاہدین کو
سخت زحمتوں کا سامنا کرنا پڑا، قریب تھا کہ گرمی کی شدت اور پیاس اور صحر انور دی
میں وہ سب ہلاک ہو جائیں، لیکن اللہ تعالیٰ نے فضل فرمایا اور وہ بحفاظت اپنے
متفرق پروالپس ہوئے۔



عالم رباني کی وفات

نہر (سوات) میں شیخ الاسلام مولانا عبدالحی بکا سانحہ وفات پیش آیا یہ ایک ایسی مصیبت عظیمی تھی، جس میں لوگوں نے ایک دوسرے کی تعزیت کی، ان کی وفات سے مسلمان ایک عالم رباني مخلص داعی اور شفیق باپ کی محبت سے محروم ہو گئے آخری ایام میں ان کی قوت ایمانی اور غیرت دینی پورے جوش میں تھی، لفڑ راوی بیان کرتے ہیں۔

سید صاحب مولانا عبدالحی صاحب کو دوسرے امور کی گمراہی کے لئے وطن چھوڑ آئے تھے اور یہ کہہ آئے تھے کہ بعد میں ان کو بلا میں گے، اس درمیان میں، مولانا اپنی طبلی کا اس بے چینی اور اشتیاق سے انتظار کرتے رہے، جیسے وہ ماہی بے آب ہوں یا جلا و طنبی اور قید میں زندگی گزار رہے ہوں جب طبلی ہوئی تو خوشی سے دیوانہ وار ادھر سے ادھر دوڑتے تھے، اور کہتے تھے کہ ”سید صاحب نے مجھے یاد فرمایا ہے، سید صاحب نے مجھے یاد فرمایا ہے“، اس کے بعد ان طویل ریگستانوں، دریاؤں اور پہاڑوں کو بدقت تمام عبور کر کے جس طرح اور مجاہدین نے کیا تھا، وہاں پہنچے، جب سید صاحب کو ان کی آمد کی اطلاع ہوئی تو آپ بہت خوش ہوئے اور آپ نے ان کے لئے بہت اہتمام کیا، وہاں سے مولانا عبدالحی صاحب نے اپنے ایک دوست کو خط میں لکھا کہ میں متنا اور پڑھتا آیا تھا، کہ مومن جب

جنت میں پہونچے گا تو دنیا کی ساری تکلیفیں اور مصائب و آلام یک لخت بھول جائے گا اور اس کا سب تکان اسی وقت دور ہو جائے گا، یہی قصہ یہاں میرے ساتھ پیش آیا میں جب اپنے احباب و محسن کے پاس پہونچا تو سفر کی ساری تھکاوٹ دور ہو گئی۔

اس کے بعد مولانا دعوت و اصلاح اور وعظ و ارشاد کے کام میں تبدیلی سے مشغول ہو گئے، جب وفات کا وقت قریب ہوا تو آپ نے سید صاحب سے کہلوایا کہ میری خواہش تھی کہ میدان جنگ میں میری موت ہوتی، لیکن قدرِ الٰہی سے بستر پر جان دے رہا ہوں، سید صاحب کو اطلاع ہوئی تو آپ تشریف لائے اور حال پوچھا، مولانا نے کہا کہ نہایت تکلیف ہے، آپ میرے واسطے دعا کریں، اور میرے سینہ پر اپنا پاؤں رکھ دیں کہ اس کی برکت سے اللہ تعالیٰ اس مصیبت سے مجھ کو نجات دے، آپ نے فرمایا: مولانا صاحب آپ کا سینہ کتاب و سنت کے علم کا گنجینہ ہے، میری کیا مجال کہ میں اس پر پاؤں رکھوں، پھر آپ نے بسم اللہ کر کے اپنا ہاتھ رکھ دیا، مولانا کو قدر تے تسلیم ہوئی اور کئی بار ”اللہ الرفیق الأعلیٰ، اللہ الرفیق الأعلیٰ“ اپنی زبان سے کہا اور انتقال فرمایا۔



نظام شرعی کی تجدید اور امامت و امارت کا قیام

ان حالات کو دیکھ کر اسلام کے اس رکن عظیم کی برکتوں اور فائدوں پر ان لوگوں کا عقیدہ اور پختہ ہو گیا جنہوں نے سید صاحب کے ہاتھ پر بیعت کی تھی اور آپ کو اپنا امام اور امیر تسلیم کیا تھا، ان کو محسوس ہوا کہ اس نظام کو اور توسعہ کرنے، اس کا دائرہ اختیار بڑھانے اور اس کو مستحکم بنایا دوں پر قائم کرنے کی ضرورت ہے، ان کو یقین تھا کہ اگر خدا کی نصرت درکار ہے تو اطراف و جوانب کے مسلمان باشندوں کو احکام شرعیہ قبول کرنے کی دعوت دینا ضروری ہو گا اور ان کو اس پر آمادہ کرنا ہو گا کہ وہ افغانی رسم و رواج اور اس ملکی دستور سے دست پردار ہوں جو اسلامی تعلیمات اور اسلامی احکام سے متفاصل ہے اور امام کی ایسی اطاعت کریں کہ اس میں بدعتات و منکرات اور ہوا پرستی کا کوئی دخل نہ ہو، شرعی چہاد اسی وقت مکمل ہو گا اور اللہ تعالیٰ کی تائید و نصرت نازل ہو گی۔

سید صاحب نے سو اس سال کے دارالسلطنت خبر میں ایک سال سے زیادہ عرصہ گزارا (جمادی الآخرہ ۱۴۲۳ھ۔ جمادی الآخرہ ۱۴۲۴ھ) اس نظام شرعی کی مزید توسعہ اور استحکام کی غرض سے آپ پنجتار تشریف لے گئے اور وہاں آپ نے

امیر کے تقریباً اس کی اطاعت پر زور دیا اور اس موضوع پر علماء دین سے تبادلہ خیال کیا انھوں نے اس اہم فریضہ کے معاملہ میں اپنی کوتاہی کا اعتراف کیا، اس موقع پر علماء اور سرداران قبائل کی ایک بڑی تعداد نے آپ کے ہاتھ پر بیعت کی، پختار میں آپ نے فتح خاں پر (جن کی وجہ سے اس جگہ کا انتخاب عمل میں آیا تھا) یہ بات واضح کر دی کہ وہ وہاں اس شرط پر قیام کر سکتے ہیں، کہ وہ اپنے رئیسانہ و امیرانہ عادات و روایات اور شریعت کے منافی تمام رسوم موروثی آداب اور لوازم جاہ و منصب سے دستبردار ہو جائیں اور اپنا شمار عام آدمیوں میں کریں نظام شرعی کے سامنے سرتسلی مکمل طور پر ختم کروں، اور اس معاملہ میں اپنے بھائیوں اور عزیزوں کے ساتھ جانب داری نہ برتیں اور کسی قسم کی مداخلت اور منافقت سے کام نہ لیں، آپ نے وہاں کے علماء اور مدرسین کو دعوت نامہ بھیجا اور تقریباً دو ہزار عالم اور ان کے ساتھ شاگروں کی ایک بڑی جماعت جس کی تعداد بھی دو ہزار سے کم نہ ہوگی آپ کی دعوت پر وہاں حاضر ہوئے آپ نے قبائل کے نامور سرداروں اشرف خاں اور خاوی خاں کو بھی دعوی کیا اور شروع شعبان میں ان علماء و رؤساء اور سرداران قبائل کی ایک بڑی کانفرنس منعقد ہوئی، سید صاحب نے علماء اور فقیہوں کو ایک استفتاء ارسال کیا کہ جو امام کی مخالفت اور امام کے خلاف بغاوت کرے اس کا شرعی حکم کیا ہے ان لوگوں نے اس استفتاء پر اپنے دلخیل اور مہریں ثبت کیں، جمعہ کی نماز کے بعد سب علماء اور سرداروں نے آپ کے ہاتھ پر بیعت کی جو لوگ اس سے پہلے بیعت کرچکے تھے وہ بھی اس میں شریک ہوئے۔

تیسرا ہے جمعہ ۱۵ ارشعبان ۳۲ ھ کو فتح خاں نے ارباب حمل و عقد اور اپنے

قبيلہ کے اصحاب الرائے کو جمع کیا آپ نے ان سب سے بیعت لی اور ایک عالم صالح مولا ناسید میر کو پنچتار کے علاقہ کا قاضی القضاۃ مقرر کیا، احکام شرعیہ نافذ کئے گئے، زیارات شرع اسلامی کی روشنی میں طے کئے جانے لگے، تارکین نماز اور فساق و فجار کی تادیب کے لئے مختص مقرر کئے گئے اور اس نظام کی برکتیں بہت جلد ظاہر ہونا شروع ہوئیں، دین کا اقتدار اور شوکت و عزت قائم ہوئی، سوسائل سے لوگوں نے جو حقوق غصب کر رکھے تھے اور جن زمینوں اور املاک پر قبضہ کر رکھا تھا، وہ سب مستحقین کو واپس ملیں جن لوگوں کے حقوق چھینے گئے تھے یا جن کی آبروریزی ہوئی تھی انہوں نے دادخواہی کی اور اپنے حقوق حاصل کئے، اس نظام نے تھوڑے دن میں وہ کردکھایا، جو بڑی بڑی منظم حکومتیں نہیں کر سکتیں، اس احتساب و نگرانی کا اثر یہ ہوا کہ لوگ ادائیگی فرائض میں پوری طرح مشغول ہو گئے یہاں تک کہ پورے پورے گاؤں میں ایک آدمی بھی ڈھونڈنے سے نماز کا تارک نہ ملتا، غرض بہت عرصہ کے بعد دین نے سر بلندی و قوت حاصل کی اور اس کا رعب و بد بہ لوگوں کے دلوں پر قائم ہوا۔



غزوہ خندق کی یاد

مشہور فرانسیسی جنگل وینٹورہ (VANTORA) نے اپنے لشکر کے ساتھ دریائے سندھ پار کیا اور قلعہ ہند (۲) میں ڈیرہ ڈال دیا معلوم ہوا کہ اس کو خاوی خاں نے طلب کیا ہے، وینٹورہ نے سردار ان قبائل سے حسب معمول نیکس وغیرہ کا مطالبه کیا جیسا وہ ہر سال کیا کرتا تھا، لیکن اس بار ان سرداروں نے نیکس ادا کرنے سے انکار کر دیا اس لئے کہ وہ اب سید صاحب سے بیعت کر چکے تھے اور آپ کی اطاعت اپنے اوپر لازم کر چکے تھے، ان کے اندر دینی حیثیت اور افغانی غیرت پیدا

(۱) بزل وینٹورہ (VANTORA) رنجیت سنگھ کے ممتاز غیر ملکی فوجی قائدین میں تھا، اور وہاں اس کو جو احترام اور اعتماد حاصل تھا وہ کسی اور غیر ملکی کو نہ تھا، یہ اٹلی کے ایک ممتاز خاندان سے تعلق رکھتا تھا، اور ایک طویل زمانہ تک پندرہین کی ماتحتی میں اچیں اور اٹلی کی فوج میں ملازم رہا جنگ کے خاتمه کے بعد اس نے فرانس کو خیر پا کیا اور فوجی ملازمت کی خلاش میں نیکل کھڑا ہوا، مصر اور ایران میں بھی اس نے کچھ دنوں قیام کیا، پھر ہرات اور قدھار کے راستے سے ہندوستان آیا، جب مہاراجہ کو اس کی دیانت و مانعت و فقاداری اور تجربہ کاری پر اعتماد ہو گیا تو اس نے اپنے لشکر خاص کی ذمہ داری اس کے پروردگاری جو فوجی تربیت اور تھیار بندی میں دوسرے تمام لشکروں سے ممتاز تھا، اس نے مہاراجہ کے لئے بڑی خدمات انجام دیں جس سے اس کی فویت اور فقاداری ظاہر ہوئی، مہاراجہ اس کو بڑی عزت اور قدر کی نگاہ سے دیکھتا تھا اور اسی لئے اس نے اس کو قسمت لا ہو رکا حاکم مقرر کیا شاہی دربار میں اس کی جگہ تیرے نمبر پر تھی ۳۲۸ء میں رنجیت سنگھ کی موت کے بعد وہ ملازمت سے سبکدوش ہو گیا، تفصیلی تحریر پر تھی ۹۷ء میں رسلیل گریفن، ص: ۹۶-۹۷۔

(۲) دریائے سندھ کے مغربی کنارے پر ایک مضبوط بلخادر شہر جو خاوی خاں کے زیر اقتدار تھا۔

ہو گئی، جب انھوں نے محسوس کیا کہ معاملہ لگھیں ہے اور اس سے مفر نہیں معلوم ہوتا تو ان میں بہت سے لوگ سید صاحب کے پاس پہنچ گئے اور آپ کی پناہ میں آگئے، وینتوڑہ کو جب یہ معلوم ہوا تو اپنے لشکر کو لیکر پنجتار کے قریب ٹھہر گیا اور سید صاحب کو ایک خط لکھا جس میں ان کی بہت تعریف کی اور درخواست کی کہ حاکم لاہور کو جو لیکس اور تحالف قبائل کی طرف سے سال بہ سال دیا جاتا ہے، وہ حسب سابق ان کو دیا جایا کرے، اس نے سید صاحب سے ان کی بیہاں آمد کا مقصد و ملٹشا بھی دریافت کیا، سید صاحب نے اپنے جواب میں اپنی بھرت اور جہاد کے مقاصد کی وضاحت کی اور اس کو اسلام کی دعوت دی اور یہ لکھا کہ وہ اللہ تعالیٰ کے تابع دار بندے ہیں خود ان کو اس معاملہ میں کوئی دخل نہیں ہے، آپ نے اس علاقہ میں سکھوں کے مظالم اور دست درازیوں کا بھی ذکر کیا اور آخر میں لکھا کہ ان کو ان سرداروں سے ایسا مطالبہ کرنے کا کوئی حق نہیں، آپ نے یہ خط مولا ناصر الدین شیر کوئی کے ہاتھ جو اس جماعت میں بہت فہیم و بزرگ سمجھے جاتے تھے ارسال فرمایا انھوں نے یہ خط اس کے حوالہ کیا اور اس سے بہت مناسب انداز میں گفتگو کی جس سے ان کی فہم ولیاقت اور حزم و تدبیر کا پتہ چلتا ہے۔

اب سید صاحب نے جنگ کی تیاری کا حکم دیا اور ایک دستے جس میں تین سوار تھے، مولا ناصر الدین کی سر برائی میں روانہ کیا اور اس دستے نے وینتوڑہ کے لشکر کے سامنے ڈیرہ ڈال دیا، دوسری طرف وینتوڑہ کو مسلمانوں کی تیاری کا علم ہوا اللہ تعالیٰ نے مجاهدین کی تعداد کو دشمن کی نظر میں زیادہ کر دیا، قریب کے مواضعات اور دیہاتوں سے جو لوگ بھاگ کر پنجتار آگئے تھے ان کو بھی اس نے مجاهدین میں شامل

سمجھا اور اس کو شجنون کا اندیشہ ہوا اس کے دل میں ان کا رعب سما گیا، اور وہ واپس لوٹ گیا اور دیریا عبور کر کے پنجاب کے حدود میں داخل ہو گیا۔

اگلے سال جب وینتوہ لشکر لیکر اپنے مقرر وقت پر پھر پہنچا اور وہاں کے قبائل سے سالانہ نیکیں اور تھائے طلب کئے اس کا جواب اس کو وہی ملا جو گذشتہ سال ملا تھا، چنانچہ اس نے اپنے لشکر کا رخ پنجتار کی طرف کر دیا، مہاراجہ نے گذشتہ سال واپسی پر اس کو ملامت کی تھی اور اس کو بزدلی اور خوف پر محبوں کیا تھا، اس بار اس کی جاہلی حمیت کی رگ پھڑک اٹھی اور اس نے یہ داغ دھونے کا عزم مصمم کر لیا، اس کے لشکر یوں کی تعداد دس ہزار تھی اور خاوی خان نے بھی اس کے ساتھ ساز براز کر لی تھی۔

سید صاحب نے امراء اور قبائل کے سرداروں کو خطوط ارسال کئے اور یہ رائے ظاہر کی کہ دونوں پیاراؤں کے درمیان ایک ایسی دیوار تعمیر کی جائے جس کی چوڑائی چار ہاتھ ہوتا کہ لشکر کا راستہ روکا جاسکے، سارے مجاہدین اور اطراف کے لوگ بہت شوق و ذوق سے اس کام میں لگ گئے اور بہت کم وقت میں اس کو تیار کر دیا، آپ کا خیال ہوا کہ پیچھے کا راستہ بھی بند کر دیا جائے سب مہاجرین اور مجاہدین اس کام میں لگ گئے اور غزوہ خندق کی یادتاہ ہو گئی مہاجرین نے زمین تقسیم کر لی اور اس پشتہ کی تعمیر میں مشغول ہو گئے، سید صاحب نے کھڑے ہو کر ان کے سامنے غزوہ احزاب کا واقعہ بیان کیا اور ان کو بتایا کہ مسلمانوں نے کس طرح خندق کھو دنے کے لئے زمین تقسیم کر لی تھی، اور رسول اللہ ﷺ بنفس نفس ان کے ساتھ شریک تھے، اور آپ نے اس پر اجر کشی اور فتحِ میمن کی بشارت بھی دی تھی۔

دوسرے روز صبح جب مجاہدین نماز فجر کی تیاری کر رہے تھے، ان کو یہ

اطلاع ملی کہ حریف کا گھوڑ سوار دستہ دیوار کی پشت پر پہنچ چکا ہے یہ اطلاع سن کر سید صاحب اور مجاہدین نماز سے جلد فراغت کر کے اسلحہ بندی اور تیاری میں مشغول ہوئے اتنے میں صحیح ہو گئی دشمن نے دیہاتوں میں آگ لگادی اور پوری فضائے آسمانی گہرے دھویں سے بھر گئی، اس کی آڑ میں اس کے لشکرنے پیش قدمی شروع کی دوسری طرف سید صاحب مجاہدین کے ساتھ آگے بڑھے اور پشتہ کے سامنے رک گئے اور لشکر کی فوجی اعتبار سے تنظیم کی اور عازیزوں کو مختلف جگہوں پر متعین کیا، مولانا محمد اسماعیل صاحب نے بیعت رضوان کی آیات مجاہدین کے سامنے تلاوت کیں، اس کی تشریع کی، اور اس بیعت کے فضائل بیان کئے، لوگوں نے سید صاحب سے از سر نوبیعت کی اور اللہ تعالیٰ سے اس بات کا عہد کیا کہ وہ میدان سے پیچھے نہ ہٹیں گے، یا فتح ہو گی یا شہادت۔

لوگوں میں ایک نئی زندگی اور جوش پیدا ہو گیا اور مسرت اور شوق شہادت کی لہران کے اندر دوڑ گئی، سب سے پہلے مولانا محمد اسماعیل صاحب نے آپ کے ہاتھ پر بیعت کی اس کے بعد اور لوگ بیعت میں شامل ہوئے، لوگوں کے جوش و مسرت کا یہ عالم تھا کہ لوگ ایک دوسرے پر گرے پڑتے تھے، اس نئے اور اثر انگیز مظفر کو دیکھ کر بہت سی آنکھیں اشکبار ہو گئیں، سید صاحب نے اس موقع پر دعا کی اور اپنے صعنف و مجذب اور بے بُسی والا چاری اور اللہ تعالیٰ کے سامنے فقر و احتیاج کا دل کھول کر اظہار کیا، لوگوں پر ایک بیخودی کی کیفیت طاری تھی، کسی بات کا ہوش نہ تھا، رحمت و سکینیت اور شوق شہادت نے پوری فضا کو متاثر کر رکھا تھا، لوگوں نے ایک دوسرے سے غلطیاں معاف کرائیں گلے ملے اور خست ہوئے کہ اگر زندہ رہے

تو دنیا میں ورنہ انشاء اللہ جنت میں ملاقات ہوگی، لوگوں نے ایک دوسرے کو وصیت کی کہ اگر کوئی شہید ہو تو اس کو اٹھانے کے بجائے آگے بڑھیں، اور دشمن کا مردانہ وار مقابلہ کریں۔

سید صاحب نے جنگی پوشش کا پہنی اور مسلح ہو کر پشتہ کی طرف بڑھے، آپ کے ساتھ کم و بیش آٹھ ہزار ہندوستانی اور قندھاری مجاہد تھے آپ نے ان سے فرمایا کہ جلدی نہ کریں اور جب تک وہ فائز رہے کریں اس وقت تک کوئی فائز رہے کرے اور نہ پشتہ کو پار کرنے کی کوشش کرے آپ نے یہ بھی حکم دیا کہ مجاہدین سورہ قریش کا زیادہ سے زیادہ ورد رکھیں پھر آپ خاموش ہو کر متوجہ الی اللہ ہو گئے، لشکر میں جہنڈے نصب کئے گئے ایک جہنڈا ایک عرب شیخ محمد کے ہاتھ میں بھی خابونج سے واپسی پر آپ کے ساتھ ہو گئے تھے اور بڑے مغلصین میں سے تھے۔

وینتورہ نے ایک میلہ پر چڑھ کر حاضری دکھائی اور اس کے بعد دور میں لگا کر میدان جنگ کو دیکھنے لگا، اس نے دیکھا کہ مجاہدین کے لشکروں سے پورا میدان بھرا ہوا ہے یہ دیکھ کر اس پر ایک ہیبت طاری ہوئی اور وہ خاوی خاں کی طرف متوجہ ہو کر کہنے لگا کہ آپ نے ہمارے ساتھ دھوکہ کیا اور مجاہدین کی طاقت اور تعداد کم کر کے دکھایا، اب پیادوں اور سواروں کے اس لشکر جرار کو دیکھنے اور ان جہنڈوں کو دیکھنے جو ہر طرف پھیلے ہوئے ہیں، پھر اپنے ساتھیوں کو لے کر وہ بیچے اتر اور دیوار کے سامنے رک گیا اتنے میں سکھوں نے دیوار گرانی شروع کی، سید صاحب کا اشارہ پاتے ہی مجاہدین نے حملہ کر دیا اور فائز نگ شروع کر دی وینتورہ کو یقین ہو گیا کہ شکست ہونا ہے، اس لئے اس نے اپنے لشکر کو واپسی کا حکم دیدیا مجاہدین نے

پنجتار کے آگے تک لشکر کا تعاقب کیا مجاہدین کی تعداد و رحقیقت اتنی نہ تھی جتنی و میشورہ نے محسوس کیا تھا یہ صرف اللہ تعالیٰ کی مدد اور نصرت تھی وہ جس وقت اور جس طرح چاہتا ہے، آسمان وزمین کے لشکروں سے کام لے لیتا ہے۔
جب و میشورہ کی پسپائی مکمل ہو گئی تو مجاہدین خدا کا شکر بجالائے، پنجتار کے اسی نالہ کے کنارے وضو کیا اور دو گاتہ شکر ادا کیا۔

﴿وَكُفِّيَ اللَّهُ الْمُؤْمِنِينَ القَتَالَ﴾ اور جنگ میں اللہ تعالیٰ مسلمانوں کیلئے آپ ہی کافی ہو گیا۔ (احزاب: ۲۵)

ایک تجربہ کار فرانسیسی جریل کی میدان جنگ سے اس طرح پسپائی جو اکثر معرکوں میں کامیاب رہا اور مرکز مجاہدین سے اس کا اس طرح فرار ایک ایسا واقعہ تھا جس کی صدائے بازگشت دور دور تک سنی گئی اور دیہاتوں اور شہروں ہر جگہ یہی موضوع عنخن بن گیا، چنانچہ اوائل ذی الحجه ۱۴۲۷ھ میں مختلف قبائل کے مسلمان مرکز پہنچے سید صاحب کے ہاتھ پر بیعت کی اور نظام شریعت کو قبول کیا، سسہ میں ایک مضبوط قلعہ تھا، جو امان زلی کھلاتا تھا، اس میں تقریباً بارہ ہزار افغانی رہتے تھے، جن کا مشغله ہی لڑنا اور مرنا مارنا تھا، ان سب نے بھی سید صاحب کے ہاتھ پر بیعت کی اور ادا یہی عشر کا وعدہ کیا، ایک دوسرے قبیلے کے سردار مقرب خاں کی وفاداری بھی کفری ثابت ہوئی مشرکین پر جزیہ عائد کیا گیا اور مسلمانوں پر عشر۔

لیکن خاوی خاں حاکم ہند بدمستور اپنی اتنا نیت اور عناد پر قائم رہا، اور اس نے اپنی قسمت دشمنان دین سے وابستہ کر لی، بعد میں پتہ چلا کہ و میشورہ کو حملہ کرنے پر اسی نے اس کا سایا تھا، اور معاملہ کو بالکل ہلکا کر کے پیش کیا تھا اسی نے اس کو لالج دلائی اپنے

تمام وسائل سے اس کی مدد کی اور اس کا پورا خیر خواہ بن گیا، اس کا اسی طرح باقی رہنا اور اس سے چشم پوشی کرنا مسلمانوں کی مصلحت کے خلاف تھا، اور اس سے نظام شرعی کا رعب و بد بہ ختم ہوتا تھا اور منافقین کو بغاوت کرنے اور سر اٹھانے کی شہادتی تھی، اس لئے شکر مجاہدین کے سمجھدار لوگوں بالخصوص مولانا محمد اسماعیل صاحب کی یہ رائے ہوئی کہ ان لوگوں کی تادیب اور اتمام جنت ضروری ہے اور اگر وہ انکار کریں تو اس شر سے بچنے کا ضروری انتظام کرنا چاہئے، انہوں نے اس آیت سے استدلال کیا۔

﴿وَإِن طَائِفَاتٍ مِّنَ الْمُؤْمِنِينَ افْتَلُوا فَاقْتُلُوهُمْ إِنْ هُمْ مَا فِي إِنْ بَغْتَةٍ إِحْدَاهُمَا عَلَى الْأُخْرَى فَقَاتَلُوهُمْ الَّتِي تَبْغِي حَتَّى تَفْئِي إِلَى أَمْرِ اللَّهِ فَإِنْ فَاءَتْ فَأَصْلِحُوهُمَا بِالْعَدْلِ وَأَقْسِطُوهُمْ إِنَّ اللَّهَ يُحِبُّ الْمُقْسِطِينَ﴾۔

(الحجرات: ۹)

اور اگر مسلمانوں میں دو گروہ آپس میں لڑ پڑیں تو ان کے درمیان صلاح کرا دو پھر اگر ان میں کا ایک گروہ دوسرے پر زیادتی کرے تو اس گروہ سے لڑو جو زیادتی کرتا ہے یہاں تک کہ وہ خدا کے حکم کی طرف رجوع لائے پھر اگر رجوع ہو جائے تو ان دونوں کے درمیان عدل کے ساتھ صلاح کرا دو اور انصاف کا خیال رکھو یعنیک اللہ انصاف والوں کو پسند کرتا ہے۔

مولانا محمد اسماعیل صاحب دو سو مجاہدین کو لے کر خاوی خاں کے مقابلہ پر آئے اور اس سے بہت زمی سے گفتگو کی اور بہت دیر تک نصیحت کرتے رہے اور بغاوت و نافرمانی عہد توڑنے اور امام کی اطاعت سے سرکشی کے نتائج بد سے آگاہ کرتے رہے، لیکن ان میں سے کسی بات کا بھی اس پر اثر نہ پڑا، خاوی خاں نے یہ

سُن کر کہا کہ خفانہ ہونا، ہم لوگ رئیس اور حاکم ہیں سید بادشاہ کی طرح ملا مولوی نہیں ہیں، ہماری شریعت جدا ہے، ان کی جد، ان کی شریعت پر ہم پڑھان لوگ کب چل سکتے ہیں، بار بار سید بادشاہ ہمارے پیچے کیوں پڑتے ہیں ہمارے حق میں ان سے جو کچھ ہو سکے وہ درگزرنہ کریں۔

جب گفتگو منقطع ہو گئی امید باقی نہ رہی کہ وہ راہ راست پر آئے گا اور اللہ و رسول کی اطاعت اور احکام شریعت قبول کرے گا تو اہل الرائے اس نتیجہ پر پہنچے کہ اس کی تادیب اور سزا ضروری ہے چنانچہ معاملہ مولانا محمد اسماعیل صاحب ہی کے حوالہ کیا گیا اس لئے کہ کوئی دوسرا شکر مجاہدین میں ان کے مرتبہ کا نہ تھا بلکہ سید صاحب کے خواص میں بھی شجاعت و دور اندیشی سیاسی بصیرت اور فائدانہ صلاحیت میں کوئی ان کا ہم پلہ نہ تھا۔

مولانا محمد اسماعیل صاحب پانچ سو چینہ مجاہدین کے ساتھ جو بہت چشت و چالاک اور بہادر تھے ہندوستان کی طرف روانہ ہوئے اور صبح کی پوچھتے وقت قلعہ میں داخل ہو گئے۔

خاوی خاں اس اچانک حملہ سے بوکھلا گیا، اور مجاہدین کے ہاتھوں مارا گیا، اور اسلامی شکر اس مضبوط اور قلعہ بند شہر پر قابض ہو گیا جو ایک فصیل سے گھرا ہوا تھا اور جس میں غلہ اور اسلحہ کا بڑا ذخیرہ موجود تھا اس چھاپ میں صرف خاوی خاں اور ایک کسان مارا گیا مجاہدین میں کسی ایک کے خراش بھی نہ آئی غرض یہ معاملہ امن کے ساتھ سر ہوا اور مجاہدین کو ایک بڑے فتنے سے جس نے ان کی یکسوئی و دفعی کو ختم کر کھاتھا اور ان کی قوت کو عرصہ دراز سے کمزور کر دیا تھا بحاجت ملی۔

اب یار محمد خاں کی پاری تھی جو اس فتنہ کا سر غزہ تھا، اور مجاہدین کے خلاف برابر سازشیں کرتا رہتا، اور ہوا کارخ دیکھا رہتا تھا، اس نے اپنے تحریکی مقاصد کی تکمیل کے لئے سید صاحب کی جان لینے کی سازش کی اور سکھوں کے ساتھ مل کر ان کو اس پر آمادہ کیا کہ ہند میں مجاہدین کی سرکوبی کے لئے حکومت لا ہو اپنا لشکر بھیجی اور خاوی خاں کی جگہ امیر خاں کو وہاں کا حاکم بنائے، اس نے اپنے لشکر کو امیر خاں کے مرکز ہریانہ میں اتارا، اس کے ساتھ چھ توپیں اور ہاتھیوں اور اونٹوں کی ایک بڑی تعداد اور بہت بڑا لشکر تھا، ہریانہ پہوچنے تھے ہی اس نے توپیں چلانی شروع کیں تاکہ مقامی باشندوں کے دلوں پر جو توپوں کی آواز سے بہت ڈرتے تھے، اس کا رب بیٹھ جائے بہت سے مذدب اور منافق قسم کے لوگ اس کے ساتھ شامل ہو گئے اور انہوں نے دیہاتوں کو لوٹانا اور کھیتوں کو برپا کرنا شروع کیا اور اطرافِ وجوانب میں دہشت پھیلا دی، دونوں لشکروں میں چھوٹی موٹی جھٹپٹیں بھی ہوتی رہیں، لیکن اس کا کوئی نتیجہ نہ نکلا۔

اس پریشانی میں سید صاحب اور یار محمد خاں میں کئی بار سلسلہ جتنا بی قائم ہوا، اور سید صاحب نے اس کو بہت سمجھایا بمجھایا، خدا کی یاد دلائی اور بغاوت و سرکشی کے انجام سے آگاہ کیا، لیکن یار محمد خاں نے صلح کے پیغام کو بہت غرور انا نیت کے ساتھ اور اس کو مکمل طور پر رد کر دیا۔

اب مجاہدین بھی جنگ پر مجبور ہوئے اور راتوں رات ایک لشکر لے کر جس کی تعداد پیادے اور سوار ملا کر آٹھ سو سے زیادہ تھی یار محمد خاں کے قریب پہوچ گئے اس لشکری قیادت مولانا محمد اسماعیل صاحب کے ہاتھ میں تھی، یہ مسراکہ زیادہ

میں پیش آیا مجاہدین غیر معمولی جرأت کے ساتھ آگے بڑھے اور نعرہ تکمیر بلند کیا اور ایک ٹکڑی نے تیزی سے آگے بڑھ کر سب سے پہلے دشمن کی توپوں پر قبضہ کیا یہ دیکھ کر درانیوں کے قدم اکھڑ گئے اور وہ اپنا سب ساز و سامان میدان میں چھوڑ کر بھاگے بھاگا تک کہ گھبراہٹ میں اپنے جو تے پہننا بھی بھول گئے جب مجاہدین وہاں پہنچے تو ان کو بہت سے جوتے جود رانی خوف و دہشت سے چھوڑ گئے تھے، دستیاب ہوئے، دیگچیاں چولھے پر تھیں، اور کھانا تیار ہونے کے قریب تھا، لیکن عجلت اور گھبراہٹ میں ان کو کھانے کا موقع نہیں سکا، یا ر محمد خاں اس لڑائی میں سخت زخم ہوا اور جس جگہ وہ لیجایا جا رہا تھا، وہاں پہنچنے سے پہلے ہی ختم ہو گیا، مسلمانوں کو بہت مال غنیمت ہاتھ لگا اور بہت اسلحہ ان کے قبضہ میں آئے، کچھ لڑکیاں بھی ملیں جن کو درانیوں نے قریب کے دیہاتوں سے انغو کیا تھا، مولا نا محمد اسما علیل صاحب نے ان کو ان کے گھروں تک پہنچوادیا۔

سید صاحب پنجتار فتحیاب ہو کر واپس آئے اور اس فتح پر خدا کا شکر بجا لائے، لوگ ان کو تہنیت پیش کرنے کے لئے جمع ہونے لگے، مبارکباد اور خدا کے شکر سے پوری فضا گونج رہی تھی، سید صاحب نے کھڑے ہو کر مال غنیمت کی چوری کی ذممت میں تقریر کی اور اس کے لئے جو عیدیں آئی ہیں ان سے آگاہ کیا اور یہ بتایا کہ اس سے دین کو اور مسلمانوں کے مصالح کو کتنا نقصان پہنچتا ہے اور اعمال صالحہ اور جہاد کا اجر اس سے کس طرح رائیگاں ہوتا ہے آپ کی اس تقریر کا مقامی لوگوں پر بہت اثر پڑا اور انہوں نے میدان جنگ میں جو کچھ لوٹا تھا اور جو بیت المال کا حق تھا وہ مسجد میں لا کر ڈھیر کر دیا اس میں پانچ سو گھوڑے اور بہت سے خیسے اور

شامیا نے وغیرہ تھے، اس کا خس اللہ کی راہ میں خرچ کیا گیا اور غنیمت مجاہدین میں اللہ و رسول کے حکم اور قرآن و سنت کے اصول پر تقسیم کردی گئی، پیادے کو ایک حصہ اور سوار کو دو حصے دیتے گئے، جب مجاہدین کو مال غنیمت میں ان کا حصہ پہنچ گیا تو انہوں نے کہا کہ ہم کو اشن بیت المال سے ملتا ہے اور ہماری ضرورت وہاں سے پوری ہوتی ہے اس لئے ہم کو یہ حصے لینے کا کوئی حق نہیں، اور یہ سب بیت المال میں جانا چاہئے سید صاحب نے یہ سناتو فرمایا کہ یہ تمہارا حق اور تمہاری ملکیت ہے اس میں جس طرح چاہو تصرف کر سکتے ہو یہ سن کر اکثر لوگوں نے اپنا حصہ بیت المال کو دیدیا اور جو ضرورت مند تھا اس نے اس سے خود فائدہ اٹھایا۔

اس فتح کا وہاں کے لوگوں پر بڑا اثر پڑا اور وہ راستے جو مجاہدین کے لئے مسدود تھے، کھل گئے اور مجاہدین و مہاجرین کے قاتلے بے روک ٹوک ہندوستان آنے لگے اور جو امداد و رقومات وہ ہندوستان سے یہاں پہنچانا چاہتے تھے بحفاظت پہنچنا شروع ہو گئیں اور اسلام کی شوکت و عظمت اور رعب و بد بہ ہر طرف نظر آنے لگا۔

خاوی خاں کا بھائی امیر خاں زمین جامداد کے جھگڑے میں اپنے بعض مخالفین کے ہاتھوں جن سے اس کی دیرینہ دشمنی تھی قتل ہوا، دعوت و جہاد کیلئے فضا صاف ہو گئی اور راہ حق کی دشواریاں اور رکاوٹیں بڑی حد تک دور ہو گئیں اور بد کردار اپنے انجام بد کو پہنچ گئے اور اللہ تعالیٰ کا یہ فرمان حرف بحث ثابت ہوا کہ:

﴿وَلَا يَحِقُّ الْمُكَرَّ السَّيِّءُ إِلَّا بِرَبِّكَ وَرَبِّ تَذْبِيرِكَ أَنْ تَجْهَانَ هِيَ كَرَّ

بِأَهْلِهِ﴾۔ (فاطر: ۴۳) والوں پرالٹ پڑتا ہے۔

عہد کے سچے بات کے پکے

اب مجاہدین ان سرداران قبائل (جو مجاہدین سے بر سر پیکار تھے یا ان کی منافقت ظاہر ہو چکی تھی، اور انہوں نے دشمنوں سے ساز باز کر رکھا تھا) کے متعدد فوجی مرکزوں اور اہم اڈوں پر قابض ہو چکے تھے، ان مرکزوں میں سب سے زیادہ اہم عشرہ اور امب کے مرکز تھے جہاں پائندہ خاں کی حکمرانی تھی چھتر بائی بھی ان کی دستبرد سے حفاظ تھا۔

”پھلوا“^(۱) میں ایک بڑا معرکہ مجاہدین اور سکھوں کے درمیان پیش آیا اور سخت جنگ ہوئی اسی معرکہ میں سید صاحب کے بھانجہ سید احمد علی بھی شہید ہوئے انہوں نے بہت جوانمردی کا ثبوت دیا اور پہاڑ کی طرح اپنی جگہ جنے رہے ان کی اس ثابت قدی اور قربانی نے غزوہ موتت کی یادتازہ کردی اس معرکہ میں انہوں نے سیدنا جعفر بن ابی طالب کی تقلید کی، جب ان کی بندوق نے کام کرنا چھوڑ دیا تو وہ اس کے کنڈے سے نٹڑتے رہے یہاں تک کہ وقت شہادت آپہو نچا، اس معرکہ میں مجاہدین کو اپنے جو ہر دکھانے اور مرداگی کا ثبوت دینے کا خوب موقع ملا اور ہر ایک مردانہ اور بہادروں کی طرح لا اور پہاڑوں کی طرح اپنی جگہڈ نا رہا۔

ان تو جوانوں میں میر احمد علی بھاری بھی تھے، جو بندوق سر کرنے اور نشانہ

(۱) پھلوا مان سیرہ سے دس میل کے فاصلہ پر ہے اور پہاڑوں کے درمیان ایک آباد وضع ہے جس میں نہر سرخ بھی ہے۔

بازی کے اتنے ماہر تھے کہ پتی پر نشانہ لگا تھیں تو خطانہ ہوا ان کی گولیوں سے دشمن کے سوار بڑی تعداد میں مارے گئے ان کو دشمنوں نے اپنے گھیرے میں لے لیا اور بڑے بڑے شہ سواروں اور جنگ جو فوجوں نے ان کے ارد گرد گویا ایک جال سا بنا دیا بہادر اور شیر دل جوان نے ان سب کو لکارا اور کہا کہ تمہیں خدا کا واسطہ کوئی مجھ پر گولی نہ چلائے پہلے خدا کے لئے ذرا میرے ہاتھ دیکھ لو میری شمشیر زنی اور شجاعت کی داد دے لو میں وعدہ کرتا ہوں کہ اس جال سے باہر ہونے کی کوشش نہ کروں گا بھروسہ تلوار سے اس طرح کھینٹے گے جیسے یہ میدان جنگ نہیں کھیل کا میدان ہوا اور قربانی کا نہیں فن کا مظاہر ہوا، انہوں نے اپنے کمال فن سے سب کو حیرت میں ڈال دیا سر اور شانے اور کلائیاں کٹ کر چاروں طرف گر رہے تھے آخر کار ایک دشمن نے ان پر گولی چلا دی اور وہ شہادت سے سرفراز ہوئے۔

جب سید صاحب کو اپنے بھانجہ سید احمد علی کی خبر شہادت ملی تو آپ نے فرمایا: الحمد للہ اس کے بعد آپ نے دیر تک سکوت فرمایا، جب راوی نے آپ کو یہ بتایا کہ جتنے زخم لگے وہ سب ان کے چہرے پر آئے تو آپ کی آنکھوں سے آنسو روای ہو گئے آپ دونوں ہاتھوں سے آنسو پوچھتے جاتے تھے اور الحمد للہ الحمد للہ فرماتے جاتے تھے، بیشک اللہ تعالیٰ کا ارشاد بالکل حق اور حق ہے۔

﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَى نَحْبَهُ وَمِنْهُمْ مَنْ يَنْتَظِرُ وَمَا بَدَلُوا تَبِيدِيًّا﴾۔ (احزاب: ۲۳)

ان مؤمنین میں کچھ لوگ ایسے بھی ہیں کہ انہوں نے جس بات کا اللہ سے عہد کیا تھا اس میں سچے اترے پھر بعضے تو ان میں وہ ہیں جو اپنی نذر پوری کر چکے اور بعضے ان میں مشتاق ہیں اور انہوں نے ذرا تغیر و تبدل نہیں کیا۔

کہ عنقار ابلند است آشیانہ

دریائے سندھ کے اس کنارے پر مجاہدین کی سرگرمیوں نے حکومت لاہور کی نیزد حرام کر دی تھی، اور اس کوان سے مستقل تشویش اور پریشانی لاحق ہو گئی تھی، رنجیب سنگھ ان فوجی قائدین میں سے تھا، جن کا عقیدہ تھا کہ چنگاری کو بھی حقیر نہ سمجھنا چاہئے، خواہ وہ کتنی ہی چھوٹی اور کمزور ہو، وہ سمجھتا تھا کہ اس تحریک جہاد کے قائد سے مفاہمت کا دروازہ اب بھی کھلا ہوا ہے، اور اس خطرہ اور اندیشہ سے نجات حاصل کرنا ممکن ہے، اس کے دل میں بار بار یہ خیال آتا تھا کہ وہ ایک طالع آزماء اور جنگ جو شخص ہیں اور کچھ آراضی اور جا گیر دیکران کو خوش کیا جاسکتا ہے اس کو اپنی زندگی میں ایسے بہت سے امراء و اشراف اور سرداران قبائل اور علماء و مشائخ کا تجربہ ہوا تھا۔ جنہوں نے بہت زور شور سے علم جہاد بلند کیا، اور اپنے گرد بہت سے جنگ جو اور عہدہ و منصب کے طلب کا راجح کر لئے لیکن آخر میں کسی جا گیر اور زمین جاندہ اور قاعدت کر کے بیٹھ رہے یا حکومت نے ان کے لئے کوئی وظیفہ مقرر کر دیا اور ان کی طرف سے بے فکر ہو گئی۔

رنجیت سنگھ نے یہی طریقہ امیر مجاہدین پر آزمانا چاہا اور یہ فیصلہ کیا کہ ان سے مول قول کیا جائے اور ضرورت ہو تو قیمت بھی بڑھادی جائے تاکہ یہ چنگاری بھڑک کر سرحد و افغانستان کو اپنے لپیٹ میں نہ لے اور ان قبائل میں روح جہاد

نہ پیدا کر دے، اور اس کے تخت و تاج کو خطرہ لائق ہو جائے، اس مقصد سے حکومت لا ہو رئے ایک موقوفہ حکیم عزیز الدین کی سربراہی میں بھیجا، حکیم صاحب حکومت کے مشیر خصوصی رکن رکین تھے وہ بڑی سیاسی سوجھ بوجھ رکھتے تھے حکومت کے سچے خیرخواہ تھے مہاراجہ کوان کے خلوص اور عقل و ذہانت پر بڑا اعتقاد تھا ان کی مدد کے لئے اس نے دینتورا کو بھی بھیجا اور ان دونوں کو ہدایت کی کہ وہ سید صاحب سے گفتگو کر کے ان کو مطمئن کرنے کی کوشش کریں حکیم عزیز الدین صاحب کے ساتھ مہاراجہ کا ایک خط بھی تھا جس میں اس نے بہت ملاحظت اور نرمی کا اسلوب اختیار کیا تھا، سید صاحب کی بہت تعریف کی تھی، اور ان کی دینی و روحانی منزلت کا اعتراف کیا تھا اور یہ لکھا تھا کہ اگر وہ ملک چاہتے ہیں تو مہاراجہ دریائے سندھ کے اس پار کا سارا علاقہ ان کو دینے کو تیار ہیں، وہ جیسے چاہیں اس میں تصرف کر سکتے ہیں اس صورت میں مہاراجہ ان سے سالانہ تیکس بھی وصول نہ کرے گا، سید صاحب اپنی جگہ پر ذکر و عبادت میں مشغول رہیں، اور جنگ و جدال اور قبائل جنگلروں سے کنارہ کش ہو جائیں اور جہاد و قتال کا خیال ترک کرویں یا مہاراجہ کے ساتھ مل جائیں اس شکل میں ان کو مہاراجہ کے لشکر کا پہ سالا مرمر رکر دیا جائے گا۔

سید صاحب نے اس سفارت کا بہت کشادہ ولی اور خوش اخلاقی اور بہت سکون تخلی کے ساتھ استقبال کیا اور اس کے مسلمان سفیر کے سامنے ہجرت و جہاد کے اغراض و مقاصد اور ان حرکات و عوامل سے آگاہ کیا جو ان کو ایسے دور دراز علاقہ میں کھیج کر لائے ہیں اور اس مضبوط و طاقتور حکومت کے مقابلہ پر لاکھڑا کیا ہے۔

مسلمان سفیر سید صاحب کی اس زبان کو سمجھتے تھے، اور ان کو اس ایمانی

اپرٹ کا اندازہ تھا جو اس غیور مون کے دل میں موجود نہیں، اور اس پوری گفتگو پر سایہ فگن تھی اپنے طویل تجربہ غیر معمولی ذہانت و سعی علم اور مختلف طبقات سے واقفیت کی بنا پر ان کو اس کا اندازہ تھا کہ وہ کسی اور مٹی کے بننے ہوئے ہیں، اور ان کو عام سپہ سالاروں، چنگ بازوں، اور سودے بازی کرنے والوں کے پیانہ سے نہیں نایا جاسکتا، جو جہاد و قیال کو صرف کبھی اقتدار اور حصول مال و منال کا ذریعہ اور پل بناتے ہیں انھوں نے محسوس کیا کہ کوئی ایمانی کرنس ان کے دل کو چھوڑ رہا ہے، اور ان کے جسم اور اعصاب میں سرایت کر گیا ہے سید صاحب کی قوت ایمانی اور اعتقاد و یقین نے ان کو ہلا کر کر دیا۔

سید صاحب نے ان سے فرمایا:

”ہم جو مسلمانوں کے اس ملک میں اتنے لوگوں کے ساتھ آئے ہیں تو نہ کسی کی ریاست چھیننے کی غرض سے آئے ہیں، نہ ملک گیری کے شوق میں، ہم تو محض جہادی نبیل اللہ اور اعلاء کلمۃ اللہ کے واسطے آئے ہیں، اور جو رنجیت سنگھ اتنے ملک دینے کا لامبی دینا ہے اگر وہ اپنا تمام ملک دے تب بھی ہم کو غرض نہیں ہے البتہ اگر وہ مسلمان ہو جائے تو ہمارا بھائی ہے اللہ کی تائید سے جو ملک ہمارے ہاتھ لگے ہیں، ہم اس کو دیدیں اور جو اس کا ملک ہے وہ بھی اس کے پاس رہے۔“

حکیم صاحب نے کہا ہم غالباً آپ کا جو حال لوگوں سے سنتے تھے، اس سے زیادہ ہم نے آپ کو پایا آپ کا دعویٰ سچا ہے سوائے ”آمنا و سلمنا“ کے ہمارے

پاس کوئی جواب نہیں، سید صاحب نے حکیم صاحب کو بہت خاطرداری اور عزت و تقدیر سے اپنے یہاں اتارا اور مہمانی کی، آپ کے لشکر میں ڈوگروں کا ایک جمدادار رنجیب سنگھ یہاں سے کسی امر میں ناخوش ہو کر چلا آیا تھا، آپ نے اس کو اور پچاس ساٹھ اس کے ساتھ کے ڈوگروں کو فون کر کھلایا تھا اس کے نام کا بھی مہاراجہ کا ایک پروانہ حکیم صاحب لائے تھے کہ اپنے لوگوں کے ساتھ ہمارے یہاں چلا آئے حکیم صاحب نے وہ پروانہ اس جمدادار کو دیا، اور اپنے ساتھ لے جانا چاہا اس نے آکر یہ حال حضرت سے عرض کیا آپ نے فرمایا تم کو اختیار ہے چلے جاؤ جو کچھ اس جمدادار اور اس کے ساتھیوں کی تنخواہ چڑھی تھی، آپ نے سب اپنے یہاں سے دلوادی، حکیم عزیز الدین صاحب رخصت ہونے لگے تو آپ نے مہاراجہ رنجیت سنگھ کے نام دعوت اسلام کا مضمون جو حکیم عزیز الدین صاحب سے زبانی فرمایا تھا لکھوا دیا۔

دوسری طرف جزل وینورہ ایک بڑے لشکر کے ساتھ (جو بارہ ہزار سواروں اور پیادوں پر مشتمل تھا) پشاور کے قریب دریائے لندے کے کنارے آ کر پہنچ گیا، اور یہ خواہش ظاہر کی کہ لشکر مجاہدین میں کسی سمجھدار آدمی کو ملاقات کے لئے بھیجا جائے تاکہ اس مسئلہ پر گفتگو کر لی جائے، سید صاحب نے اس کے لئے مولانا خیر الدین شیر کوئی کا انتخاب کیا جو لشکر میں بہت فہیم وزیر ک سمجھے جاتے تھے، اور بہت صاحب الرائے حاضر جواب اور اچھی گفتگو کرنے والے تھے، سید صاحب ان کے مدارج اور معترف تھے، اور ان پر پورا اعتماد کرتے تھے۔

مولانا خیر الدین شیر کوئی نے فرانسیسی جزل سے ہتھیار سے لیس ہو کر اس کے خیمه میں ملاقات کی۔

انھوں نے دیکھا کہ دونوں ولایتی افسر (وینٹورہ اور ایلارڈ) انی کرسی پر بیٹھے ہوئے ہیں، ایک چھوٹی میز ان کے سامنے رکھی ہے، ان کی کرسیوں کے علاوہ اور کوئی کرسی خیمے میں نہیں ہے البتہ ایک عمده اور بہت بڑا قالین میز کے نیچے بچھا ہوا ہے، حاجی بہادر شاہ خاں ”السلام علی من اتبع الهدی“ کہتے ہوئے داخل ہوئے اور میز کے قریب بیٹھ گئے وزیر سنگھ خیمے کے دروازے پر رہا اس وقت وینٹورا نے اخبار نویس اور حکیم عزیز الدین کو بھی بلا کرو کیلوں کے پاس بٹھایا۔

وینٹورا نے سفراء سے خطاب کر کے پوچھا کہ آپ میں مولوی کون ہے؟ حاجی صاحب نے مولوی خیر الدین کی طرف اشارہ کیا، وینٹورا جوان آدمی تھا، اور فارسی پر خوب قدر ترکھتا تھا اس نے کہا کہ میں آپ سے کچھ علمی گفتگو کرنا چاہتا ہوں، مولوی خیر الدین صاحب نے فرمایا کہ اگر گفتگو دینی امور و مسائل میں ہوگی تو صاف اور تنقیح جواب سے آزردہ اور پرا فروخت نہ ہوں، ورنہ ایسی گفتگو کی ضرورت نہیں، وینٹورا نے کہا جو کچھ آپ کے دل میں آئے بے تکلف کہتے میں بُرانہ مانوں گا، لیکن جواب عالمانہ ہونا چاہئے، اس لئے کہ میں آپ کے دین سے واقف ہوں خاص طور پر میں نے آپ کی تاریخ اور دینیات کی کتابیں بہت پڑھی ہیں دوسرا ولايتی افسر (الارڈ) جو معمرا تھا، کم گواہ رخا موش تھا۔

وینٹورا نے گفتگو شروع کی اور کہا کہ جس زمانہ میں ہمارا ذیرہ حضروں میں تھا، اس زمانہ میں ایک فقیر صورت شخص خلیفہ صاحب کی طرف سے ہم سے ملا تھا، اس نے کہا تھا کہ اگر سر کار خالصہ (مہاراجہ) ملک یوسف زی کا مالیہ ہماری معرفت وصول کر لیا کرے تو سر کار کو فوج کشی کی تکلیف اور زیر باری سے چھٹی مل جائے اور

علاقے کے لوگ سال بہ سال تاخت و تاراج ہونے اور ویرانی اور آتش زنی کی مصیبت سے فوج جائیں، ہم کو یہ بات معمول معلوم ہوئی اس لئے کہ اس میں فریقین کا فائدہ ہے، سرکار کو سرگردانی اور رعیت کو پریشانی سے ہمیشہ کے لئے نجات مل جائے گی میں دریافت کرنا چاہتا ہوں کہ یہ بات صحیح ہے۔

مولوی خیر الدین صاحب نے فرمایا کہ یہ بات محض دروغ اور بے اصل ہے، اس دروغ گوئے محض اپنی جان بچانے کے لئے آپ سے یہ بات ہنائی، خلیفہ صاحب کو کفار کی اطاعت اور ان کو مالیہ دینے سے کیا سروکار؟ اس لئے کہ وہ اس علاقے دور دراز میں ملک و جا گیر کے حصول کے لئے نہیں آئے۔

ونیٹورا نے کہا اچھا اگر ان کو کسی قسم کی طبع نہیں ہے تو اس بے سروسامانی کے ساتھ ایک ایسی بستی سے کیوں برسر جنگ ہیں جو خزانوں دفتروں اور فوج اور لشکروں کی مالک ہے؟ مولوی صاحب نے فرمایا کہ آپ نے نہ ہوگا کہ خلیفہ صاحب ہندوستان میں صاحب وجاہت وعزت ہیں، لاکھوں آدمی بڑے فخر و سرتر کے ساتھ آپ کے سلسلہ بیعت میں داخل ہیں آپ وہاں امراء عالی مقام کی طرح عیش و آرام کے ساتھ زندگی گزار سکتے تھے، آپ کو ترک وطن اور کوہ گردی کی ضرورت نہ تھی۔

ونیٹورا نے کہا کہ ہاں مجھے معلوم ہے کہ خلیفہ صاحب کو یہ سب عیش و عزت اپنے مقام پر بھی حاصل تھی، اور وہاں کے اہل حکومت آپ کی بڑی عزت و توقیر کرتے تھے، مولوی صاحب نے فرمایا کہ ایسی دولت و عزت کو خیر باد کہہ کے سفر کی صحوتیں اور وطن کی مفارقت اور ایک امید موہوم کے پیچے دن رات کو ہستاں

میں مشقت کا اختیار کرنا اور بے سروسامانی کے باوجود ایک طاقتور دشمن کے مقابلہ کا عزم رکھنا جو ملک و افواج کا مالک ہے، کون دانشمند روا رکھتا ہے؟

اب آپ متوجہ ہو کر سننے کے اس کا سبب یہ ہے کہ آپ کو معلوم ہے کہ دین اسلام میں پانچ احکام فرض کا درجہ رکھتے ہیں جن کی ادائیگی کی خداوند عالم کی طرف سے تاکید شدید ہے، اور وہ نماز، روزہ، زکوٰۃ، حج اور جہاد ہے، نماز ہر مسلمان پر فرض ہے، غنی ہو یا فقیر، اسی طرح روزہ، البتہ زکوٰۃ غنی پر ہے، سال گزر جانے پر وہ اپنے ماں کا چالیسوائی حصہ را خدا میں نکالتا ہے ان تینوں سے مشکل تر حج کا فریضہ ہے، وہ اگرچہ عمر بھر میں غنی پر ایک بار ہی فرض ہے لیکن چونکہ اس کے لئے اکثر سمندر کا سفر کرنا اور اپنے کو خطرات میں ڈالنا اور اپنے خاندان و خانماں سے جدا ہونا ضروری ہوتا ہے، اور بھی بہت سی مشقتیں اس سے وابستہ ہیں، اس لئے اکثر مالدار دنیا طلب اس فریضہ کی ادائیگی میں سستی سے کام لیتے ہیں اور اس سعادت سے محروم رہتے ہیں، اس سلسلہ میں آپ نے ناہوگا کہ سید صاحب نے بے سروسامانی کے باوجود میکڑوں آدمیوں کی معیت میں حج کیا، اور اس میں ہزاروں روپے صرف ہوئے کہ کسی امیر کبیر کو بھی اس عالی حوصلگی اور دریادی کے ساتھ حج کرنے اور کرانے کی توفیق نہیں ہوئی، وینتھر انے کہا کہ آپ چ کہتے ہیں کہ اس شان کے ساتھ اس زمانہ میں کسی نے حج نہیں کیا۔

مولوی صاحب نے کہا جہاد کی عبادت حج سے بھی دشوار تر ہے، وہ دولت کی کثرت اور فراوانی پر بھی موقوف نہیں، وہ محض توفیق الہی پر منحصر ہے، اللہ تعالیٰ محض اپنے فضل سے کسی کو اس سعادت کے لئے انتخاب فرمایتا ہے، انھیں مشکلات

وخصوصیات کی بنابر اس عبادت کا ثواب دوسری عبادت کے مقابلہ میں زیادہ ہے، اس لئے کہ اس عبادت میں جان و مال اور اہل و عیال سے دست بردار ہونا پڑتا ہے، یہ بھی یاد رہے کہ یہ جہاد مجھ سے ہمارے پیغمبر ﷺ کی پرفرض نہیں تھا، بلکہ حضرت ابراہیم و موسیٰ و داؤد علیہم السلام پر بھی فرض تھا، آپ کو خود تاریخ کی کتابوں سے یہ بات معلوم ہوئی ہوگی، وینتو رانے کہا جی بہاں، مولوی صاحب نے فرمایا کہ سید صاحب عنایت ﷺ سے مقبول بارگاہ اور صاحب ارادہ و عالیٰ ہمت بزرگ ہیں، انہوں نے اس فریضہ کی ادائیگی کا تھیہ کیا اس کی ادائیگی کی دو شرطیں ہیں، ایک یہ کہ جماعت مجاہدین کا کوئی امیر یا امام ہو جس کی مانعیتی میں شرعی طریقہ پر جہاد کیا جائے و دوسرے یہ کہ کوئی دارالامن ہو، جہاں سے اس فریضہ کی ابتداء کی جائے ہندوستان میں کوئی دارالامن نہیں ہے وہاں یہ معلوم ہوا کہ یوسف زئی سکھوں کے ساتھ جہاد کرتے رہتے ہیں لیکن ان کا کوئی شرعی امیر یا امام نہیں ان کا ملک کو ہستان اور جائے امن ہے، اس لئے آپ چھ سو شخص کے ساتھ اس ملک میں تشریف لائے، اور اس ملک کے مسلمانوں کو اس فریضہ کی ادائیگی کی ترغیب دی اور ان کو اس پر آمادہ کیا یہاں تک کہ ان لوگوں نے آپ کے دست مبارک پر بیعت امامت کر کے آپ کو اپنا سردار بنایا، اسی وقت سے آپ کو امیر المؤمنین اور خلیفہ کے لقب سے موسوم کیا جاتا ہے۔

یہ بھی آپ کو معلوم ہونا چاہئے کہ جہاد جنگ و ملک گیری کا نام نہیں، جہاد کا شرعی مفہوم یہ ہے کہ اعلاءً کلمۃ اللہ، کفار کا زور توڑنے اور ان کے دین و منہجہ کی شورش کو دفع کرنے کی امکانی کوشش کی جائے، یہ بھی یاد رہے کہ جماعت مجاہدین

کے امام کے لئے یہ بھی شرط نہیں کہ اس کی تیاریاں اور ساز و سامان و شمن کے ساز و سامان کے مساوی ہو، دین کی ترقی اور اس کے سامان کی فراہمی کی کوشش البتہ شرط ہے، پس اگر جنگ پیش آجائے اور مصلحت کا تقاضا ہو تو جنگ کی جائے، اور فتح ہو جائے تو دشمنوں کے مال کو مال غنیمت بنانا اور ان کے زن و فرزند کو اسیر کرنا اور ان کے ملک پر قبضہ کرنا بھی روا ہے، بہر حال اصلی مقصود ترقی دین ہے، فتوحات اس کا شرہ ہیں، بلکہ اعلیٰ درجہ کی فتح یہ ہے کہ جب تک جان میں جان ہے، غاذی و مجاہد ہی رہیں، جن کے فضائل اور مراتب و مناقب قرآن مجید میں واضح اور مفصل طریقہ پر بیان کئے گئے ہیں، اور اگر کفار کے ہاتھ سے خدا شہادت نصیب فرمائے تو ز ہے نصیب ارسالت کے بعد اس مرتبہ سے بڑھ کر کوئی مرتبہ نہیں۔

وینثورا نے کہا کہ ہاں پیشک آپ کے مذہب میں شہید کا بڑا مرتبہ ہے، مولوی صاحب نے فرمایا کہ آپ پر بڑا تعجب ہے کہ آپ نے ابھی اقرار کیا تھا، تمام پیغمبروں نے اپنے اپنے زمانہ میں جہاد کیا پھر آپ یہ کہتے ہیں کہ ”تمہارے مذہب میں“ بھلا اس قید کی کیا ضرورت تھی آپ کو تو یہ کہنا چاہئے تھا کہ پیغمبروں کے یہاں یہ عبادت اعلیٰ مرتبہ کی ہے۔

وینثورا نے کہا میں نے یہ مانا، لیکن یہ بات عقل کے خلاف معلوم ہوتی ہے کہ اس بے سرو سامانی کے ساتھ کہ خلیفہ صاحب کے پاس نہ افواج ہیں، نہ توب خانہ، سرمایہ نہ ملک، لیکن ان کے عزائم یہ ہیں! مولوی صاحب نے فرمایا ہاں اہل دنیا کو فوج توب اور خزانوں پر اعتماد ہوتا ہے اور ہم کو اللہ تعالیٰ کی قدرت پر توکل و اعتماد ہے، ہم نہ فتح کا دعویٰ کرتے ہیں نہ شکست سے ملوں ہوتے ہیں یہ دونوں

چیزیں اللہ تعالیٰ کے دست قدرت میں ہیں، ہمارا عقیدہ یہ کہ: ﴿کم من فقة قليلة
غلبت فئة كثيرة بِإذنِ اللَّهِ﴾۔ (البقرة: ۲۴۹)

اگر آپ کو اس سے انکار ہے تو آپ کی تاریخ دانی کا دعویٰ غلط ہے اس لئے کہ کتب تاریخ سے ثابت ہے کہ بہت سے زبردست و سرکش اور کثیر التعداد گروہ حقیر و کمزور لوگوں کے ہاتھ سے زیر و پامال ہوئے خصوصاً جب کہ ضعفاء اللہ تعالیٰ کے دین کی حمایت و نصرت کے لئے کمر بستہ ہوتے ہیں، چنانچہ پیغمبروں کو بھی ایسے معاملات پیش آئے جو تاریخ کی کتابوں میں مذکور ہیں، کسی پیغمبر کے پاس بھی خزانہ توب، اور فوج نہ تھی، تھوڑے تھوڑے پیروں کے ساتھ جو غریب و فقیر تھے، انہوں نے بڑے بڑے زبردستوں اور گردن فرازوں کو خاک میں ملا دیا، ان کے جانشینوں اور نائیبین نے بھی عظیم الشان سلطنتوں کو درہم برہم کر دیا اس سلسلہ میں زیادہ کہنے کی ضرورت نہیں، آپ خود تاریخ دان ہیں تاریخ کی کتابیں خود رہنمائی کرنے کے لئے کافی ہیں۔

اس موقع پر جزل الارڈ نے کہا کہ یہ نہیں ہوا کرتا کہ بے سروسامان صاحب ساز و سامان کے مقابلہ میں اور غیر مسلح مسلح کے مقابلہ میں کامیاب ہوں، وینورا نے کہا کہ نہیں، مولوی صاحب صحیح کہتے ہیں کہ بڑوں نے چھوٹوں کے ہاتھ سے ٹکست کھائی۔

وینورا نے بحث کے آخر میں کہا میری اتنی خواہش ہے کہ میرے اور خلیفہ صاحب کے درمیان تھنے تھائف کی رسم جاری ہو جائے پہلے میں کوئی چیز بھی جوں پھر خلیفہ صاحب کوئی تھنے بھیج دیں تاکہ یہاں سے واپس جانے کے لئے مجھے کوئی مذر

مل جائے، اس کے بعد خلیفہ صاحب کو یوسف زیوں کے ملک کا اختیار ہے، جو چاہیں کریں، خالصہ کی فوج پھر اس ملک پر کبھی نہ آئے گی۔

مولوی صاحب نے فرمایا کہ خلیفہ صاحب کو تمہاری محبت اور دوستی سے کوئی غرض نہیں، اگر آپ کو غرض ہوتا تو پہلے آپ سلسلہ جنابی کریں، خلیفہ صاحب بڑے بلند حوصلہ اور عالیٰ ہمت ہیں وہ آپ کے تحفوں کا جواب ضرور دیں گے، لیکن خلیفہ صاحب کی سرکار میں ہتھیار بھی بڑے بڑے بیش قیمت ہیں، تجھب نہیں کہ ان میں سے بھی کچھ عنایت فرمائیں۔

وینیورا نے کہا سر بند اور کلاہ کو ہم کیا کریں گے؟ ہاں اگر تھائف کے عوض میں ایک گھوڑا خلیفہ صاحب عنایت فرمادیں تو معقول بات ہوگی، مولوی صاحب نے کہا کہ میں آپ کا مطلب سمجھا ہم گھوڑا آپ کو ہرگز نہ دیں گے، وینیورا نے کہا آپ انکار کر رہے ہیں، آپ خلیفہ صاحب کو لکھتے وہ اس تجویز کو پسند فرمائیں گے، اس کے لئے دوراندیشی کی ضرورت ہے۔

اس وقت حکیم صاحب اخبار نویں بلکہ حاجی بہادر شاہ خاں تک نے مولوی صاحب کو اشارہ کیا کہ وینیورا جو کچھ کہہ رہا ہے اس کو قبول کر لیں مگر مولوی صاحب اپنی عقل دوراندیش سے معاملہ کی تہہ تک پہنچ گئے (۱) اور فرمایا یہ بات اس کے لئے تو مناسب ہے، جو ملک اور جا گیر پر قابض ہو، لیکن اس شخص کے لئے (۱) وینیورا کا مقصد یہ تھا کہ کسی طرح سید صاحب تھدے میں ایک گھوڑا وینیورا کے پاس پہنچ دیں اور وہ اور مہاراجہ کی حکومت لوگوں میں شہور کر کے کہ سید صاحب نے تسلی بندی دیکر مہاراجہ کی حکومت کا باج گزار اور علاقہ دار جو ناخور کر لیا، مولوی خیر الدین صاحب اس نکتہ کو سمجھتے تھے، اس لئے وہ کسی طرح گھوڑے کے تھدے کا اقرار کرنائیں چاہتے تھے۔

مناسب نہیں جس نے جہادِ محض اعلاء کلمۃ اللہ کے لئے شروع کیا ہو، جس طرح جو شخص نماز روزہ اور دوسرے اعمال صالحِ محض خلق اللہ میں بزرگی حاصل کرنے کے لئے کرے عذاب و وبال کا مستحق ہے، اسی طرح جہاد و فساد نیت کے ساتھ موجب وبال ہے، میں ایسی بات خلیفہ صاحب کو نہیں لکھ سکتا، اس نیت میں ہم اور خلیفہ صاحب یکساں ہیں، فرق اتنا ہے کہ ہم نے ان کو اپنا امام قرار دیا ہے، اس لئے کہ امام کا تقرر شرعاً نظر جہاد میں سے ہے، جو چیز جہاد کے ثواب کو باطل کرنے والی ہے، اس کے انکار میں ہم اور خلیفہ صاحب برابر ہیں۔

وینورانے دو تین بار بھی بات دہرائی مولوی صاحب نے فرمایا کہ اس بات کو بار بار دہرانے سے کچھ فائدہ نہیں، گھوڑا تو گھوڑا ہے، ہم تو گدھا بھی تم کو نہیں دیں گے ہمارا تو ارادہ خود آپ سے جزیہ اور خراج لینے کا ہے، ہم آپ کو خراج کیا دیں گے؟

وینورانے کہا کہ اگر خلیفہ صاحب اپنی کرامت سے اس بے سروسامانی اور قلت فوج کے ساتھ ایسی صاحبِ حشمت و جاہ سرکار پر فتحیاب ہو جائیں، اس صورت میں ہم سرکارِ خالصہ کو چھوڑ کر خلیفہ صاحب کی طرف رجوع کر لیں گے، مولوی صاحب نے کہا کہ میں خلیفہ صاحب کا حال تم سے کیا کہوں، آپ نے خود دیکھا نہیں، اگر ملاقات کا حوصلہ ہو تو تیار ہو جائیے انشاء اللہ ان کی گفتگوں کرسوائے آمنا و صدقہ کہنے کے اور کچھ نہ کہیں گے۔

یہ سن کر وینورانے کہا، ”نہیں نہیں“، پھر وہ تھوڑی دیر خاموش رہا، اس کے بعد کہا کہ آپ کو اس مضمون کے لکھ کر سمجھنے میں عذر ہے، تو زبانی آپ یہ پیغام پہنچا دیں گے؟ مولوی صاحب نے فرمایا کہ آپ کے کچھ کہنے پر مخصر نہیں، میں ذرہ

برا بہبھی ان سے کوئی بات نہیں چھپا دیں گا، اور ساری گفتگو بے کم و کاست تقل
کر دوں گا، وینورا نے کہا اسکے بعد جو آپ ارشاد فرمائیں، وہ حضروں میں ہم تک
پہنچا دیں، مولوی صاحب نے کہا جواب کا پہنچانا نہ پہنچانا ہمارے اختیار میں نہیں، یہ
خیفے صاحب کی رائے اور حکم پر منحصر ہے، اس وجہ سے میں اس کا وعدہ نہیں کرتا۔
وینورا نے کہا کہ آپ نے میرے سامنے جو کچھ کہا ہے، کیا آپ کھڑک سنگھ
کے سامنے بھی کہہ دیں گے؟ مولوی صاحب نے فرمایا کچھ آگے بڑھ کر کہوں گا۔
بات یہاں تک پہنچی تھی کہ وینورا نے کہا کہ آپ اس وقت تشریف لے
جائیں، ہم پھر کسی اور وقت بلا نہیں گے۔

مولوی صاحب وہاں سے رخصت ہو کر حکیم عزیز الدین کے ڈیرے پر
آئے، اور کھانا تناول کیا، نماز مغرب تک وہیں رہے، نماز کے بعد اپنے ڈیرے پر
آئے، دوسرے روز وزیر سنگھ نے آ کر خفیہ طریقہ سے بیان کیا کہ آج ظہر کے وقت
کھڑک سنگھ کے ڈیرے پر دونوں ولایتی افسروں خاوی خاں کا بھائی امیر خاں اکٹھے
تھے، انہوں نے مشورہ کیا کہ یہ مولوی بہت تیز مزاج ہے، ہماری بات قبول نہیں کرتا
پہنچتا کی طرف فوج کا جانا ضروری ہے۔

ایک پھر رات رہے کوچ کی تجویز ہوئی، اس کی اطلاع مولانا اسماعیل کو
ضرور ہونی چاہئے اسی وقت مولوی صاحب نے اس ملکی معرفت جس کے یہاں
وہ مقیم تھے، ایک شخص کو پہنچتا روانہ کیا اور قاصد سے فرمایا کہ جو جو دیہات راستے میں
پڑیں وہاں کے لوگوں کو خبردار کرتے جانا کہ کل سکھوں کا لشکر پہنچتا پر چڑھائی
کرے گا، اپنی اپنی جان و مال سے ہوشیار رہیں، کھڑک سنگھ کے علاوہ تمام لشکر نے

زیدے کے مقام پر پڑا دلآلیہاں سے پنجتار چھ کوس ہے، غروب آفتاب کے وقت لشکر میں مشہور ہو گیا کہ آج رات غازی پنجتار کے لشکر پر شخون ماریں گے، اس اطلاع سے سارے لشکر میں ایک اضطراب اور انشار پیدا ہو گیا کہ کوئی اپنے بستر پر آرام سے لیٹ نہ سکا سب اپنے گھوڑے کی لگام ہاتھ میں لئے کھڑے تھے، چونکہ انھوں نے زمین سے میخیں اکھاڑ لی تھیں، تمام لشکر میں شور بپا ہو گیا، اور ہر شخص بھاگنے کے لئے تیار ہو گیا، ولایتی افسروں نے لشکر کا یہ رنگ دیکھ کر یوسف خاں اور دوسرے افسروں کو طلب کر کے کہا کہ آخر یہ کیا مصیبت ہے، اور لشکر پر ہر اس کیوں طاری ہے! ہر شخص بھاگنے پر تیار ہے، ان کو تسلی دے کر ٹھہرانا چاہئے، افسروں نے حسب الحکم لشکر کو سمجھایا تھوڑی رات باقی تھی کہ سارا لشکر دریانہ کے کی طرف چل کر ہوا، اس طرح پر کہ کسی نے کسی کو نہیں پوچھا پھر زیارت تیزی کے ساتھ پل کے ذریعہ دریا عبور کر کے پل کو توڑ دیا وہاں کچھ دیر ٹھہر کر ایک پہر دن باقی تھا انک کی طرف کوچ کر گئے۔

اندازہ ہے کہ یہ پورا واقعہ رنجیت سنگھ تک ضرور پہنچا ہو گا، اور اس کو اندازہ ہو گیا ہو گا کہ اس کا واسطہ ایک ایسے شاہین اور شہباز سے ہے، جس کو غلہ کے چند انوں اور دستخوان کے بچے کچھ بلکڑوں سے زیر دام لانا ممکن نہیں۔

برد ایں دام بر مرغ دیگر منہ

کہ عنقا را بلند است آشیانہ



عاشقان بندہ حالت دچنال نیز کنند

زیدہ کی جنگ میں قلت تعداد بے سر و مانی اور غریب الوفی کے باوجود
مجاہدین کی فتح اور یار محمد خاں والی پشاور کی ہلاکت ایک ایسا واقعہ تھا، جس کا اثر شاہی
خاندان میں محسوس کیا جانا لازمی تھا، سلطان محمد خاں کی ماں بھی اس کو اپنے بھائی کے
قتل کا عار برادر دلاتی تھی، اور انقام لینے اور اس داعی کو دھونے پر آمادہ کرتی رہتی
تھی، آخر کار اس نے انقام کی تھان لی اور اپنا شکر لے کر مرکزِ مجاہدین کی طرف رخ
کیا اس کا رادہ تھا کہ اس شورش کا قصہ ختم کر دیا جائے اور روز روکی زحمت سے
نجات حاصل کی جائے، جس نے اس کا امن و سکون غارت کر دیا تھا، جو امراء،
سرداران قبائل، جاگیردار، اور اہل جاہ و منصب سید صاحب کے مخالف تھے، اور
حد و رقابت کا شکار تھے، اور سید صاحب کی سیادت دینی امامت و پیشوائی اور عروج
و اقبال میں اپنا دبار روز وال سمجھتے تھے، وہ سب لوگ قدرتی طور پر اسکے ساتھ مل گئے
سردار سلطان محمد خاں نے دوسرے امراء و سرداران قبائل کو دھمکی بھی دی
کہ وہ ان کوخت سزادیں گے اس لئے کہ یار محمد خاں کا قتل ان ہی کی عملداری میں
اور ان کی آنکھوں کے سامنے ہوا، اور وہ کوئی مدد نہ کر سکے اس کے ساتھ اس کے دو
بھائی سردار پیر محمد خاں اور سردار سید محمد خاں بھی اور اس کے بڑے بھائی محمد عظیم خاں
والی کشمیر کے بھتیجے حبیب اللہ خاں بھی تھے۔

آخر کاریہ رائے ٹھہری کہ اس خطرہ کا مقابلہ اور سد باب کیا جائے یا اس کو کسی طرح نالا جائے، سید صاحب اس کے قلعہ سے جہاں وہ مقیم تھے، اپنی قدیم لشکر گاہ پنجتاروا پس آ گئے، پشاور کے لشکرنے موضع ہوتی میں قیام کیا اور سید صاحب اس کے مقابل دوسرے موضع تور دیں فروکش ہوئے۔

سید صاحب کو اس جنگ سے جو دو مسلمانوں میں ہونے والی تھی، کوئی دیچپی نہ تھی، آپ کو ان دو قوتوں کا لکڑا و سخت ناپسند تھا، (جن سے اسلام اور مسلمانوں کو بیج دفائد ہوئے سکتا تھا اور وہ مشترک دشمن کے مقابلہ کے لئے کام آسکتی تھیں)۔

سلطان محمد خاں ان پہلے لوگوں میں تھے، جنہوں نے پہلے سید صاحب کی طرف مصالحت اور وفاداری کا ہاتھ بڑھایا، اور آپ سے اطاعت و فرمان برداری اور جہاد فی سبیل اللہ پر بیعت کی، سید صاحب نے بہت کوشش کی کہ ان کو اس معرکہ سے باز رکھیں جس کی کوئی ضرورت اور افادیت نہیں ہے، آپ نے ان کی دینی حس اور اسلامی جذبات کو بھی ابھارنا چاہا جس سے کسی مسلمان کا دل خالی نہیں، اس مقصد کے لئے آپ نے موضع تور دی کے ایک عالم رباني مولوی عبد الرحمن صاحب کا انتخاب کیا، جو سید صاحب کے بڑے مغلصین میں سے تھے، آپ نے ان کو سلطان محمد خاں کے پاس سفارت پر بھیجا اور ان سے یہ کہلوایا کہ ہم یہاں صرف حاکم لا ہوں کے مقابلہ کے لئے آئے ہیں، ہم سمجھتے تھے کہ دین کی نصرت اور مظلوموں کی حمایت کے لئے اس جہاد میں آپ ہمارا ستھ دیں گے، آپ ہی نے سب سے اول مجھ سے بیعت کی اور میری مدد کا وعدہ کیا، اب آپ کا دل اس پر کیسے راضی ہے کہ کفار سے مل کر مسلمانوں کے خلاف ہتھیار اٹھائیں ان کے خلاف سمازشیں کریں، اپنے

دین اور دنیا و نوں کا نقصان کریں، اور بعد میں نہ امت سے اپنی انگلیاں کاٹیں۔
 اس موثر اور معقول پیام کا سلطان محمد خاں نے بہت سختی سے جواب دیا اور
 مصالحت کی ساری امیدیں منقطع ہو گئیں، سید صاحب نے قاصد کو دوبارہ بھیجا، اور
 ان کو سمجھانے بجھانے اور ان کا غصہ ٹھنڈا کرنے کی اور کوشش کی آپ نے ان سے
 کہا کہ اگرچہ ان کے بھائی دوست محمد خاں نے ان کو ان سے ڈربنے اور باز رہنے
 کی ہدایت کی تھی، اور اس سے آگاہ کیا تھا کہ ان کے وغدہ پر بھروسہ نہ کرنا چاہئے،
 لیکن خود ان کی رائے یہ ہوئی کہ کسی فیصلہ میں عجلت سے کام نہ لیں، ان سے اور
 یار محمد خاں سے جو باتیں شیدو کے معرکہ میں ظاہر ہوئیں، انہوں نے ان سب کو
 معاف کر دیا ہے، بلکہ برائی کا پدلہ بھلانی سے دینے کی کوشش کی ہے، یہاں تک کہ
 یار محمد خاں نے ایک بڑا شکر اور توپ خانہ لے کر مجاهدین کی طرف رخ کیا، اور اس
 ارادہ کے ساتھ کہ آج آخری طور پر ان کا خاتمہ کر دینا ہے، لیکن اللہ تعالیٰ نے
 حفاظت فرمائی مجاهدین کو فتح حاصل ہوئی اور یار محمد خاں اپنی ناعاقبت اندریشی اور
 مجاهدین سے دشمنی کا خود ہی شکار ہو گیا، اس میں ہمارا کوئی قصور نہیں ہے اللہ تعالیٰ
 فرماتا ہے: ﴿كُلُّ امْرٍ يَعْلَمُ بِمَا كَسَبَ رَهِيْن﴾ ہر آدمی اپنے کئے کاذب مدار ہے۔

سید صاحب اور سلطان محمد خاں کے درمیان قاصد کی بار آیا گیا، بات
 طویل ہوتی گئی حاکم پشاور نے سخت لب و لہجہ میں بات کرنی شروع کی اور ہمکیاں
 دینا اور گرجناہ برداشت شروع کیا، یہ دیکھ کر سید صاحب نے مولوی عبدالرحمن کو ہدایت کی
 کہ اب وہاں جانے اور اس موضوع پر بات کرنے کی ضرورت نہیں، اور اندازہ
 ہو گیا کہ اب جنگ سے چارہ نہیں، سید صاحب باول ناخواستہ اس کے لئے آمادہ

ہوئے اور تیاریاں شروع کیں، لوگوں کو ان کی جگہوں پر تعینات کیا، رات لشکر نے جاگ کر گزاری، سب تیاریوں میں لگے رہے، اور کسی کوسونے کا موقع نہ طا، صبح کی نماز میں سید صاحب کے ساتھ مجاہدین کی بہت بڑی تعداد شریک تھی، ان کو خوب اندازہ تھا کہ ایک فیصلہ کن اور آخری جنگ ان کے سامنے ہے، نماز کے بعد سید صاحب نے بہت آہ وزاری اور عجز و اکساری کے ساتھ دیر تک دعا کی لوگوں کی آنکھیں اشکبار اور دل بے قرار تھے، آپ نے اللہ تعالیٰ کے سامنے اپنے عجز و ناتوانی اور بے سرو سامانی کا دل کھول کر بیان کیا، اور اس کا اظہار کیا کہ وہ کسی قابل نہیں ہیں ہصرف اللہ کا سہارا ان کی جائے پناہ ہے۔

دعا کر کے آپ نے اپنے چہرہ پر ہاتھ بھی نہ پھیرا تھا کہ ایک آدمی مورچہ کی طرف سے دوڑا ہوا آیا، اور اس نے اطلاع دی کہ طبل جنگ نج چکا ہے، سید صاحب نے بھی جنگ کا اعلان کر دیا، لوگوں نے کر کس لی، اور مجاہدین اپنے سارے اسلحہ اور جنگی سامان کے ساتھ جہاد کے میدان میں اتر پڑے۔

سلطان محمد خاں اور ان کے دونوں بھائیوں نے دستور کے مطابق قرآن پر ہاتھ رکھ کر قسم کھائی تھی کہ وہ جنگ سے منہ نہ پھیریں گے، فتحیاب ہوں گے، یا جان دیں گے انھوں نے نیزوں کی ایک محراب تیار کی اور اس کے وسط میں قرآن مجید کو آویزاں کیا اور سارا لشکر اس کے نیچے سے ہو کر میدان جنگ میں اترایہ گویا قرآن کی قسم کا عملی طریقہ تھا اور اس بات کا عہد اور اعلان کہ لشکر کو پیچھے کسی حالت میں نہیں لوٹا ہے، اس طرح جنگ ایک مذہبی جنگ بن گئی، اور آخری سانس تک پوری پا مردی سے لڑنے کا پختہ عہد کیا گیا۔

جنگ شروع ہوئی اور دونوں فریق ایک دوسرے سے برس پیکار ہو گئے،
پشاور کا لشکر آٹھ ہزار سوار اور چار ہزار پیادوں پر مشتمل تھا، مجاہدین کے لشکر میں تین
ہزار پیادے اور پانچ ہزار سوار تھے، سید صاحب نے مکمل اطاعت و فرمانبرداری کا
حکم دیا اور انتشار، عجلت اور خود رائی کے نقصانات سے آگاہ اور خبردار کیا، سید
صاحب گھوڑے پر سوار ایک پیادہ دستے کے وسط میں تھے، اور لشکر کو جہاد و ثابت
قدی اور خدا سے استعانت کی طرف متوجہ کر رہے تھے، لشکر کے بعض سمجھدار لوگوں
نے آپ سے درخواست کی کہ آپ گھوڑے سے اتر آئیں، اس لئے کہ آپ نمایاں
و بلند ہونے کی وجہ سے نشانے کی زد پر ہیں، اور گولہ انداز آسانی سے آپ کی طرف
گولے پھیک سکتے ہیں، آپ نے انکے مشورہ کو قبول کیا اور گھوڑے سے اتر آئے۔
میدان کا راز گرم ہوا گولے چلنے شروع ہوئے جو بارش کی طرح گر رہے
تھے، اور تکواریں اور نیزے چمک رہے تھے، مجاہدین نے مولا نا خرم علی بابوری (۱) کا
قصیدہ جہاد یہ بلند آواز سے پڑھنا شروع کیا اور ان کے اندر رشوق و ذوق اور سرخوشی
و مرمتی کی ایک عجیب کیفیت پیدا ہوئی، سید صاحب کی شجاعت و سپہ گری کے جو ہر
اس موقع پر اچھی طرح ظاہر ہوئے آپ بلا ترددا پس کو خطرہ میں ڈالتے تھے، آپ
کے دامنے اور بائیں دور فیق تھے، جو بندوق بھر بھر کر آپ کو دیتے جاتے تھے، اور
آپ نہایت سرعت اور بہادری و بے خوفی کے ساتھ فائز رکرتے۔

(۱) مولا نا خرم علی بابوری کا نیپوری سید صاحب کے رفقاء میں تھے، بعد میں باندہ چلے گئے جہاں نواب
ذوالفقار علی خاں نے ترجمہ و تصنیف کی خدمت ان کے پر دکی اور فرقہ وحدت کی تحدید کیا تھیں انھوں نے
اردو میں ترجمہ کیں، انھوں نے تقویۃ الایمان کے طرز پر تجوید و سنت کے موضوع پر ایک کتاب تھیجت
اسلمیین تصنیف کی ایک ۱۲۴ء میں وفات پائی۔

مجاہدین کی جوانمردی اور دنیا کی حقارت کے عجیب مناظر اس معرکہ میں سامنے آئے مولا نا محمد اسماعیل اور حافظ ولی محمد نے آگے بڑھ کر دشمن کے توپ خانہ پر قبضہ کیا اور اس کارخ دشمن کی طرف پھیر دیا، سید صاحب نفس نفس اس کی نگرانی کرتے اور اس سلسلہ کی بہترین ہدایات دیتے تھے، اس میں کچھ خرابی پیدا ہو گئی تھی، جس کو آپ بھی نے درست کیا اس کے بعد وہ دشمن کے خلاف پہلے سے بہتر طریقہ سے کام کرنے لگا، اسی اثناء میں درائیوں کے پیرا کھڑے گئے اور انہوں نے فرار اختیار کرنے میں عافیت سمجھی اور مجاہدین کو مکمل فتح حاصل ہوئی، سورج ڈھلتے ہی مجاہدین میار کے میدان میں مظفر و منصور واپس ہوئے، جو لوگ جنگ میں ادھر ادھر منتشر ہو گئے تھے، اور مختلف جگہوں پر مشغول تھے، وہ سب یہاں آ کر مل گئے، مولا ناظمہ علی عظیم آبادی نے زخمیوں کی مرہم پٹی کی اور طبی امداد کا حکم دیا شہیداء کی نماز جتنازہ پڑھی گئی اور تدقین عمل میں آئی مولا نا جعفر علی لکھتے ہیں کہ لوگ اگر چہ صح سے بھوکے تھکے ماندے ہونے کی وجہ سے اکثر لوگ پڑ کر سو گئے لیکن جراحوں کو زخمیوں کے سینے اور مرہم پٹی سے فرست نہ تھی عام طور پر مجاہدین پر نیند کا غلبہ تھا، ”نعماسا یغضنی طائفہ منهم“ کا منظر تھا، آنکھ بے اختیار بند ہو جاتی تھی، نصف شب کے بعد زخمیوں کے سینے اور مرہم پٹی سے فراغت ہوئی۔

اس معرکہ میں صدق و اخلاص، بے نظری شجاعت، یقین محکم جذبہ شہادت، موت کے اشتیاق اور جان مشتاق کے بہت سے عجیب، دلواز نمونے دیکھنے میں آئے شاعر نے صحیح کہا ہے۔

تکیہ بر جحت و اجاذ بیان نیز کند ❦ کارحن گاہ به شمشیر و سنان نیز کند
گاہ باشد کہ نہہ خرقہ زرہ می پوشند ❦ عاشقاں بندہ حائل چنان نیز کند

اخلاص کا جہاد اور شہادت کی موت

مایار کی جگ شروع ہونے سے پچھے پہلے امیر الحاہدین سید احمد شہید کی خدمت میں ایک صحبت مندو تو ان نو جوان حاضر ہوئے، شرافت و عالیٰ نسبی ان کے چیزہ سے عیان تھی اور ایسا معلوم ہوتا تھا کہ وہ سید صاحب کے خاندان ان اور گھرانہ کے ایک عزیز فرد ہیں وہ آگے بڑھے، اور سید صاحب سے اس لہجہ میں ہم کلام ہوئے جس میں تو قیرواحترام کے ساتھ اخوت و قرابت کا ناز و اعتناد بھی تھا، سپاہی کی شان بھی اور نوجوانی کی آن بان بھی۔

وہ سید صاحب سے کہہ رہے تھے کہ ”میاں صاحب جس روز سے میں آپ کے ساتھ گھر سے نکلا ہوں آج تک میرا بھی خیال تھا کہ یہ میرے عزیز ہیں، اور میں بھی ان کے ساتھ رہوں جو ان کو اللہ تعالیٰ کہیں عروج دیگا، تو ان کی وجہ سے میری بھی ترقی ہوگی نہ میں آج تک خدا کے واسطہ رہا اور نہ کچھ ثواب جان کر، مگر اب میں نے اس خیال فاسد سے توبہ کی اور از سرف نہ آپ کے ہاتھ پر اللہ تعالیٰ کی رضا مندی کے واسطے بیعت جہاد کرنے کو آیا ہوں آپ مجھ سے بیعت لیں اور میرے واسطے دعا کریں کہ اللہ تعالیٰ مجھ کو اس نیت اور ارادہ پر ثابت قدر کئے آپ نے یہ سن کر ان سے بیعت لی اور ان کے واسطے دعا کی اس وقت تمام حاضرین پر رفت کی وجہ سے ایک عجیب حال طاری تھا، اور ہر ایک کی آنکھ سے آنسو جاری تھے۔

قاضی گل احمد صاحب بیان کرتے ہیں کہ میں نے ایک جگہ دیکھا کہ سید ابو محمد صاحب (۱) زخم پڑے ہیں، مگر ایسے کاری زخم لگے تھے، کہ قدرے جان تو ان میں باقی تھی، ہوش و حواس کچھ بجانہ تھے، میں نے کئی بار ان کے کان میں پکار کر کہا کہ سید ابو محمد صاحب حضرت امیر المؤمنین کی فتح ہوئی انہوں نے کچھ خیال نہ کیا اور نہ کچھ جواب دیا مگر ان کا حال یہ تھا کہ ہونٹ اپنے چاٹتے تھے، اور الحمد للہ، الحمد للہ کہتے تھے، اور جو لوگ لاشیں اٹھا رہے تھے، میں نے ان کو آواز دی کہ ادھر آؤ، سید ابو محمد صاحب ادھر پڑے ہیں، ادھر سے ایک آدمی آیا، میرے پاس ایک کمل تھا میں نے اٹھا کر اس میں لٹایا ہم دونوں آدمی ان کو تورو میں لائے تب تک ان میں رمق باقی تھی، اسی طرح ہونٹ بھی چاٹتے تھے، اور لوگوں سے کچھ اشارہ الحمد للہ کہنے کا معلوم ہوتا تھا، اسی حالت میں روح پرواز کر گئی۔

(۱) سید ابو محمد صاحب بنالین میں جعدار تھے، بہت بائکے ترقی و ضعدار اور خوبصورت جوان تھے بڑے بڑے چاکب سوار ان کی استادی کے قائل تھے، مزاج میں بڑی لطافت و فناست تھی، کسی کے ہاتھ کا پکا کھانا ان کو پسند نہ آتا تھا، اپنے ہاتھ سے دن رات ایک بار پکاتے تھے اکثر فتوں میں مہارت رکھتے تھے، کپڑا ایسا قطع کرتے اور سیتے کہ بڑے بڑے استاد حیران رہ جاتے تھے چورہ میں وضع کی گیوئی باندھتے تھے ہاتھ سے گھوڑے کا سب ساز ویراق ہی لیتے تھے، اور آپ ہی اپنا خط آئینہ سامنے رکھ کر بناتے تھے، غارے دار پاچا مسجد اٹگر کھا پہنچتے تھے، باعکن کے باوجود نہ کسی سر پر بال رکھنے مقدمہ پیانہ نہ کی کوئی چیز کھائی پی جس کی ناختم مورت کی طرف بری لگاہ سے دیکھا تیرداری خدمت گزاری میں بڑے چست تھے پیماروں کا بول و برآٹھاتے تھے، جب سید صاحب نے بھرث کی تیاری کی تو آپ تو کری چھوڑ کر خست کرنے آئے کوئی پوچھتا کہ سید ابو محمد صاحب کیا تم بھی بھرث کر کے جہاد کو چلو گے تو کہتے میں نہیں جانتا کہ بھرث اور جہاد کس کو کہتے ہیں ہمارے بھائی میاں صاحب جاتے ہیں، ہم نے سوچا کہ ہم بھی دلوں تک پہنچا آئیں یہی کہتے کہتے دلوں، بانارہ، گوالیار، نوک، اجیر بیان تک کہ سرحد پہنچ گئے۔

چول مرگ آید تسمم پر لب اوسٹ

ایک مضبوط و قوان جوان کا لے خان تھے، ان کے جسم کو دیکھ کر معلوم ہوتا تھا کہ شاید لشکر جاہدین میں شامل ہونے سے پہلے پہلوان رہے ہوں گے، کسرتی جسم، مضبوط پڑھے، لیکن ابھی ان کے اندر گذشتہ زندگی کے کچھ آثار باقی تھے، اور کبھی نوجوانی و شوخی کی رگ پھر کئے گئے تھے، داڑھی بھی منڈاتے تھے، سید صاحب باوجود امر بالمعروف اور نبی عن المکنر میں اپنی شدت کے سب دیکھتے حکمت کے پیش نظر ان کو کچھ نہ کہتے، یہ نوجوان ان سب باقوں کے باوجود سید صاحب کے بہت مخلص اور جان ثار تھے، ایک دن انھوں نے داڑھی منڈائی سید صاحب کا سامنا ہوا، تو سید صاحب نے ان کی ٹھوڑی پر اپنا ہاتھ پھیرا اور فرمایا کہ خان بھائی تمہاری ٹھوڑی کیسی چکنی چکنی ہے، اس بات سے وہ شرما گئے اور کچھ نہ بولے مگر سید صاحب کا وہ کہنا ان کے دل میں اتر گیا، کئی دن کے بعد جب معمول کے منافق نائی آیا اور چاہا کہ ٹھوڑی بھگوئے، اور موڑے تو انھوں نے کہا اس ٹھوڑی میں سید صاحب کا ہاتھ لگا ہے، اب اس پر تیر استرا نہیں چل سکتا، یوں ہی رہنے دے، پھر اس دن سے انھوں نے اپنی داڑھی نہ منڈائی اور بڑے صالح اور متقد ہو گئے۔

یہ جاہد مایار کے معز کہ میں سید صاحب کے ساتھ سواروں کے دستے میں تھے، اور لشکر کی صفوں میں گھوم گھوم کر اعلان کرتے تھے کہ بھائیوں میں سید صاحب، اور

سیسے پلانی ہوئی دیوار بن جاؤ، یہی کہہ رہے تھے کہ ان کے بائیں پہلو میں گولہ لگا، وہ گھوڑے سے گر پڑے، اور صاف آگے بڑھ گئی، ہدایت اللہ بانس بریلوی کہتے ہیں، کہ لوگ ان کو مایار کی مسجد کے حجرہ میں اٹھالائے اس وقت وہ جانشی کی حالت میں تھے، ان کی زبان پر اللہ اللہ جاری تھا، کچھ دیر کے بعد انہوں نے پوچھا کہ بھائی لڑائی کا کیا حال ہے، اور کس کی فتح ہے، اس وقت تک درانیوں کا پہلا اور دوسرا غول آیا تھا، میں نے بتایا کہ ابھی معاملہ تو گذشتہ ہے، جب درانیوں کو شکست ہوئی اور سید صاحب کو فتح نصیب ہوئی تو انہوں نے ایک مرتبہ پھر پوچھا کہ اب لڑائی کا کیا طور ہے، کسی کی فتح ہوئی یا نہیں، میں نے کہا اللہ تعالیٰ نے ہمارے سید صاحب کو فتحیاب کیا، یہ خوبخبری سن کر انہوں نے الحمد للہ کہا، اسی دم ان کا دم نکل گیا۔



نوجوان زخمی

سید موسیٰ ۱۸-۱۷ سال کے جوان تھے، ان کے والد سید احمد علی صاحب جس دن پھولڑے کی جنگ میں شہید ہوئے اس دن سے سید موسیٰ کی طبیعت مغموم رہئے گئی، کبھی کبھی اپنے دوستوں سے کہتے کہ اگر کبھی مجھے کسی لڑائی میں جانے کا اتفاق ہوا تو انشاء اللہ تعالیٰ کھیت میں مجھ کو دیکھنا یعنی میں بھی لڑ کر شہید ہو جاؤں گا، ان کے اس حال کی اطلاع سید صاحب کو بھی تھی، وہ رسالہ دار عبد الحمید خاں کے سواروں میں تھے، جب تور دے مایار کی طرف لشکر چلا تو آپ نے ان سے کہا کہ تم اپنا گھوڑا کسی اور بھائی کو دیوادور تم ہمارے ساتھ پیا دوں میں رہو، انھوں نے عرض کیا کہ آپ مجھ کو یوں ہی رہنے دیجئے، دراپیوں کاہلہ آیا آپ گھوڑے کی باگ اٹھا کر اس میں گھس گئے اور خوب تلوار سے لوگوں کو مارا اور زخمی کیا اور آپ بھی زخم ہوئے مگر لڑتے رہے، جب زخموں کے مارے دونوں ہاتھ بیکار ہو گئے، اور کئی زخم سر میں لگے، اس وقت بیتاب ہو کر گھوڑے سے گرے۔

خاوی خاں کہتے ہیں کہ میں نے دور سے سنا کہ کوئی زخمی پڑا ہوا اللہ اللہ کہہ رہا ہے، میں نزدیک گیا تو پہچانا کہ یہ تو سید موسیٰ ہیں، سر کے زخموں سے جو خون بہ رہا تھا، اس سے ان کی آنکھیں بند تھیں میں نے کہا میاں موسیٰ میں آپ کو اٹھا لے چلوں انھوں نے پوچھا کہ تم کون ہو اور فتح کس کی ہوئی میں نے کہا میں خاوی خاں ہوں

اور فتح سید بادشاہ کی ہوئی، یہ سن کر انھوں نے کہا الحمد للہ اور قدرے چاق ہو گئے،
اور مجھ سے کہا مجھ کو لے چلو میں اپنی پشت پر سوار کر کے اٹھا لایا، سید صاحب نے ان
کو بے چین دیکھ کر فرمایا کہ ان کو نایار کی مسجد کے مجرہ میں پہنچا و آپ نے ان کے
بعض رفیقوں کو ان کی خدمت کے لئے ساتھ کر دیا۔

مولوی سید جعفر علی لکھتے ہیں کہ سید صاحب ان کو دیکھنے تشریف لائے
آپ نے فرمایا کہ یہ بچہ بڑا امردانہ لکھا اور مالک حقیقی کا حق خوب ادا کیا، پھر ان سے
خطاب کر کے فرمایا کہ الحمد للہ تمہارے ہاتھ پاؤں اللہ راستے میں کام آئے اور تمہاری
کوششیں مشکور ہوئیں اگر تم کسی کو دیکھو کہ خوش رفتار گھوڑے پر سوار ہے، اور اس کا
ایڑ لگاتا ہے، اور دوڑاتا ہے تو تم اس کی حسرت نہ کرنا کہ ہمارے ہاتھ پاؤں
سلامت ہوتے تو ہم بھی اسی طرح شہسواری کرتے اس لئے کہ تمہارے ہاتھ پاؤں
اللہ تعالیٰ کے یہاں قبول ہو گئے بڑے مبارک ہیں، وہ ہاتھ پاؤں جو رضاۓ مولوی
کے راستے میں کام آئیں، اور اس پر قربان ہو جائیں، اگر کسی شخص کو دیکھو کہ وہ پہٹے باز
استادوں کی طرح توارے سے کھیلتا ہے تو کبھی یہ غم نہ کرنا کہ ہم بھی تند رست ہوتے تو
سپر گری کا کامال دکھاتے اس لئے کہ تمہارے ان ہاتھ پاؤں کا بڑا امر تب ہے کہ اللہ
کے راستے میں انھوں نے زخم کھائے جو ہاتھ پاؤں صحیح و سالم ہیں، ان سے گناہ کا
اندیشہ ہے، لیکن تمہارے ہاتھ پاؤں کا ثواب تو اللہ تعالیٰ کے یہاں جمع ہے، سیدنا
علی مرتفعیؒ کے بھائی حضرت جعفر طیارؑ کے دونوں بازوں اللہ کے راستے میں کٹ گئے
اللہ تعالیٰ نے جنت الفردوس میں ذوالجنائن کے لقب سے سرفراز فرمایا اور زمرہ
کے دو بازد ان کو عطا فرمائے۔

سید موسیٰ نے عرض کیا کہ میں ہزار زبان سے اللہ تعالیٰ کا شکر ادا کرتا ہوں اور اس حال پر راضی و شاکر ہوں میرے دل میں اللہ تعالیٰ کی طرف سے قطعاً کوئی شکایت نہیں آتی، اس لئے کہ اسی کام کے لئے آپ کی ہر کابی میں یہاں آیا تھا الحمد للہ کہ اپنی ہستی کو اس افضل ترین عبادت میں منادیا اللہ تعالیٰ قبول فرمائے لیکن میری اتنی تمنا ہے کہ حضرت مجھے روزانہ اپنی زیارت سے مشرف فرمادیا کریں، اس لئے کہ میں اپنی بے دست پائی سے خود حاضری سے معذور ہوں اس محرومی کے سوا مجھے کسی بات کا حق نہیں۔

یہ سن کر سید صاحب نے دادا ابو الحسن سے فرمایا کہ میں تم کو اس کام کے لئے مقرر کرتا ہوں تم مجھ کو جس وقت فارغ دیکھو متوجہ کروتا کہ میں خود سید موسیٰ کے پاس آجائیں پھر آپ نے سید موسیٰ کی بڑی تعریف کی اور ان کو شاباش دی اور تشریف لے گئے۔ (منظورۃ السعداء)



عقل ایمان کی جھلکیاں

مایار کے میدان جنگ سے مسلمان مظفر و منصور واپس ہوئے، تمام لوگوں کے کپڑے اور چہرے ایسے گرد آ لو دتھے کہ بعض آدمی فوراً پہچانے نہیں جاسکتے تھے، ارباب بہرام خاں سید صاحب کے پاس آئے اور وہ مال لے کر چاہا کہ آپ کے چہرہ سے گرد جھاڑ دین آپ نے فرمایا کہ خاں بھائی! ابھی تھہر جاؤ یہ غبار بہت برکت والا ہے۔

حضرت سرور عالم ﷺ نے اس گرد کی بڑی فضیلت بیان کی ہے کہ جس کے پیروں پر یہ غبار پڑے وہ شخص عذاب نار سے نجات پائے گا، یہ تمام تکلیف و مشقت اسی گرد کے لئے ہم نے اٹھائی ہے، یہ بات سن کر سب لوگ اسی طرح گرد آلو در ہے اس جگہ کسی نے گرد نہ جھاڑی۔

ظہر کی نماز کے بعد ننگے سر ہو کر بہت دیر تک آپ نے دعا کی اس دعائیں اپنی دانست میں اللہ تعالیٰ کی خداوندی اور پروردگاری، عظمت و جباری، اور رحمت و غفاری اور اپنی ناتوانی و خاکساری کا کوئی وقیقہ اٹھا نہیں رکھا آپ کے آنسو اس طرح جاری تھے کہ داڑھی تر ہو گئی تھی، اور یہی حال تقریباً تمام لوگوں کا تھا، دعا کے بعد چند گھنٹی اور تھہرے پھر کوچ کیا اور موضع تو رو میں آ کر غصر کی نماز پڑھی۔

میدان سے مظفر و منصور واپس آنے کے بعد سید صاحب نے ارشاد فرمایا

کہ: ”اللہ تعالیٰ کا ہزار ہزار شکر ہے کہ اس نے اپنے کرم عظیم سے ہم کو فتح نصیب فرمائی اور مسلمان بھی رکھا اور یہ بھی بڑا فضل فرمایا کہ باوجود قلت تعداد و سامان ہم میں سے کوئی یہ نہیں کہتا کہ ہم نے فتح حاصل کی یا ہم دشمن پر غالب آئے، ہمارے سب غازیوں کا یہی کہنا ہے کہ اللہ تعالیٰ نے محض اپنی قوت و قدرت سے ہم کو ایسے زور آور حریف پر جو سلطنت اور خزانوں کا مالک تھا، اور جو موروں ملنگ کی طرح ہم پر چڑھ کر آیا تھا، ہم کو فتح مند کیا۔“

اس کے بعد فرمایا کہ: ”یہ بھی اللہ تعالیٰ کا بڑا کرم تھا کہ اس جنگ میں ہمارے دل میں عجیب قسم کا اطمینان اور سکینیت نازل فرمائی کہ جنگ کا شورو ہنگامہ ہمارے دل پر اثر نہ کر سکا اس وقت ہم کو میدانِ جنگ میں جانا اور دشمن سے لڑنا ایسا معلوم ہوتا تھا، جیسے کوئی دعوت کو جاتا ہے، ایسا معلوم ہوتا تھا کہ جیسے ہم کہیں کچھ بڑی کھانے گئے تھے۔“

شہداء کو دفن کے لئے لا یا گیا مولا نا محمد امام اعلیٰ نے فرمایا کہ انکے چہرے ان کے عماموں سے چھپا دواز و ران کے کپڑے دیکھ لو جو کچھ پیسہ روپیہ وغیرہ بندھا ہو اس کو کھول لو کسی شخص نے قبر میں اتر کر انکے چہرے ڈھک دیئے اور پلکے وغیرہ ٹوٹ لئے پھر کئی آدمی ایک بڑی سی چادر قبر کے منہ پرتان کر کھڑے ہو گئے اور سب میثی دینے لگے تختہ بنگے کچھ نہیں رکھے گئے اسی طرح میثی سے توپ دیا اس کے بعد مولا نا صاحب اور سب نے مل کر بہت دیر تک ان سب کیلئے دعائے مغفرت کی، جو لوگ شریکِ دفن تھے، محبت سے روتے جاتے تھے، اور کہتے تھے کہ یہ لوگ تو جس مراد کو آئے تھے، اس مراد کو پہنچ ہم لوگوں کو بھی اللہ تعالیٰ ایسی شہادت نصیب کرے۔

تھوڑی دیر کے بعد مغرب کی اذان ہوئی سب نے سید صاحب کے پیچے نماز پڑھی نماز کے بعد آپ نے بہت دیر تک سر برہنہ ہو کر ان شہیدوں کی مغفرت کے واسطے دعا کی کہ: ”پروردگار تو خوب جانتا ہے کہ یہ تمام لوگ محض تیری خوشنودی اور رضا کے لئے اپنا گھر یا اور مال و متاع چھوڑ کر یہاں آئے تھے، اور صرف تیری ہی راہ میں انہوں نے اپنی جانیں صرف کیں ان کے گناہوں کو اپنے دامن رحمت میں چھپا لے اور فردوس بریں میں ان کو جگدے اور ان سے راضی ہو! اور جو ہم چند ضعفاء اور غربا تیرے عاجز بندے باقی ہیں، ان کو بھی اپنی رضا مندی اور خوشنودی کی راہ میں جان و مال کے ساتھ قبول فرماء، خطرات و ساویں دُور کر اور دلوں کو اپنے اخلاص و محبت سے معمور کر اور اپنے دین محمدی کو قوت اور ترقی عطا کر اور جو لوگ اس دین مตین کے دشمن و بد خواہ ہوں ان کو ذلیل و رسوا کر اور جو مسلمان فریب نفس و شیطان سے شریعت کی راہ سے بہک کر بادیے ضلالت میں پڑے ہیں، ان کو ہدایت کر کہ پکے مسلمان ہو کر تیرے اس کا خیر میں جان و مال اور اہل دعیمال کے ساتھ شریک ہوں،۔

دعا کے بعد کسی نے کہا کہ حضرت آج کی لڑائی میں چالیس، غازیوں کے قریب شہید ہوئے، اور زخمی بھی بہت ہوئے اور ایچھے ایچھے لوگ کام آئے مگر شہیدوں اور زخمیوں میں جو خیال کیا تو بھلت والے بھائیوں میں سے سوائے شیخ عبدالحکیم صاحب کے کوئی شہید نہیں ہوا، یہ سنکرآپ نے فرمایا کہ: ”ہمارے بھلت والے بھائیوں کو نظر نہ لگا انشاء اللہ تعالیٰ انکا گنج شہید ان کہیں اکٹھا ہو گا۔ (۱)

(۱) جگ بالا کوٹ میں ایسا ہی ہوا کہ سوائے شیخ ولی محمد اور شیخ وزیر صاحب کے سب شہید ہو گئے۔

پشاور کی فتح

مایار کی جنگ سے فراغت کے بعد سید صاحب نے پشاور کا ارادہ ظاہر فرمایا جو کابل اور لاہور کے درمیان سب سے بڑا شہر تھا، سلطان محمد خاں کے حق میں جو مجاہدین کے مقابلہ پر شکر جرار لے کر آیا تھا، اور پوری طاقت کے ساتھ ان سے جنگ کر چکا تھا، اور ان کے ساتھ کسی قسم کی نرمی اور رعایت روانہ رکھی تھی، اور کسی کے ناموس کا پاس نہ کیا تھا، اب جدت تمام ہو چکی تھی، اور اس نے پشاور کی فتح کے لئے راستہ کھول دیا تھا۔

آپ نے موضع تورد سے موضع مردان کی طرف لشکر کے ساتھ کوچ کیا، آپ گھوڑے پر سوار پیادوں کی جماعت میں تھے، سواروں کا لشکر آگے پیچھے تھا، دو جھنڈے پیادوں میں تھے، اور ایک سواروں میں، اور تینوں جھنڈے فضائیں لہرا رہے تھے، مولوی حرمٰن علی، مولوی خرم علی صاحب کا لکھا ہوا رسالہ نظمِ جہادیہ باؤاز بلند خوش الحافنی کے ساتھ پڑھتے جاتے تھے، جس کی وجہ سے لوگوں پر ایک خاص کیف طاری تھا۔

سید صاحب نے مردان میں دورا تیں گزاریں پھر پشاور کی طرف روانہ ہوئے راستے کے بعض دیہاتوں میں لوگوں نے درانیوں کے ظلم و ستم کی آپ سے شکایت کی، وہاں سے پشاور پردرہ سولہ میل تھا، لیکن دریا پر کوئی کشتی نہ مل سکی درانیوں

نے دریا عبور کر کے کشتوں کو ڈبو دیا، کہ غازیوں کے ہاتھ نہ لگیں، بہر حال دریا نے سو اس کو جو ایک طرف سے پایا ب تھا، عبور کیا، اور مٹھے میں قیام ہوا، وہاں کے لوگ لشکر کی آمد سے بہت خوش ہوئے اور کہتے تھے، سچان اللہ یہ عجیب لشکر ہے کہ باوجود اس کے کہ چھ سات ہزار پیادہ و سوار سے پڑا اور ڈالا ہے، لیکن کسی پر کوئی ظلم و تعددی نہیں ہے، اس کے برخلاف درانیوں کے دو پیادے آ جاتے تھے، تو ہم لوگ گھر چھوڑ کر پہاڑوں میں پناہ لیتے تھے، غرض لشکر اسلام جس موضع سے گزرتا لوگ اس کو دل سے خوش آمدید کہتے، عورت مرد..... اکثر راستہ کے دونوں طرف کھڑے ہو کر سید صاحب کو سلام کرتے اور برکت حاصل کرتے۔

دو تین روز اس نواح میں قیام ہوا، اس علاقہ کے ارباب حل و عقد آپ کی خدمت میں حاضر ہوئے، اور پشاور کا انتظام سنپھال لینے کی درخواست کی آپ نے ان سے پوچھا کہ تمہارے بیہاں کس طرح انتظام ہوتا ہے، انہوں نے کہا کہ سردار ان پشاور کی طرف سے خراج حاصل کا یہ اصول ہے کہ رعایا کی کھینچی کا غلہ نصف وصول کر لیتے ہیں، اور منشی اور غلہ تو لئے والوں کا بھی رعایا کے ذمہ ہے، اس کا نتیجہ یہ ہوتا ہے کہ رعایا کے حصہ میں پیداوار کا صرف تہائی حصہ آتا ہے، آپ نے فرمایا کہ رعایا پیداوار کا تہائی حصہ نقد کی صورت میں ہم کو ادا کروے باقی سارے انتظامات کا خرچ امام کے ذمہ ہے نہ کہ رعایا کے، آپ نے یہ بھی فرمایا کہ اگر ہمارے انتظام میں کسی سے مزدوری یا نوکری پر کام لیا جائے گا تو اس کی اجرت دی جائے گی البتہ اگر کوئی سوار یا پیادہ تختیل وصول کے لئے دیہات کے خوانین کے پاس جائے تو ان کو چاہئے کہ اس کو اپنا بھائی سمجھ کر اس کی دعوت کریں، اور اس کو

چاہئے کہ وہ کسی چیز کی فرمائش نہ کرے اگر خوانین سے وہ کسی چیز کی فرمائش کرے تو
ہمارے یہاں اس کی باز پرس ہو گی۔

جب شکر پشاور کے قریب ہوا تو سید صاحب کو اطلاع ملی کہ سلطان محمد
خاں نے اپنے متعلقین کو کوہاٹ بھیج دیا ہے، اور خود اپنے شکر کے ساتھ کسی دیہات
میں پڑے ہوئے ہیں، فیض اللہ خاں سلطان محمد خاں کی طرف سے وکیل ہو کر آئے
اور سلطان محمد خاں کی طرف سے عرض کیا کہ ہم سے بڑا قصور ہوا کہ ہم نے آپ
کا مقابلہ کیا، ہم اپنے قصور سے توبہ کرتے ہیں، آپ ہمارا قصور معاف فرمائیں، اور
یہاں سے پٹ جائیں، وہ بھی کہتے ہیں کہ اگر کوئی کافر بھی آپ کی خدمت میں
آ کر ایمان لائے آپ اس کو ضرور مسلمان بنائیں گے میں تو مسلمان اور مسلمان
زادہ ہوں اپنی غلطی کا اقرار کرتا ہوں اب کبھی مجھ سے ایسی تفصیر نہ ہو گی، مدت العز
آپ کا تابع رہوں گا۔

سید صاحب نے یہ سن کر فرمایا کہ: ”خان بھائی ہم کو تمہاری خاطر منظور مگر
یہاں سے پٹ جانے میں یہ بات ہے کہ تمہارے سردار اس کا احسان نہ مانیں
گے، یہاں سے انشاء اللہ کل پشاور کو چلیں گے، اگر وہ اپنے عہد و پیمان پر سچے دل
سے قائم ہیں، تو ہم ان کو اپنی طرف سے پشاور میں بٹھا کر چلے آئیں گے، اس کے ہم
اس ملک میں صرف اس واسطے آئے ہیں کہ یہاں کے سب بھائی مسلمانوں کو متفق
کر کے کافروں پر جہاد کریں کہ اسلام کی ترقی ہو اور کفار مغلوب ہوں“، سید
صاحب نے سردار فتح خاں اور ارباب بہرام خاں کو بلکہ فرمایا کہ تم اپنے لوگوں کو یہ
خبر پھوپھا دو کہ آج پشاور کو چلتا ہو گا خبردار کوئی بھائی زعایا پر دست اندازی نہ کرے

اس لئے کہ سلطان محمد خاں کی طرف سے صلح کا پیغام ہے، پھر آپ نے ارباب بہرام خاں سے فرمایا کہ تم اپنے کسی معتبر آدمی کو پشاور بھیج دو کہ جا کر بازار میں پکار دے کہ آج سید صاحب کا لشکر یہاں آئے گا سب دکاندار اپنی اپنی دکان کے دروازے بند کر لیں کہ کسی کا کچھ مال و اسباب جاتا نہ ہے۔

اس کے بعد آپ نے لشکر کی روانگی کا اعلان کیا، مجاہدین نے اپنی تیاریاں مکمل کر لیں، کچھ دیر میں عصر کی اذان ہوئی وہیں سب نے نماز پڑھی، سید صاحب نے ننگے سر ہو کر دعا کی اور وہاں سے لشکر کے ساتھ روانہ ہوئے، سواروں کا دستہ آپ کے پیچھے تھا، اور پیادوں کی صفائحے تھی، مغرب کی جانب کا بلی دروازے سے بازار میں ہو کر شہر میں داخل ہوئے بازار کی دکانیں تو بند تھیں، مگر جا بجا سبیلیں پانی شربت کی رکھی تھیں، جا بجا چراغ دکانوں کے چبوتوں اور دکانوں کی چھتوں پر روشن تھے، اور تمام لوگ سید صاحب اور عازیوں کے لئے دعائے خیر کر رہے تھے، سید صاحب کا، گول گھٹری میں جو ایک وسیع پختہ سراۓ تھی، قیام ہوا، لشکر سراۓ کے باہر ٹھہرنا، پھر کا انتظام کیا گیا اور لشکر چاق و چوبندا اور خطرہ کے مقابلے کے لئے تیار ہو گیا، راستوں اور محلوں اور گزرگاہوں پر بھی گمراں و محافظتی عینات کر دیئے گئے۔

صحیح سید صاحب نے حوالی میں نماز پڑھی اور دعا کی، دعا کے بعد آپ نے ارباب بہرام خاں سے کہلا بھیجا کہ بازار کے دکانداروں کو حکم بیجوادیں کہ سب دکاندار اطمینان سے دکان نیں کھولیں، کوئی کسی پر ظلم نہ کرے گا، چنانچہ دکانداروں نے دکانیں کھول لیں، زنان بازاری جنہیں کی پشاور میں بڑی تعداد تھیں، روپوش ہو گئیں اگر کسی مرد نے ان کے یہاں جانا چاہا تو انہوں نے پکار کر کہا خبردار یہاں نہ آتا ورنہ

نہ تمہاری خیر ہوگی نہ ہماری، اسی طرح سے بھنگ اور شراب کی دکانیں بند ہو گئیں اور پینے والے غائب ہو گئے، سید صاحب نے اس بات کی سخت ہدایت کی کہ لشکر کا کوئی آدمی پشاور کے باغات کا ایک پھل بھی نہ توڑے۔

دوروز متواتر اہل لشکر بھوکے رہے، اور بلا کچھ کھائے پئے رات گزاری، شہر میں اناج کے ذخیرے اور دکانیں تھیں، لیکن کسی لشکری نے ان پر دست درازی کی کوشش نہ کی، آخر میں ارباب بہرام خاں نے شہر کے مہاجنوں سے قرض لے کر ان دکانوں سے آٹا خریدا تنور والوں کے یہاں روٹیاں پکو کروان کو اجرت دی اور تیسرے روز لشکر والوں کو کھانا ملارا سنتے میں اہل لشکر ایک دوسرے سے کہتے تھے کہ آج پشاور چل کر انگور، انار، سیب، ناشپاتی وغیرہ خوب کھائیں گے، اور باڑے کے چاول اور دنبوں کا گوشت پکائیں گے، جس وقت لوگ روٹی کھار ہے تھے، آپس میں کہہ رہے تھے کہ یہ جو تیسرے روز روٹی ملی یہ ہماری اسی خام خیالی کی سزا ہے۔

درانی لشکر کا ایک حصہ جاہدین کے داخلہ پشاور سے پہلے اس تاک میں تھا کہ پشاور کے راستے میں کہیں حملہ کرے، لیکن اس کو موقع نہیں مل سکا، اور لشکر بخیر و عاقفیت پشاور میں داخل ہو گیا، اس سے سلطان محمد خاں کے لشکر والوں کے دل ٹوٹ گئے، اور ادھر ادھر جتنے سوار پیادے تھے، وہ حیلے بہانے کر کے اپنی اپنی بستی کو چلنے لگے، اب اس کو جنگ کی کوئی صورت نظر نہ آئی اور اس نے بدحواس ہو کر ارباب فیض اللہ خاں کے ذریعہ سید صاحب کو یہ پیغام بھیجوایا کہ آپ ہمارے دین و دنیا کے مقتدا اور امام ہیں، اور ہم آپ کے ہر طرح مطیع و فرماس بردار ہیں۔

ہم سے براقصور ہوا کہ اپنی شامت اعمال سے ہم نے آپ کے اوپر لشکر

کشی کی، ہم اپنی سزا کو پہنچے، اب ہم آپ کے اخلاق کریمانہ سے امیدوار ہیں کہ آپ ہمارا قصور معاف کر دیں، اب ہم تمام شرارتوں سے توبہ کرتے ہیں، انشاء اللہ پھر ہم سے کبھی ایسی حرکت نہ ہوگی۔

ان کی یہ تمام تقریر سن کر سید صاحب نے فرمایا کہ: ”خان بھائی تم ان کے نقش میں نہ پڑو وہ بڑے لستان اور اپنی غرض کے یار ہیں، ان کے عہد و پیمان کا کچھ ٹھکانا نہیں، اپنے مطلب کے لئے ایسے لوگ ہر طرح تابعدار بن جاتے ہیں، اور جب مطلب نکل جاتا ہے تو یہ لوگ کسی کے آشنا نہیں ہوتے، نہ دنیا کی شرم رکھتے ہیں، نہ خدا رسول کا خوف، ہم نے ان کو اس لڑائی سے پہلے بھی جب وہ بیہاں سے لشکر لے کر گئے تھے کئی بار آدمی بیتحج کر سجھانے کا حق ادا کر دیا مگر انہوں نے ایک نہ سنی اور نا حق ہمارا مقابلہ کیا اور ہمارے بہت سے عازیوں کو شہید کیا مگر اللہ تعالیٰ نے ہم غرباً وضعفاً کو ان پر فتحیاب کیا اور وہ شکست کھا کر بھاگے، ہم نے یہاں تک ان کا پیچھا کیا، اب انہوں نے خیال کیا کہ اب ہمارا ٹھکانا نہیں ہے، تب تم کو درمیان میں ڈال کر یہ چال چلی۔

اس سے پیشتر شید و کی لڑائی میں ہم سے بدھ سنگھ کا مقابلہ تھا، وہاں یہ چاروں بھائی اپنی اپنی جماعت کے ساتھ ہماری سکنک کو آئے تھے، انہوں نے اپنی دغابازی سے ہماری لڑائی بگاڑ دی، ہم لوگوں کو سکھوں سے بھرا کر آپ بھاگ کھڑے ہوئے اور صد ہا مسلمان شہید کروائے، تب بھی انہوں نے ہمارے ساتھ عہد و پیمان کیا تھا کہ ہم جان و مال سے تمہارے شریک ہیں، پھر اس عہد کو کیسے وفا کیا، تم سب جانتے ہو، اب از سرنو عہد کرنے کو کہتے ہیں، تو اپنے دل میں ایسا ہی

سمجھ لیا ہو گا کہ اپنی غرض نکل جائے پھر جیسا ہو گا دیکھا جائے گا، خان بھائی ہم نے تم سے جو جواباتیں بیان کی ہیں، اچھی طرح سے بے کم و کاست ان کے آگے کہنا، اور خان بھائی تم خوب جانتے ہو کہ ہم لوگ ہندوستان سے اس ملک میں آئے ہیں تو صرف اس نیت سے کہ مسلمان غالب ہوں اور اسلام کی ترقی ہو، نہ ہم کو پشاور لینے سے غرض ہے نہ کابل لینے سے، اگر ان کے عہدو بیان کی صداقت ہم پر ثابت ہو جائے، اور منہیات شرعی اور شرکت کفار سے وہ بھی توبہ کریں اور ہم مسلمان کے اتفاق میں شامل ہوں تو ہم اب بھی موجود ہیں۔

ارباب فیض اللہ خاں نے عرض کیا کہ آپ جو کچھ فرماتے ہیں، حق اور بجا ہے، اس میں چون و چرا کی گنجائش نہیں، جو کچھ خطاب ہے، انھیں کی ہے انشاء اللہ میں لفظ بہ لفظ آپ کافر مانا ان سے عرض کروں گا، میں صاف دل مسلمان ہوں، منافقانہ گفتگو مجھ کو نہیں آتی ان کا تو میں نہ کخوار ہوں، اور آپ کا خادم فرمانبردار، دونوں کی خیر خواہی مجھ کو منظور ہے۔

تیرے چوتھے روز وہ پھر آئے اور کہا کہ میں نے آپ کی اس روز کی تقریر لفظ بہ لفظ سلطان محمد خاں سے نقل کی وہ سن کر بہت ناوم و پیشیان ہوئے، اور کہا کہ سید با دشاہ نے جو کچھ فرمایا اس میں سرمو تفاوت نہیں، مگر اب ہم خالص دل سے عہدو بیان کرتے ہیں کہ انشاء اللہ ہم سے بغاوت و نافرمانی کا کوئی کام ظہور میں نہ آئے گا، باغیوں اور کافروں کی رفاقت اور شرکت سے ہم نے توبہ کی خدا اور رسول کا جو حکم ہے، وہ ہمارے سر آنکھوں پر، اس وقت جس جگہ جہاد فی سبیل اللہ کے واسطے سید با دشاہ ہم کو یاد کریں گے، اسی وقت اور اسی جگہ بلاعذر اپنی جان و مال اور

فوج لشکر سے حاضر ہوں گے، اب ہم یہ چاہتے ہیں کہ سید بادشاہ کی خدمت میں حاضر ہو کر بیعت امامت کی تجدید کریں، اور تمام منہیات شرعیہ سے بال مشافہہ تائب ہوں اور جو کچھ سید بادشاہ کا ملک سمد سے یہاں تک تشریف لانے میں خرچ ہوا ہے، وہ تو ہم کو معلوم نہیں کس قدر ہو گا، مگر چالیس ہزار روپیہ ہم نذر کریں گے بیس ہزار تو اس وقت جب سید بادشاہ اپنے ہاتھ سے ہم کو بٹھا کر کوچ کریں گے، اور دس ہزار روپے جب سید بادشاہ ہشت نگر پہنچیں گے، وہیں بالاحصار سے ملیں گے اور دس ہزار روپے جب پنچتار پہنچیں گے آپ نے فرمایا کہ خان بھائی ہم تو یہی چاہتے ہیں کہ وہ مسلمانوں کے اتفاق میں شریک ہوں اور کفار کا مقابلہ کریں ہم نہ کسی کی ریاست چھیننے کو آئے ہیں نہ کسی کا ملک لینے کو، یہ تو اس دنیادار شخص کا کام ہے، جو ملک گیری کا ارادہ رکھتا ہو، ہم صرف جہاد فی سبیل اللہ کی نیت رکھتے ہیں کہ کفار کو نزیر کریں کہ اسلام کی ترقی ہو، اگر وہ سچے دل سے اقرار پر مستعد ہیں تو ہم بھی اس بات سے انشاء اللہ تعالیٰ باہر نہ ہوں گے۔

رفتہ رفتہ یہ خیر تمام پشاور میں پھیلی جو ہندو اور مسلمان وہاں کے تھے، سب کو تشویش ہوئی اور ان میں کچھ سر برآ اور دہ آدمی مولانا اسماعیل صاحب کے پاس آئے، اور کہا کہ ہمارے شہر میں عام طور سے مشہور ہے کہ سید بادشاہ نے پشاور درانیوں کے پرد کرنے کا ارادہ فرمایا ہے، ہم کو بڑی خوشی تھی کہ سید بادشاہ یہاں کے حاکم ہوئے اللہ تعالیٰ نے ہم کو ان ظالموں کے ہاتھ سے نجات دی، اب چیز سے رہیں گے، لیکن اس خبر سے نیا کھلا پیدا ہوا کہ پھر ہم لوگ انھیں کے چنگل میں گرفتار ہوں گے، اور اب پہلے کی نسبت ہم لوگوں کو زیادہ ستائیں گے، ہم لوگ

ان سے خوب واقف ہیں، ان کی اطاعت و فرمانبرداری میں ایک عمر بسر ہوئی اس ملک کے پردہ میں محض فریب ہے، ہمارا مدعا یہ ہے کہ آپ ہم لوگوں کو سید بادشاہ کے پاس لے چلیں۔

ان کی یہ تقریں کرمولانا نے فرمایا کہ ہم سب جانتے ہیں کہ وہ ایسے ہی ہیں، مگر اس امر میں ہم سید صاحب سے کچھ عرض نہیں کر سکتے، تم کو جو کچھ کہنا ہو، ارباب بہرام خاں سے جا کر کہو، وہ تم کو سید صاحب کے پاس لے جائیں گے، اور تمہاری طرف سے گفتگو بھی خاطر خواہ کریں گے، اس لئے کہ وہ بھی تمہارے ملک کے ہیں، اور تمہارے اور درانیوں کے حالات سے خوب واقف ہیں۔

انھوں نے یہ تجویز پسند کی اور ارباب بہرام خاں کے پاس گئے خان موصوف نے ان کی تسلی تشقی کی اور کہا تم جا کر اپنا کاروبار کرو شام کو ہمارے پاس آنا اس وقت تم کو حضرت کے پاس لے چلیں گے، اور تمہاری طرف سے وکالت کریں گے۔

کچھ دیر کے بعد شکر خاص قدمہاری اور سمدہ کے بڑے بڑے خوانین ارباب بہرام خاں کے پاس آئے اور اپنی تشویش اور خطرہ کا اظہار کیا، اور درانیوں کے ظلم اور ان کی زیادتیاں بیان کیں، اور خواہش کی کہ یہ مساري گفتگو سید صاحب کے گوش گزار کر دی جائے، ارباب بہرام خاں نے ان کو اطمینان دلایا کہ وہ سید صاحب کی خدمت میں ان کی پوری ترجیحی اور نمائندگی کریں گے۔

عشاء کی نماز کے بعد ارباب بہرام خاں اپنے بھائی ارباب جمعہ خاں کے ساتھ سید صاحب کی خدمت میں گئے، اور کہا کہ حضرت کچھ بات آپ سے تہائی میں عرض کرنی ہے، یہ سن کر وہ آدمی جو وہاں تھے، اٹھ کر چلے گئے، ربان بہرام

خاں نے اہل شہر کے نمائندوں کی گفتگو نقل کی اور ان کی تشویش کا اظہار کیا اور کہا اہل شہر کہتے ہیں کہ جب دڑائی از سر نواں شہر پر قابض اور متصرف ہوں گے تو ہم پر اور بھی ہاتھ صاف کریں گے، اس واسطے کہ سید با دشاہ کے یہاں تشریف لانے پر جو ہم لوگوں نے خوشیاں منائی تھیں، ان کو اس کی ذرا ذرا خبر پہنچی وہ آپ کے چلے جانے کے بعد ہم پر غصہ اتاریں گے اور ہماری تباہی میں کوئی کسر اٹھانہیں رکھیں گے شہروں کے لئے کوئی اس بات پر راضی نہیں ہیں کہ سید با دشاہ پشاور ان کے حوالہ کر کے یہاں سے تشریف لے جائیں، اگر سید با دشاہ کو اپنے لشکر کے خرچ اور یہاں کے بندوبست کے لئے دو چار لاکھ روپے کی بھی ضرورت ہو تو ہم اس کی بھی سہیل کر دیں گے اور اس کے سوا جو کچھ بھی وہ فرمائیں گے، ہم کو عذر نہ ہو گا۔

اہل شہر کے علاوہ فتح خاں پنجتازی اور اسماعیل خاں کو چھوڑ کر سہم کے سب خوانین اور لشکر کے فلاں فلاں قدھاری بھی میرے پاس آئے اور انہوں نے درانیوں کی بیوفائی اور بد عہدی اور اپنی تباہی، خانہ ویرانی، اور بے عزتی کا حال بیان کیا اور کہا کہ ہم ہرگز اس بات پر راضی نہیں ہیں، کہ سید با دشاہ ان سے مصالحت کریں اور پشاور ان کو دیں، ان سب نے مجھ سے کہا کہ تم ہماری طرف سے وکالتا تمام باتیں سید با دشاہ کے گوش گزار کر دو میں نے ان سے اقرار کیا کہ میں تمہاری طرف سے عرض کر دوں گا۔

ان سب کا خیال کر کے میری ناقص رائے میں یوں آتا ہے، کہ اگر آپ کو پشاور دینا ہی منظور ہے، تو آپ بھی کو سفر افزای فرمادیں میں بھی آپ کا ایک ادنیٰ خادم ہوں اور یہیں کامباشندہ ہوں، اور یہاں کے راہ رسم سے خوب واقف ہوں تمام رعایا

مجھ سے راضی بھی ہے، اگر آپ یہ ریاست مجھے پسرو کر کے یہاں سے تشریف لے جائیں گے، تو میں درانیوں سے سمجھ لوں گا، اب جو کچھ آپ ارشاد کریں میں ان کو وہی جواب دوں۔

ارباب بہرام خاں کی پوری گفتگوں کر سید صاحب نے سکوت کے بعد فرمایا، جزاک اللہ، خان بھائی، تم نے خوب کیا کہ جو سب لوگوں کے حال کی مجھ کو اطلاع کی، اور جو ہمارے لشکر کے بھائی اور شہر کے لوگ درانیوں کی خدا اری اور حیلہ سازی بیان کرتے ہیں، وہ سچ ہے، بلکہ میرے پروردگار نے مجھ پر جوان کا حال منکشف کیا ہے، اگر وہ بھائی لوگ جان لیں تو خدا جانے کیا کریں، مگر تم سب خوب جانتے ہو کہ ہم لوگ ہندوستان سے گھر بارچھوڑ کر اور عزیزوں، آشاؤں سے منھ موڑ کر صرف اس لئے آئے ہیں کہ وہ کام کریں جس میں پروردگار کی رضا مندی و خوشنودی ہو مغلوق کی خوشی و ناخوشی سے ہم کو کچھ غرض نہیں، خوش ہوں گے تو کیا بنائیں گے اور ناخوش ہوں گے تو کیا بگاڑیں گے؟ نادان سمجھتے ہیں کہ یہ ملک گیری اور دنیا طلبی کے لئے آئے ہیں، یہ ان کا خیال خام ہے، ابھی وہ دین اسلام سے واقف نہیں ہیں۔

اور جو سماں کے خوانیں بھائی ان کے ظلم و تعدی کا شکوہ اور اپنی بے عزتی اور خانہ ویرانی کا قصہ بیان کرتے ہیں، یہ سب سچ ہے، اس بات کو یوں سمجھیں کہ ہمیشہ کافرو باغی اور منافق مسلمانوں پر طرح طرح کی تعدی اور مکاری کرتے رہے ہیں، مگر جس وقت اللہ کی رضا مندی کا کام، مقابلہ میں آ جاتا ہے، اس وقت سب بعض وعدوات کو اپنے دل سے ڈور کرتے ہیں، اور زبان پر نہیں لاتے اور ان کے

ساتھ وہی معاملہ کرتے ہیں، جس میں پروردگار کی رضا مندی اور اس کے فرمان کی تعییل ہو، اگرچہ نفس اور اپنا نے زمانہ کے خلاف ہو، مسلمانی اور دینداری و خدا پرستی اسی کا نام ہے، نہیں تو نفس پروری اور دنیاداری ہے۔

اور جو اپنے قندھاری بھائی شکایت کرتے ہیں کہ ہمارے اتنے بھائی انھوں نے شہید کئے تو یہ بات شکر کے لائق ہے، نہ کہ شکایت کے، اس لئے کہ وہ سب بھائی اپنی دلی مراد کو پہنچے وہ اسی مطلب کے حصول کے لئے یہ تمام تکالیف و مصائب اٹھا کر اتنی دور روزگار کی مسافت سے جہاد فی سبیل اللہ کو آئے تھے کہ اپنے پروردگار کی رضا مندی کی راہ میں اپنی جانیں صرف کریں، سو وہی انھوں نے کیا اور یہ جہاد کا کاربาร صرف پروردگار کی رضا مندی کا ہے، نفسانیت اور جنبہ داری کا نہیں ہے، جیسے دنیادار اور جاہ طلب لوگ کرتے ہیں۔

اور جو شہروالے اس بات کا خوف کرتے ہیں کہ ہم نے جو سید صاحب کے آنے سے خوشیاں کی ہیں، اس لئے وہ ہم کو تباہ کر دیں گے یہ ان کی نافہی اور نادانی ہے، یہ نہیں جانتے کہ اگر وہ رعایا کو تباہ و خراب کر دیں گے تو حاکم ریس کس کے کہلائیں گے، رعایا تو بے بس اور عاجز ہوتی ہے، جو کوئی اس پر غالب آ جاتا ہے، اس کی وہ تابع اور فرماں بردار ہو جاتی ہے، اور جو تابع دار نہ ہو تو کہاں رہے، رعایا کو کوئی خراب نہیں کرتا، اس کا حاکم نہ کوئی غنیم، بلکہ دونوں اس سبب سے آرام پاتے ہیں، اور سردار کہلاتے ہیں، رعایا میوه دار باغ کی طرح ہے کہ مالک اور غیر مالک سب اس کے میوے سے فائدہ حاصل کرتے ہیں، کوئی میوه دار درخت کو تباہ نہیں کرتا، اور جو باغ ہی کاثڈا لے گا تو باغ والا کیوں کر کھلانے گا اور فائدہ کیا پانے

گا؟ سو خان بھائی تم ان کی تسلی کر کے سمجھا دینا کہ انشاء اللہ تعالیٰ تم کو کوئی تباہ و خراب نہ کرے گا۔

اور جو یہ کہتے ہیں کہ اگر ضرورت ہو تو شہر کے انتظام اور شکر کے خرچ کے لئے ہم دو چار لاکھ روپے کا بندوبست کر دیں، مگر یہاں کی حکومت وزاریوں کو نہ دیں، سو یہ بات ہم کو منظور نہیں، اس لئے کہ ہم کو اپنے پروردگار کی رضامندی چاہئے جس میں وہ راضی ہو گا وہ ہم کریں گے، اس میں چاہے تمام جہان ناخوش ہو، پچھے پروانیں، اگر ایک جگہ ہفت اقليم کی دولت اور سلطنت پروردگار کی رضامندی کے خلاف ملتی ہو تو اس دولت اور سلطنت کی کچھ حقیقت نہیں، اور ایک جگہ پروردگار کی رضامندی کے موافق ہفت اقليم کی دولت اور سلطنت جاتی ہو تو اس کی رضامندی سب کچھ ہے۔

خلاصہ اس گفتگو کا یہ ہے کہ سلطان محمد خال اپنی خطاؤ قصور سے نادم و تائب ہوا ہے، اور شریعت کے تمام احکام کو اس نے قبول کیا ہے، اور کہتا ہے کہ اب دوبارہ بغاوت و شرارت اور خدا اور رسول کی مرضی کے خلاف کوئی فعل نہیں کروں گا، میری خطہ اللہ معاف کرو، اگر یہ کلام ناقص اور دغابازی سے کرتا ہے، تو وہ جانے اس کا خدا جانے، شریعت کا حکم تو اقرار ظاہری پر ہے، کسی کے دل کے حال پر نہیں، دل کا حال خدا کو معلوم ہے، ہم تو اس کے ساتھ وہی معاملہ کریں گے، جو ظاہر شریعت کا حکم ہے چاہے کوئی راضی ہو، چاہے ناراض ہو، اب جو ہم اس کا عندر نہ مانیں تو اس پر ہمارے پاس کوئی ولیل اور جحت ہے؟ اگر کوئی عالم دیندار خدا پرست کسی ولیل شرعی سے ہم کو سمجھا دے کہ تم خطا پر ہو تو ہم منذور کر لیں گے، اس کے بغیر ہرگز نہ مانیں

گے، کیونکہ ہم تو خدا اور رسول کے تابع ہیں، اور کسی کے تابع نہیں ہیں۔

جس وقت سید صاحب یہ تقریر فرمائے تھے، اس وقت رحمت اللہ کا عجیب نزول ہو رہا تھا، روئے روتے ارباب بہرام خاں اور ارباب جمجمہ خاں کے ہپکیاں لگ گئی تھیں، اور وہ عالم سکوت میں بیہوش اور خود فراموش تھے، جب آپ خاموش ہوئے، تب ارباب بہرام خاں نے عرض کی جو کچھ آپ نے فرمایا، حق اور بجا ہے، خدا اور رسول کی رضا مندی کے کاموں سے آپ ہی واقف ہیں، ہم دنیاداروں اور نفس پرستوں کو کیا خبر ہے؟ ہم نے اس وقت جانا کہ دین اسلام اس کو کہتے ہیں، اور خدا اور رسول کی اطاعت اس کا نام ہے، اور جو خیال اس کے خلاف میرے دل میں تھا، اب میں اس سے آپ کے سامنے تو بے کرتا ہوں، اور از سرنوآپ کے ہاتھ پر بیعت کرتا ہوں، آپ میرے لئے دعا کریں۔

صحیح ارباب بہرام خاں نے سمه کے سرداروں اور قندهاریوں کے سامنے سید صاحب کی رات کی تقریر دہرائی، وہ بھی سب مطمئن اور خاموش ہو گئے، لیکن شہروالوں کو طمینان نہیں ہوا اور انہوں نے کہا کہ سید با دشاد تو ولی شخص اور اللہ والے لوگ ہیں، انہوں نے جو کچھ فرمایا بجا فرمایا ہماری تو صرف یہ غرض تھی کہ اگر سید با دشاد یہاں کے حاکم ہوتے تو ہم رعایا لوگ آرام اور چین سے گزران کرتے اور درانیوں کے جور و جغا سے نجات پاتے، مگر سید با دشاد اپنے کاروبار کے مختار ہیں، جو کچھ اپنے نزدیک بہتر جانیں وہ کریں اس میں ہم ناچار ہیں۔

شہر کے سینٹھوں نے جو دیکھا کہ ارباب بہرام خاں کے ذریعہ مطلب بر آری نہیں ہوئی تو انہوں نے آپس میں صلاح و مشورہ کر کے ایک سینٹھ کو سید

صاحب کے پاس بھیجا جس کا نام بدھ رام تھا، اس نے کچھ میوہ کئی نوکروں میں اور زینقند نذر کیا اور عرض کی کچھ تہائی میں آپ سے عرض کرنا ہے، اس وقت جو لوگ وہاں حاضر تھے، پہرہ والوں کے سوا آپ نے سب کو خصت کر دیا اور سیمٹھ صاحب سے پوچھا کیا کہتے ہو؟

اس نے عرض کی کہ شہر میں مشہور ہے کہ سید بادشاہ سلطان محمد خاں کو یہاں کی ریاست و حکومت پھر دیتے ہیں، یہ خبر سن کر یہاں کے سیٹھوں کو بڑا تردد اور اندیشہ ہوا کہ ہم تو یہاں سید بادشاہ کے تشریف لانے سے بہت خوش ہوئے تھے کہ اللہ تعالیٰ نے ایک ایسے منصف، خدا تر اس اور غریب پرور حاکم کو یہاں بھیجا، اب ہم لوگ آرام چین سے گزران کریں گے، لیکن اب یہ مشہور ہو رہا ہے کہ آپ حکومت پھر انھیں کے حوالہ کر رہے ہیں، اس وجہ سے سب سیٹھوں نے اپنی طرف سے مجھے ممتاز کر کے بھیجا ہے کہ جس صورت سے سید بادشاہ راضی ہوں اس صورت سے راضی کرو اور یہاں سے جانے نہ دو۔

سو خدمت شریف میں میری عرض یہ ہے کہ آپ کس لئے یہ ملک سلطان محمد خاں کو دیتے ہیں، اگر یہ سبب ہے کہ آپ کے پاس فوج و شکر کم ہے، اور اس کے لئے شکر بہت چاہئے، اور اس کے انتظام کو خزانہ بھی بہت چاہئے تو آپ اس کا اندیشہ نہ کریں آپ کے فرمانے کی دیر ہے، میں آپ ہی کے پاس حاضر ہوں جس قدر روپیہ آپ فرماؤں دو گھنی کے عرصہ میں اسی جگہ روپوں کا ڈھیر لگا دوں اور ادھر آپ تو کر رکھنا شروع کر دیں جس قدر ضرورت ہو نو کر رکھ لیں اور اس کے سوا اور سبب ہو تو اس بات کو آپ جانیں۔

سید صاحب نے اس کی باتیں سن کر اس کو بہت شاپاش دی اور فرمایا کہ تم بڑے لاکن اور خیر خواہ شخص ہو جو کام تمہارے لاکن تھا، اس میں تم نے کچھ کوتا ہی نہیں کی ہم اس امر میں تم سے بہت خوش ہیں..... اور فرمایا سیٹھ جی تم یہ بات بہت اچھی کہتے ہو جو حاکم ملک گیری کا ارادہ رکھتے ہیں ان کے کام کی ہے، لیکن ہم ان حاکموں میں نہیں ہیں، ہم اپنے مالک کے فرمانبردار ہیں، جو کچھ کام ہم لوگ کرتے ہیں، اسی کی مرضی کے موافق کرتے ہیں، لوگوں کے رو بروان میں کچھ نقصان نظر آتا ہو یا فائدہ اس سے کچھ غرض نہیں ہمارے مالک کا حکم ہے کہ کوئی کیسا ہی قصور وار ہو، جب وہ اپنے قصور سے توبہ کرے اور اپنی خطلا کا عذر کرے تو اس کی خطا معاف کرنی چاہئے اور اس کا عذر قبول کرنا لازم ہے، اگر اس نے توبہ دغا بازی سے کی ہو تو اس بات سے ہم کو کچھ کام نہیں وہ جانے اس کا خدا جانے اس کا مال و ملک زبردستی لینا درست نہیں، ہمارے اور سلطان محمد خاں کے درمیان اسی طور کا معاملہ ہے، اور تم جو شکر اور خزانہ کا ذکر کرتے ہو تو ہمیں اس کا کچھ اندر یشہ نہیں، چاہئے ہو یا نہ ہو، کیونکہ ہمارے مالک کے یہاں سب کچھ ہے، کسی چیز کی کمی نہیں، اگر وہ اپنا کام ہم سے لے گا تو بہتر سے بہتر فوج و شکر اور مال و خزانہ بغیر مانگے عنایت کرے گا۔

اور جو تم لوگوں کو یہ خوف ہے کہ وہ ہم کو تباہ و بر باد کر دیں گے تو یہ تمہارا وہم ہے، اس بات کا تم کچھ اندر یشہ نہ کرو، کسی ریاست میں حاکموں کا یہ دستور نہیں کہ سیٹھوں سا ہو کاروں کو تباہ کریں کیونکہ ان کے سبب سے ان کے ملک و شہر کی آبادی ہوتی ہے، اور ان کے بڑے بڑے کام سیٹھوں سا ہو کاروں سے نکلتے ہیں، اگر وہ سیٹھوں سا ہو کاروں کو تباہ و بر باد کر دیں تو انھیں کا نقصان ہو گا، اور کوئی سیٹھ سا ہو کار

ان کی ریاست میں بودباش اختیار نہ کریگا۔

سید صاحب کا یہ جواب سن کر بدھرام خاموش ہو گیا، اور کہنے لگا آپ سچے اللہ والے لوگ ہیں، آپ کی باتوں کا کون جواب دے سکتا ہے؟ جو کچھ آپ فرماتے ہیں، سب بجا ہے، اس کے بعد وہ آپ سے رخصت ہو کر اپنے مکان کو چلا گیا۔ (۱)

(۱) پشاور سے سترداری اور اس کو سلطان محمد خاں جیسے خالق اور شمن کے حوالہ کر دینے کا مسئلہ ایک ایسی محضتی ہے، جس کے حل کرنے میں اس تحریک جہاد کے تاریخ نویسوں اور اسکے حامیوں اور وکیلوں کو اکثر دشواری پیش آئی ہے، بعض لوگوں نے اس خیال کا اطمینان کیا ہے کہ یہ فصلہ شاید بغلت میں کیا گیا اور اس میں شرافت و مردود کا زیادہ لحاظ رکھا گیا، جو سید صاحب کے خیر میں داخل تھی، اور اس معاملہ میں وہ اپنے مورث اعلیٰ سیدنا علی کرم اللہ وجہ کے طریقہ کار اور نقش قدم پر نظر آتے ہیں، جن کی ریاست کی بنیاد اصول و اخلاق پر تھی، مناسب یہ تھا کہ وہ ایسے مسئلہ میں امیر معاویہؓ کی ریاست کی پیروی کرتے جس کی بنیاد اصول حکومت پر تھی۔

لیکن جن لوگوں کی اس زمانہ کے حالات پر زیادہ گھری نظر ہے، ان کی رائے میں سید صاحب نے جس بہترین اور عملی ریاست کا مظاہرہ کیا اس پر حرف کیری آسان نہیں، اس فصلہ میں وہ تحلیل پرست سے زیادہ عملی اور حقیقت پسند انسان نظر آتے ہیں، اگر وہ مختلف صورت اختیار کرتے یعنی پشاور کو اپنے تسلط میں رکھتے یا اپنے کسی مقرب کو اس کا حاکم بنادیتے، تب بھی نتیجہ کچھ زیادہ مختلف نہ ہوتا، اور یہی بات بالآخر سامنے آتی، مجھ سے بعض شفراویوں نے جو افغانیوں کی قبائلی خصوصیات کا گھر اعلیٰ رکھتے تھے، اور اس عبدال کے تغیرات و واقعات سے بخوبی آگاہ تھے، اور جھنوں نے ایک طویل زمانہ افغانستان میں گزارا تھا، یہاں کیا کہ سید صاحب کا یہ منصوبہ یا فصلہ درحقیقت بہت دور نہیں تھی اور درحقیقت رکی پر مبنی تھا، اس لئے کہ پاسخنده خاں کا خاندان جو افغانستان اور سرحد پر قابض تھا، اور جس میں سخت قبائلی عصیت پائی جاتی ہے، وہ کسی حال میں سلطان محمد خاں کے سوا (جو حکمران خاندان میں سب سے بڑے بھائی، رہنمائی اور طویل عرصہ سے پشاور کے حاکم تھے) کسی اور شخص پر راضی نہ ہوتا، سید صاحب نے اس حقیقت کو تسلیم کیا، اور اخلاص و بے شکی اور جاہ و اقتدار سے بے رغبتی کے ساتھ عملی ریاست اور اس پیچیدہ اور نازک صورت حال میں وہ بہتر سے بہتر راستہ اختیار کیا جو ممکن ہو سکتا ہے، یوں غیر کالم صرف اللہ کو ہے، اور ایک مجتہد کی رائے میں صحیح اور غلط دونوں کا اختلال پایا جاتا ہے کیا (بیتے اگلے صفحہ پر)

پشاور کی سپردگی

سلطان محمد خاں نے سید صاحب سے ملنے کی خواہش ظاہر کی تو اٹکر کے اہل الرائے نے یہ رائے دی کہ پہلے مولانا اسماعیل صاحب سردار سے ملاقات کریں دو تین ملاقاتوں میں ان کا روایہ معلوم ہو جائے گا اس کے بعد سید صاحب ملاقات کریں تو مضاائقہ نہیں، چنانچہ پہلی بار ہزار خانی کے مقام میں (جوار باب فیض اللہ خاں کا گاؤں ہے، اور پشاور سے جانب جنوب ایک میل یا اس کے پچھے زائد فاصلہ پر واقع ہے) مولانا محمد اسماعیل صاحب چالیس پچاس آدمیوں کے ساتھ ہزار خانی تشریف لائے اور اتنے ہی آدمیوں کی جمیعت کے ساتھ سردار پشاور آئے دونوں فریقین محتاط تھے، سلطان محمد خاں کے متعلق یہ افواہ تھی کہ اس کی نیت

(بیت پچھلے صفحہ کا) میرے نزدیک مشہور مصری مصنف اور محقق عباس محمود العقاد نے حضرت علی کرم اللہ وجہہ کے موقف پر روشنی ڈالتے ہوئے جو کچھ لکھا ہے، وہ اس صورت حال پر بھی صادق آتا ہے ”اپنے ذہن میں صورت حال کے تمام پہلو اور گوشے سامنے رکھ کر اور مختلف انجام اور تائج فرض کرنے کے بعد جوابات سامنے آتی ہے، وہ یہ ہے کہ اس رائے کے علاوہ جو حضرت علی کو اختیار کرنی پڑی کوئی راستہ مامون و محفوظ نہ تھا، بلکہ شاید اس کی کامیابی کی امید بہت کم اور خطرات کہیں زیادہ تھے۔“ دوسری جگہ کہتے ہیں ”کیا ان کے زمانے کے یا ان کے بعد کے نادین کے دل میں کبھی یہ خیال گزرا کہ وہ اپنے دل سے یہ پوچھتے کہ حضرت علیؓ نے اس وقت جو کچھ کیا اس کے علاوہ کہیں ان کے لئے کچھ کرنا ممکن تھا؟“ (عبد القریب علی بن ابی طالب)

خراب ہے، اور وہ دھوکہ کرنا چاہتا ہے، اس نے اس ملاقات میں مولانا اسماعیل صاحب کے سامنے توبہ کی اور مولانا نے سید صاحب کے نائب کی حیثیت سے اس سے بیعت لی، دوسری بار بھی اسی جگہ ملاقات ہوئی اور سلطان محمد خاں نے سید صاحب سے ملنے کی خواہش ظاہر کی جس کو سید صاحب نے منظور کر لیا۔

پشاور میں سید صاحب اور مجاہدین کو تین جمعے پڑھنے کا اتفاق ہوا، مولوی مظہر علی عظیم آبادی نے جہاد کے موضوع پر وعظ کیا وہ لوگوں کو فارسی اور اردو دونوں زبانوں میں سمجھاتے تھے، ان کے وعظ میں ایسی رقت تھی کہ اکثر آدمی زار زار روتے تھے۔

حافظ عبد اللطیف صاحب نے عرض کیا کہ اللہ تعالیٰ نے حضرت کو اس ملک میں فتحیاب کیا ہے، شہر اور جوار شہر کے لئے دینی احتساب اور امر بالمعروف اور نبی عن المنکر ضروری ہے فرمایا کہ آپ اور خضر خاں قائد ہماری اپنے ہمراہیوں کے ساتھ شہر کی تمام مساجد کا دورہ کریں اور نماز کی تائید کریں جس کو تارک الصلاۃ پائیں، اس کی تادیب اور گوئی کی اجازت ہے، اہل فتن و معاصی آپ کے ڈر سے اور احتساب کے خوف سے روپوش ہو جائیں گے۔

حافظ صاحب نے خضر خاں اور دوسرے ساتھیوں کے ساتھ شہر کا گشت کیا اور نماز اور جماعت کے التزام کی تائید کی، اور اس کا بہت اچھا اثر پڑا۔ (۱)

ارباب فیض اللہ خاں سلطان محمد خاں کا پیغام پھر لائے کہ ملاقات کے لئے دن مقرر کر دیا جائے آپ نے اپنے مشیروں کو جمع کر کے فرمایا کہ سردار صاحب

(۱) منظورہ، ص: ۹۱۷-۹۱۸۔

نے ملاقات کا دن دریافت کیا ہے، سو کس قدر آدمیوں کے ساتھ اور کس مقام پر اور کب بلائیں؟ ان اہل شوریٰ نے لشکر کے سب افسروں اور سمنہ کے سب خوانین کو جمع کر کے مشورہ کیا، آخر میں مولانا محمد اسماعیل صاحب کی تجویز پر سب کا اتفاق ہوا کہ ان کو کہلا بھیجا جائے کہ تمام سواروں و پیادوں کے ساتھ تم آؤ اور یوں ہی ادھر سے ہم اپنے تمام لشکر کے ساتھ آتے ہیں، پھر دونوں کو اختیار ہے جتنی جمیعت کے ساتھ چاہیں، وہ آئیں اور جتنی جمیعت کے ساتھ یہ چاہیں جائیں، اس میں نہ ان کو ہماری طرف سے شبہ ہو گا نہ ہماری طرف سے ان کو، اس سے ہر کوئی جانے گا کہ جو کچھ معاملہ ہو گا ہمارے سامنے ہو گا۔

ملاقات کے لئے ہزار خانی کامیڈان سلطان محمد خاں کی طرف سے تجویز ہوا، ایک دن پہلے مولانا محمد اسماعیل صاحب ارباب بہرام خاں دوڑھائی سو آدمیوں کے ساتھ میدان کو دیکھنے تشریف لے گئے اور اچھی طرح گشت کر کے اس کا نشیب و فراز دیکھا، اگلے روز سید صاحب نے تمام لشکر میں کہلا بھیجا کہ سب بھائی اپنے ساز و سامان سے تیار ہیں، کل سوریے ہمارے ساتھ سلطان محمد خاں کی ملاقات کو چلتا ہو گا خوانین سمنہ کو بھی اطلاع کر دی گئی، ارباب جمعہ خاں کو آپ نے بلا کر بتا کید فرمایا کہ کل سوریے ہم تو سلطان محمد خاں کی ملاقات کو جائیں گے، تم بدستور سابق اپنے لوگوں کے ساتھ خوب ہوشیاری اور خیرداری سے شہر کا بندوبست رکھنا۔

دوسرے روز لشکر کے غازی لوگ کر باندھ ہتھیار لگا میدان میں جمع ہو کر آپ کا انتظار کرنے لگے کچھ دیر میں آپ دھوکر کے پوشک پہن کر اور ہتھیار لگا کر حوالی سے بہرنکے، سرانے کی مسجد میں دور کعت نفل نماز پڑھی آپ کو دیکھ کر اور بھی

بہت صاحبوں نے نفل کا دو گانہ پڑھا، پھر سر برہمنہ کھڑے ہو کر بڑے الحاج وزاری کے ساتھ دعا کی تمام حاضرین پر ایک وجد کی حالت طاری تھی۔

دعا کے بعد آپ گھوڑے پر سوار ہو کر تشریف لے چلے پشاور کے باہر گورستان کے پاس (جہاں اخوند دریوزہ بابا کا مزار ہے) کچھ دور آگے بڑھ کر گورستان کو پشت دے کر کھڑے ہوئے وہیں تمام شکر صفائی آ رہا ہوا، پشاور کے ہزاروں و ضیع و شریف تماشاد کیکھنے کو آئے تھے، آدمیوں کی کثرت سے میدان میں آدمیوں کے سوا کچھ نظر نہیں آتا تھا، آپ نے ظہر کی نمازوں ہیں پڑھی، سلطان محمد خاں اپنی تمام جمعیت کے ساتھ آیا، اور موضع ہزارخانی کی طرف پشت کر کے کھڑا ہوا۔

کچھ دیر کے بعد سردار مددوح پندرہ بیس آدمیوں کو ہمراہ لے کر اس طرف سے چلا اور اسی قدر رعازیوں کے ساتھ سید صاحب آگے بڑھے سردار موصوف نے پہلے ہی اس جگہ میدان میں زین پوش بچھار کھا تھا، جب اس کے اور سید صاحب کے درمیان سوسا سو قدم کا فاصلہ باقی رہا تب آپ نے سب ساتھیوں کو وہیں نہ کھرا دیا، وہ سب وہیں کھڑے رہے، آپ گھوڑے سے اتر کر پیادہ پا صرف مولانا محمد اسماعیل اور ارباب بہرام خاں کو ہمراہ لے کر آگے چلے اس وقت مولانا مددوح کر میں فقط تلوار لگائے ہوئے تھے، اور ارباب بہرام خاں کی کمر میں تکوار اور ہاتھ..... میں شیر پنجہ تھا، آپ کو دیکھ کر سردار مددوح نے بھی اپنے ساتھیوں کو روک دیا، وہ بھی وہیں کھڑے رہے، فقط ارباب فیض اللہ خاں اور ایک شخص مراد علی کو اپنے ساتھ لے کر چلا اور سید صاحب سے السلام علیکم کر کے ملا اور مصافح کیا، پھر مولانا صاحب اور ارباب بہرام خاں سے مصافحہ کیا سید صاحب اور مولانا اسماعیل صاحب زین پوش

پر بیٹھے اور ارباب بہرام خاں سید صاحب کی پشت پر کھڑے ہوئے اور اُدھر ارباب فیض اللہ خاں اور مراد علی سلطان محمد خاں کے پیچھے کھڑے ہوئے۔

مولانا محمد اسماعیل صاحب نے پہلے رجب خاں پیش اور سلو خاں پھلکیت کو جو قوی ہیکل اور چست و چالاک آدمی تھے، کہا کہ ملاقات کے وقت تم دونوں صاحب سید صاحب کے پاس پہنچ جانا اگر سید صاحب منع بھی کریں، تب بھی تم نہ ماننا وہ دونوں باوجود سید صاحب کے ہاتھ سے منع کرنے کے بیس پچیس قدم کے فاصلہ پر کھڑے ہو گئے جس میدان میں آپ بیٹھے ہوئے گفتگو کر رہے تھے وہاں سے جنوب کی طرف ایک جوار کا گھیت تھا، اس میں سلطان محمد خاں نے پہلے سے چالیس پچاس سپاہی مسلح بھار کئے تھے، مجاہدین کو یہ حال معلوم نہ تھا، اتفاقاً ان کی ایک جماعت کھیت کے قریب گئی تو دیکھا کہ کچھ لوگ کھیت میں چھپے بیٹھے ہیں، یہ غازی ان کی پشت پر کھڑے ہو گئے کہ مباراک پکھو دغا فریب ہو تو پہلے ہم ان کو کچھ لیں مگر خدا کے فضل و کرم سے کوئی بات نہیں ہونے پائی۔

سید صاحب نے کامل سے مایار کی جنگ تک جنگ کی سازی سرگزشت سلطان محمد خاں اور ان کے بھائیوں کے بیعت کرنے اور جہاد و رفاقت کے عہدو پیمان، پھر بار بار عہد بخشنی اور چیز ہائی کرنے اور کفار کا ساتھ دینے کا سب حال بیان کیا اور فرمایا کہ اب تک تمہارے بھائی اور تمہاری بخاوت کا سبب معلوم نہ ہوا کہ کیا ہے؟

سلطان محمد خاں نے بہت کچھ مغدرت کی اور اپنی خطاؤں کا اقرار کیا اور کہا کہ ہماری نافرمانی اور بخاوت کا سبب یہ ہے یہ کہہ کر ایک لپٹا ہوا کاغذ اپنے خریطے

سے نکال کر آپ کے سامنے رکھ دیا، آپ نے اس کو کھول کر دیکھا تو وہ ایک بڑا سا محضر تھا، جس پر ہندوستان کے بہت سے علماء اور پیرزادوں کی مہریں لگی ہوئی تھیں، خلاصہ مضمون یہ تھا کہ تم سرداروں اور خوانین کو لکھا جاتا ہے کہ سید احمد نامی ایک آدمی چند علمائے ہند کو متفق کر کے اس قدر جمیعت کے ساتھ تمہارے ملک میں گئے ہیں، وہ بظاہر جہاد فی سبیل اللہ کا دعویٰ کرتے ہیں، یہ صرف ان کا مکروہ فریب ہے، وہ ہمارے اور تمہارے دین و مذہب کے مخالف ہیں، انہوں نے ایک نیا دین و مذہب نکالا ہے، وہ کسی ولی بزرگ کو نہیں مانتے سب کو برآ کہتے ہیں، وہ انگریزوں کے بھیجے ہوئے تمہارے ملک کا حال معلوم کرنے گئے ہیں، تم کسی طرح ان کے وعظ و نصیحت کے دام میں نہ آنا، عجب نہیں تمہارا ملک چھنوا دیں، جس طرح تم سے ہو سکے ان کو بتاہ کرو، اور اپنے ملک میں جگہ نہ دواً اگر اس معاملہ میں سستی اور غفلت سے کام لو گے تو پچھتا ناپڑے گا، اور ندامت کے سوا کچھ ہاتھ نہ آئے گا۔

سید صاحب یہ مضمون پڑھ کر عالم حیرت میں رہ گئے، آپ نے سردار موصوف سے فرمایا کہ ہندوستان میں دنیادار علماء اور مشائخ پیر پرستی میں گرفتار ہیں اسی کو اپنادین و آئین جانتے ہیں، حلال و حرام میں امتیاز نہیں رکھتے اور یہی ان کا ذریعہ معاش ہے، ہمارے وعظ و نصائح سے اللہ تعالیٰ نے وہاں لاکھوں آدمیوں کو ہدایت نصیب کی وہ پکے موحد اور قیمع سنت ہو گئے اس کی وجہ سے ان دنیادار عالمولی پیروں کے شرک کا بازار سرد ہو گیا اور اہل حق کی نگاہوں سے وہ گر گئے، اور جب ان سے کچھ نہ ہو سکا تب انہوں نے ہم پر بہتان و افڑا کیا اور آپ کے پاس بھیجا مگر آپ سے بڑی غلطی ہوئی جو اب تک اس امر کی اطلاع ہم کو نہ کی اور اپنادین و دنیا کا

نقضان کیا اور نہ یہ شک و شبہ ہم آپ کے دل سے پہلے ہی دور کر دیتے اس میں بھی خدا کی مصلحت ہوگی۔

آپ نے وہ حضر لپیٹ کر مولا نا محمد اسماعیل صاحب کے حوالہ کیا اور فرمایا کہ اس کو بڑی حفاظت سے رکھئے گا، ہر کسی کون دکھائیے گا اور نہ بیان کجھے گا، اس لئے کہ لشکر میں ہمارے غازیوں کا ایسا حال ہے کہ یہ بہتان و افتراض کر! اگر ان بدخواہوں کے حق میں بد دعا کر دیں، تو عجب نہیں کہ فوراً ان لوگوں کو نقضان پہنچ جائے، ہمارے دل میں یہ ہے کہ اگر کبھی اللہ تعالیٰ ہم کو ان سے ملائے تو ہم ان کے ساتھ تکی اور احسان کے سوا کچھ نہ کریں۔

پھر آپ نے سردار موصوف سے فرمایا کہ خان بھائی تم نے جوار باب فیض اللہ کی زبانی چالیس ہزار روپے خرچ کے واسطے دینے کا وعدہ کیا تھا، تو اب اس کی فکر نہ کجھے گا، ہم نے آپ کو معاف کئے کیونکہ ہمارے پروگار کے بیہاں کی بات کی کمی نہیں ہے، آپ ہمارے بھائی ہیں، آپ سے کسی طرح کا جرمانہ یا تاو ان لیتا ہم کو منتظر نہیں ہے، یہ بات کہہ کر آپ اٹھ کھڑے ہوئے، اور سردار موصوف بھی اپنے لشکر کو گئے اور دونوں لشکر اپنی جگہ آگئے۔

سلطان محمد خاں نے درخواست کی کہ سید صاحب اپنا ایک قاضی پشاور میں مقرر کر دیں جو شرع شریف کے موافق لوگوں کا فیصلہ کرے اور جمود کو وعظ بھی کہے ہم لوگ ان کی فرمانبرداری کریں گے اور ان کے وعظ و نصیحت سے لوگوں کو ہدایت ہوگی، آپ نے مولوی مظہر علی صاحب عظیم آبادی کو تجویز کیا وس بارہ غازی آپ نے ان کے ہمراہ کئے اور ان کا ہاتھ ارباب فیض اللہ خاں کے ہاتھ میں دے

کر فرمایا کہ تمہارے سردار کی خواہش کے مطابق ہم ان کو قاضی چھوڑے جاتے ہیں، اس کے بعد آپ پنجتار کی طرف روانہ ہو گئے۔

پنجتار کے قریب آپ کی آمد کی خوشی میں بیکروں آدمی مرد و عورت آپ کی تعریف میں چار بیت کہتے تبل (۱) بجاتے اور خوشی کرتے ہوئے اپنے اپنے غول بننا کر آئے اور آپ سے انعام طلب کیا آپ نے ہر ایک کو انعام دلوایا اور ہر ایک کو خوش کیا، آپ کی آمد کی خوشی میں پنجتار کے مجاہدین نے گیارہ فیروز پ کے سر کئے۔ آپ سواری سے اتر کر مسجد میں تشریف لے گئے، اور دور کعت نفل پڑھی اور اکثر مجاہدین نے دودوی رکعتیں پڑھیں پھر آپ نے سر برہمنہ ہو کر بہت دریتک باؤاز بلند دعا کی اور سب نے آمین کی، دعا کے بعد آپ نے سب کو اجازت دی کہ اپنے اپنے ڈیرے پر جا کر اتریں آپ نے بھی اپنے ڈیرے پر قیام فرمایا۔

جمعہ کے دن مولوی احمد اللہ صاحب میرٹھی نے خطبه پڑھا اور سید صاحب نے نماز پڑھائی نماز کے بعد آپ نے وعظ کہا آپ نے فرمایا: ”بھائیو اللہ تعالیٰ نے اپنے فضل و کرم سے تم تھوڑے لوگوں کو بڑے بڑے لشکروں پر غالب اور فتحیاب کیا، اور تمہارے دل بڑھ گئے کہ ہم نے لڑائی جیتی اس خیال پر مغرورنہ، ہونا اللہ سے ڈرو تو بُر و استغفار کرو، بڑائی اور کبریاں اسی قادر مطلق اور خداوند برحق کو سزا اوار ہے۔“



(۱) پتوں میں طبل کوتبل کہتے ہیں۔

الہی قانون اور خود ساختہ رسم و رواج

اس زمانہ میں مسلمانوں کے معاشرہ کو (با شخصی عجمی ممالک میں جو مرکز اسلام سے زیادہ دور واقع ہوئے تھے) بہت سی جامی عادات مقامی رسم و رواج اور خود ساختہ قوانین نے جکڑ لیا تھا، اور مسلمان زمانہ دراز سے اس پر اس طرح کاربند تھے، جس طرح ایک مومن شریعت الہی منصوصات دین اور راجبات و فرائض شرعیہ پر کاربند اور عامل ہوتا ہے، یہ جامی عادات اور رسم و رواج ایک نسل سے دوسری نسل تک بہت احتیاط و حفاظت کے ساتھ منتقل کئے جاتے تھے، اس کا نتیجہ یہ تھا کہ وہ برادریوں اور قبائل کی زندگی کا جز بن گئے تھے، اور ان کے گوشت پوشت اور خون میں سراپت کرچکے تھے اور ان کو اس سے دستبردار ہونے پر آمادہ کرنا ایسا تھا، جیسے کسی نو مولود بچہ کا دودھ چھپڑانا یا کسی متدين آدمی کو دین اور شعائر دین کو ترک کرنے کی دعوت دینا۔

ان قبائلی عادات و رسوم کو ان کے یہاں وہی دینی تقدس، عظمت، محبت، عصیت اور نرم ہی جوش حاصل تھا، جو نہ ہب اور شریعت آسمانی کا حصہ ہے، وہ اس پر جان دینے پر آمادہ تھے، اور اس میں کوتا ہی اور سکتی یا اس کے انکار و تردید کو باعث نگ و عار اور اس کی پابندی و اہتمام کو اپنے لئے فخر کی بات سمجھتے تھے۔

اسی طرح شریعت کے مقابلہ میں ایک اور شریعت اور فقہ کے متوازی ایک نئی فقہ اور نیا انسانی قانون وجود میں آچکا تھا، یہ ”خود ساختہ شریعت“ لازماً وال شریعت الٰہی سے پوری قوت و طاقت اور دلیل و جدت کے ساتھ مقاصد متعینی، اور لوگوں کے دلوں میں اس کی مخصوص جگہ اور زندگی میں اس کے دائرہ اثر پر قابض ہونا چاہتی تھی اور انھیں اصطلاحوں کا سہارا لیتی تھی، جو علماء دین کے یہاں رائج تھیں، اس میں بھی کچھ فرائض و واجبات تھے، اور کچھ منفی و مسحتات، جو اس سے سرسو اخراج کرتا تھا، وہ دائرہ اسلام سے خارج اور بدعتی سمجھا جاتا تھا، جو اس پر کار بند رہتا اور اس کے احکام بجالاتا، وہ چیز اور صاحب استقامت مسلمان اور سچا دیندار قرار دیا جاتا، اللہ تعالیٰ کا ارشاد ہے،

﴿أَمْ لَهُمْ شرِكاءُ شَرِعُوا لَهُمْ مِنَ الدِّينِ مَا ذَنَّ بِهِ اللَّهُ﴾۔

(الشوریٰ: ۳۱)

کیا ان کے کچھ شریک ہیں جنہوں نے ان کے لئے ایسا دین مقرر کر دیا ہے جس کی خدا نے اجازت نہیں دی۔

دوسری جگہ ارشاد ہے:

﴿هَنَّ هُنَّ إِلَّا أَسْمَاءٌ سَمِيتُمُوهَا أَنْتُمْ وَآباؤكُمْ مَا أَنْزَلَ اللَّهُ بِهَا مِنْ سُلْطَانٍ﴾۔ (النجم: ۲۳)

وہ تو صرف نام ہی نام ہیں جو تم نے اور تمہارے باپ وادوں نے گڑھ لئے ہیں، خدا تعالیٰ نے تو ان کی کوئی سند نا زل نہیں کی۔

چونکہ یہ دستور و قانون لوگوں کی خواہشات اور امراء اور دولت مندوں کا

بیدا کر دہ تھا، اور لوگوں کے تجربات اور عقلاً اور اہل الرائے کے قیاس کا نتیجہ تھا، اور اس کا بڑا حصہ عقلی خام خیالیوں اور نانپتہ خیالات و افکار پر مشتمل تھا، اور اس کا سر چشمہ حکیم و علیم خدا کا بنیا ہوا قانون تھا، اس لئے اس میں جاہلیت کے باقی ماندہ اثرات، نفسانی خواہشات، کوتاہ بینی، تشدد و غلو، افراط و تفریط اور اسراف و تبذیر کی عجیب و غریب آمیزش تھی، اور اس نے بہت سے خاندانوں کی حق تلفیق کی تھی، اور معاشرہ کے لئے ایک مسلسل مصیبت بلاعے عظیم اور حرمانِ نصیبی کا سر چشمہ تھا، اس کی وجہ سے دین نے سادگی اور سہولت کا بڑا حصہ کھو دیا تھا، زندگی آزادی کی نعمت اور سرور نفس کی دولت سے محروم ہو گئی تھی، اور اس سوسائٹی کے لئے جس نے ان خود ساختہ قوانین اور سوم و رواج کی پابندی اختیار کر لی تھی، یہ زندگی کا ایک بو جھہ یا پیر کی بیڑیاں، اور گلے کا طوق بن گئی تھی، معاشرہ ایک شنگ و تار یک قید خانہ میں زندگی گزار رہا تھا، اور خود اپنی لائی ہوئی مصیبت میں گرفتار تھا، اللہ نے جس چیز کو حرام کیا تھا اس کو انہوں نے حلال کر لیا تھا، اور اللہ نے جس کو حلال کیا تھا، اس کو حرام بنا لیا تھا، اللہ نے جس میں کشادگی بیدا کی تھی، اس میں انہوں نے شنگی بیدا کر لی تھی، اور اللہ تعالیٰ کا یہ فرمان ان پر صادق تھا۔

﴿الَّمْ تَرَى الَّذِينَ بَدَلُوا نِعْمَةَ اللَّهِ كُفَّارًا وَاحْلُوا قَوْمَهُمْ دَارَ

البوار﴾۔ (ابراهیم: ۲۸)

کیا آپ نے ان لوگوں کو نہیں دیکھا جنہوں نے خدا کے احسان کو ناشکری سے بدلتا دیا اور اپنی قوم کو تباہی کے گھر میں اتارا۔

اس معاملہ میں خود اتفاقی قبل جن میں دین خالص اور سنت صحیحہ کی

دھوٹ مختلف تاریخی اسہاب کی بنا پر ہمیشہ کمزور رہی، بہت آگے تھے، اور اس کے اکثر علماء نے عہد آخر میں صرف کتب فقہ اور علوم آلیہ و عقلیہ پر اکتفا کر لی تھی یہ افغانی قبلیں بہت قدیم زمانہ سے ان عادات، رسم و رواج اور آباء و اجداد کے طور طریق پر شدت سے کار بند تھے، اور اس سے سر موادر احراف بے دینی اور بدعت کے مراد ف سمجھتے تھے (۱) اس میں مروز زمانہ کے ساتھ نیز علماء و مشائخ کی مدھمنت و چشم پوشی کے نتیجہ میں بہت سی جاہلی عاداتیں راسخ ہو گئی تھیں اور ان میں کوئی عیب باقی نہ رہا تھا، ان عادتوں میں ایک بڑی عادت یہ تھی کہ اپنی حیثیت کے مطابق لڑکے والوں سے زرنقد لئے بغیر کوئی اپنی بیٹی کا نکاح کسی کے بیٹے کے ساتھ نہیں کرتا تھا کوئی لڑکے والے سے سور و پیہ کوئی چار پانچ سو کوئی ہزار لیتا، لڑکے والے غریب روپے کی تلاش میں حیران و سرگردان رہتے، اور ان کی بیٹیاں بیچاری بیٹھی رہتیں، اور ان کی عمر اسی انتظار میں گذر جاتی بعض لڑکیاں اس وجہ سے محصیت اور دوسرا فتح چیزوں میں گرفتار ہو جاتیں ان کی صحبت بھی خراب رہتی، اور ایک تکلیف دہ زندگی گزارتیں۔

اس طرح کی خواتین اور بستی کی عورتوں نے ایک موقع پر آپ سے داد خواہی اور نصاب طلبی کی، اور آپ کے ایک افغانی مرید احمد خاں کا کا کے ذریعہ یہ پیغام کھلوایا کہ سید بادشاہ کو اللہ تعالیٰ نے ہمارا امام بنایا ہے، وہ خدا کے لئے ہماری

(۱) یہ قبل نماز میں تشدید کے وقت انگلی اٹھاتے کو سخت بدعت اور ناقابل معافی گناہ سمجھتے تھے حتیٰ کہ بعض پڑجوش اور مغلوب الخصب لوگ نمازی کی انگلی توڑوانے میں بھی کوئی حرخ نہیں سمجھتے تھے، اور یہ سب اس پیدا پر کو بعض فقہ کی کتابوں مثلاً خلاصہ الکید اپنی میں تشدید کے وقت انگلی اٹھانا حرام قرار دیا گیا ہے۔

بیٹیوں کا انتظام کریں اور ہم کو اس عذاب سے نجات دیں۔

سید صاحب نے فرمایا کہ تم صاحبوں نے میرے ہاتھ پر بیعت ہدایت اور بیعت امامت کی ہے، اور شریعت کے تمام احکام قبول کئے ہیں، اور ہر ایک گناہ سے اور برے کام سے توبہ کی ہے، تو خدا اور رسول کا حکم جان کر اس گناہ سے بھی توبہ کرو اور دستور شریعت کے موافق برضا و رغبت اپنی بیٹیوں کا اپنی برادری میں نکاح کر دو، یہ خدا اور رسول کے حکم کے خلاف روپیہ لینے کا دستور ترک کرو اگر تم نہ کرو گے تو اپنے حق میں بہت برا کرو گے۔

آپ کی یہ تقریر سن کر سب نے جاہلیت کی رسم سے طوعاً و کرہاً توبہ کی اور اپنی بیٹیوں کے نکاح کروئے کا اقرار کیا۔



حکومت شرعیہ کے عمال اور غازیوں کا قتل عام

پشاور کی پردوگی کو تھوڑا، ہی عرصہ گزرا تھا کہ پشاور اور سمند کے پورے علاقہ میں حکومت شرعیہ کے ان عمال، محصلین، قضاۃ، محسینین، اور ان غازیوں کو جو پنجتار کے علاوہ پورے علاقہ میں جا بجا تھیں اور مقرر تھے، بیک دفعہ قتل کر دینے کا منصوبہ بنایا گیا اور خفیہ طور پر یہ طے کر لیا گیا کہ اس کشمکش سے جو چند سال سے جاری ہے، ہمیشہ کے لئے نجات حاصل کر لی جائے، یہ کشمکش کیوں تھی، اور اس فیصلہ کن و نامبارک القدام کے اصلی اور اندر ورنی محکمات اور اسباب کیا تھے؟ ان کو اس اندوہناک واقعہ کی تفصیلات پڑھنے سے پہلے معلوم کر لینا ضروری ہے۔

اس کشمکش کا سب سے بڑا سبب اور مجرک سرداروں خوانین اور ملاویں کے ذاتی اغراض و مصالح ہیں، سید صاحب اور مجاهدین کی آمد سے پہلے یہ تمام گروہ اغراض و مقاصد کی تکمیل اور اپنے منافع اور فوائد کے حصول میں بالکل آزاد تھے، وہ سب اس علاقہ میں من مانی کارروائی کرتے تھے، اس علاقہ میں جو کچھ پیدا ہوتا تھا، اس سے یہ سب گروہ اپنے حصے اور ملک کے رواج کے مطابق فائدہ اٹھاتے تھے، اوپر گزر چکا ہے کہ سردار ان پشاور رعایا کی کیھتی کا نصف غلبہ وصول کرتے تھے، اور مختلف انتظامات کا خرچ بھی رعایا کے ذمہ تھا، اس طرح پیداوار کا دو ہٹائی حصہ ان کے پاس چلا جاتا تھا، سید صاحب کی آمد آپ کی بیعت و امامت اور نظام شرعی

کے نفاذ و اجراء سے ان کے ان تمام حقوق و فوائد پر زد پڑی اور ان کو صاف نظر آنے لگا کہ اگر یہ صورت حال باقی رہی اور نظام شرعی کی جزیں اور مستحکم ہو گئیں تو ان کا یہ اقتدار اور اتفاقاع ہمیشہ کے لئے ختم ہو جائے گا، اور وہ اپنے حقوق سے ہمیشہ کے لئے محروم ہو جائیں گے سرحد کا سارا ملک انہی دنیاوی حاکموں اور دینی پیشواؤں کی عملداری میں بٹا ہوا تھا، جن دلوں میں ایمان کی حلاوت خوف خدا اور فکر آختر اچھی طرح پوست نہ ہوئے ہوں، اور ان کے بجائے مال کی محبت، جاہ و منصب کا شوق، اور تن آسانی اور تن پروری کی عادت رائج ہو چکی ہو وہ کسی دینی منفعت اجتماعی مصلحت اور اخروی سرفرازی و کامیابی کے لئے اپنے ذاتی منافع و مصالح سے دست بردار نہیں ہو سکتے، وہ تو اپنے اغراض و مقاصد کی حفاظت اور کاربر آری کے لئے دین کو بڑے سے بڑا لنتصان پہنچا سکتے ہیں، اور اجتماعی مصلحت کو آسانی کے ساتھ قربان کر سکتے ہیں، اور سنگین سے سنگین جرم کا ارتکاب کر سکتے ہیں، مسلمانوں کی تاریخ اغراض پرستی کے ان افسوسناک واقعات سے داغدار ہے، جن میں بارہا، اجتماعی مصلحتوں کا خون ہوا اور مستحکم سلطنتیں چند اشخاص یا کسی خاص گروہ کی ذاتی اغراض اور حقیر فوائد کی نذر ہو گئیں۔

اس کا دوسرا سبب یہ ہے کہ صوبہ سرحد اور افغانستان میں شریعت اسلامی کے بالکل متوازی ایک دوسرا آئین و قانون صدیوں سے جاری تھا، اس پر اہل سرحد آسانی شریعت کی طرح عامل و رائج تھے، اور کسی حال میں اس کو ترک کرنے کے لئے تیار نہیں تھے، اس ”آئین افغانی“ میں ان اغراض و مصالح بھی محفوظ تھے، اور باپ دادا کی رسم اور صدیوں کے مکمل روان پر بھی عمل ہوتا تھا، عنایت اللہ خال

سوالی اور اس کے ساتھیوں کا یہ صاف صاف اقرار و اعلان (جو اس نے مولانا اسماعیل صاحب شہید کے جواب میں کہا) اس بات کا واضح ثبوت ہے۔

”تم کتاب و سنت سے بال برابر بھی زائد عمل نہیں کرتے قرآن و سنت اور علماء سب تھاری طرف ہیں، لیکن وہی احکام جو کتاب و سنت سے ثابت ہیں، ہمارے اوپر شاق اور بار ہیں، اس لئے ہم تمہیں با جوڑ جانے سے مانع ہیں، اور ہم کسی طرح تم کو جائے نہیں دیں گے، اس سلسلہ میں ہم جنگ کے لئے تیار ہیں، پھر جو فیصلہ ہو، اگر ہم غالب آئے تو ہم اپنے رسوم افغانی پر قائم رہیں گے، اگر تم غالب آئے اور تمہارا عمل دخل اس ملک میں ہوا تو ہم اس ملک کو چھوڑ کر کسی کافر کی عملداری میں چلے جائیں گے تاکہ وہاں اطمینان سے اپنے باپ دادا کے طریقہ پر عمل کر سکیں“۔

عنایت اللہ خاں اور اس کے ساتھیوں نے اپنے اس اعلان و اقرار میں نہ صرف سوات بلکہ حقیقاً اس پورے علاقہ کی اکثریت کی اصلی ذہنیت اور خیالات کی ترجیحانی کی ہے، جو اس زمانہ میں وہاں عام تھی۔

یہ وہ بنیادی اسباب ہیں، جنہوں نے نہ صرف غریب الوطن مجاهدین کے خلاف اس خطرناک اقدام پر آمادہ کیا بلکہ پورے شرعی نظام اور مستقبل کے دینی توقعات و امکانات کو درہم برہم کر دینے پر ابھارا جو اس ملک میں صدیوں کے بعد پیدا ہوئے تھے، اور ان اہل علاقہ سے جن کو انصار کی جائشی کرنی چاہئے تھی، ایسی قساوت اور سنگدلی کا ظہور ہوا جس نے میدان کر بلا اور واقعہ حرہ کی یادتازہ کر دی، شاید ان کو آسانی سے اپنے سنگدلا نہ فل کی ہمت نہ ہوتی، اس لئے کہ جن کے ساتھ وحشت و بربریت کا یہ سلوک کیا گیا وہ مسلمان تھے، اور دینی اعمال و شعائر کی پابندی

میں نیز اپنے عبادت و تقویٰ میں کھلے طریقہ، اپنے گرد و پیش میں ممتاز و نمایاں تھے، لیکن سردار ان پشاور اور ان کے درباری علماء نے نیز پیشہ و رسم پرست ملاوی نے اس جماعت اور اس کے امیر کے متعلق فساد عقیدہ اور مسلمانوں کے چان و مال پر تعددی وغیرہ کی جو افواہیں، پھیلا رکھی تھیں، اور انہوں نے ان پر مختلف قسم کے جواز امامات لگائے تھے، اور ان کی تشبیہ کی تھی، ان سب نے مل کر اس فعل کے لئے اخلاقی اور مذہبی جواز مہیا کر دیا تھا، اور اگرچہ سب کا رفرمائی ذاتی اعراض و فسانیت کی تھی، لیکن اس کو تھوڑا اس ساہرا اس الامام تراشی سے بھی مل گیا تھا، جس کو پشاور کی فتح اور حوالگی کے بعد سے خاص طور پر ہوادی گئی۔

مولانا خیر الدین صاحب شیر کوٹی نے جو شکر اسلام کے ایک بڑے ذہین، ذکری اور بصر عالم تھے، اس قتل عام کا بڑی حقیقت پسندی سے جائزہ لیا، اور اس کے آساب و محکمات کا بڑی خوبی سے بیان کیا ہے، وہ اپنی ایک تحریر جس کا خلاصہ مولوی سید جعفر علی صاحب نے ”منظورۃ المسعداء“ میں نقل کیا ہے، فرماتے ہیں۔

”تقریر الہی اور شہیدا کی خوش قسمتی کے علاوہ اس واقعہ کے چھ طاہری سبب معلوم ہوتے ہیں، ایک تو یہ کہ اس علاقہ کے لوگ زماںہ قدیم سے اطاعت و فرمان برداری کے عادی نہیں ہیں، جب ان کو اس بات کا تنبیہ ہوا کہ امام و امیر کی اطاعت ضروریات دین میں میں سے ہے، تو انہوں نے اس کو قبول تو کر لیا، لیکن اطاعت کو نماز روزے اور غیرہ کے اندر منحصر سمجھتے تھے، اور ان کے نزدیک اتنی ہی بات میں اطاعت ضروری تھی، اور وہ بھی مرضی کے مطابق، جتنا دل چاہتا غیرہ وغیرہ دے دیتے کم یا زیادہ،

جب ان سے پورے پورے عشر کا مطالبه ہوا اور جنگ میں شرکت نہ کرنے کا تاوان طلب کیا گیا نیز لڑکیوں کی شادی اور داماد بے کچھ لئے بغیر ان کو رخصت کر دینے کی تاکید بھی کی گئی تو ان کی طبیعت پر یہ بہت شاق ہوا، اور ان کو یہ معاملات ناقابل برداشت اور تکلیف ملا ایطاق معلوم ہونے لگے۔

اسی کے ساتھ وہ محض جو ہندوستان اور سرحد کے علماء نے تیار کیا تھا، اس کا اثر سردار ان پشاور کی کوشش سے چا بجا پھیل گیا، اور میہ شہر ہو گیا کہ یہ گروہ جو جہاد کے نام سے یہاں آیا ہے، وہ دین کا مخالف ہے، اور وہابی فرقہ سے تعلق رکھتا ہے، اس سے ان لوگوں کے دل میں بد عقیدگی پیدا ہوئی، انھوں نے مجبوراً ان کی اطاعت تسلیم کی چونکہ مجاہدین کی قوت و شوکت روز افزول تھی، ان کا کوئی قابو نہیں چلا اور حضرت امیر المؤمنین کی تاکید لڑکیوں کے نکاح کی بابت خود لڑکیوں کی فریاد اور درخواست پر تھی، انھوں نے آپ کے پاس پیغام بھیجا کہ ہمارے ساتھ انصاف فرمایا جائے اس پر یہ حکم صادر ہوا کہ جس منکوحہ کا شوہر موجود ہے، تین دن کے اندر اس کی رخصتی کرو دی جائے اور جو لڑکیاں بالغ ہو چکی ہیں، اور ان کے شوہر غیر موجود ہیں، ایک مہینہ کے اندر ان کا نکاح اور رخصتی کرو دی جائے جن لڑکیوں کی نسبت ہو چکی تھی، انھوں نے ان لوگوں سے جو اس کام کے لئے مقرر ہوئے تھے، اپنی رخصتی کی درخواست کی چونکہ اہل علاقہ احکام شرعی قبول کر چکے تھے، اس لئے ان کا حیل وجہت کرنا معقول نہ تھا، اپنے مروجہ رسوم و عادات کا جو خلاف شرع تھے، ترک کرنا مناسب تھا، (یہ سب ناراضگی اور شکایت مقامی خوانین تک محدود تھی) باقی ہندو بنیے اور اہل حرفة ہندوستانیوں کی حکومت سے بہت خوش تھے، خوانین کی حکومت

میں بڑا ظلم تھا، اور اپنی لڑکیوں کی شادی میں رعیت سے بڑی گران قدر قبیل وصول کرتے تھے، یہ سب احکام شرعی کے اجراء کی وجہ سے موقوف ہو گیا اس لئے یہ سب حضرت امیر المؤمنین اور ہندوستانیوں کو بڑی دعا کیں دیتے تھے کہ ان کی وجہ سے وہ اس ظلم و تعدی سے محفوظ ہو گے۔ (۱)

ذکورہ بالا اسباب میں اتنا اور اضافہ کیا جاسکتا ہے کہ سہ کے علاقہ میں جو غازی متعین یا مقیم تھے، یا کبھی کبھی کسی ضرورت سے دورہ کرتے تھے، ان میں جن کو زیادہ صحبت و تربیت میں رہنے کا اتفاق نہیں ہوا تھا، یا مزاجاً درشت اور لا آبائی واقع ہوئے تھے، ان سے کہیں کہیں بے عنانیوں اور تعدی کے واقعات بھی پیش آئے، انسانی فطرت ناقابل تبدیل ہے، اتنی بڑی جماعت کا ایک اخلاقی اور دینی معیار پر ہونا، اور شریعت و اخلاق کے سانچے میں سر سے پاؤں تک ڈھل جانا بعید از قیاس ہے، جو لوگ تو وارد تھے یا پست معاشرہ اور خاندانی ماحول سے تعلق رکھتے تھے، ان سے شاذ و نادر ایسے واقعات بھی ظاہر ہوئے جو اہل علاقہ کے لئے آزر دگی کا سبب بننے، سید صاحب کو جب ان کا علم ہوا تو سختی کے ساتھ ان کی سرزنش فرمائی، اور فوراً ان کے تدارک کا انتظام فرمایا۔

سید صاحب اور آپ کی جماعت کے اکثر علماء حضرت شاہ ولی اللہ صاحبؒ کی طرح مسائل میں تحقیقی مسلک رکھتے تھے، اور فقہ و حدیث کی تقطیق کی کوشش کرتے تھے، لیکن تیر ہویں صدی میں تمام عالم اسلامی میں بالعموم ہندوستان میں بالخصوص اور سرحد افغانستان میں بالاخص جو دینی اور علمی بحود طاری تھا، اس کے

(۱) منظورة السعداد، ص: ۱۰۴۹-۱۰۴۰۔

سامنے مروجہ عادات اور عوام کے مسلک سے سرمو انحراف اور ہر ایسی تحقیق جو علماء کے لئے ناموس اور نیتی تھی، الحاد و زندقة اور ندہب سے آزادی کے مراد ف تھی، چنانچہ علماء نے مشہور کیا کہ یہ ہندوستانی علماء اور ان کا امیر لا ندہب لوگ ہیں، خواہش نفسانی کے پیرو اور آزاد اخیال ہیں، اس پر پیگنڈے کا جواہر ہوا ہو گا، اس کا اندازہ آج بھی کیا جاستا ہے۔

سید صاحب کی دعوت ایمانی اور تحریک جہاد کا حقیقی مقصد اور آپ کا ہر قول فعل آپ کا لینا دینا، اٹھنا پیٹھنا ہر چیز کے پیچھے ایک ہی جذبہ کار فرماتھا، اعلاء کلمۃ اللہ، دین کا غلبہ، سنت و شریعت کا احیاء اور حدود شرعیہ کا اجراء، آپ چاہتے تھے کہ مسلمان ایک ایسی اسلامی زندگی گزاریں جس میں جاہلیت، خواہشات نفسانی، عادات اور قدیم رسم و رواج کا کوئی شانہ بہ نہ ہو، وہ غیر اللہ کی حکومت سے اللہ کی حکومت میں جنگ سے امن میں نفس کی بندگی سے خدا کی بندگی میں داخل ہوں یعنی چیز تھی جس نے ان کو ہجرت و جہاد اور اپنے اہل و عیال کے فراق پر اور خطرات و مصائب کا خنده پیشانی کے ساتھ مردانہ و ار مقابلہ کرنے پر آمادہ کیا تھا، اور اسی ایک چیز کے لئے آپ نے اپنی ساری زندگی وقف کر دی تھی، ان کے نزدیک اگر یہ مقصد پورا نہ ہوتا ہو تو نہ ہجرت و جہاد کی کوئی قیمت ہے، نہ اسلامی حکومت کی، وہ سلیمان شاہ ولی چڑال کے نام اپنے مکتوب میں بہت صراحت کے ساتھ لکھتے ہیں۔

”اس فقیر کو مال و دولت اور حصول سلطنت و حکومت سے کچھ غرض نہیں، دینی بھائیوں میں سے جو شخص بھی کفار کے ہاتھوں سے ملک کو آزاد کرنے، رب العالمین کے احکام کو رواج دینے اور سید المرسلین ﷺ کی سنت کو پھیلانے کی کوشش

کرے گا، اور ریاست و عدالت میں قوانین شریعت کی رعایت و پابندی کرے گا، فقیر کا مقصود حاصل ہو جائے گا اور اس کی کوشش کامیاب ہو جائے گی۔

یہ وہ مخفی عوامل تھے، جو ان افغانی قبائل کی ناراضی کا اصل سبب تھے، جنہوں نے دین و شریعت کے بال مقابل اپنی نئی شریعت قائم کر رکھی تھی، اس ناراضی کی وجہ سے اس کے ذریعہ وہ اس نظام کو ختم کر دیں جو ان کی من مانی زندگی اور خود ساختہ قبائلی نظام کی راہ میں حائل ہے، پھاور سے واپسی پر سید صاحب نے قاضیوں، محتسبوں اور عاملوں کے تقریر پر خاص توجہ دی، جاہلی عادات کی مذمت و تروید کے لئے جگہ جگہ واعظ و مبلغ بھیجی، اور لوگوں نے دیکھا کہ وہ بہت سمجھدگی کے ساتھ اس کام کا پیڑا اٹھا رہے ہیں، اور نہایت درجہ سرگرمی کے ساتھ اس میں مشغول ہیں، اور اس آیت کی تفسیر یا خواب کی تبیر ظاہر ہونے کے قریب ہے۔

﴿الذين ان مكنا هم فى الأرض أقاموا الصلاة و آتو الزكاة﴾

وأمروا بالمعروف ونهوا عن المنكر والله عاقبة الامور﴾۔ (الحج: ۱)

یہ لوگ ایسے ہیں کہ اگر ہم ان کو دنیا میں حکومت دیں تو یہ لوگ نماز کی پابندی کریں اور زکوٰۃ دیں اور (دوسروں کو بھی) نیک کام کرنے کو کہیں اور برے کاموں سے منع کریں اور سب کاموں کا انجام تو خدا ہی کے ہاتھوں میں ہے۔

اس کا رد عمل ان قبائل میں ایک بھی انک قتل عام اور قیامت صغیری کی شکل میں ظاہر ہوا، جس کی کچھ تفصیل ثوٹے ہوئے دل اور رکتے ہوئے قلم سے آگے بیان کی جائے گی۔

یہ کس جرم کی سزا ہے

آخر ایک دن دراپیوں اور سردار ان قبائل کا جن کی آزادی اور مطلق العنانی ختم ہوتی نظر آ رہی تھی، پیمانہ صبر لبریز ہو گیا، اور انھوں نے محسوس کیا کہ اگر اس نظام شرعی کو کچھ دن اور مہلت مل گئی اور لوگ اس کے عادی ہو گئے، تو ان کی آزاد و بے قید زندگی کی دوبارہ واپسی آسان نہ ہو گی انھوں نے دیکھا کہ زمین آہستہ آہستہ ان کے چاروں طرف تنگ ہوتی جا رہی ہے، اور اگر اس صورت حال سے جلد چھٹکارا حاصل نہ کیا گیا تو یہ نیا نظام اور نئی امامت و قیادت طاقت اختیار کر لے گی، اور ان کا حمافہ پہلے سے زیادہ کمزور ہو جائے گا۔

سلطان محمد خاں کے دل سے (باوجود امتداد زمانہ کے اور سید صاحب کے احسانات اور اس کو دوبارہ اقتدار سلطنت حوالہ کرنے اور بہترین صلح دینے کے) یار محمد خاں کا زخم مندل نہ ہوا تھا، وہ جس طرح رجی فی ذیل و خوار اور بے یار و مددگار ہو کر اس دنیا سے گیا، اس کی کمک اس کے دل میں ابھی موجود تھی، اس کی صلح سید صاحب سے اوپری دل سے تھی، اور مجبوری اور ایک حقیقت کے سامنے شکست کے مراد ف تھی، طیب خاطر اور انشراح کے ساتھ نہ تھی، اس لئے وہ اس کا بوس سے جلد سے جلد چھٹکارا حاصل کرنے کی تدبیر کرتا رہا، اور موقع کی تاک میں رہا، پشاور میں اس وقت مولانا مظہر علی عظیم آباد سید صاحب کے نائب اور قاضی تھے، اور امر

بالمعرفہ اور نبی عن انہنکر، فصل خصوصات اور احکام شریعہ کا اجراء ان کی ذمہ داری تھی، اور سہ بھی ان کے دائرہ اثر میں تھا، جس پر قبضہ کرنے کی تمنا سلطان محمد خاں اور اس کے بھائی عرصہ سے کر رہے تھے، بلکہ اس کے قبضہ کی ناکام کوشش بھی کر چکے تھے، ان کا خیال تھا کہ اگر اس قوت کو اس وقت کمزور نہ کیا گیا تو یہ نہ صرف پشاور کو فتح کر سکتی ہے، بلکہ حکومت لاہور کے لئے بھی خطرہ بن سکتی ہے، اس لئے اس کے ساتھ بناہ اور بقاء باہم کا اصول یا اس کو ابھرنے کا موقع دینا خطرناک ہو گا، وہ یہ بھی سمجھتا تھا کہ وہ اور اس کا خاندان جس نے افغانستان اور سرحد پر ہمیشہ حکومت کی، اس علاقہ کے واحد حقدار ہیں، اور اس میں شرکت کا کسی اور کوئی نہیں۔

تقریباً ہر گاؤں اور پشاور اور مردان کے درمیان واقع میدانی علاقہ میں ایک ایک قاضی منتخب اور عشر وحدات کے عامل و محصل موجود تھے، جوان سردار قبائل کی اجراہ داری اور اقتدار کو کمزور و محدود کر رہے تھے، اور بعض اوقات کے معاملات و متعلقہ امور میں بھی مداخلت کرتے تھے، اور احکام شریعت سے ان کو آگاہ کرتے تھے، ان سب باتوں سے وہ چیزیں بھیں ہوتے اور بہت تنخی و ناگواری کے ساتھ اس کو برداشت کرتے۔

ان مختلف النوع عناصر میں قدر مشترک صرف ایک چیز تھی، اور وہ تھی اس طرز زندگی اور نظام سے بے چینی و بے اطمینانی جس کا پہلے ان کو کوئی تجربہ نہ تھا، اور جوان کے لئے بالکل تیا اور ناماؤس تھا، ان کے اندر ایمان و عقیدہ کی وہ طاقت یا وہ بصیرت اور اپنی گردن پر لٹکتی ہوئی تلوار کا صحیح شعور و احساس نہ تھا، جوان جاہلی رہ جاتا، واتی اغراض اور انا نیت کو مغلوب کر سکتا، افسوس یہ ہے، اس علاقہ کے

اصل باشندے اپنے ان بھائیوں کے ساتھ گھل مل نہ سکے جو جلاش معاشر میں اور اپنی سپر گری اور فوجی اسپرٹ کو باقی رکھنے کیلئے تھوڑی مدت ہوئی، ہندوستان آگئے تھے، اور ان میں افغانوں کی بہت سی خصوصیات اور قبائلی صفات باقی تھیں، اس کی بڑی وجہ ان کے اخلاق و کردار اور ان کی دینی تربیت تھی، اس کی وجہ یہ تھی کہ شخصی مصالح اور مالی محتاج کے سامنے کوئی اور منطق نہیں چلتی، اور اس کا نامہ شیریں عقل و شعور دونوں کو مفلوج، کمزور، اور بے حس بنادیتا ہے۔

بہر حال قبائل میں بغاوت کی آگ سلسلتی رہی، اور سازش کا خاکہ پشاور میں تیار کر لیا گیا قبائلی سردار، سلطان محمد خاں سے برابر ملتے رہتے اور اس سے خفیہ احکام..... حاصل کر کے اپنے اپنے مقامات پر واپس آتے، اس درمیان میں ہماجرین اپنے کاموں میں مشغول اور حکومت لا ہو رکے مقابلہ کی تیاری میں مصروف تھے، اور نظام شرعی کا دائرہ آہستہ آہستہ ان قبائلی علاقوں تک وسیع کرنا چاہتے تھے، جہاں ابھی تک اس کی رسائی نہ ہوئی تھی، ان کے دل میں بھی اس کا خیال بھی نہ آتا تھا کہ جن لوگوں نے امیر کی سعی و طاعت کی بیعت کی ہے، اور ان کی وفاداری کا عہد کیا ہے، وہ اس طرح پھر جائیں گے، دوسری دشوار بات یہ تھی کہ وہ ان کی قومی زبان سے نآشنا تھے، اس لئے جو کچھ ہو رہا تھا، اس کا اندازہ پورے طور پر کرنا ان کے لئے دشوار تھا، اور خفیہ پیغام رسائی کو (جومقاہی زبان میں ہو رہی تھی) سمجھنا ان کے لئے ناممکن تھا۔

مولانا سید مظہر علی صاحب سے سلطان محمد خاں نے اپنے بھائی یار محمد خاں کے قتل کے بارے میں جس انداز سے گفتگو کی اس سے ان کو شہید ہو گیا کہ اس کا

رنگ بدلا ہوا ہے، انہوں نے اپنے دلائل سے پشاور کے علماء کو جو اس گفتگو میں شریک تھے، چپ تو کر دیا، لیکن صاف معلوم ہو رہا تھا کہ وہ بادل ناخواستہ اس وقت خاموش ہیں، سلطان محمد خاں کا غیظ و غضب خاص طور پر نمایاں تھا، اس کے بعد مولانا مظہر علی صاحب نے مولانا محمد اسماعیل صاحب سے خط و کتابت کی اور اس زمانہ میں نفاق اور منافقین کے وجود پر روشنی ڈالنے کی درخواست کی، اس لئے کہ بعض علماء کہتے تھے کہ نفاق اور منافقین کا..... وجود صرف آنحضرت ﷺ کے زمانہ میں تھا، اور اس کے بعد ان کا وجود ختم ہو گیا، آپ نے تحریر فرمایا، اس قول کا مطلب یہ ہے کہ منافقین کا قطعی علم جیسا زمانہ رسالت میں (وہی کی وجہ سے) ہو سکتا تھا، بعد کے زمانے میں نہیں ہو سکتا، اس لئے قرون متاخرہ میں منافقین کی قطعی تعین ممکن نہیں، اس لئے جب تک کوئی شخص اپنے ایمان کا اظہار کرے گا، اور کلمہ گو ہو گا، مسلمان اس کو مسلمان سمجھتے رہیں گے، لیکن جس وقت وہ اپنے جبٹ باطن اور کفر کا اظہار کرے گا، تو وہ کافروں میں شمار کیا جائے گا، اگر ایسا نہ ہو تو جن حدیثوں میں منافقین کی علامت بیان کی گئی ہیں، اور یہاں تک کہا گیا ہے کہ ”وَإِنْ صَلَّى وَصَامَ وَظَنَ أَنَّهُ مُسْلِمٌ“ (چاہے وہ نماز روزہ کرتا ہو اور اپنے کو مسلمان ہی سمجھتا ہو) ان احادیث کا مصدقہ کیا ہو گا؟ (۱)

(۱) محققین کا مسلک یہی ہے کہ نفاق فطرت انسانی کی ایک کمزوری اور نفسانی مرض ہے، جو کسی زمانہ اور مقام سے مخصوص نہیں ہے، حضرت شاہ ولی اللہ صاحب نے اپنی طبیل القدر تصنیف ”الفوز الکبیر“ میں اس پر مشتمر لیکن بڑی عالمانہ بحث کی ہے، حضرت سن بصریؓ اور جمہور محققین کا بھی مسلک ہے، اور اب اس بارے میں کوئی اختلاف نہیں رہا، تفصیل کیلئے ملاحظہ ہو ”تاریخ دعوت و عزیمت“ حصہ اول از مصنف تذکرہ حضرت خواجہ سن بصری۔

انہوں نے سید صاحب سے مشورہ بھی چاہا کہ آیا وہ یہاں مقیم رہیں یا ان کے پاس چلے آئیں، مولانا محمد اسماعیل نے ان کو یہ اشارہ دیا کہ وہ سلطان محمد خاں صاحب سے اجازت لے لیں اور مرکز مجاهدین آ جائیں۔

بعض مجاهدین نے مقامی باشندوں کو ایسی باتیں کرتے سناؤ رہن کے بعض مخصوصین نے ان کو آگاہ بھی کیا اس معاملہ کی کچھ اصل ضرور ہے، اس لئے اس کو محض افواہ پر مجموع کرنا صحیح نہ ہوگا، سلطان محمد خاں اور سردار ان قبائل نے اس کے لئے ایک خاص دن مقرر کیا ہے، جس میں وہ اپنے منصوبہ پر مکجا اور بیک وقت عمل کریں گے، اور تمام عمال اور غازیوں کو ایک ہی وقت میں شہید کریں گے، اس کے لئے انہوں نے ایک مخصوص اصطلاح بھی وضع کی ہے، جب یہ لفظ بولا جائے گا تو قتل عام کا آغاز ہو جائے گا۔

جب سید صاحب کو یہ اطلاع پہنچی تو آپ نے اپنے عمال اور متفرق مہاجرین کو جو مختلف جگہوں میں تھے، یہ حکم بھیجا کہ وہ ان مقامات کو چھوڑ کر ان سے مل جائیں، جب سازشیوں کو یہ خبر لگی کہ آپ کو اس کی اطلاع ہو گئی ہے، تو انہوں نے اس منصوبہ کو وقت سے پہلے شروع کر دیا اور قتل عام کی ایک لہر نے پورے علاقہ کو اپنی لپیٹ میں لے لیا، اور ظلم و سفا کی کا ایسا منتظر سامنے آیا جو تاریخ اسلام نے بہت زمانہ سے نہیں دیکھا تھا۔

سب سے پہلا نشانہ سید مظہر علی صاحب کو اور ارباب فیض اللہ خاں (جو سلطان محمد خاں اور سید صاحب کے درمیان اکثر قاصد کا کام کرچکے تھے، اور جن کی کوشش سے سلطان محمد خاں کو پشاور کا اقتدار ملا تھا) کو بنایا گیا، ان کو سلطان محمد خاں

نے بلوایا، اور حکم دیا کہ ان کے سر تن سے جدا کر دیئے جائیں۔

عشاہ کے بعد بستی والوں نے سب کو گھیر لیا، اور عازیوں کو قتل کرنا شروع کر دیا، کوئی نماز پڑھنے میں شہید ہوا، اور کوئی وضو اور استحکام نہیں میں، یہی حال ہر بستی میں ہوا، کچھ لوگ بھاگ کر یا کسی گھر میں چھپ کر بچے اور جان سلامت لے کر پنجتار میں سید صاحب کے پاس آئے باقی سب شہید ہو گئے۔

کچھ لوگ ایک مسجد میں محصور ہو گئے، اور وہاں سے مقابلہ کرتے رہے، بلوائیوں نے ہر طرف سے ایسا سخت گھیرا کہ نکلنے اور نپٹنے کا کوئی راستہ نہ رہا، بستی والوں نے سب آدمی بھی روک لئے کوئوں کی چھتوں پر بھی لوگ بندوقیں لئے بیٹھے تھے، عازیوں کی مار ان پر نہیں پڑتی تھی، اور یہ ان کا ناشانہ بننے ہوئے تھے، جب عازیوں کے پاس گولی بارود ختم ہو گئے، تب یہ مجبور ہو کر اپنے عازیوں کے ساتھ مسجد میں گھس گئے، اور اندر سے کواڑ بند کر کے زنجیر لگائی، اس وقت بندوقیں چلنی موقوف ہوئیں، اور سب بلوائیوں نے ہر طرف سے آ کر مسجد کا محاصرہ کر لیا، اور اس فکر میں ہوئے کہ اب ان کو کس ترکیب سے ماریں بعضوں نے کہا دیوار میں نقب کر کے مار لیں، اور بعضوں نے کہا مسجد میں آگ لگادیں، اس سے آپ ہی جل کر مر جائیں گے، اور جو کوئی باہر نکلیں ہم ان کو مار لیں گے، شاہ ولی خاں نے جن کی یہ مسجد تھی کہا، میں نہ اپنی مسجد کھو دنے دوں گا، نہ جلانے دوں گا۔

اس گنگوں میں اس بستی کے علماء اور سادات کلام اللہ شریف لے کر آئے اور بڑی خوشامد کے ساتھ خدا اور رسول کا واسطہ دے کر کہنے لگے کہ ان مسلمان مظلوموں کو ناقص ظلم سے قتل نہ کرو، خدا کے غصب سے ڈرو یہ حاجی، عازی، اور

مہاجرین ہیں، اور انہوں نے تمہارا کوئی نقسان بھی نہیں کیا، اسی طرح بستی کی تمام عورتیں کوئی اپنے خاوند سے کوئی اپنے بیٹے سے کوئی اپنے بھائی بھتیجے وغیرہ سے لپتی تھی، اور کہتی تھی کہ ان مظلوموں بے گناہوں کو مارتے ہو، اور کافر ہوتے ہو، غصب الہی سے ڈرو اور خون نا حق نہ کرو، مگر وہ کسی کا کہنا خیال میں نہیں لاتے تھے۔

سب کے بعد وہاں کے بننے جمع ہو کر آئے، اور کہنے لگے کہ ہم ہندو لوگ ہیں، کوئی جانور نہ مارتے ہیں، نہ امکان بھر غیر کو مارنے دیتے ہیں، اور تم ان آدمیوں کے مارنے پر آمادہ ہو، جو تم چاہو، ہم سے لے لو اور ان کو ہمیں دے دو، ہم تم سے اقرار کرتے ہیں کہ ان کو بیضا تار میں سید با شاہ کے پاس نہیں بھیجیں گے، دریائے سندھ کے پار سکھوں کی عملداری میں اتار میں گے، وہاں سے جدھر چاہیں چلے جائیں گے مگر انہوں نے یہ بھی نہ ماذ۔

غازی یہ تمام باتیں مسجد کے اندر سن رہے تھے، آخر سب اس امر پر متفق ہوئے کہ مسجد میں آگ لگادو جب غازیوں کو یقین ہوا کہ اب یہ مسجد میں ضرور آگ لگادیں گے، تب وہ مسجد کے کواڑ کھول کر ننگی تلواریں لے کر باہر نکلے، مسجد کے محن میں پیر خاں کا پاؤں پھسلا اور زمین پر گرے، لیکن جلد ہی ایک نوجوان نے ان کو انھالیا، اور باہر مشرق کی طرف لے چلا، کسی بلوائی نے جان کے خوف سے اس وقت ان غازیوں کا تعاقب نہ کیا سب لوگ مسجد کے اندر ان کا مال و اسباب لوٹنے میں لگ گئے، تب یہ لوگ بستی کے باہر نا لے پر جا پہنچے اور پانی پینے پر بھکے اور جانا کہ سب سلامت نہ گئے، اس عرصہ میں بلوائی مال و اسباب کے لوٹنے سے فارغ ہو کر ان کے تعاقب میں دوڑے اور نا لے کے اندر چاروں طرف سے گھیر لیا، اور

پھر وہ اور نیزوں سے مارنا شروع کیا، اور سب کو وہ قتل کر دالا ان میں سے ایک کو زندہ نہ چھوڑ اور ان کے کپڑے لئے ہتھیار وغیرہ لے کر بستی کو چلے آئے۔ (۱) غرض قتل عام میں کسی کی قید نہ تھی، جو چند مہاجر اور مجاہد اپنے حزم و تدبر اور حاضر دماغی کی وجہ سے نکل بچنے میں کامیاب ہو گئے، ان میں مولانا خیر الدین شیر کوٹی بھی تھے، وہ اپنے بہت سے رفقاء کے ساتھ اس محاصرہ سے نکل آئے اور سید صاحب کے پاس بحفاظت پہنچ گئے، سید صاحب ان کی سلامتی پر خدا کا شکر بجالائے، اور ان کی آمد کی خوشی میں تو پہن داغی گئیں تاکہ دشمنوں کے دل میں اسکی بہیت بیٹھ جائے، آپ نے ایک ایک رات لوگوں کو ان کی میزبانی کا حکم دیا اور ان کے لئے نئی پوشانک اور نئے جوتے کا انتظام کیا۔

اس ظلم و بربریت کا شکار وہ لوگ بنے جو مہاجرین و مجاہدین کا عطر اور خلاصہ کہنے جاسکتے ہیں، یہ لوگ اپنے زہد اور شوق آخوت میں، اور امانت و دیانت میں بے نظیر تھے، شب زندہ دار عبادت گزار جن کا دن گھوڑوں کی پشت پر اور دین کی نصرت میں گزرتا تھا، اور رات مناجات الہی اور اس کے حضور گریہ وزاری اور بے چینی و بے قراری میں۔

ان کے پہلو خواب گاہوں سے علیحدہ

ہوتی ہیں، (اور) وہ اپنے رب کو

خوف و امید سے پکارتے ہیں۔

﴿تَجْهَافِي جَنُوبِهِمْ عَنِ الْمَضَاجِعِ

يَدْعُونَ رَبَّهِمْ بِخَوْفٍ وَ طَمَاعَهُ﴾

(السجدہ : ۱۶)

(۱) سیرت سید احمد شہید، ص: ۳۲۰۔

غرض اس طرح یہ جماعت جو خود ان کی نصرت کے لئے اور ان کی عزت و ناموس کی حفاظت کے لئے اور ظالموں و مفسدوں سے ان کی گلوغلachi کے لئے چلی تھی، خود ان کے ظلم و بربریت کا شکار ہو گئی۔

غیر سے یہ صد آج بھی کانوں میں گونج رہی ہے۔

(بایّ ذنْبٍ قُتْلَتْ) آخر اس کوکس جرم میں قتل کیا گیا۔

(سورہ تکویر : ۹)

بِلَوْحٍ تَرْبَتْ مِنْ يَا فَنَدْ اَزْ غَيْبٍ تَحرِيرَ
کہ ایں مقتول را جز بے گناہی نیست تقصیرے



نئی هجرت! نیا جہاد!

اس حادثہ فاجعہ کا سید صاحب کے دل پر بہت گہرا اثر پڑا آپ کو اللہ تعالیٰ کی طرف سے کریم افسوسی، عالی حوصلگی، کشادہ ولی، قوت برداشت، اور اپنے دشمنوں کے ساتھ حسن سلوک اور احسان کا جو حصہ و افر ملا تھا، اس کو دیکھ کر عقل حیرت زده رہ جاتی ہے، اس باب میں آپ حضور اکرم ﷺ کے موقع تھے، جو قلع تعلق کر لے اس کے ساتھ صدر حجی، جو اپنا باتھ کہنچے اس کے لئے بذل و عطاء، اور جو ظلم و زیادتی کرے اس کے ساتھ احسان آپ کا شیوه تھا، اپنے لئے غصہ کرتا، اور کسی انسان کی طرف سے اپنے دل میں کینہ و شخص رکھنا آپ کی عادت نہ تھی، چنانچہ جن لوگوں نے آپ کو زہر دے کر شہید کرنے کی کوشش کی تھی، ان کو نہ صرف آپ نے معاف کر دیا، بلکہ ان کے ساتھ احسان بھی کیا، اور یہ کوشش کی کہ ان کو کوئی گزندہ پہنچے، کسی برائی کرنے والے کے ساتھ آپ کا سلوک کوئی دیکھتا تو سمجھتا کہ اس نے شاید آپ کے ساتھ کوئی احسان کیا ہے، اور انعام و شکر کا مستحق ہے۔

لیکن اس سانحہ کی نوعیت مختلف تھی، یہ ایک عقلی و فکری صدمہ اور اجتماعی مسئلہ تھا، جوان کی ذات سے کوئی تعلق نہ رکھتا تھا، اور اس کے لئے کسی عالی ظرفی اور فراخ حوصلگی کی ضرورت نہ تھی، اس طرح کے حوادث و آلام کے لئے آپ کے فراخ سینہ میں کافی گنجائش تھی، لیکن یہ سانحہ اس بات کا متفضی تھا کہ سارے مسئلے کا

از سرنو جائزہ لیا جائے اور نفع نقصان کا دوبارہ موازنہ کیا جائے۔

اس الیہ کی مثال ایک ایسے کسان سے دی جا سکتی ہے، جو اپنی زمین میں اعلیٰ سے اعلیٰ بیج ڈالے، بلکہ اپنا تھم دل اس کے حوالہ کر دے، اور اپنے خون اور پسینے سے اس کی آبیاری کرے، اچھی سے اچھی کھاد کا استعمال کرے، اور اس کی پروپریٹی اور غیرہ اشت میں دن رات ایک کر دے، اور جب اس کا سربراہ و شاداب چین تیار ہو جائے تو کوئی کسان اور اس کا کوئی ساتھی اور پڑوسی اس کو آگ لگا کر اچانک تباہ و بر باد کر دے، یہ المناک سانحہ یہاں ایک بار نہیں بار بار پیش آیا، اگر ایک ہاتھ تعمیر کرتا تو ہزار ہاتھ اس کو ڈھانے اور گرانے کے لئے موجود ہوتے، اب کیا اس زمین میں دوبارہ یہاں بیج ڈالنے اور از سرناوس کی آبیاری و گرانی و محنت و جانشناختی اور پھر اس کے نامعلوم نتیجہ کے انتظار میں ہاتھ پر ہاتھ دھر کر بیٹھ جانا چاہیے؟ وہ سرز میں جس نے سید صاحب کی ناقدری و محسن کشی میں کوئی دیقیقہ نہیں چھوڑایا خدا کی وسیع سرز میں میں کسی نئے اور پاک و صاف خط کو اپنی جدوجہد کا مرکز بنانا چاہیے، اور ان بیجوں کی جوابی رہ گئے ہیں، حفاظت کرنی چاہیے؟ آپ جانتے تھے کہ ایک کتاب بھی جب کسی در پر بار بار آتا ہے، تو لوگ اس کا حق مانتے ہیں، اور روٹی کا ایک مکڑا اس کے سامنے ضرور پھینک دیتے ہیں، وہ بھی گھر والوں سے ماں وس ہو جاتا ہے، اور ان کو چھوڑ نایا ان کے ساتھ بے وفائی نہیں جانتا تو کیا وہ اور ان کے رفقاء ان پا لتو جانوروں سے بھی گئے گزرے ہیں؟ اور کیا وہ اب تک صرف صحرائیں صد الگار ہے تھے؟ اور ہوا میں محل بنا رہے تھے؟ اور اپنی ساری قوت و طاقت غلط جگہ پر ضائع کر رہے تھے؟ جس چیز نے ان کے زخم کو اور گہرا کر دیا تھا، اور ان کو روحانی اذیت پہنچائی

نہی، وہ یہ بات تھی کہ فتح خاں پنجتاری نے (جنہوں نے آپ کو اپنے علاقہ میں آنے کی دعوت دی تھی اور وعدہ کیا تھا کہ وہ اور ان کی قوم آپ کے ساتھ وہ سلوک کرے گی جو انصار نے مہاجرین کے ساتھ کیا تھا) اس موقع پر کھل کر سازشیوں اور مفسدین کا ساتھ دیا، اس کا نتیجہ یہ تھا کہ کسی شخص پر اعتقاد کرنا مشکل ہو گیا، اور کسی کی وفاداری پر بھروسہ خام خیالی نظر آنے لگی، سید صاحب نے فتح خاں سے اس بات کی طرف اشارہ کرتے ہوئے، ایک موقع پر فرمایا تھا کہ ”هم کو تو اب ضروری ہو گیا ہے کہ ہم اپنے دل کا علاج کریں کہ کلمہ گویوں کی طرف سے ہمارا شکرِ زائل ہو۔“

لیکن سید صاحب نے اپنے فیصلہ میں کسی جلد بازی سے کام نہیں لیا، بلکہ آپ نے ان اسباب و محرکات کو معلوم کرنے کی کوشش کی جو اس بھیانک و غارت گری کی پشت پر کار فرماتھے، اس کیلئے آپ نے اس علاقے کے علماء، سادات و خوائیں اور بعض سرداران قبائل کو خطوط ارسال کئے اور فتح خاں سے بھی اس معاملہ میں مدد چاہی اور ان کو پنجتار آنے کی دعوت دیتا کہ اس اہم مسئلہ پر تبادلہ خیال کیا جاسکے۔

اپنے رفقاء کو آپ نے ان کی ضیافت و مہمان نوازی کی خوب تاکید کی اور یہ ہدایت کی کہ اگر کوئی ایسا شخص ان کو نظر آئے، جس کا اس قتل میں حصہ ہو تو ہر گز ٹکھوکو شکایت نہ کریں، نہ ترشوئی سے پیش آئیں، بلکہ اس کی اور زیادہ خاطر مدارت کریں۔

جو لوگ اس موقع پر جمع ہوئے، ان میں بے گناہ بھی تھے، اور وہ بھی جن کے ہاتھ شہداء کے خون سے رنگیں تھے، مہاجرین نے ان دونوں میں واقعی کوئی فرق محسوس نہ ہونے دیا، اور وتوں کے ساتھ ضیافت و پذیرائی کا یکساں معاملہ کیا، سید صاحب اور ان شرکاء کے درمیان دیر تک گفتگو ہوئی، آپ نے ان سے دریافت

فرمایا کہ وہ کیا اسباب تھے، جنہوں نے ان کو قتل و خون پر آمادہ کیا، انہوں نے ان اس باب کا ذکر کیا جس پر بار بار بحث کی جا چکی تھی، نیز ان افوہوں کا تذکرہ کیا جو اس جماعت کے متعلق وہاں پھیل گئی تھیں، اور بعض عمال و مصلین کے اس روایت کی طرف آپ کی توجہ مبذول کرائی جس سے مقامی باشندوں کو شکایت تھی۔

سید صاحب نے ان سب باتوں کا شانی و وافی جواب ارشاد فرمایا، اس موقع پر مقامی اور غیر ملکی علماء میں سے بعض حضرات نے بھی تقریبیں کیں، اور یہ اچھی طرح ثابت ہو گیا کہ ان کے دلائل میں کوئی وزن نہیں ہے، اور ان کے پاس کوئی ایسی بات نہیں ہے جو اتنے بڑے قتل عام (جس میں مہاجرین و مجاہدین کا بہترین نجور ڈیپنگ کر دیا گیا تھا) کا جواز پیدا کر سکے۔

بالآخر سید صاحب نے اس علاقہ کو (جس نے آپ کی ساری مساعی کو خاک میں ملا دیا اور احسان کا بدله ظلم سے اور وفا کا غذا اری و بے وفا کی سے دیا اور مستقبل کی ساری توقعات پر پانی پھیر دیا) خیر باد کہنے کا فیصلہ کیا۔

اس موقع پر آپ کے بعض رفقاء نے یہ کوشش کی کہ آپ اپنے اس فیصلہ پر انظر غافی کریں، خاص طور پر مولانا خیر الدین شیر کوٹی نے آپ سے اس مسئلے پر گفتگو کی اور کہا کہ آپ جو یہاں سے ہجرت کی تیاری فرمائے ہیں تو میری ناقص رائے یہ ہے کہ یہاں سے منتقل ہونا مناسب نہیں ہے، اگر آپ دوسرے ملک میں جائیں گے تو پھر ایک مدت مدید چاہئے کہ وہاں کے لوگوں کو وعظ و نصائح کریں اور ان کی عادات و خصلتوں سے واقف ہوں پھر دیکھنا چاہئے کہ لوگ کس قسم کے ہوں، آپ کے وہاں ٹھیرنے سے راضی ہوں یا نہ ہوں، اس سے تو یہیں ٹھہرنا مناسب ہے،

کیونکہ یہاں کے آدمی برتبے ہوئے ہیں، مخلص و منافق اور مطبع و باغی ایک دوسرے سے ممتاز ہو گئے ہیں، جہاد کا جو معاملہ یہاں آسانی سے بننے گا اس کو دوسرا جگہ ایک مدت دراز چاہئے۔

آپ نے فرمایا بات تم صح کہتے ہو مگر یہاں قیام کرنے کی کوئی صورت نظر نہیں آتی کیونکہ مخلص لوگ تو تھوڑے ہیں، اور مفسد بہت، اب ان سے ہدایت و صلاحیت کی امید نہیں رہی، ایک بار ان سے دھوکا کھا کر پھر ان میں رہنا دینداری اور ہوشیاری سے بھی بعید ہے، حضرت رسول خدا صلی اللہ علیہ وسلم فرماتے ہیں:

”لَا يَلْدُغُ الْمُؤْمِنُ مِنْ بَحْرٍ مَرْتَبِينَ“ (۱) سوات کا ملک جو اس علاقہ کی پشت پر ہے، وہ بھی مخالف ہے۔

اس کے علاوہ قخ خاں جس کے یہاں ہم مقیم ہیں، اس کی طرف سے بھی ہم کو اعتماد جاتا رہا اگر تمام لوگ مخالف ہوتے تو کچھ بھی پرواہ تھی، فقط یہ ہمارے قیام سے راضی ہوتا تو بھی یہاں رہنے کی ایک صورت تھی، اب یہاں کے لوگوں سے مجھ کو ایسی نفرت معلوم ہوتی ہے، جیسی آدمی کو اپنی قتے سے، اب یہاں سے بھرت ہی کرنی بہتر ہے۔

مولوی خیر الدین صاحب نے کہا کہ ہم فرمانبردار ہیں، آپ جس طرف چلیں گے ہم لوگ بلا عندر آپ کے ہمراہ ہوں گے۔

ارباب بہرام خاں نے کہا کہ آپ اجازت دیں تو میں لشکر کا ایک حصہ اور توپ لے کر دیہا توں کا دورہ کروں اور انشاء اللہ جنگ کی نوبت بھی نہیں آئے گی

(۱) مومن ایک سوراخ سے دو مرتبہ بیش ڈساجاتا، لیکن ایک جگہ سے کٹی کٹی باروں کو نہیں کھاتا۔

اور سب تابع ہو جائیں گے۔

سید صاحب نے فرمایا کہ بھائی اول اول جب ہم اس ملک میں پہنچے تو نہ
ہم اس قوم کے حالات سے واقف تھے، نہ وہ ہمارے حالات سے ہم نے کئی سال
وعظ و نصیحت کے ساتھ ان کی دلجمی کی جب اس کا کوئی اثر نہیں ہوا تو ہم نے
حاکمانہ معاملہ کیا اور فہماں اور ولائل کے ساتھ اپنے احکام کی حقیقت ثابت کرنے
سے دریغ نہیں کیا، اور ہمارا مقصود اس تمام جدوجہد سے محسن دین حق کا اجر اٹھا، اس
پر بھی کوئی اثر نہیں ہوا بلکہ ان کی سرکشی اور تسری میں اتنی ترقی ہوئی کہ اتنے مسلمانوں کو
جو اپنے ملک کا خلاصہ اور لب لباب تھے، شہید کر دیا، ہماری نیت اس پورے طرز عمل
سے ملک گیری یا جاہ طلبی کی نہ تھی، ہمارا مقصود محسن اصلاح و تربیت تھا، اب ہم اس
ملک کے لوگوں کو منتقم حقیقی کے انصاف پر چھوڑتے ہیں، اور اپنے باقی ماندہ رفیقوں
کو لے کر کسی دوسرے ملک کی طرف رخ کرتے ہیں، اس لئے کہ جب ہم نے
اپنے ملک سے بھرت اختیار کی تو جہاں کہیں راست باز اور صادق القول لوگ ملیں
گے، وہیں ہم قیام اختیار کر لیں گے کچھ اسی ملک پر انحصار نہیں ہے۔ (۱)

جب آپ کی بھرت کی خبر مشہور ہوئی تو جو حقوقی عالم مخلص سادات
اور معتقد خوانین پنجتار میں حاضر تھے، سب کو اس خبر سے بڑا رنج ہوا، یہ خبر سن کر
اطراف و نواح کے مخلصین و معتقدین بھی آنے لگے اور کہنے لگے کہ کسی طرح آپ
بیہاں سے نہ جائیں، ایک روز سردار فتح محمد خاں کی قوم کے لوگ جو اطراف کی
بستیوں میں رہتے تھے، جمع ہو کر پنجتار آئے اور فتح خاں کو ساتھ لے کر آپ کے

(۱) مکملۃ المسداد، ص: ۳۰۰

پاس حاضر ہوئے، اس وقت عصر و مغرب کا ذریمان تھا، اور آپ مسجد میں بیٹھے تھے، فتح خاں نے عرض کی میری قوم کے لوگ آئے ہیں، اور آپ سے کچھ عرض کرنا چاہتے ہیں، آپ نے فرمایا اچھا بیان کرو یہ بھائی کیا کہتے ہیں، فتح خاں نے کہا یہ سب صاحب عرض کرتے ہیں کہ آپ یہاں سے کہیں تشریف نہ لے جائیں، ہم سب آپ کے فرماں بردار اور جاں شار ہیں، ہم سے آج تک آپ کی خدمت میں کوئی گستاخی و بے ادبی نہیں ہوئی۔

آپ نے فرمایا یہ بھائی سچ کہتے ہیں، آج تک ان سے کوئی قصور صادر نہیں ہوا، ہم ان سے راضی ہیں، ان پر بغاوت کا حکم نہیں لگاتے اور جو یہ کہتے کہ سید باادشاہ یہاں سے نہ جائیں، اللہ تعالیٰ ان کو جزا خیر دے! بات یہ ہے کہ اگر یہ لوگ ملک سہہ و سوات، بنیر وغیرہ وغیرہ کے تمام لوگ یہ کہیں کہ تم یہاں سے نہ جاؤ اور اکیلے تم کہو کہ جاؤ تو میں چلا جاؤں گا اور تمام لوگ کہیں کہ تم یہاں سے چلے جاؤ اور تم اکیلے کہو کہ نہ جاؤ تو میں ہرگز نہ جاؤں گا، اگر اس بات کے کہنے سے تم کو کچھ لحاظ معلوم ہوتا ہو تو اپنے دل کی بات چکے سے میرے کان میں کہدو۔

یہ فرمایا کہ آپ نے فتح خاں کو اپنے پاس بٹھا کر اپنا کان فتح خاں کے منہ پاس کر دیا، بہت دریتک فتح خاں کچھ باتیں کرتا رہا، آپ بھی اس کے کان میں کچھ باتیں کرتے رہے تمام لوگ دور سے دیکھتے رہے، مگر کسی کو معلوم نہ ہوا کہ وہ باتیں کیا تھیں! جب سید صاحب فتح خاں سے باتیں کر چکے تو آپ اس کی قوم کی طرف مخاطب ہوئے، اور فرمایا ”بھائیوں ہم تم سے راضی ہیں، تم پر بغاوت کا حکم نہیں لگاتے ہم جو یہاں سے جاتے ہیں تو کسی مصلحت سے جاتے ہیں، اور ہم تمہارے

فتح خان کو خلیفہ بنایا کر جائیں گے جو کچھ عشر کا غلام سب ہم کو دیتے تھے، اب ان کو دیا کرنا، اور شریعت کے جواہر کام فتح خان تم کو تعلیم کریں ان کو قبول کرنا اور ان سے کسی امر میں بغاوت نہ کرنا، اور ہندوستان کے جو لوگ اس طرف ہو کر کبھی آئیں تو ان کی خاطرداری کرنا، ان کو کسی طرح کی تکلیف نہ دینا۔“

اسی طرح ان کو اچھی طرح سمجھا بجھا کر رخصت کیا۔

ایک روز آپ عصر کی نماز پڑھ کر مسجد میں بیٹھے، سردار فتح خان بھی اس وقت موجود تھا، آپ نے اپنا کرتا اپنے ہاتھ سے خان مددوح کو پہنایا اور اپنا عمامہ اس کے سر پر باندھا اور خلافت نامہ لکھوا کر دیا۔

روانگی سے پیشتر آپ نے اپنے ساتھیوں اور مقامی مسلمانوں کو جمع کر کے فرمایا کہ بھائیوں اللہ تعالیٰ نے تم کو اس عبادت (جہاد) میں شریک کیا، اور تم نے محض اوجہ اللہ اس راستے کے گرم و سرد کو برداشت کیا، تم نے نصرت و رفاقت کا حق ادا کیا اب ہم اس ملک سے دور دراز ملک کا قصد رکھتے ہیں، ہم کو خود معلوم نہیں کہ کہاں جائیں گے سفر کو ”قطعة من العذاب“ کہا گیا ہے، خصوصیت کے ساتھ یہ سفر کوہستان کا ہے اس میں کھانے پینے کی تکلیف ضرور ہوگی اور مالوفات و عادات کو ترک کرنا ہوگا، اس لئے وہ شخص ہمارے ساتھ چلے جو صبر و استقامت کے لئے تیار ہو اور مالک کی شکایت زبان پر بھی نہ لائے، ہم ابھی سے خبردار کر دیتے ہیں کہ تکلیف کے پیش آنے کے وقت کوئی یوں نہ کہے کہ سید نے ہم کو دھوکا دیا یا کہ ہم کو معلوم نہ تھا کہ اتنی تکلیفیں پیش آئیں گی، پس جو شخص اپنے اندر صبر و استقامت کی طاقت پائے وہ ہمارا شریک ہو۔

پنجتار سے بالا کوٹ تک

ماہ ربیع الثانی ۱۳۲۶ھ میں سید صاحب نے روانگی کا اعلان کیا، راستہ میں جال بلب نواسہ سید موسیٰ بن احمد علی شہید سے ملاقات ہوئی، وہ سید صاحب کا بے چینی سے انتظار کر رہے تھے، سید صاحب نے ان کے پاس خاطر کے لئے ایک روز وہاں قیام بھی فرمایا، دوسرے روز راستہ ہی میں آپ کو ان کے انتقال کی اطلاع ملی۔ اس درمیان میں آپ کوئی بار بھرت کے ارادہ سے باز رکھنے کی کوشش کی گئی لیکن آپ نے خوش اسلوبی اور نرمی کے ساتھ مذہر ت کر دی، بلکہ ان باغیوں اور غداروں کو مختلف تھائے اور ہدئے دے کر اعزاز و اکرام کے ساتھ رخصت کیا۔ راستہ میں سید صاحب مختلف موقعوں پر وعظ و نصیحت بھی کرتے جاتے تھے، اور جہاد اور بھرت کی فضیلت اور اس پر اللہ تعالیٰ کی طرف سے جس خش نو دی اور انعام و اکرام کا وعدہ ہے، اس کی تفصیل بیان کرتے تھے، جس سے ان مہاجرین و مجاہدین کے دلوں میں ایک نیا حوصلہ ولو لہ پیدا ہوتا۔

بڑھیری سے روانگی سے ایک روز پہلے آپ نے لوگوں سے فرمایا کہ بھائیوں کل سوریے کوچ ہو گا، ہوشیار ہو، اور جن صاحبوں کو کچھ کا ضروری ہو، اس سے فراغت کر لیں، اسی کے بعد اسی مجلس میں آپ نے بہت دیر تک بھرت و جہاد کے فضائل اور مجاہدین و شہداء کے بلند مراتب کا بیان کیا یہ سن کر حاضرین کے قلوب

از سر نوتازہ ہو گئے اور وہ سفر کی تکلیفوں کو بھول گئے جیسے مر جھائی ہوئی بھیتی پانی دینے سے اہلہاں ٹھے۔

بھرت کا یہ راستہ بھی اپنی دشوار گزاری اور سختی میں اس راستہ سے کم نہ تھا، جس سے مہاجرین پہلے بہاں آئے تھے، ان کے راستے میں ایک بار پھر بلند پہاڑ تھے، جن پر چڑھائی آسان نہ تھی، بعض مقامات پر دن کوڑا کے کی سر دی سے واسطہ پڑا، اور محنت و مشقت کے ساتھ فقر و فاقہ کی نوبت بھی آئی، لیکن سید صاحب ہمراہ ہیوں کو برابر اجر و ثواب کی امید دلاتے، ان کا حوصلہ بڑھاتے، اور راہ جہاد میں ہر قسم کی تکلیفوں کو برداشت کرنے پر آمادہ کرتے اور خود بھی راحت و تکلیف میں ان کے ساتھ شریک رہتے ان دونوں میں آپ کا چہرہ فرط مسرت سے دملتا تھا، اور ایسا معلوم ہوتا تھا جیسے آپ انہائی عیش و آرام میں ہیں اور نہایت شوق و ذوق کے ساتھ اپنے اصل آشیانہ یا نیشن کی طرف مائل پرواز ہیں، اپنے اخلاق و شفقت اور اپنی باتوں سے آپ لوگوں کو اپنے سے قریب اور مانوس رکھتے اور ان کی ملاطفت و دلداری کرتے رہتے، مختلف دیہاتوں اور قبصوں میں کئی کئی روز قیام فرماتے اور وہاں کے مقامی نژادوں اور قبائلی اختلافات کو ختم فرماتے، اور لوگوں کو جہاد فی سبیل اللہ کی دعوت دیتے، اللہ تعالیٰ غیب سے رزق مہیا فرماتا، جگد جگہ ان کی ضیافت ہوتی اور عزت و محبت کے ساتھ ان کو مہمان بنایا جاتا، اسلامی زندگی، مساوات، ایثار و ہمدردی اور تعاون "علی البر والتقوى" پوری شان کے ساتھ بہاں جلوہ ریز تھا۔ راستہ ہی میں آپ کو خبر مل گئی تھی کہ جس وقت انہوں نے پیش تار کو چھوڑا اس کے بعد ہی ہری سنگھ حاکم ہزارہ ایک لشکر جرار لے کر جو پچیس ہزار پیادوں پر مشتمل ہے، روایہ ہوا، اور اس نے دریائے سندھ کو مار کر کے وہاں کے گاؤں والوں کو اپنے

قتل وغارت گری اور لوٹ مار کا نشانہ بنایا، اور اس کے لشکر یوں نے بڑی تعداد میں مسلمان اڑکیوں کو اور مسلمانوں کی بیویوں کواغوا کر لیا ہے۔

سید صاحب اس گھانی میں تشریف لائے جو کشمیر کے راستہ میں پڑتی ہے، آپ نے وہاں اس کے پہرہ واستحکام کا انتظام کیا۔

موضع راج دواری میں اکثر غازیوں نے آپ کے ہاتھ پر اصحاب صدقہ کی بیعت کی اس بیعت میں عہد و پیمان یہ تھا کہ وہ اپنی چھوٹی بڑی سب حاجتوں کو سوائے خدا کے کسی سے طلب نہ کریں گے، اور جوبات اپنے حق میں معیوب و مکروہ جانیں گے وہ اور کسی مسلمان بھائی کو نہ کہیں گے، اور اپنی ضرورت پر مسلمان بھائی کی ضرورت مقدم رکھیں گے، اور جو چیز اپنے نفس کے لئے پسند کریں گے، وہی اور مسلمانوں کے واسطے بھی پسند کریں گے۔

اس پہاڑی علاقہ میں سکھوں کے تاخت و تاراج کی وجہ سے بڑی بے اطمینانی کی کیفیت پائی جاتی تھی، سکھوں ان امراء اور سرداروں قبائل کو ایک دوسرے سے لڑاتے رہتے تھے، بعض سرداروں کو ان کے ملک سے نکال دیا گیا تھا، چنانچہ یہ لوگ سب سید صاحب سے آ کر مل گئے۔

کشمیر پر قبضہ کے لئے اور اس کو دعوت و جہاد کا مرکز بنانے کے لئے ان عناصر کا اتحاد ضروری تھا، بالا کوٹ جو وادی کا غان کے قریب واقع تھا، اور تین طرف سے پہاڑوں سے گھرا ہوا تھا، اس لفظ و حرکت کا بہترین مرکز بن سکتا تھا، اور قدرت نے اس کو ایک مستحکم قلعہ کی شکل دے دی تھی، چنانچہ یہ رائے طے پائی کہ اسی جگہ کو مجاہدین کا مرکز بنایا جائے۔

سید صاحب نے مولانا محمد اسماعیل صاحب کو وہاڑ، روانگی کا حکم دیا، مولانا

اپنے ہمراہیوں کے ساتھ دوپھر کے قریب بھوگڑمنگ سے بالاکوٹ کی طرف روانہ ہوئے، چلتے چلتے پہاڑ کی چڑھائی آئی وہاں کئی چشمے جاری تھے، ظہر کا وقت ہوا سب نے وضو کر کے وہی نماز پڑھی پھر قطار باندھ کر پہاڑ پر چڑھنے لگے، تمام پہاڑ برف کی وجہ سے سفید بلور سے نظر آرہے تھے، گوجر پیال کی چپل پاؤں میں پہنے برف پر چلتے تھے، ان کے چلنے سے برف پر نشان سا بنتا جاتا تھا، اسی نشان پر سب آگئے پہنچے چل رہے تھے، اس عرصہ میں ابرا آگیا، اور برف برنسے لگی عصر اخیر کو برف برنسی موقوف ہوئی اور آفتاب نظر آیا اس وقت لوگوں نے جلد جلد اسی برف سے وضو کر کے جس نے جہاں موقع پایا وہاں نماز پڑھی کی نے ایکلے، کسی نے جماعت سے، کسی نے پہاڑ کی چوٹی پر مغرب کی نماز پڑھی، کسی نے ڈڑے میں، اسی وقت لوگوں نے رمضان المبارک کا چاند دیکھا۔

وہاں سے پہاڑ کا اتار شروع ہوا برف کی کثرت سے پہاڑ کا نشیب و فراز برابر ہو گیا تھا، راستہ کا پتہ و نشان نہیں معلوم ہوتا تھا، سب لوگ انکل سے چل رہے تھے، اور جا بجا ایک دوسرے پر پھسل کر گرتے تھے، اس وقت تکلیف کے مارے لوگ اپنی زندگی سے تنگ تھے، جو دو چار بار پھسل کر گرا اس میں چلنے کی طاقت نہ رہی، بار برداری کے جو چند خچر گولہ بارود وغیرہ سے لدے ہوئے تھے، وہ بھی لوگوں سے چھوٹ گئے، اسی اثناء میں کئی آدمیوں نے پکار کر آواز دی کہ مولا نا محمد اسما عیل صاحب گر گئے یہ سن کر تمام لوگ غم کے مارے رونے لگے دامن کوہ میں جا بجا چند گھر گوجروں کے تھے، ناصر خاں کے ساتھی گوجروں نے اپنی بولی میں گوجروں کو پکارا کہ جلد دوڑ و غازی لوگ برف میں گر گئے، ان کو اٹھاؤ۔

بالاکوٹ میں

۵ مرزا یقعدہ ۱۲۳۶ھ کو سید صاحب مع اپنے شاگر کے بالاکوٹ روانہ ہوئے۔ ادھر بالاکوٹ سے فجر کی نماز پڑھ کر مولانا محمد اسماعیل صاحب سب لوگوں کو لے کر آپ کے استقبال کو آئے، جب آپ پہاڑ سے اتر کر موضع بستی کے نالے پر پہنچتے توہاں مولانا صاحب اور سب لوگوں سے ملاقات ہوئی، سب کے ساتھ آپ بالاکوٹ میں داخل ہوئے، بستی کے خان و اصل خان نے آپ کے لئے اپنی جو میل خالی کر دی، اس میں آپ اترے باقی لوگ بستی کے دوسرے گھروں میں۔

بالاکوٹ وادی کا عان کے جنوبی دہانے پر واقع ہے، یہاں پہنچ کر وادی کو پہاڑی دیوار نے بند کر دیا ہے، دریائے کنھار کے منفذ کے سوا کوئی راستہ نہیں ہے پہاڑی دو دیواریں، متوازی چلی گئی ہیں پہنچ میں خلا ہے، جس کا عرض آدمیل سے زیادہ نہیں اسی خلائی میں دریائے کنھار گزر رہے۔

بالاکوٹ کے مشرق میں کالو خان کا بلند ٹیلہ واقع ہے، جس کی چوٹی پر کالو خان نام کا گاؤں ہے، مغرب میں مٹی کوٹ کا ٹیلہ ہے، جو بہت بلند ہے، ٹیلے کے شمالی حصہ میں چوٹی پر مٹی کوٹ گاؤں ہے، جس کے بارے میں مثل مشہور تھی کہ جس کا مٹی کوٹ اس کا بالاکوٹ، ایک پرانی گڈڑڑی جنوبی و مغربی سمت کے پہاڑوں میں سے مٹی کوٹ کے ٹیلے پر پہنچتی تھی، مولوی سید جعفر علی صاحب لکھتے ہیں کہ ایک

راستہ جو ہندوستان کے سلاطین قدیم کا تراشنا ہوا تھا، اس چوٹی تک جاتا تھا، مرور زمانہ سے وہاں بڑے بڑے درخت کھڑے ہو گئے تھے، اور جنگل ہو گیا تھا، پہاڑوں سے لڑھک کر گرنے والے پتھروں نے بھی اس راستہ کو خراب کر دیا تھا، لیکن مقامی لوگوں کو اس راستہ کی شناخت تھی۔

بالاکوٹ کے شمالی جانب تین ٹیلے ہیں جنہوں نے مل کر ایک دیوار بنادی ہے، وہ دیوار بالاکوٹ کے شمالی اور مغربی گوشے سے شروع ہو کر شمالی اور مشرقی گوشہ تک چلی گئی ہے، مغرب کی سمت میں ست بنے کاٹیلہ ہے، جس پر اسی نام کا گاؤں آباد ہے۔

جنوب کی سمت میں کنھار کی وادی ہے، جس نے کاغان سے باہر نکلتے ہی بالاکوٹ کے پاس جنوبی و مغربی رخ اختیار کر لیا ہے۔

حلقہ کے عین نیچے میں ایک ٹیلہ یا قدرتی پشتہ ہے، جس پر بالاکوٹ کا قصبه آباد ہے، پشتہ کے شمالی و مغربی سمت نیں زمین کی سطح تک مکان چلے گئے ہیں، اور عام پہاڑی آبادیوں کی طرح درجہ بدرجہ ہیں، یعنی یچے کے مکان کی چھت اور پر کے مکان کا سمجھن ہے۔^(۱)

شیر سنگھ دریائے کنھار کے مشرقی کنارے بالاکوٹ سے دو ڈھانی کوں پر اپنے لشکر کے ساتھ پڑا کڈا لے ہوئے تھا، ”وقائع“ میں ہے کہ لوگ بالاکوٹ سے اس کے خیمے ڈیرے دیکھتے تھے، اس کے لئے بالاکوٹ پر حملہ کی دو ہی صورتیں ہو سکتی تھیں، یا وہ پہاڑ پر اس پر اپنی پگڈنڈی سے چڑھتا جو جنوبی و مغربی سمت کے

(۱) اختصار از سید احمد شہید، ص: ۳۶۹-۳۷۸، ج: ۲۔

پہاڑوں میں سے مٹی کوٹ کے ٹیلے پر پہنچتی ہے، اور مٹی کوٹ کے ٹیلے پر پہنچ کر نیچے اتر تا یہ راستہ کی مقامی واقعہ حال آدمی کی رہبری کے بغیر طے نہیں ہو سکتا تھا، اس راستے سے بھاری سامان اور تو پیس بھی لے جانا ممکن نہ تھا۔

دوسری صورت یہ تھی کہ وہ دریائے کنہار کے مشرقی کنارے کے ساتھ ساتھ بالا کوٹ کے سامنے پہنچتا، یہ صورت نبتاب آسان تھی، ان دونوں راستوں کی حفاظت اور ناکہ بندی ضروری تھی، اور سید صاحب نے بالا کوٹ پہنچتے ہی اس کا بندوبست فرمایا۔

”وقائع احمدی“ میں ہے، ایک ملکی نے آ کر خبر دی کہ آج سکھ لوگ اس پار اتر نے کو دریا پر لکڑی کا پل بنایا ہے ہیں، یہ خبر سن کر آپ نے حبیب اللہ خاں سے کہا کہ اس دریا کی کھڑی پر تو ہمارے امان اللہ خاں متعین ہیں، اس کے علاوہ کوئی اور بھی آنے کا راستہ ہے؟ انہوں نے عرض کیا کہ ہاں ایک اور پل گذشتی ہے، جہاں مرزا احمد بیگ کا پنہہ ہے، آپ نے پوچھا وہ راستہ سکھوں کو معلوم ہے؟ خان موصوف نے عرض کیا کہ سکھوں کو تو معلوم نہیں مگر اسی ملک کا کوئی بھیدی اگر طمع دنیا سے کچھ لے کر ان کو لے آئے تو آسکتے ہیں، یہ سن کر آپ نے فرمایا کچھ اندیشہ نہیں اللہ تعالیٰ ہمارے ساتھ ہے۔

اس کے اگلے روز مخبر نے آ کر خبر دی کہ آج سکھوں کا شکر دریا کے اس پار اتر تا ہے مگر ادھر نہیں آتا، اور طرف جاتا ہے، آپ نے سن کر فرمایا خیر شکر ادھر آئے یا اور کہیں جائے، اللہ تعالیٰ ہمارا حافظ و ناصر ہے، پھر وہ شکر شام تک نہ معلوم ہوا کہ دریا اتر کر کہاں چلا گیا۔

اس کے اگلے روز ظہر کے اخیر وقت مرزا احمد بیگ کے پہاڑ پر یکبارگی بندوقیں چلنے لگیں اور سب غازی ہو شیار ہو گئے اور کہنے لگے دیکھو تو یہ بندوقیں کیوں چلتی ہیں، اسی اشائیں پہاڑوں پر جا بجا گو جر لوگ پکارنے لگے کہ سکھوں کا لشکر آپنچا آپ نے فرمایا کہ کچھ لوگ مرزا احمد بیگ کی لکھ کو جلد جائیں اور ان کو وہاں سے ادھر لے آئیں اور وہاں ان سے مقابلہ نہ کریں، مگر ابراہیم خیر آبادی کے نشان بردار تھے، اور ان کے جوڑی دار فرج اللہ شیدی کو حکم ہوا کہ تم نشان لے کر جاؤ اور ان کے پیچھے سید اللہ نور شاہ ولایتی کو مع جماعت اور ان کے پیچھے آپ نے ایک اور نشان بھیجا، اس کے ہمراہ بھی کچھ لوگ تھے، ان چاروں نشانوں کے ہمراہ کچھ اور پردو سو آدمی ہوں گے، کوئی پھر دن رہے، سب جا کر مٹی کوٹ پر پہنچے، ادھر سے مرزا احمد بیگ جماعت کے ساتھ آپنچے اور کہنے لگے کہ اب آگے جا کر کیا کرو گے وہاں تو سکھوں کا لشکر آگیا۔



مشہد بالاکوٹ

اس اثنائیں لوگوں نے آپ کو مشورہ دیا کہ بالاکوٹ سے ہٹ کر پہاڑی کے دامن میں آ جائیں، اس سے یہ حملہ آور لشکر اپنے مقصد میں کامیاب نہ ہو سکے گا، اس طرح کی باتیں سن کر آپنے فرمایا کہ کفار کے ساتھ چوری سے لڑنا ہم کو منظور نہیں (۱)، اسی بالاکوٹ کے نیچے ان سے لڑیں گے، اسی میدان میں لا ہو رہے ہیں، اسی میں جنت ہے، اور جنت تو پروردگار نے ایسی عمدہ چیز بنائی ہے کہ ساری دنیا کی ریاست اس کے سامنے کچھ حقیقت نہیں رکھتی۔

میں تو یہ چاہتا ہوں کہ تمام جہاں سے خود عمدہ چیز ہو، اس کو اپنے پروردگار کے نذر کر کے اس کی رضامندی حاصل کروں اور اپنی جان کو اس کی راہ میں شار کرنے کو تو میں ایسا سمجھتا ہوں، جیسے کوئی ایک تنکا توڑ کر پھیک دیتا ہے۔

اسی صلاح مشورہ میں دو ڈھانی گھری رات گزر گئی اس وقت یہ بات ٹھہری کہ دریا کا پل توڑ کر غازیوں کا پہراہ اٹھالیا جائے چنانچہ یہی کیا گیا۔

(۱) جنگ کے سلسلہ میں ایک مقام ضرور آتا ہے، جہاں فیصلہ کن جنگ اور شبات و استقامت کی ضرورت ہوتی ہے، سید صاحب نے اس موقع پر پورے مقابلہ کا فیصلہ فرمایا بظاہر بالاکوٹ چھوڑ کر چلے جانے کے مشورے قرین عقل معلوم ہوتے ہیں، لیکن زیادہ گھری نظر اور ایک غیور بہادر کے نقطہ نظر سے دیکھا جائے تو یہ مشورہ قابل قبول اور یہ تذیر کار گرنے تھی، اس کا انجام صرف یہ ہوتا کہ وقتی طور پر لشکر کی جانب تج جاتی مگر کہ بالاکوٹ کی پوری بستی کو پیوں کن دیتے، اور نا کردہ گناہ آبادی کو تحقیق کر کے رکھ دیتے۔

عشاء کی نماز کے بعد آپ نے مالک محمد قندھاری سے فرمایا کہ بھلام تم تنہی کے اس نالے پر ہو کر اور پہاڑ کے اوپر جا کر سکھوں پر چھاپ مار سکتے ہو؟ انہوں نے عرض کیا کہ ہاں کیوں نہیں مار سکتے، مگر اس شرط سے کہ آپ کو یہاں تہاں چھوڑ دیں گے، اپنی جان کے ساتھ رکھ دیں گے کیونکہ اتنے برس اس ملک میں رہ کر یہاں کے لوگوں کا حال خوب دیکھ لیا ان سے نفاق دور ہونا بہت مشکل ہے، سکھوں کا جو شکر پہاڑ پر آیا ہے، ان کو بھی ملکی لوگ لائے ہیں ورنہ کیا مجال تھی کہ آ سکے۔

آپ نے فرمایا کہ تم صحیح کہتے ہو حقیقت حال یہی ہے، اتنے برس ہم نے اس کارخیر کے واسطے طرح طرح کی کوشش و جانشناختی کی، اپنی دانست میں کوئی دقیقہ نہیں چھوڑا، ہندوستان، اور ترکستان میں اپنے خلفاء روانہ کئے انہوں نے بھی حتی الامکان دعوت فی سبیل اللہ میں کوئی کوتاہی نہیں کی اور ہم بھی جہاں جہاں گئے وہاں کے لوگوں کو ہر طریقہ پر وعظ و نصیحت سے سمجھاتے رہے، مگر سوائے تم غرباء کے کسی نے ہمارا ساتھ نہ دیا، بلکہ ہم پر طرح طرح کا افتراء کیا، اب ہمارے کا تاب بھی خطوط لکھتے لکھتے تھک گئے، اور ہم صحیح سمجھیت ٹنگ آ گئے، اور کچھ ظہور میں نہ آیا، اب یہی خوب ہے کہ اپنے عازیوں کو پہروں پر سے اپنے پاس بلوالیں، کل صحیح کو اسی بالا کوٹ کے نیچے ہمارا اور کفار کا میدان ہے اگر اللہ نے ہم عاجز بندوں کو فتحیاب کیا تو پھر چل کر لا ہو رہیں گے اور شہید ہو گئے، تو جنت الفردوس میں چل کر عیش کریں گے۔

اس وقت تمام لوگ عالم سکوت میں تھے، کوئی کسی طرح کا چون و چرانہ کرتا تھا، پھر آپ نے مٹی کوٹ کے سب عازیوں کو بلوا کر پاس جمع کر لیا۔

آپ نے سب غازنوں کی طرف مخاطب ہو کر فرمایا کہ بھائیو آج رات اپنے پروردگار سے بے کمال اخلاص تو بے واستغفار کرو، اور گناہوں کی بخشش چاہو، یہی وقت فرصت کا ہے، صح کو کفار سے مقابلہ ہے، خدا جانے کس کی شہادت ہے، اور کون زندہ رہے۔

جب یہ بات واضح ہو گئی کہ سکھ مٹی کوٹ سے اُتر کو بالا کوٹ پر حملہ آ درہوں گے، ایک موڑ اور فیصلہ کن جنگ کے لئے انتظامات کئے گئے قصبه کا جائے وقوع اور میدان جنگ کی طبعی کیفیت مجاہدین کے لئے سازگار تھی، اس سے پورا فائدہ اٹھانے کی کوشش کی گئی حملہ آور مٹی کوٹ سے اُترتے تو ان کو قصبه پر حملہ کرنے سے پہلے (جو بلندی پر واقع تھا) اسی نیبی میدان سے سابقہ پڑتا جو ٹیلے اور قصبه کے درمیان واقع ہے، اس نیبی میدان میں دھان کے کھیت تھے، آپ کے حکم سے وہاں چشمے کا پانی چھوڑ دیا گیا تا کہ مسح میدان دلدل میں تبدیل ہو جائے، جس کو عبور کرنا، اور وہاں جنگی نظام قائم رکھنا، حملہ آوروں کے لئے دشوار ہو، اس کے بال مقابل مجاہدین کو جو قصبه کی بلندی پر موجود اور مورپھے لگائے ہوئے تھے، ان پر حملہ کرنا آسان ہو، اور حملہ آور آسانی کے ساتھ ان کی گولیوں کی زد میں آجائیں۔ اس تدبیر کے علاوہ مختلف مورچوں پر جہاں سے سکھ لشکر کے دباو اور زور کا اندریشہ تھا، مجاہدین کی مختلف جماعتوں کو مقرر کر دیا گیا تھا، زیادہ تر مورپھے ست بننے کے نالے پر تھے، جو بالا کوٹ سے شمال مغرب کے گوشہ پر ہے، اور مٹی کوٹ سے اُترنے والے لشکر کا اس طرف سے بالا کوٹ پر حملہ کرنا زیادہ متوقع تھا، یہاں سب سے پہلا مورچہ ملائل محمد قندھاری کا تھا، بوسٹ بننے کے نالے اور ٹیلے کے

درمیان تھا، وہاں سے سلسلہ وار قصبه کی جانب مولانا محمد اسماعیل صاحب اور شیخ ولی محمد صاحب کی جماعت کے مورچے تھے، پھر ناصر خاں اور حبیب اللہ خاں کے مورچے تھے۔

قصبہ کی تینوں مسجدوں اور مناسب مقامات پر بھی مورچہ بندی کر دی گئی۔

”وقائع احمدی“ میں ہے، بالا کوٹ کے جانب مغرب میں کوٹ ہے، اس کی جڑ بھی زینے کی مانند ڈھلوان تھی، وہاں دھان بوئے جاتے تھے، حضرت امیر المؤمنین کی اجازت سے اس زمین میں چشمہ کا پانی رات ہی کو چھوڑ دیا گیا۔

بالا کوٹ میں تین مسجدیں تھیں، بستی کے نیچے میں ایک مسجد بڑی تھی، جس میں حضرت نماز پڑھتے تھے، ایک اور مسجد اس مسجد سے تھوڑی دور تھی، اور ایک مسجد بالا کوٹ کے نیچے اُتار پر تھی، وحضرت نے رات ہی کو اپنے سب غازیوں سے فرمایا کہ جس کو جو کچھ لکڑی یا پتھر دستیاب ہو وہ اپنے اپنے ٹھکانے پر لڑائی کے واسطے مورچہ بنائے پھر اپنے پاس سے سب کو خصت کیا، اسی وقت جا کر لوگوں نے اپنے اپنے مورچے پر بستی کے کواٹ تختے لکڑی پتھر لا کر بنائے اور چوکی پہروں کا بندوبست کر کے سونے لگے۔

آپ مسجد سے اپنے ڈیرے پر تشریف لے گئے کھانا تناول فرمایا، اور اپنے کپڑے اور ہتھیار منگوائے، آپ نے چار کپڑے مشی خوبیہ محمد (حسن پوری) کو بنیجے کہ کل فجر کو یہی کپڑے پہن کر مقابلہ کو چلیں اور تین کپڑے حکیم قمر الدین پھلتی کو کہ وہ بھی کل فجر کو یہی پوشاک پہنیں، اور ایک ارخاق، ایک دستار کا کریزی، ایک شال کشمیری پہنکا اور سپید پامجامدہ، یہ چار کپڑے اپنے واسطے رکھے، اور

ہتھیاروں میں سے ایک تنگ، ایک ولائی چھری، ایک ہندوستانی تلوار اور کثمار سے چار ہتھیار اپنے واسطے رکھے، پھر لوگوں سے فرمایا اب اپنے اپنے بستر پر جا کر سو رہو، ہم بھی سوتے ہیں۔

میاں عبدالقیوم صاحب کہتے ہیں کہ وہ رات اس طرح وحشتاک تھی کہ اس کا بیان تقریر سے باہر ہے، آسمان پر ابر تھا، اور بوندیاں بھی پڑتی تھیں، شام سے صبح تک تمام پرندے جانور شور و غل کرتے رہے، خود اس بستی کے لوگ ہم لوگوں سے کہتے تھے کہ ہم نے ایک سے ایک اندر ہیری اور خوفناک رات دیکھی، مگر ایسی اداس اور خوفناک رات دیکھنے میں نہیں آئی۔

میاں لعل محمد جگد لیں پوری کہتے ہیں، بالا کوٹ کی لڑائی سے کئی روز پہلے سے کہر کی مانند ایک سرخ غبار چھایا ہوا تھا، اور لوگوں کو ایک ہبیت اور اداسی معلوم ہوتی تھی، ویسا دھواں بھی نہ دیکھا تھا، غازیوں میں اس کا تذکرہ ہوا، اور قاضی علاء الدین صاحب نے سید صاحب سے ذکر کیا، آپ کچھ دیر سکوت میں رہے، اور آسمان کی طرف دیکھنے لگے اس کے بعد فرمایا کہ مجھے ایسا معلوم ہوتا ہے کہ شاید ہمارے لشکر کے مجاہدین میں سے کچھ لوگ راہ خدا میں اپنی جانیں دے کر اپنی ولی مراد کو پیچ کر کا میاں ہوں گے اور تم لوگوں میں سے کوئی شخص جدا بھی ہو جائے گا، آگے اس کی حقیقت اللہ جانے۔



شہادت کی صحیح

۲۳۶ھ) کی صحیح صادق کو صحیح کی اذان ہوئی تو سب لوگ وضو کر کے مساجد ہو کر حاضر ہوئے آپ نے نماز پڑھائی پھر اجازت دی کہ اپنی اپنی جگہ جا کر ہوشیار ہو آپ بھی اپنے ڈیرے پر آ کر وظیفے میں مشغول ہو گئے، جب آفتاب نکلا تو نماز اشراق پڑھ کر کچھ دیرے کے بعد وضو کر کے سرمه لگایا اور ڈاڑھی میں لگھی کی اور لباس اور ہتھیار پہن کر مسجد کو چلے، اس وقت سکھ پہاڑ سے منی کوٹ کی طرف اترتے تھے، لوگوں نے ان کی طرف اشارہ کر کے آپ سے عرض کیا کہ سکھوں کا نشکر پہاڑ پر سے اترتا ہے، آپ نے فرمایا کہ اتنے دو پھر مسجد میں داخل ہوئے اور اس کے سامنے کے تلے بیٹھے اور ایک ایک دو دو کر کے بہت سے غازی بھی وہیں جمع ہو گئے۔ یہ وہ مبارک ساعت تھی، جب جنت آرستہ ہو کر ان کی نگاہوں کے سامنے آگئی، ایسا معلوم ہو رہا تھا، جیسے ان کی آنکھوں سے پرده اٹھ گیا ہے، اور بالا کوٹ کے پہاڑ کے پیچھے سے جنت کی خوشبوان کے مشام جان کو معطر کر رہی ہے۔

اللہ بخش رامپوری کہتے ہیں کہ ہماری جماعت میں پیالہ کے ایک سید چراغ علی تھے، اور کھیر پکار ہے تھے، اور قرائیں ان کے کندھے پر پڑی ہوئی تھی، سکھ مٹی کوٹ سے نیچے اتر رہے تھے، وہ اپنی کھیر بھی چمچ سے چلاتے جاتے تھے، اور سکھوں کی طرف بھی دیکھتے تھے اس وقت ان پر ایک اور ہی حالت واقع تھی،

یکبارگی آسمان کی طرف دیکھ کر بولے کہ وہ دیکھو ایک حور کپڑے پہنے ہوئے چلی آتی ہے، کچھ دیر کے بعد کہنے لگے کہ دیکھو ایک پوشاک پہنے ہوئے آتی ہے یہ کہہ کر وہ کچھ دیکھی پر ما را اور یہ کہتے ہوئے کہ اب تمہارے ہی ہاتھ کا کھانا کھائیں گے سکھوں کی طرف روانہ ہوئے کتنا ہی لوگ کہتے رہے کہ میر صاحب ٹھہر جاؤ ہم بھی چلیں گے، انہوں نے کسی کے کہنے کا کچھ خیال نہ کیا اور جاتے ہی سکھوں کے مجمع میں گھس گئے، اور داد جوان مردی دے کر شہید ہو گئے۔

ادھر آپ سائبان کے نیچے سے اٹھے اور سب لوگوں سے فرمایا کہ تم سب نہیں رہو، ہم اکیلے جا کر دعا کرتے ہیں، ہمارے ساتھ کوئی نہ آئے پھر سب لوگ چہاں کے تھاں ہتھیار باندھ تیار کھڑے رہے، آپ مسجد کے اندر گئے اور دروازہ اور کھڑکی کے کواڑ بند کرنے اور دعا میں مشغول ہوئے، کچھ دیر کے بعد یک ایک کھڑکی کھول کر آپ نے پوچھا مجھ کو کسی نے پکارا؟ محمد امیر خاں کہتے ہیں، میں نے عرض کی کہ ادھر سے تو آپ کو کسی نے نہیں پکارا کیونکہ ادھر میرے سوا کوئی اور آدمی نہیں ہے، یہ سن کر پھر آپ نے کھڑکی بند کر لی کچھ دیر کے بعد پھر آپ نے کھڑکی کھول کر پوچھا مجھ کو کسی نے آواز دی؟ میں نے پھر عرض کیا کہ ادھر سے کسی نے آپ کو نہیں پکارا، الغرض تین بار کھڑکی کھول کر وہی پوچھا، اور تینوں بار میں نے وہی جواب دیا کہ ادھر سے کسی نے آپ کو نہیں پکارا میں حال بڑے دروازہ کی طرف گزرا۔

شیر محمد خاں کہتے ہیں کہ تیسری بار آپ نے وہی پکارنے کا سوال کیا اور لوگوں نے وہی پہلا جواب دیا، آپ مسجد سے نکل اور جلد باہر کروانہ ہوئے، صحن مسجد سے نکل کر بالا کوٹ کے نیچے اترنے لگے، آپ آگے تھے، اور سب لوگ آپ کے

پیچھے تھے، ایک مسجد جو نیچے اتار پڑتی تھی، نازیوں کا ایک مورچہ اس میں بھی تھا، آپ اس میں تشریف لے گئے۔

میاں عبدالقیوم صاحب کی روایت ہے کہ جب آپ نیچے کی مسجد میں تشریف لائے وہاں کے سکھوں کی گولیاں اولے کی طرح برستی تھیں، کوئی آدمی گھری مسجد میں پھر کردا اسید ابو الحسن سے فرمایا کہ نیشن لیکر آگے چلو، پھر باواز بلند تکبیر کہتے ہوئے آپ حملہ آور ہوئے، اس وقت ارباب بہرام خاں آپ کے آگے آگے پر بن کر چلتے تھے۔

حافظ وجیہ الدین صاحب باغبنتی کہتے ہیں کہ میں بندوق لگاتے لگاتے ایک نالہ پر پہنچا تو دیکھتا ہوں کہ چند آدمیوں کے ساتھ سید صاحب قبلہ روپیٹھے ہوئے بندوقیں چلا رہے ہیں، اس وقت حضرت نے میرے روپروپنی والی چھاتی پر بندوق جما کر فیر کیا تو مجھ کو آپ کے دامنے ہاتھ کی چھوٹی انگلی میں یا اس کے پاس والی میں تازہ خون نظر آیا، میں نے قیاس سے معلوم کیا کہ شاید آپ کے موڈھے میں گولی لگی ہے، بندوق چھاتی پر رکھتے وقت اس کا خون آپ کی انگلی میں لگ گیا ہے، اسی دوران حضرت نے فرمایا کہ بھائیوں ان موزیوں کو تاک کر گولیاں مارو۔

محمد امیر خاں قصوری کہتے ہیں، اس وقت آسمان صاف تھا، نہ ابر تھا نہ غبار دھوپ پھیلی ہوئی تھی، مگر بارود کے دھویں کے سبب سے اس طرح تاریکی تھی کہ نزدیک کا آدمی بھی بمثکل پیچانا جاتا تھا، سکھوں کی بندوقوں کے کارتوس کے کاغذ یوں معلوم ہوتے تھے، جیسے ٹیزیاں (۱) اڑتی ہیں، وہ وقت نہایت ادا اور خوفناک

(۱) ٹیزیاں

نظر آئتا تھا، سب مجاہدین نے قرائیں اور بندوقیں گلے میں ڈال کر تلواریں پکڑ لیں اور یکبارگی بآواز بلند اللہ اکبر، اللہ اکبر کہہ کر حملہ آور ہوئے، اس وقت لڑائی کا یہ رنگ تھا کہ تمام سکھ پسپا ہو کر پھاڑ پر چڑھے جاتے تھے، اور مجاہدین پھاڑ کی جڑتک ہیوچ گئے تھے، اور سکھوں کی نائلکیں پکڑ پکڑ کھینچتے تھے، اور تلواریں مار مار کر مردار کرتے جاتے تھے، اور جانین سے پھر چلتے تھے، اسی اثناء میں سب لوگوں نے پیچھے پھر کر جو دیکھا تو سید صاحب نظر نہ آئے، مولا نا محمد اسماعیل صاحب کو لوگوں نے آخری بار اس حال میں دیکھا کہ بندوق گردن میں حماں ہے، ہاتھ میں تلوار ہے پیشانی خون آلود ہے، اور آپ اس کو اپنے ہاتھ سے پوچھ رہے ہیں، اس وقت کسی کو کسی کی خبر نہ تھی، مجاہدین کو اس معركہ میں سخت ابتلا کا سامنا کرنا پڑا، مولا نا محمد اسماعیل صاحب شہید ہو گئے، شجاعت و بسالت، شوق شہادت دنیا کی تھارت اور امام کی محیت و اطاعت کے ایسے عجیب و اقعاٹ اس معركہ میں پیش آئے، جنہوں نے اسلام کی ابتدائی صدیوں کی یادتا زہ کردی اور وہ پرانا زمانہ ایک دفعہ پھر لوٹ آیا۔

واقعات و بیانات میدان جنگ کی شہادتیں، قرائن و وجدان سب سے یہ معلوم ہوتا ہے کہ جس کی دعوت و تربیت اور جس کی ترغیب و تحریص سے سیکڑوں بندگان خدا کو جو اپنے وطن میں عافیت و سلامتی کی زندگی گزار رہے تھے، شہادت کی لازوال دولت نصیب ہوئی، وہ اس نعمت عظیمی اور سعادت کبیری سے ہرگز محروم نہیں رہا، بلکہ جس طرح اس کو ہندوستان میں اس کی دعوت میں اولیت و تقدم حاصل ہوا، اس کے حصول میں بھی اس کو سبقت اور امتیاز حاصل ہوا، اور وہ شہداء اہل بیت میں اپنے ان آباء کرام سے جاماً جنہوں نے مختلف طریقوں پر شہادت پائی اور ان کا

جحد طاہر شہادت کے بعد بھی دشمنوں کی گستاخیوں اور جذبہ انتقام سے محفوظ نہیں رہا۔ ایک روایت یہ ہے کہ جنگ کے اختتام پر ایک مسلمان بچہ کی رہنمائی پر سکھوں نے مسلمانوں کو اس کی اجازت دی کہ اپنے مذہب کے مطابق آپ کی تجویز و تکفین کریں، ایک اور روایت ہے کہ آپ کا سر دھڑ سے علیحدہ ہو گیا تھا، اور زد و نوں علیحدہ مدفن ہیں۔

بہرحال آپ کی یہ دعاقبول اور تناؤ پوری ہوئی کہ میری قبر کا نام و نشان باقی نہ رہے، نواب وزیر الدولہ مرحوم لکھتے ہیں، ایک مرتبہ حضرت سے ایک شخص نے کہا کہ آپ قبر پرستی اور بزرگان دین کے مزارات پر پمشر کانہ اعمال اور بدعتات سے اس شد و مدد کے ساتھ روکتے ہیں، لیکن خود آپ کے ہزاروں مرید اور ہزاروں معتقد ملک میں ہیں، آپ کی وفات کے بعد آپ کے مزار پر وہی ہوگا، جو دوسرے بزرگان دین کے مزارات پر ہو رہا ہے، اور آپ کے قبر کی پرستش بھی اسی طرح ہوگی، جس طرح ان قبروں کی پرستش ان کی وفات کے بعد ہوتی ہے، حضرت نے فرمایا کہ میں درگاہ الہی میں بصد آہ وزاری درخواست کروں گا کہ اللہ تبارک و تعالیٰ میری قبر کو معدوم اور میرے مدفن کو نامعلوم کر دے، نہ قبر رہے گی، نہ اس پر شرک و بدعت ہوگی، خدا کی قدرت و رحمت ملاحظہ ہو کہ حضرت کی یہ دعاقبول ہوئی اور آپ کی قبر کا آج تک پتہ نہ چلا۔

اسی مشہد بالا کوٹ میں اسی تاریخ ۲۳ ربیعہ ۱۲۳۶ھ کو مولا ناصر امام اعلیٰ صاحب نے بھی شہادت پائی، اور دلی مراکو پہنچے، جس کی خون جگر سے پروش کی تھی، اور اسی طرح جہد و جہاد کی اس طویل و مسلسل حیات کا خاتمه ہوا، جس میں شاید ایک

دن بھی فراغت و راحت اور ایک رات بھی غفلت اور استراحت کی نہ تھی۔
 اس معرکہ میں تین سو سے زائد مجاہد جو اپنے اپنے علاقوں کا خلاصہ اور
 لب لباب کہے جاسکتے ہیں، شہادت سے سرفراز ہوئے اور ان کا ایک ہی جگہ گنج
 شہید اہل بنا۔

جب فتح بالا کوٹ کی خبر لا ہو رہا ہو نجی تور نجیت سنگھ خوشی سے باغ باغ ہو گیا
 ، اور اس نے حکم جاری کیا کہ سرکاری طور پر سلامی کی تو پیس سر ہوں اور امر تسری میں اس
 واقعہ کی مسrt و شادمانی میں چراغاں کیا جائے، مہاراجہ نے فتح کی اطلاع سے
 مسرور ہو کر قاصد کو جو یہ خبر لایا تھا، سونے کے لگنگن کی ایک جوڑی اور ایک شالی
 پگڑی انعام میں دی، اس نے اپنے بیٹے کنور شیر سنگھ کو خط لکھا، جس میں اس کے
 مراسلہ کی رسید دی، اور لکھا کہ جب واپس آئیں گے تو ان کو اس خدمت کے صل
 میں ایک نئی جا گیر عطا کی جائے گی، ایک فرمان فقیر امام الدین حاکم گونڈ گھر کے نام
 صادر ہوا کہ وہ اس واقعہ کی مسrt میں اس قلعہ کی ہربندوق سے گیارہ فیر.....سلامی
 کے سر کریں۔

شاہی دربار کے انگریزی سفیر نے بھی گورنر جزل کی طرف سے مہاراجہ کو
 اس فتح عظیم پر تہنیت پیش کی۔ (۱)



(۱) نقل از گورنمنٹ رکارڈ آفس مغربی پاکستان مصدقہ حکومت پاکستان۔

تاریخ جہاد کا نیا باب

رنجیت سنگھ کو اس خوشی و سرگرمی سے زیادہ لطف انداز ہونے کا موقع نہ مل سکا بالا کوٹ کے معزکہ کے بعد آٹھ برس زندہ رہا، اور ۱۸۳۹ء میں انتقال ہوا، اس کی اولاد کے ساتھ مختلف مصائب پیش آئے۔

بعض عین نوجوانی میں مرے، کوئی حادثہ اور کوئی ناگہانی مصیبت کا شکار ہوا، اس کا لڑکا شیر سنگھ بھی بالا کوٹ کا فاتح تھا، اور ذہانت و وجہت کے آثار اس کے چہرے سے ظاہر تھے، جلد ہی ۱۸۳۳ء میں مر گیا، اور اس کے بعد اس کے گھر ان میں شدید اختلاف اور رسہ کشی کی نوبت آگئی اور خانہ جنگیاں شروع ہو گئیں، اور بالآخر اس نو زادیہ مملکت پر ۱۸۴۹ء میں انگریزوں نے قبضہ کر لیا اور سلطنت اس طرح ختم ہوئی کہ اس کا نام و نشان تک مت گیا۔

مجاہدین جو اس ہریمیت، سید صاحب اور بڑی تعداد میں مجاہدین می شہادت سے افرادہ و مایوس تھے، کچھ عرصہ کے بعد بیدار ہوئے اور انہوں نے شیخ ولی محمد چھلتی کو جو سید صاحب کے خاص رفقاء میں تھے، اپنا امیر مقرر کیا، ان کے بعد مولانا نصیر الدین منگلوری اور ان کے بعد مولانا نصیر الدین دہلوی نے یہ جگہ سنبھالی۔ آخر میں جماعت کی قیادت عالم ربانی اور شیخ کامل مولانا ولایت علی عظیم آبادی کے ہاتھوں میں آئی جو سید صاحب کے اکابر خلفاء میں تھے، یہ ۱۲۶۲ھ مطابق

۱۸۳۴ء کا واقعہ ہے، (۱) ان کی وفات ۱۲ محرم ۱۲۴۹ھ / ۱۸۵۲ء میں ہوئی۔

ان کی وفات کے بعد ان کے بھائی مجاہد جلیل مولانا عنایت علی عظیم آبادی نے جماعت کی قیادت کی، ان کے عہد میں پنجاب اور شمالی مغربی صوبہ پر انگریزوں کا تسلط مکمل ہو گیا، اور مجاہدین کی سرگرمیوں اور اعلیٰ مقاصد کے لئے ایک چیخ بن کر سامنے آئے، یہ بات ثابت ہو چکی تھی کہ انگریزی حکومت اپنی فتوحات، توسعے پسندانہ عزائم اور اپنی زندگی و توائی اور حوصلہ مندی کی وجہ سے نصرف بر صغیر کے لئے بلکہ پورے مشرق اسلامی کے لئے حقیقی خطرہ ہے، سید صاحب اور آپ کی جماعت کے لوگ اس تاریخی حقیقت سے بخوبی آگاہ تھے، آپ مسلمان رہنماؤں ملاطین اور والیان ریاست کو اپنے مکاتیب میں جو آپ نے ہندوستان، افغانستان، اور ترکستان ارسال فرمائے تھے، اس خطرہ سے پہلے ہی آگاہ کر دیا تھا، آپ نے امیر کامران بن شاہ محمود درانی حاکم ہرات کو لکھا تھا کہ ان کا حقیقی مقصد ہندوستان میں جہاد کا اجراء ہے، جس کو انگریزوں نے غصب کر لیا ہے، اور وہاں کے عزت والوں کو ذلیل و خوار کر دیا ہے۔

قدرتی بات تھی کہ اب مجاہدین انگریزوں کے مقابلہ پر آجائیں، اس کے آثار مولانا ولایت علی عظیم آبادی کے زمانہ ہی میں ظاہر ہو گئے تھے، جو سید صاحب کے حقیقی مقاصد و حرکات سے سب سے زیادہ واقف اور محرم راز بھی تھے، ان کے

(۱) انگریزوں نے ان کو قید کر دیا تھا، چنانچہ یہ دست انہوں نے ماہی بے آب کی طرح گزاری، اور مدت پوری کرتے ہی مركز مجاہدین کا اس طرح رخ کیا، جس طرح کوئی چیز یا سر شام اپنے آشیانہ کی طرف پر واز کرتی ہے، سریج المثلثی ۱۲۶۷ء مطابق ۱۰ نومبر ۱۸۵۱ء میں وہاں ہیو چکے۔

بھائی مولانا عنایت علی کے زمانہ میں یہ بات پورے طور پر ظاہر ہو گئی، اور ان کے خلاف امیر عبد اللہ اور امیر عبدالکریم (جو مولانا ولایت علی کے صاحبزادے تھے) کے زمانہ تک جاری رہی، یہ پوری تاریخِ ہم جو یوں اور قربانیوں اور ایسے حادث و مصائب اور ایذ انسانی و بربریت کی داستان ہے، جس کو سن کر رو ٹکنے کھڑے ہونے لگتے ہیں، یہ مسلسل جنگلوں اور معرکہ آرائیوں کا سلسلہ تھا، جو قتل و غارت گری، املاک و جاندار کی ضبطی، طویل مقدمات، جلاوطنی اور اخراج، اور ایسی تحقیق و تفییش پر مشتمل تھا، جو قرون وسطیٰ میں یورپ کی عدالتوں کے ساتھ مخصوص تھا، اگر جان نثاری ایشان و قربانی اور ہمت و جوانمردی کے وہ سارے کارناے جو اس ملک کے جہاد حریت اور قومی آواز کی تاریخ سے متعلق ہیں، ایک پلرہ پر رکھے جائیں اور اہل صادق پور (خاندان مولانا ولایت علی عظیم آبادی) کے کارناے اور قربانیاں ایک پلرہ میں تو آخر الذکر کا پلرہ فمایاں طور پر بھاری ہو گا)۔ (۱)

جہاد، تنظیم جماعت مالی امداد، اور مجاہدین کے مرکز ستحانہ تک رضا کاروں کو یہو نچانے کے لئے ایک جال بچھا دیا گیا تھا، اور اس مقصد کے لئے بھار اور بھگال میں کئی خفیہ مرکز تھے، جو ایک خفیہ زبان میں مراحلت کرتے تھے، لاکھوں کی تعداد میں وفادار رضا کار تھے، جو امیر کے ایک اشارہ پر چلنے کے لئے تیار تھے، اور انگریزی حکومت دھمکی اور لالج کے ذریعہ بھی ان کو اس سے باز رکھنے سے قاصر تھی۔ (۲)

(۱) تفصیل کے لئے دیکھئے ”ہندوستان کی پہلی اسلامی تحریک“، ”از مولانا مسعود عالم ندوی اور سید احمد شہید“، از غلام رسول ہر۔

(۲) اس کی حیرت انگریز تفصیلات W.W. HUNTER کی کتاب ”INDIAN MUSALMANS“ میں دیکھئے۔

اس تحریک نے بنگال میں شجاعت و بہادری، اسلامی جوش، دینی حمیت، زندگی کی بے وقتی، روح سپہ گری، راہ خدا میں شہادت کا شوق، اسلامی اتحاد کا جذبہ، اور اسلام اور مسلمانوں کی مصلحت پر اپنی مصلحت کو قربان کر دینے کا حوصلہ، اور اصولوں پر ثابت قدم رہنے کی طاقت پیدا کر دی تھی، اور اس پر سکون اور امن پسند قوم کو جوشہ سواری و سپہ گری اور جہاد و قیال کے میدان سے بہت دور تھی، ایک جنگجو اور بہادر قوم بنادیا، اور بعض انگریز جنزوں کو نہ صرف یہ اعتراف کرنا پڑا کہ بنگالی مجاہد شجاعت و بہادری میں افغان سے کسی طرح کم نہ تھا، بلکہ قوت برداشت اور ضرب کاری میں بعض وقت ان سے آگے تھا، خفیہ پولیس سی، آئی، ڈی، اپنی مسلسل دھمکیوں اور دہشت انگلیز کے باوجود ان بنگالیوں اور انکی نازک اور دشوار مہم میں حائل نہ ہو سکی۔ (۱)

عقیدہ کی پختگی اور دینی دعوت و تربیت کے اثر سے شیطان ان کے اندر جاہلی حمیت اور اسلامی تہذیبی یا انسلی و قومی تعصّب پیدا کرنے میں کامیاب نہ ہوا تھا، وہ صرف اسلام پر فخر کرتے تھے، اور اس کی خدمت، اور اشاعت و تبلیغ، اعمال صالحہ، اور اخلاق عالیہ کو اصل معیار سمجھتے تھے۔

اس کا اندازہ ہم اس سے کر سکتے ہیں کہ ان کی سرکوبی کے لئے انگریزی حکومت کو جنگی چھاپے پھینکنے پڑے ان کی تعداد بیس سے کم نہ تھی، اور اس میں سائٹھ ہزار تربیت یافتہ فوجی شامل تھے۔

(۱) تفصیل کے لئے ملاحظہ کریں ”ہندوستانی مسلمان“، از ڈبلو، ڈبلو ہٹر۔

ڈاکٹر ہنتر نے اس کا اعتراف کیا ہے کہ پنجاب کی چھاؤنیاں بعض دنوں میں انگریزی فوجوں سے بالکل خالی ہو جاتی تھیں، اس لئے کہ فوجیں مجاہدین سے جگ میں مشغول تھیں، کئی معمراں میں انگریزی افواج کو پسپائی پر محروم ہونا پڑا، یہاں تک کہ حکومت پنجاب نے عاجز آگر ۱۸۶۳ء کے آخری ایام میں اپنی ساری فوجیں واپس بلالیں اور بعد میں اس چیلنج اور خطرہ کا مقابلہ اپنی قدیم و معروف سیاست سے کیا، اس نے قبائل کو ایک دوسرے کے خلاف کھڑا کیا، مجاہدین کو مقامی انصار و اعون سے علیحدہ کر دیا اور اس طرح ان جنگوں کا ۱۸۶۸ء میں خاتمه ہوا۔

اس کے بعد باغیوں پر عدالتوں میں مقدمات چلائے گئے، جس کا سلسلہ ایک طویل مدت تک جاری رہا، اس تحریک جہاد کے کئی رہنماؤں پر بھی مقدمے چلے، جن میں مولانا یحییٰ علی عظیم آبادی، مولانا احمد اللہ عظیم آبادی، مولانا محمد جعفر تھا عسیری، مولانا عبد الرحیم صادق پوری خاص طور پر اہم اور قابل ذکر ہیں، ان لوگوں کو پھانسی کی سزا دی گئی، پھر ان کو جزا از ائمہ مان (پورٹ بلیر) میں عمر قید کی سزا میں تبدیل کر دیا گیا، مولانا یحییٰ علی اور مولانا احمد اللہ کا جزیرہ ہی میں انتقال ہو گیا، مولوی محمد جعفر اور ان کے رفقاء اٹھارہ سال کی جلوشنی کے بعد وطن واپس آئے، یہ ایک ولدو زاو المٹاک داستان ہے، جو مولوی محمد جعفر تھا عسیری نے خود اپنے قلم سے ”کالاپانی“ یا ”تاریخ عجیب“ میں تفصیل سے قلمبند کی ہے۔

اس جہاد مسلسل اور قربانی و عزیمت کی تاریخ ایک مستقل دفتر اور ضخیم کتاب کی محتاج ہے یہاں اس تاریخ عجیب کی صرف ایک فصل آپ کے سامنے پیش کی جا رہی ہے۔

چنانی سے ”کالے پانی“ تک

ماہ مئی ۱۸۶۳ء (۱۲۸۰ھ) کا دوسرا دن تھا انگریز نج ایڈورڈس انبالہ عدالت کی کرسی پر بیٹھا تھا، اور اس کے پہلو میں اس کی مدد و اعانت کے لئے چار اسیسر تھے، جو شہر کے سر برآ اور دہ و ذمہ دار طبقہ سے تعلق رکھتے تھے، ان کا کام یہ تھا کہ اس اہم کیس میں اپنی رائے دیں، ان لوگوں کے سامنے گیارہ آدمی کھڑے ہوئے تھے، جن کے چہرہ بشرہ سے نظر آ رہا تھا کہ وہ شریف و بنے گناہ ہیں، لیکن اس وقت ان کا شمار صرف اول کے مجرموں میں تھا، ان پر یہ الزام تھا کہ انہوں نے انگریزی حکومت کے خلاف سازش تیار کی اور وہ سید احمد شہید اور مولانا اسماعیل شہید کے خلفاء والنصار کی امداد و روپیہ پیسہ اور رضا کاروں کی صورت میں کرتے رہتے تھے، جو وہ اندر وون ملک سے سرحدی علاقے تک خفیہ طریقہ سے بھیجتے تھے، انہوں نے اپنی مراسلت اور خط و کتابت کے لئے ایک خفیہ زبان بھی تیار کر لی تھی، اور انگریزی رعایا سے رقمیں وصول کر کے باغیوں کے مرکز تک بھیجتے تھے، اس کی خبر حکومت کو ایک مسلمان فوجی کے ذریعہ لگی جو انگریزوں کے لشکر میں تھا، چنانچہ پہنچ، تھائیسر اور لاہور میں ان سب کی گرفتاری عمل میں آئی اور آج کے دن ان کی سزا کا فیصلہ سنایا جانے والا تھا۔

تم نے اپنی ذہانت اور علم کو حکومت کا تختہ اللئے کے لئے استعمال کیا ہے، مجاهدین کے مرکز پر مالی امداد اور رضا کار پہنچانے میں تم درمیانی کر رہی تھے، لیکن

اس جرم کے باوجود تم براہ راست موقوف پر اڑے رہے، تم نے یہ ثابت کرنے کی کوئی کوشش نہیں کی کہ تم حکومت کے خیرخواہ اور وفادار ہو اس لئے میں تمہارے لئے
پھانسی کا فیصلہ کرتا ہوں تمہاری ساری جانکاری اور املاک بھی بحق سرکار ضبط کی جاتی ہے، پھانسی کے بعد تمہاری نعش تمہارے ورشہ کے حوالہ نہ کی جائے گی بلکہ بد نصیبوں کے قبرستان میں پوری ذلت کے ساتھ دفن کر دی جائے گی، اور میں تمہیں پھانسی کے تختہ پر لٹکتے ہوئے دیکھ کر بیدار خوش ہوں گا۔

نوجوان محمد جعفر نے سکون و وقار کے ساتھ یہ فیصلہ سننا اور اس کے اندر کسی قسم کا کوئی تغیری و اضطراب ظاہر نہیں ہوا، جب بچ جفیصلہ سنا چکا تو محمد جعفر نے کہا:
تمام انسانوں کی جانیں اللہ تعالیٰ کے ہاتھ میں ہیں، وہی مارتا ہے، اور وہی زندگی بخشتا ہے، تمہارے ہاتھ میں نہ زندگی ہے، نہ موت، ہم میں سے کون موت کا مزہ پہلے چکھے گا، یہ کوئی بتا سکتا ہے؟

بچ یہ سن کر غصہ سے بے قابو ہو گیا، لیکن اس نے اپنے ترکش کا وہ آخری تیر بھی چلا دیا تھا جس کے بعد اس کے پاس کوئی تیر نہ تھا۔

محمد جعفر نے سزا کا حکم سناؤان کا چھرہ فرط مسرت سے دکھنے لگا، ایسا معلوم ہوتا تھا، جیسے جنت اور اس کے حور و قصور ان کی نظر کے سامنے ہوں، انہوں نے یہ شعر پڑھا۔

الله احمد کہ آں چیز کہ خاطر می خواست
آخر آمد زپیں پر دہ تقدير پدید
لوگ یہ منظر دیکھ کر حیرت زدہ ہی تھے کہ ایک انگریز افسر (پارس) آگے

بڑھا اور محمد جعفر سے قریب ہو کر کہا کہ میں نے آج تک ایسا منتظر نہیں دیکھا، تم کو پھانسی کا حکم سنایا گیا ہے، اور تم ایسے خوش ہو اور مطمئن ہو، محمد جعفر نے جواب دیا میں کیوں خوش نہ ہوں اللہ تعالیٰ مجھے شہادت نصیب کر رہا ہے، تم بیچاروں کو اس کا مزہ کیا معلوم؟

نج نے دوسرے دو ملزوں کو بھی پھانسی کا فیصلہ سنایا ان میں ایک سن رسیدہ شخص تھے، جن کے چہرہ سے صلاح و تقویٰ اور زہد و عبادت کے آثار ظاہر تھے، انہوں نے یہ حکم مسرت اور شکر کے ساتھ سنایا صاحب مولانا یحییٰ علی صادق پوری تھے، جو امیر جماعت بھی تھے، دوسرے ایک نوجوان تھے، جو امراء اور بڑے تاجر و مکار کے طبقہ سے معلوم ہو رہے تھے، اصلائیہ پنجاب کے رہنے والے تھے، ان کا نام حاجی محمد شفیع تھا، دوسرے آٹھ آدمیوں کو عمر قید کی سزا سنائی گئی۔

تماشائیوں اور اہل شہر نے بہت رنج و غم کے ساتھ یہ فیصلہ سننا، آنکھیں اشکبار ہو گئیں، جیل کے راستے کے دونوں کناروں پر مرد و عورت جمع تھے، اور ان مظلوموں کو حضرت کے ساتھ دیکھ رہے تھے۔

جب وہ جیل پہنچے تو ان کے عام کپڑے اتار دیئے گئے اور مجرموں کی خاص پوشائی کو پہنادی گئی، تینوں میں سے ہر ایک کو ایک ٹنگ و تاریک کوٹھری میں ڈال دیا گیا جس میں نہ ہوا کا گزر رکھا، نہ روشنی کا، رات انہوں نے بڑی سخت گرمی میں گزار دی، صبح ان کو تار ملا جس میں ان کو میدان میں رات گزارنے کی اجازت دی گئی تھی، دن میں وہ دوبارہ ٹنگ و تاریک کوٹھریوں میں ڈال دئے گئے یہ کوٹھریاں ایسی تھیں جن میں ایک ہفتہ بھی کسی انسان کا رہنا مشکل تھا، ان کا دروازہ کھول کر

ایک فوجی پہرہ پر مقرر کر دیا گیا، یہ فوجی زیادہ تر غیر مسلم ہوتے تھے۔

مولانا بیکی علی صاحب اسوہ یوسفی پر عمل کرتے ہوئے پہرہ دار سے
خاطب ہو کر کہتے ہیں:

(﴿أَرِبَابَ مُتَفَرِّقِينَ خَيْرٌ أَمُّ اللَّهِ
كِيَامٌ تَفَرَّقُونَ مَعْبُودٌ بَهْتَرٌ ہُنَّ، يَا حَمَدٌ لَّهِ
الْوَاحِدِ الْقَهَّارِ﴾) (یوسف: ۳۹)

اکثر ایسا ہوتا کہ وہ یہ سن کر رو دیتا اور اس کو ان سے ایسا انس ہو جاتا کہ اگر
اس کی ڈیوٹی کسی اور جگہ لگائی جاتی تو اس کو سخت رنج ہوتا۔

اس طرح مولانا بیکی علی صاحب نے بہت سے بہت سے قیدیوں کے دلوں میں
توحید اور ایمان کا نیچ بودیا، بہت سے قیدی ان کے ہاتھ پر مسلمان ہوئے، اور بہت
سے لوگوں نے توبہ کی، وہ امر بالمعروف اور نہیں عن الممنکر کا کوئی موقع ضائع نہ کرتے
تھے، اور جیل کے ساتھیوں کو ایمان کی دعوت برادر دیتے رہتے تھے۔

جیل کے جلادان کے سامنے پھانسی کا تختہ اور پھندہ تیار کرتے تھے، اور یہ
لوگ نہایت اطمینان سے بلا کسی ادنیٰ خوف یا رنج کے اس نظارہ کو دیکھتے تھے۔

مولانا بیکی علی ان قیدیوں میں سب سے زیادہ خوش نظر آتے تھے، ایسا
معلوم ہوتا تھا کہ وہ جنت سے پہلے جنت میں پہنچ گئے ہیں، اور وہاں کے آرام
واراحت سے پہلے اس کا مزہ لوث رہے ہیں، وہ بڑے ذوق و شوق سے وہ اشعار
پڑھتے جو حضرت خبیثؓ نے تختہ دار پر پڑھتے تھے۔

ولست ابالی حین اقتل مسلماً علی ای جنب کان فی اللہ مصرعی
وذلك فی ذات الاله وان يشاء بیارک علی اوصال شلیو ممزع

(اگر میں اس حالت میں قتل کیا جاتا ہوں کہ میں مسلمان ہوں تو مجھے اس کی پرواہ نہیں کس پہلو پر اللہ کے راستے میں زمین پر زخمی ہو کر گرتا ہوں، یہ سب اللہ تعالیٰ کے راستے میں ہے، وہ اگر چاہے تو جسم کے کٹے ہوئے اور کھڑے ہوئے تکڑوں کو بھی زندگی اور برکت عطا کر سکتا ہے)

یہی حال ان کے رفقاء کا تھا، کھلے ہوئے چہرے، اور راضی و سرور دل، نماز میں خشوع و انبابت، عبادت میں ذوق و شوق ذکر و تفتح، تلاوت قرآن اور درد و محبت میں ڈوبے ہوئے مناسب حال اشعار۔

وہ انگریز بحاجج جس نے ان تینوں کو پھانسی کا حکم سنایا تھا، اچانک اپنا فیصلہ سنانے کے بعد مر گیا پولیس افسر "پارسن" جس نے مولوی محمد جعفر کو گرفتار کیا تھا، اور ایک روز ان کو آٹھ بجے صبح سے آٹھ بجے رات تک مارتارہا تھا، پاگل ہو گیا، اور اسی پاگل پن اور جنون کی حالت میں بہت بُری طرح اس کی موت واقع ہوئی، اور وہی ہوا جس سے مولوی محمد جعفر تھا یہ سری نے پہلے ہی آگاہ کیا تھا، صحیح حدیث میں ہے کہ "بعض گرداؤں پر یہاں حال آدمی ایسے ہوتے ہیں کہ اگر وہ خدا کی رحمت پر نماز کرتے ہوئے قسم کھالیتے ہیں، تو اللہ تعالیٰ ان کی قسم کی لاج رکھتا ہے۔"

جیل میں بہت سے انگریز اور ان کی خواتین بھی آیا کرتی تھیں جوان قیدیوں کا تماشا دیکھتیں اور ان کی پریشانی دیکھ کر خوش ہوتیں لیکن انگریز ان قیدیوں کے سرو و نشاط کو دیکھ کر سخت حیرت میں پڑتے اور ان سے پوچھتے کہ تم موت کے دروازے پر ہو اور کچھ دن میں تم کو پھانسی ہونے والی ہے، تم کو اس کارخانہ میں ہوتا وہ جواب دیتے کہ یہ شہادت کی وجہ سے ہے، جس کے برابر کوئی نعمت اور سعادت نہیں؟

یہ لوگ انگریز حکام کے پاس جا کر یہ ماجرا بیان کرتے اس سے ان کے اندر اور غصہ پیدا ہوتا لیکن ان کی سمجھ میں نہ آتا کہ وہ ان کے ساتھ کیا کریں، اگر وہ ان کو چھوڑ دیتے ہیں، تو اپنے ان دشمنوں کو چھوڑتے ہیں، جو حکومت کا تختہ اللہ چاہتے تھے، اور پھر یہی کام کریں گے اور پھانسی دیتے ہیں، تو اس طرح وہ ان کی بنہ مانگی مراد دیتے ہیں، اور ان کی خوشی و مسرت کا سامان کرتے ہیں۔
انگریزوں پر یہ بات بہت شاق گزر رہی تھی، وہ نہ اس بات سے راضی تھے، نہ اس بات سے مطمئن تھے۔

وہ اس مسئلہ پر برابر غور کرتے رہے، انگریز ایک قانونی اور ذہین قوم ہیں آخراً کارانہوں نے ایک نقج کا طریقہ دریافت کر لیا۔
ایک دن انبالہ کا حاکم ضلع (ڈسٹرکٹ میسٹریٹ) جیل میں آیا اور اس نے ان تینوں کو یہ حکم سنایا کہ۔

اے باغیوں! چونکہ تم پھانسی کے خواہ شمند ہو اور اس کو راہ خدا میں شہادت سمجھتے ہو، اور ہم یہیں چاہتے کہ تم اپنی دلی مراد کو پہنچو اور خوشی سے ہمکنار ہو اس لئے ہم پھانسی کا حکم تبدیل کر کے تم کو بڑا رائٹمن میں عمر قید کی سزا دیتے ہیں۔
اب ان لوگوں کی داڑھی اور سر کے بال تراش دئے گئے، مولانا مجید علی اکثر اپنی ترشی ہوئی داڑھی پر ہاتھ پھیر کر کہتے۔

وفی سبیل لله مالقیت جو کچھ تیرے ساتھ کیا گیا سب اللہ کے
راستہ میں ہے۔

اللہ کا کرنا کہ معاملہ اس کے بر عکس ہوا اور ایک انگریز کو اس پھانسی

کے تختہ پر لٹکایا گیا، جوان مجاہدین کے لئے تیار کیا گیا تھا۔

قیدیوں کو قید با مشقت کی سزا دی گئی، چنانچہ مولا نا بیحیٰ علی کو کنویں سے رہت کھپنے کا حکم ملایہ اتنا بڑا رہت تھا کہ مضبوط سے مضبوط جوان بھی اس کو آسانی کے ساتھ نہ کھپنے سکے، مولا نا سن رسیدہ تھے، عبادت و ریاضت اور جیل کی مشقت نے رہی سہی وقت بھی زائل کر دی تھی، دن بیج دگرم تھا، نتیجہ یہ ہوا کہ پیشتاب میں خون آنے لگا لیکن وہ صبر و احتساب کے ساتھ اس کام میں لگے رہے، اور حرف شکایت زبان پر نہ لائے، پھر کوئی آسان کام ان کے حوالہ کیا گیا، جس کو وہ پوری دیانت داری اور خیر خواہی کے ساتھ انجام دیتے اور جیل کے رفقاء سے کہتے کہ جب تم کو یہاں کھانا کپڑا ملتا ہے تو تم اپنی ڈیوٹی فرض شناہی اور خیر خواہی سے کیوں نہیں انجام دیتے۔

مولانا اسی طرح جیل میں امر بالمعروف اور نہیں عن الممنکر کا فریضہ انجام دیتے رہے، اور وعظ و نصیحت کرتے رہے، یہاں تک کہ بہت سے مجرم ان کے ہاتھ پر تائب ہوئے۔

بعد میں مولا نا انبالہ سے لا ہو رہتیں کردیئے گئے اور نئے جیل میں ایک سال تک رہتا پڑا، یہاں ان کا واسطہ بہت سے چور ڈا کو اور فساق و فجار سے پڑا انہوں نے ان کو وعظ و نصیحت شروع کی وہ ان کے سامنے معصیت اور فتن و فحور کی مذمت اور دین داری، تقویٰ، پاکیزگی کے فضائل بیان کرتے، اطاعت، توبہ، انابت اور اصلاح حال پر آمادہ کرنے کوشش کرتے اور تو حید، نماز اور روزہ کے اہتمام کی دعوت دیتے اور اللہ کے عذاب سے ڈراتے ان کی کوشش سے بہت سے

چور اور ڈاکوتا سب ہوئے، اور ان کی زندگی میں انقلاب آگیا، اور وہ خدا کے سچے اور مخلص بندے بن گئے۔

ان لوگوں میں ایک شخص بلوچستان کا رہنے والا تھا، اور ظالم و جابر اور بے رحم شخص تھا، اس نے کئی پار جیل کے عملہ کے لوگوں کو مارا پیدا، وہ اپنی ڈیوٹی بھی انجام نہ دیتا تھا، اور غنڈہ گردی کرتا رہتا تھا، اس کو کئی بار سزا بھی ہوتی، لیکن وہ بازنہ آیا آخر کار جیل راس سے مایوس ہو گئے اور اس کو اس کے حال پر چھوڑ دیا، ایک مرتبہ اس کو مولانا کے قریب رات گزارنے کا موقع ملا اور مولانا کی گفتگو سے وہ اتنا متاثر ہوا کہ اس کی زندگی یکسر تبدیل ہو گئی، وہ اپنی ڈیوٹی بھی خوش اسلوبی اور امانت داری سے انجام دینے لگا، اسکی بیڑیاں اور زنجیریں بھی کھول دی گئیں، وہ پانچوں نمازوں کا پابند ہو گیا، خدا کے خوف سے اس کی آنکھیں اشکبار ہو جاتی تھیں، جو دیکھتا اس کو خدا کا ولی سمجھتا۔

مولانا اور ان کے رفقاء اسی طرح ایک جیل سے دوسرے جیل میں منتقل کئے جاتے رہے، بیہاں تک کہ ۱۸۷۵ء میں وہ جزاً اٹھمان کے پورٹ بلیر پہنچ گئے وہاں دو سال کے بعد (جو انہوں نے عبادت اور دعوت میں گزارے تھے) مولانا یحیٰ علی اپنے مالک سے جاتے یہ واقعہ ۳ فروری ۱۸۷۵ء ۱۲۸۳ھ میں پیش آیا۔

۱۸ جنوری ۱۸۸۳ء میں مولوی محمد جعفر تھائیری کی رہائی اور معافی کا حکم آگیا اور وہ اٹھارہ سال قید بامشقت کے بعد رہا ہو گئے۔

شہداء بالاکوٹ کا مقام اور پیغام

بالاکوٹ کے محرکہ میں وہ پاک نفوس شہید ہوئے جو عالم انسانیت کے لئے رونق و زینت اور مسلمانوں کے لئے شرف و غرمت اور خیر و برکت کا باعث تھے، مردانگی و جوانمردی، پاکیزگی و پاکبازی، تقدس و تقوی، اتباع سنت و شریعت، اور دینی حیمت و شجاعت کا وہ عطر جو خدا جانے کتنے باغوں کے پھولوں سے کھینچا گیا تھا، اور انسانیت اور اسلام کے باغ کا جیسا عطر مجموعہ، صدیوں سے تیار نہیں ہوا تھا، اور جو ساری دنیا کو معطر کرنے کے لئے کافی تھا، ۱۴۲۶ھ کو بالاکوٹ کی مٹی میں مل کر رہ گیا، مسلمانوں کی نئی تاریخ بننے بنتے رہ گئی، حکومت شرعی ایک عرصہ کے لئے خواب بے تعبیر ہو گئی، بالاکوٹ کی زمین اس پاک خون سے لالہ زار اور اس سੜخ شہید اس سے گزر بی جس کے اخلاص و للہیت، جس کی بلند ہمتی واستقامت، جس کی جرأت و ہمت اور جس کے جذبہ جہاد و شوق شہادت کی نظر پچھلی صدیوں میں ملتی مشکل ہے، بالاکوٹ کی سنگلائخ ونا ہموار زمین پر چلنے والے بے خبر مسافر کو کیا خبر کہ یہ سرز میں کن عشقان کا مدفن اور اسلامیت کی کس متاع گرانما یہ کامخزن ہے۔

یہ بلبلوں کا صبا مشہد مقدس ہے
قدم سنجھاں کے رکھیو یہ تیرا باغ نہیں

اللہ کے کچھ مخلص بندوں نے ایک مخلص بندہ کے ہاتھ پر اپنے مالک سے اس کی رضا اس کے نام کی بلندی، اور اس کے دین کی فتحمندی کے لئے آخری سانس تک کوشش کرنے اور اس کی راہ میں اپنا سب کچھ مثاد یعنے کا عہد کیا تھا، جب تک ان کے دم رہا اسی راہ میں سرگرم رہے، بالآخر اپنے خون شہادت سے اس پیان و فاپر آخری مہر لگا دی، یقین کے ساتھ کہا جا سکتا ہے کہ ۲۲ روز والقعدہ کا دن گزر کر جورات آئی وہ پہلی رات تھی، جس رات کو وہ سبک دوش و سبک سر ہو کر میٹھی نیند سوئے۔

وہ خلعت شہادت پہن کر جس کریم کی بارگاہ میں پہنچے وہاں نہ مقاصد کی کامیابی کا سوال ہے نہ کوششوں کے نتائج کا مطالبہ، نہ نکست و ناکامی پر عتاب ہے نہ کسی سلطنت کے عدم قیام پر محاسبہ وہاں صرف دو چیزیں دیکھی جاتی ہیں، صدق و اخلاص اور اپنی مسامی اور وسائل کا پورا استعمال، اس لحاظ سے شہداء بالا کوٹ اس دنیا میں سرخ رو ہیں، اور انشاء اللہ در بار الہی میں بھی با آبرو، کہ انہوں نے اخلاص کے ساتھ اپنے مالک کی رضا کے لئے اپنی مسامی اور وسائل کے استعمال میں ذرہ برابر کمی نہیں کی، ان کا وہ خون شہادت جو ہماری مادی نگاہوں کے سامنے بالا کوٹ کی مشی میں جذب ہو گیا، اور اس کے جو چھینٹے پھروں پر باقی تھے، ۲۶ روز والقعدہ کی بارش نے ان کو بھی دھو دیا، وہ خون جس کے نتیجہ میں کوئی سلطنت قائم نہیں ہوئی کسی قوم کا مادی و سیاسی عروج نہیں ہوا، اور کوئی خلآل آرزو اس سے سرسز ہو کر بار آور نہیں ہوا، اس خون کے چند قطرے اللہ کی میزان عدل میں پوری پوری سلطنتوں سے زیادہ وزنی ہیں، یہ فقیران بنے نواجھوں نے عالم مسافت میں بے کسی کے ساتھ جان دی اور جن کی اب دنیا میں کوئی ماذی یاد گا رہنہیں یہ اللہ کے یہاں ان بانیاں

سلطنت اور موسیین حکومت سے کہیں زیادہ قیمتی اور معزز ہیں، جن کی تصویر قرآن نے ان الفاظ میں کھنچی ہے، ﴿وَإِذَا رأَيْتُهُمْ تَعْجِبُكَ أَجْسَامُهُمْ وَإِنْ يَقُولُوا
تَسْمَعُ لِقَوْلِهِمْ كَأَنَّهُمْ خَشَبٌ مَسْنَدٌ﴾۔ (منافقون: ۴)

بے شک شہداء بالاکوٹ کے خون نے دنیا کے سیاسی و جغرافیائی نقشہ میں کوئی فوری تغیر نہیں پیدا کیا، خون شہادت کی ایک محترم سرخ لکیرا بھری تھی، اس کی جگہ نہ جغرافیہ نویس کے طبعی نقشہ میں تھی، نہ مورخ کے سیاسی مرقع میں، لیکن کے خبر کہ یہ خون شہادت دفتر قضا و قدر میں کس اہمیت واشر کا مستحق سمجھا گیا، اس نے مسلمانوں کے نوؤتہ تقدیر کے کتنے دھبے دھوئے اس نے اللہ تعالیٰ کے بیہاں جس کے بیہاں حمو اثبات کا عمل جاری رہتا ہے، ﴿يَمْحُوا اللَّهُ مَا يَشَاءُ وَيَبْثِتُ
أَمْ الْكِتَابِ﴾ (رعد: ۳۹) کون سے نئے فیصلے کروائے، اس نے کسی مستحکم سلطنت کے لئے خاتمه وزوال اور کسی پسمندہ قوم کے لئے عروج و اقبال کا فیصلہ کروا لیا، اس سے کس قوم کا بخت بیدار ہوا، اور کس سر زمین کی قسمت جا گئی اس نے کتنی بظاہر ناممکن الوقوع باتوں کو ممکن بنادیا اور کتنی بعید از قیاس چیزوں کو واقعہ اور مشاہدہ بتا کے دکھادیا۔ یوں تو شہداء بالاکوٹ میں سے ہر فرد کا پیغام یہ ہے کہ ﴿بِالْيَتْ قَوْمٍ
يَعْلَمُونَ، بِمَا عَفَرَ لِي رَبِّي وَجَعَلَنِي مِنَ الْمُكَرَّمِينَ﴾۔ (یسوس: ۲۶-۲۷)

گرگوش شنوں اور دیدہ پینا کے لئے ان کا مجموعی پیغام یہ ہے کہ ہم ایک ایسے خطہ زمین کے حصول کے لئے جدوجہد کرتے رہے، جہاں ہم اللہ کے منشا اور اسلام کے قانون کے مطابق آزادی کے ساتھ زندگی گزار سکیں، جہاں ہم دنیا کو اسلامی زندگی اور اسلامی معاشرے کا نمونہ دکھا کر اسلام کی طرف مائل اور اس کی صداقت و عظمت

کا قاتل کر سکیں، جہاں نفس و شیطان، حاکم و سلطان اور رسم و رواج کے بجائے خالص اللہ کی حکومت و اطاعت ہو۔ **وَيَكُونُ الدِّينُ كَلَهُ لِلَّهِ** (الانفال: ۳۹)

جہاں طاعت و عبادت اور صلاح و تقویٰ کے لئے اللہ کی زمین وسیع اور فضائی سازگار ہو، اور فتن و فجور و معصیت کے لئے زمین تنگ اور فضا ناسازگار ہو، جہاں ہم کو صدیاں گزر جانے کے بعد پھر **هُوَ الَّذِينَ إِنْ مَكَنَّا هُمْ فِي الْأَرْضِ أَفَامُوا الصَّلَاةَ وَأَتَوْ الْزَكُوْةَ وَأَمْرُوا بِالْمَعْرُوفِ نَهَا عَنِ الْمُنْكَرِ**۔ (الحج: ۴۱) کی تفسیر اور تصویر پیش کرنے کا موقع مل سکے، تقدیر الہی نے ہمارے لئے اس سعادت و سرسرت اور اس آرزو کی تجھیں کے مقابلے میں میدان جنگ کی شہادت اور اپنے قرب و رضا کی دولت کو ترجیح دی، ہم اپنے رب کے اس فیصلہ پر رضامند و خورستہ ہیں، اب اگر اللہ نے تم کو دنیا کے کسی حصہ میں کوئی ایسا خطہ زمین عطا فرمایا، جہاں تم اللہ کے نشان اور اسلام کے قانون کے مطابق آزادی کے ساتھ زندگی گزار سکو، اور اسلامی زندگی اور اسلامی معاشرہ کے قائم رہنے میں کوئی مجبوری تھی اور کوئی پیر و فی طاقت حاصل نہ ہو، پھر بھی تم اس سے گریز کرو، اور ان شرائط و اوصاف کا ثبوت نہ دو، جو مہاجرین و مظلومین کے اقتدار اور سلطنت کا تمثیل، امتیاز (۲) ہیں، تو تم ایسے

(۱) ترجمہ: وہ لوگ کہ اگر ہم ان کو قدرت دیں ملک میں، تو وہ قائم رکھیں نماز اور دیں زکوٰۃ اور حکم کریں بھلے کام کا اور منع کریں برائی سے۔

(۲) **إِذَا ذُنُونَ لِلَّذِينَ يَقَاتِلُونَ بِأَنَّهُمْ ظَلَمُوا هُوَ وَأَنَّ اللَّهَ عَلَىٰ نَصْرِهِمْ لَقِيدِرٌ** **الَّذِينَ اخْرَجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ وَلَوْلَا دَفْعَ اللَّهِ النَّاسُ بِعِصْمِهِمْ بِعِصْمِ لَهُمْ دَعَوْمٌ وَبَيْعٌ وَصَلَوَاتٌ مَسَاجِدٌ يَذْكُرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ يَنْصُرْهُ** **إِنَّ اللَّهَ لَقُوْيٌ عَزِيزٌ**۔ (الحج: ۴۰ - ۳۹)

کفر ان نعمت اور ایک ایسی بد عہدی کے مرتكب ہو گئے، جس کی نظیر تاریخ میں ملنی مشکل ہے، ہم نے جس زمین کے چھپے چھپے کے لئے جدو جہد کی اور اس کو اپنے خون سے نگین کر دیا، اکوڑے اور شیدو کے میدان اور نور و اور مایا رکی رزم گاہ سے لیکر بالا کوٹ کی شہادت گاہ تک ہمارے خون شہادت کی مہریں اور ہمارے شہیدوں کی قبریں ہیں، تم کو خدا نے اس زمین کے وسیع رقبہ اور سر بزرو شاداب خلی پر در فرمائے، اور بعض اوقات قلم کی ایک جنبش اور برائے نام کوشش نے تم کو عظیم سلطنتوں کا ملک بنادیا، ﴿ثُمَّ جَعَلْنَاكُمْ حَلَافَةً فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ﴾ (یونس: ۴) اب اگر تم اس سے فائدہ نہیں اٹھاتے اور تم نے آزادی کی اس نعمت اور خدا واد سلطنت کی اس دولت کو جاہ و اقتدار کے حصول اور حریر و فانی مقاصد کی تجھیں کا ذریعہ بنایا، تم نے اپنے نفوں اور اپنے متعلقین، ملک کے شہریوں اور باشندوں پر خدا کی حکومت اور اسلام کا قانون جاری نہ کیا، اور تمہارے ملک اور تمہاری سلطنتیں اپنی تہذیب و معاشرت اور اپنے قانون و سیاست اور تمہارے حاکم اپنے اخلاق و سیرت اور اپنی تعلیم و تربیت میں غیر اسلامی سلطنتوں اور غیر مسلم حاکموں سے کوئی امتیاز نہیں رکھتے، تو تم آج دنیا کی ان قوموں کے سامنے، جن سے تم نے مسلمانوں کے لئے الگ نظر زمین کا مطالبہ کیا اور کل خدا کی عدالت میں جہاں اس امانت کا ذرہ ذرہ حساب دینا پڑیگا، کیا جواب دو گے؟ خدا نے تم کو ایسا ناد روزیں موقعہ عطا فرمایا ہے جس کے انتظار میں چرخ کھن نے سیکڑوں کروٹیں بد لیں، اور تاریخ اسلام نے ہزاروں صفحے الٹے، جس کی حرست و آرزو میں خدا کے لاکھوں پاک نفس اور عالی ہمت بندے دنیا سے

چلے گئے اس موقعہ کو اگر تم نے ضائع کر دیا، تو اس سے بڑا تاریخی سانحہ اور اس سے بڑھ کر حوصلہ شکن اور یاں انگیز واقعہ نہ ہو گا، بالا کوٹ کے ان شہیدوں کا جو ایک دور افتادہ بستی کے ایک گوشہ میں آسودہ خاک ہیں، ان سب لوگوں کے لئے جو اقتدار و اختیار کی نعمت سے سرفراز اور ایک آزاد اسلامی ملک کے باشندے ہیں، پیغام ہے، ﴿فَهُلْ عَسِيْتُمْ إِنْ تَوْلِيْتُمْ أَنْ تَفْسِدُوا فِي الْأَرْضِ وَتَقْطِعُوا أَرْحَامَكُمْ﴾^(۱) (محمد: ۲۲)



(۱) ترجمہ: کیا یہ اختال بھی ہے کہ اگر تہاری حکومت ہو تو تم زمین میں فساد کرو اور قطع رحمی سے کام لو۔

آپ بیتی

اردو کے مشہور صاحب طرز ادیب اور مفسر قرآن مولانا عبدالماجد صاحب دریابادی کے قلم سے نکلی ہوئی "آپ بیتی" اور خود نوشت سوانح عمری جس میں گزشتہ لکھنؤ اور اودھ کی ثقافت و تہذیب، مشاہیر دین و ادب، اور ممتاز معاصرین و احباب کے جیتے جا گئے تذکرے اور چلتی پھرتی تصویریں بھی موجود ہیں "آپ بیتی" میں مولانا کے جادو نگار قلم نے اپنی گزشتہ زندگی کے ساتھ عہد رفتہ کو اس طرح آواز دی ہے کہ وہ حال معلوم ہونے لگتا ہے۔

از

مولانا عبدالماجد دریابادی

عرفانِ محبت

حمد و نعمت اور عارفانہ و عاشقانہ اشعار کا دل آویز مجموعہ

از

شیخ طریقت حضرت مولانا محمد احمد صاحب پرتاپ گڈھی

ناشر

مکتبہ فردوس، مکارم نگر (برولیا)، لکھنؤ

Printed at : Kakori Offset Press, Lko. Ph. : 2229616